

У. С. Кошалеў

СУСВЕТНАЯ ГІСТОРЫЯ НОВАГА ЧАСУ

XIX – пачатак XX ст.

Вучэбны дапаможнік
для 9 класа агульнаадукцыйных устаноў
з беларускай мовай навучання

3-е выданне,
дапоўненае і перагледжанае

*Дапушчана Міністэрствам адукациі
Рэспублікі Беларусь*

Мінск
«Выдавецкі цэнтр БДУ»
2010

Правообладатель Издательский центр БГУ

УДК 94(100)(075.3=161.3)

ББК 63.3(0)я721

К76

Метадычнае забеспячэнне

H. B. Байдаковай

Рэцэнзенты:

кафедра ўсеагульнай гісторыі ўстановы адукацыі

«Магілёўскі дзяржаўны ўніверсітэт імя А. А. Куляшова»

(кандыдат гістарычных навук дацэнт *У. В. Барысенка*;

кандыдат гістарычных навук дацэнт *А. А. Вараб'ёў*);

настаўнік гісторыі вышэйшай катэгорыі

дзяржаўной установы адукацыі

«Гімназія № 146 г. Мінска» *Н. І. Стэльмах*;

рэктар установы адукацыі

«Брэсцкі дзяржаўны ўніверсітэт імя А. С. Пушкіна»,

доктар гістарычных навук, прафесар *М. Э. Часноўскі*;

дацэнт кафедры гуманітарных дысцыплін прыватнай установы адукацыі

«Інстытут прадпрымальніцкай дзеянасці» *П. М. Гламбоўскі*

ISBN 978-985-476-867-0

© Кошалеў У. С., Сініца В. І., 2004

© Кошалеў У. С., 2010, са змяненнямі

© Афармленне. РУП «Выдавецкі цэнтр БДУ», 2010

Правообладатель Издательский центр БГУ

АД АЎТАРА

Паважаныя юныя чытачы!

У 9-м класе вы прадоўжыце вывучаць гісторыю Новага часу і азнаёміцесь з другім перыядам гэтай эпохі. Але перш чым выправіца ў думках у падарожжа па краінах XIX — пачатку XX ст., задумаемся яшчэ раз над тым, што ёсьць гісторыя. Якое месца займае яна ў жыцці чалавека? Заканамерныя ці выпадковыя падзеі, што адбыліся? Што вызначае ход часу? Можа, гісторыя — гэта ўсяго толькі мы, людзі? На гэтыя і многія іншыя пытанні вам дапаможа адказаць ваш настаўнік, бо без яго падарожжа ў гісторыю — усё адно, што плаванне на караблі без капитана.

Кніга складаецца з пяці раздзелаў: «Захадняя Еўропа», «Адна Амерыка — два светы», «Расійская дзяржава. Славянскія краіны», «Краіны Азіі і Афрыкі», «Першая сусветная вайна». Яны ў сваю чаргу падзяляюцца на параграфы.

У канцы параграфаў пропануюцца пытанні і заданні для праверкі ведаў. Матэрыялы рубрык «Райм абмеркаваць» і «Гэта цікава» дапамогуць вам развіць здольнасць да актыўнага мыслення і крытычнага асэнсавання гістарычных падзей.

Уважліва азнаёміцесь з вучэбным дапаможнікам. Вы ўбачыце, што асаблівым **тлустым шрыфтам** выдзелены даты, якія неабходна запомніць, і тэрміны, якія больш падрабязна тлумачацца ў «Слоўніку гістарычных тэрмінаў і паняццяў». Ключавыя слова, на якія варта звярнуць асаблівую ўвагу, пададзены **светлым курсівам**, а імёны вядомых прадстаўнікоў Новага часу — **наўтлустым курсівам**. «Храналагічная табліца» дапаможа вам запомніць самыя важныя падзеі гэтага перыяду. А тым, хто імкнецца пашырыць свой кругагляд і ўдасканаліць веды, пропаноўваецца спіс дадатковай літаратуры.

Ён стане для вас своеасаблівым компасам у моры кніг па сусветнай гісторыі.
Каб прачытанае надоўга засталося ў памяці, раю вам весці дзённік чытача.

Пры падрыхтоўцы дамашняга задання выкарыстоўвайце ілюстрацыі,
картасхемы, схемы, графікі і табліцы. Выконвайце заданні да кожнага ўрока
адказна і старанна.

Шчыра жадаю вам поспеху ў вучобе!

Умоўныя абазначэнні:



райм абмеркаваць — документальны матэрыял і тэмы для абмеркавання;



гэта цікава — зймальны тэкст для чытання

Скарачэнні, прынятые на картасхемах:

а-вы	астравы	Злуч.	Злучаныя
арх.	архіпелаг	КАР.	карадеўства
аўт.	аўтаномны	Нов.	Новы
в.	востраў	Паўд.	Паўднёвы
ВОБЛ.	вобласць	Паўн.	Паўночны
воз.	возера	праз.	празі
Вял.	Вялікі	РЭСП.	рэспубліка
ДЗЯРЖ.	дзяржава	спрэчн.	спрэчны
Зах.	Заходні	Усx.	Усходні

Абазначэнні дзяржаўнай прыналежнасці тэрыторый:

Арг.	Аргенціне	Іт.	Італіі
Асм.	Асманскай імперыі	Нід.	Нідерландам
Бельг.	Бельгіі	Парт.	Партугалії
Брыт.	Вялікабрытаніі	Рас.	Расії
Герм.	Германіі	Фр.	Францыі
Дан.	Даніі	Яп.	Японії
Ісп.	Іспанії		

УВОДЗІНЫ

§ 1. СВЕТ У XIX — ПАЧАТКУ XX ст.

Успомніце

1. Якія перыяды сусветнай гісторыі вы ведаеце і чым яны адрозніваюцца адзін ад аднаго?
2. Калі ўзнікла паніяцце «Новы час»? Што яно азначае?
3. Адзначаце найбольш харктэрныя рысы заходненеўрапейскай і ўсходніх цывілізацый у XVI—XVIII стст.

Другі перыяд *Новага часу* ахоплівае XIX — пачатак XX ст. Ён пачынаецца з напалеонаўскіх войнаў і завяршаецца Першай сусветнай вайной 1914—1918 гг. Эта вайна ў той жа час адкрывае эпоху, якую мы называем гісторыяй Навейшага часу.

Пачынаючы вывучэнне другога перыяду Новага часу, важна ведаць, на падставе чаго XIX ст. вылучаецца ў асаблівы перыяд сусветнай гісторыі.

1. Насельніцтва свету. У найстаражытнейшыя часы і ў эпоху Сярэдневякоўя насельніцтва Зямлі павялічвалася вельмі марудна. У 1000 г. на планете пражывала 265 млн чалавек — столькі ж, колькі ў сучасных Вялікабрытаніі, Францыі і Расіі, разам узятых.

У XIX ст. тэмпры росту насельніцтва рэзка паскорыліся. Яно павялічылася з 900 млн да паўтара мільярда чалавек. Пры гэтым рассяленне па кантынентах было нераўнамерным (табліца «Рассяленне людзей па краінах, рэгіёнах і кантынентах на мяжы XIX—XX стст.»). Больш за ўсё людзей жыло ў Азіі, пераважна ў Індыі і Кітаі. Упершыню ў гісторыі колькасць насельніцтва асobных краін, рэгіёнаў і кантынентаў пачала павялічвацца за кошт еўрапейскай эміграцыі. Каля 60 млн чалавек перасяліліся ў Паўночную і Лацінскую Амерыку, Аўстралію і Паўднёвую Афрыку. Большая частка (90 %) насельніцтва займалася сельскай гаспадаркай, і толькі кожны дзясяты жыхар свету быў гараджанінам.

Табліца

Расселение людзей па краінах, рэгіёнах і кантынентах
на мяжы XIX—XX стст.

Тэрыторыя	Насельніцтва, мли чал.
Азія	950
Еўропа	290
Расія	130
Афрыка	110
Паўночная Амерыка	81
Лапінская Амерыка	64
Аўстралія і Акіянія	6,8

2. Нараджэнне індустрыяльнай цывілізацыі. У XIX ст. адбыўся адзін з самых буйных пераваротаў у гісторыі чалавечства — традыцыйная аграрная **цывілізацыя** змянілася *індустрыяльнай*, або **машыннай, цывілізацыяй**.

Вывучаючы гісторыю ў папярэдніх класах, вы пазнаёміліся ўжо з многімі цывілізацыямі, такімі непадобнымі адна на адну, як, напрыклад, Егіпет і Старожытны Рым, Кіеўская Русь і імперыя інкаў, сярэдневяковая Еўропа і Кітай. Але, нягледзячы на ўсе адрозненні, паміж імі было нямала агульнага. Аб'ядноўвала іх перш за ўсё тое, што асновай жыцця грамадства з'яўлялася сельская гаспадарка. Вось чаму гэтыя цывілізацыі сталі называць *агарнымі*.

Усе багацці ў іх ствараліся пры дапамозе мускульной сілы чалавека і жывёлы. Прылады працы не змяняліся на працягу многіх стагоддзяў, а гаспадарка мела натуральныя характар. Прырода ў значнай ступені ўплывала на



У 1851 г. у лонданскім Хрустальным палацы адкрылася Сусветная прамысловая выстаўка, якая стала сімвалам ўропейскага прагрэсу

жыщё і дзейнасць людзей. Рэлігія, звычаі і традыцыі вызначалі жыщёвы шлях чалавека ад нараджэння да самай смерці. У аграрных цывілізацыях дзяржава ажыццяўляла цэнтралізаваны контроль над грамадствам. Улада правіцеляў была практычна неабмежаванай.

Краіны Азіі і Афрыкі, г. зн. усходнія цывілізацыі, і ў XIX ст. захоўвалі сваё традыцыйнае аблічча. Яны заставаліся шмат у чым такім ж, як і стагоддзі таму.

Толькі Заходняя Еўропа змянілася да непазнавальнасці. У XVI—XVIII стст. яна імкліва вырвалася наперад у сваім развіцці. Асновы традыцыйнага грамадства разбураўліся пад уплывам навукова-тэхнічных дасягненняў і **правысловага перавароту**. Гэты працэс атрымаў назыву **мадэрнізацыі**.

Абнаўленне закранула ўсе бакі жыцця грамадства. Мадэрнізацыя прайвілася ў небывалым росце гарадоў (*урбанізацыя*), выкарыстанні машын у вытворчасці (*індустрыйлізацыя*), хуткім назапашванні ведаў, дэмакратызацыі палітычнага жыцця, усталяванні вальнадумства і атэізму. Асновай індустрыйнай цывілізацыі сталі капіталістычныя эканамічныя адносіны, для якіх характэрны *рынак, прыватная ўласнасць, канкурэнцыя, наёмная праца, імкненне да максімальнага прыбыту*.

У адрозненне ад чалавека традыцыйнага грамадства, які быў упэйнены ў нязменнасці навакольнага свету, еўрапеец жадаў і нават лічыў неабходным яго кантролюваць і відазміняць. Невыпадкова для эпохі мадэрнізацыі характэрны рэвалюцыі і шматлікія спробы змянення і пераўладкавання свету гвалтоўным шляхам.

3. Панаванне Еўропы. У эпоху Новага часу неад'емнай рысай еўрапейскай цывілізацыі стала каланіяльная экспансія. Дзяржавы феадальнай, а затым і капіталістычнай Еўропы праводзілі палітыку, накіраваную на захоп чужых тэрыторый і рабаванне карэннага насельніцтва Амерыкі, Азіі і Афрыкі. Нават некалі магутныя і цывілізаваныя краіны Усходу ў XIX ст. ператварыліся ў калоніі і паўкалоніі еўрапейскіх дзяржаў. Еўропа стала валадаркай свету. Гісторыя яшчэ не ведала выпадку, калі адна цывілізацыя ўсталявала б контроль над усімі іншымі. Толькі Японія ўстаяла перад еўрапейскім націскам. Яна здолела прыстасавацца да новых умоў, шмат што пераняла ў еўрапейцаў і са- ма стала на шлях каланіяльнай экспансіі.



Першы цягнік у Германіі.
Малюнак 1835 г.

Такім чынам, XIX ст. займае асаблівае месца ў гісторыі не толькі Еўропы, але і ўсіго свету. Менавіта ў гэты час завяршыўся тэрытарыяльны падзел Азіі і Афрыкі. Гісторыя набыла сапраўды сусветны характар. Сучасныя сродкі сувязі і інфармацыі, а таксама шляхі зносін і транспартныя сродкі, якія імкліва развіваліся, злучылі самыя аддаленыя куткі зямнога шара. Рашэнні, што прымалі еўрапейскія палітыкі, прамыслоўцы і фінансісты, непасрэдна ўпłyвалі на лёсы азіяцкіх і афрыканскіх нароўдаў.

4. Стагодзе надзея і расчаравання. Гісторыя XIX ст. складаная і шматстайная, яе маштабы не перастаюць здзіўляць нас і сёння.

Істотна паўплывала на гэты перыяд Французская рэвалюцыя 1789—1799 гг. Менавіта падлозунгам «Свабода, Роўнасць, Братэрства» разгортваліся асноўныя гістарычныя падзеі. Доўгая чарада еўрапейскіх рэвалюцый стала своеасаблівым працягам буржуазнай рэвалюцыі ў Францыі. Феадалізм здаваў пазіцыі па ўсіх напрамках. Фарміравалася новае буржуазнае грамадства.

Ідэалам XIX ст. стала дэмакратыя. Яна прадугледжвала адсутнасць прывілеяў і прызнанне народа крыніцай улады. Свабодалюбівия мысліцелі лічылі дэмакратыю гаючым сродкам ад усіх грамадскіх бед і заган. Але яна не змагла пакласці канец беднасці і галечы. Чалавек, які працаваў па найме, не быў цалкам вольны. Супярэчнасці капіталістычнага грамадства прывялі да ўзнікнення сацыялістычнага руху.

5. Навука і тэхніка. Дзвеятнатае стагоддзе адзначана незвычайнімі дасягненнімі ў навуцы і тэхніцы. Яшчэ ў другой палове XVIII ст. пачаўся пераход да машыннай вытворчасці — прамысловы пераварот. Шмат з таго,



Машынабудаўнічы
і сталеліцейны заводы.
Карціна сярэдзіны XIX ст.

што раней рабілі людзі, сталі выконваць машины. Прамысловы пераварот у XIX ст. выліўся ў сапраўдную рэвалюцыю. Еўропа пачала ператварацца ў адзіную фабрыку. З часам гэты працэс пашырыўся на ўсе краіны свету.

У жыцці людзей адбыліся значныя змены. Паступова чалавек стаў вызваліцца ад улады прыродных сіл. Так нарадзілася ідэя панавання чалавека над прыродай. У XIX ст. яшчэ не былі заўважнымі разбуразельныя наступствы прамысловай рэвалюцыі. І людзі ў той час нават не маглі ўяўіць, што ў будучым **навукова-тэхнічны прагрэс** можа прывесці да паступовага разбурання навакольнага асяроддзя, а перад чалавецтвам паўстане праблема аховы прыроды.

6. Цана прагрэсу. У другой палове XIX ст. высветлілася, што свет цесны для прагненых да славы дзяржаў. Пачалася барацьба за яго перадзел. У яе былі ўцягнуты Вялікабрытанія, Францыя, Расія, ЗША, Японія і іншыя капиталістычныя краіны. Яны ліхаманкова ўзбройваліся, удасканальвалі старую і вынаходзілі новую зброю, стваралі ваенна-палітычныя блокі. У выніку да пачатку XX ст. Еўропа ператварылася ў вялізны ўзброены лагер. Канкурэнтная барацьба і супярэчнасці паміж вялікімі дзяржавамі прывялі да разбуразельнай Першай сусветнай вайны 1914—1918 гг.

Пытанні і заданні

1. Раствумачце значэнне паняцця «Новы час» і дайце яго перыядызацыю. Начарціце з гэтай мэтай стужку часу.
2. Якія змены адбываліся ў розных сферах жыцця грамадства ў эпоху нараджэння індустрыйльной цывілізацыі?
3. Як складваліся адносіны Еўропы з іншымі цывілізацыямі свету ў другі перыяд Новага часу? Паспрабуйце даць уласную ацэнку падзеям, што адбываліся ў той час.
4. Чаму краіны Азіі, Амерыкі і Афрыкі не змаглі супрацьстаяць еўрапейскай экспансіі?



Як вы думаеце, чаму назва апошняй часткі параграфа «Цана прагрэсу» гучыць так па-сучаснаму? Калі гэта папярэджанне, то аб чым? Калі заклік, то да чаго?



У маі — каstryчніку 1851 г. у лонданскім Хрустальным палацы праходзіла Сусветная прамысловая выстаўка — своеасаблівая энцыклапедыя «цудаў» еўрапейскай прамысловасці. Адным з іх стаў сам Хрустальны палац, пабудаваны са шкла і жалеза. Шэсць мільёнаў чалавек, у тым ліку англійская кара-

лева, наведалі выстаўку. Расія на выстаўцы была прадстаўлена ўзорамі сваіх незлічоных сырвінных рэсурсаў. Аўstryя, нямецкія і італьянскія дзяржавы — у асноўным прадметамі раскошы. Злучаныя Штаты Амерыкі здзіўлялі таннымі вырабамі хатняга ўжытку, гарямі зубнога парашку і мыла, тэхнічнымі навінкамі кшталту жняяркі Маккорміка або рэвалвера Кольта. Францыя ўразіла наведвальнікаў падводнай лодкай. Дэманстраваліся таксама дасягненні фатаграфіі, вынайдзенай французам Луі Дагерам у 1839 г. Але лепш за ёсіх выглядала Вялікабрытанія, якая лічылася «майстэрніяй свету». Усеагульнае захапленне выклікала англійская машина (станок) для вытворчасці машын.

На падставе тэксту складзіце спіс асноўных навукова-тэхнічных дасягненняў XIX ст.

Раздел I

ЗАХОДНЯЯ ЕЎРОПА

Гісторыя Заходнай Еўропы XIX ст. адзначана шматлікімі рэвалюцыямі. Але ніводная з іх не можа параўнацца па сваіх маштабах і наступствах з рэвалюцыяй прамысловай, без якой цяжка ўяўіць сабе еўрапейскую цывілізацыю.

Прамысловая рэвалюцыя супрадажалася бурным ростам гарадоў. Па тэмпах прыросту насельніцтва Еўропа ў XIX ст. апярэджвала іншыя рэгіёны свету. Колькасць яе насельніцтва за стагоддзе ўзрасла больш як у два разы.

Але побач з Еўропай прамысловых цэнтраў і гарадоў існавала яшчэ адна Еўропа. Большасць еўрапейцаў да пачатку XX ст. усё яшчэ жылі ў вёсках і займаліся сельскай гаспадаркай. Гэта была цяжкая, знясільваючая праца. Зямлі не хапала, і многія сяляне сыходзілі ў гарады. Некаторыя назаўсёды пакідалі Еўропу ў пошуках шчасця і, як правіла, выязджалі ў Злучаныя Штаты Амерыкі.

Гаворачы пра гісторыю XIX—XX стст., мы часцей за ўсё разважаем аб войнах, рэвалюцыях і іншых сацыяльных узрушэннях, якія супрадажаліся вялікімі чалавечымі ахвярамі і разбурэннямі. Такія падзеі не робяць гонару цывілізаванаму грамадству, таму людзі ўважліва вывучаюць іх са спадзяннем не дапусціць чарговага грамадскага бедства.

§ 2. ЗАХОДНЯЯ ЕЎРОПА Ў ПАЧАТКУ XIX СТ.

Успомніце

Калі і як Напалеон Банапарт прыйшоў да ўлады ў Францыі?

Пачатак XIX ст. прыйшоў у кровапралітных войнах. Імператар французаў **Напалеон Банапарт** падпарадковаў амаль усе краіны Заходнай Еўропы, але «спатыкнуўся» аб Расію і не змог утрымаць пад сваім кантролем заваяваныя



Напалеон на імператарскім троне. Мастак Ж. А. Д. Энгр. 1806 г.

тэрыторыі. Крах напалеонаўскай імперыі змяніў палітычную карту Еўропы і прывёў да стварэння новай сістэмы міжнародных адносін.

1. Устанаўленне дыктатуры Напалеона Банапарта ў Францыі. У 1799 г. генерал Напалеон Банапарт ажыццяўіў у Францыі дзяржаўны пераварот і заявіў, што «рэвалюцыя скончана». У краіне пачаўся паступовы пераход ад рэспублікі да імперыі. У снежні 1799 г. была прынята новая канстытуцыя, паводле якой заканадаўчая ўлада стала цалкам залежай ад урада. Вышэйшая выканадаўчая ўлада перадавалася трем консулам. Але толькі адзін з іх — Напалеон Банапарт — меў рэальную ўладу. Толькі ён валодаў правам зацвярджаць законы, прызначаць міністраў, афіцэраў арміі і флоту, членаў мясцовых адміністрацый, кіраваць унутранай і зешній палітыкай. У яго было больш улады, чым у караля па канстытуцыі 1791 г. У 1802 г. Напалеон Банапарт стаў пажыццёвым першым консулам

з правам прызначаць сабе пераемніка. Яго дзень нараджэння быў абвешчаны дзяржаўным святам. У 1804 г. Банапарт перайшоў да манархічнай формы праўлення і абвясціў сябе «імператарам французаў». Гэту акцыю падтрымалі не толькі «новыя багацей», але і сяляне, якія выкупілі землі дваран-эмігрантаў.

Такім чынам, рэспубліканская Францыя вярнулася да манархічнай формы праўлення. Але гэта была асаблівая манархія — не феадальная, а буржуазная. **Буржуазная манархія** перш за ўсё адстойвала інтэрэсы ўзмацнелай буржуазіі. Знакаміты *Грамадзянскі кодэкс* (*Кодэкс Напалеона*) замацоўваў буржуазную мадэль маёмасных адносін, спадчыннага права і становішча наёмнага работніка. Кодэкс Напалеона захаваў найважнейшыя заваёвы рэвалюцыі: роўнасць грамадзян перед законам, свабоду веравызнання, недатыкальнасць асобы і ўласнасці.

2. Напалеонаўскія вайны. На час прыходу да ўлады Напалеона ў 1799 г. Францыя ўжо знаходзілася ў стане вайны з Расіяй, Вялікабрытаніяй, Аўстрыйяй, Турцыяй і інш. Умацоўваючы сваё становішча ў краіне, Напалеон адначасова праводзіў агресіўную зешннюю палітыку. Асноўным кірункам гэтай палітыкі сталі заваёўніцкія войны супраць єўрапейскіх манархаў. Перамога над аўстрыйскімі войскамі ў Паўночнай Італіі ў 1800 г. паклала пачатак панаванню Напалеона ў Еўропе. У 1805—1807 гг. напалеонаўская армія разграмі-

ла Аўстрыю і Прусію, зневажальны мір вымушана была падпісаць Расія. Наступныя пяць гадоў сталі гадамі росквіту напалеонаўскай імперыі, у якую ўваходзілі ўсе краіны Заходняй Еўропы, акрамя Англіі, што была непрыступнай на сваім востраве.

У эпоху напалеонаўскіх войнаў палітычная карта Еўропы кардынальна змянілася. Напалеон кроіў і перакройваў яе паводле ўласнага меркавання. Трое яго братоў сталі каралімі заваяваных краін Еўропы. Спініла існаванне Свяшчэнная Рымская імперыя германскай нацыі. Яе імператар цяпер здавольваўся тытулам імператара Аўстрыі. А на тэрыторыі Паўднёвой і Заходняй Германіі 16 германскіх дзяржаў утварылі Рэйнскі саюз пад пратэктаратам Напалеона. З прыналежных Пруссіі польскіх земель было створана Варшаўскае герцагства.

На народы заваяваных краін Еўропы непасільным цяжарам ляглі напалеонаўскія паборы і **канtryбуцыі**. Асабліва цяжкім быў «падатак крывёй» — так называўся абавязак паставіць салдат у напалеонаўскую армію. Балюча ўдарыла па эканоміцы ўсходнеславянскіх краін «кантынентальная блакада», якая забараняла ўсім у Францыі і ў залежных ад яе ўсходнеславянскіх дзяржавах гандляваць і падтрымліваць усялякія адносіны з Англіяй. Абвясціўшы байкот Брытанскім астравам, Напалеон разлічваў зношчыць эканамічную магутнасць свайго асноўнага саперніка.

Аднак захопніцкія войны Напалеона адыгралі не толькі адмоўную ролю. Рух Напалеона па Еўропе супраджаўся распаўсюджваннем ідэй Французскай рэвалюцыі, адменай феадальных прывілеяў, усталяваннем свабоды друку і грамадзянскай роўнасці. У залежных ад Францыі краінах уводзіўся Кодэкс Напалеона. Праўда, разбурэнне асноў феадальнага грамадства ў Італіі, Германіі і Іспаніі праводзілася ў гвалтоўнай форме, што прывяло да ўздыму вызваленчага руху ў гэтых краінах. Але нават аднаўленне старых парадкаў пасля развалу імперыі Напалеона Банапарта не змагло перакрэсліць станоўчыя вынікі пераутварэння.

Фатальнай памылкай Напалеона быў напад на Расію, што стаяла на шляху ўстанаўлення ўсіх єўрапейскіх гегемоній Францыі. «Вялікая армія» заваёўніка, якая складалася з «дунадзеяці моі», была разгромлена. Перамога рускага народа ў Айчыннай вайне 1812 г. садзейнічала ўздыму вызваленчай барацьбы прыгнечаных народаў Еўропы. У ваенных паходах 1813—1815 гг. на баку Расіі выступілі нядыўнія саюznікі напалеонаўскай Францыі — Аўстрыя і Прусія, а таксама Вялікабрытанія і Швецыя. На палях Еўропы зноў адбыліся кровапралітныя бітвы. Можна было б пазбегнуць гібелі соцень тысяч людзей, а Напалеону — захаваць уладу ў Францыі. Аднак палітычнае чуцце пад-



Трыумфальнае ўступленне
саюзніцкіх войскаў
Аўстрыі, Прусіі, Расіі
і Вялікабрытаніі ў Парыж
у 1814 г. Літаграфія 1815 г.

вяло яго. З манікальной упартасцю імператар збіраў усё новыя і новыя сілы і аказваў бессэнсоўнае супраціўленне і, зразумела, пацярпеў знішчальнае паражэнне. Вясной **1814** г. саюзніцкія войскі на чале з рускім царом Аляксандрам I увайшлі ў Парыж.

Па рашэнні манархаў краін-пераможцаў Напалеон быў адпраўлены ў ссылку на востраў Эльба. Аднак у сакавіку 1815 г. імператар французаў здзейсніў няўдалую спробу рэваншу. З захапленнем сустрэты насельніцтвам, ён пратрымаўся на чале ўлады ўсяго сто дзён. І гэтым разам Напалеон ахвяраваў дзеля ідэі аднаўлення сваёй імперыі тысячамі чалавечых жыццяў. У бітве пры Ватэрлоа пад Брюсселем 18 чэрвеня **1815** г. французская армія была разгромлена англа-галандска-прускімі войскамі. З абодвух бакоў загінула каля 50 тыс. чалавек. Саюзнікі захавалі Напалеону жыццё, але пазбавілі яго імператарскага тытула і адправілі ў ссылку на востраў Святой Алены ў Атлантычным акіяне. Так завяршылася напалеонаўская авантура, якая каштавала толькі адной Францыі больш за мільён чалавечых жыццяў. Усяго ж у эпоху напалеонаўскіх войнаў у Еўропе загінула каля 4 млн чалавек.

3. Венскі кангрэс і стварэнне Свяшчэннага саюза. У верасні **1814** г. прадстаўнікі ўсіх еўрапейскіх дзяржаў з'ехаліся на Венскі кангрэс, які доўжыўся да чэрвеня **1815** г. Краіны — удзельніцы кангрэса пачалі абмеркаванне пасляваеннага ўпаратковання Еўропы і падзелу напалеонаўскай імперыі. Рашэнні, прынятыя ў Вене, ляглі ў аснову новага міжнароднага парадку, які атрымаў назыву «венская сістэма», і заставаліся ў сіле да Крымскай вайны сярэдзіны XIX ст.


Пасляваенныя межы і дзяржаўны лад пераможцы вызначалі на аснове прынцыпаў легітымізму (аднаўлення законных правоў ранейшых манархаў, якія страцілі свае ўладанні), балансу сіл і ўзнагароджвання пераможцаў.



Еўропа ў 1815 г.

Францыя здолела захаваць статус вялікай дзяржавы на чале з адноўленай на троне дынастыяй Бурбонаў. Пераможцы прызналі ўсе пераўтварэнні, праведзеныя ў краіне ў гады рэвалюцыі і імперыі, і ўстанавілі межы Францыі паводле стану на 1792 г. Гэта быў вялікі поспех французскай дыпламатыі, асабліва калі ўлічваць, што Аўстрыя і Прусія выношвалі планы максімальнага аслаблення і нават падзелу Францыі. Замест Свяшчэннай Рымскай імперыі ствараўся Германскі саюз з 39 дзяржаў, сярод якіх буйнейшымі былі Аўстрыя і Прусія.

Усе ўдзельнікі вызвалення Еўропы атрымалі «ўзнагароджанне». Да Расіі адышла значная частка Варшаўскага герцагства пад назвай Каралеўства Польскага. Прусіі дасталіся багатыя і эканамічна развітыя Рэйнская воб-



Падзел свету.
Карыкатура 1815 г.

ласць і Вестфалія, а таксама заходнія польскія землі, Аўстрыі — італьянскія вобласці Ламбардыя і Венецыя, Швецыі — Нарвегія. Вялікабрытанія атрымала востраў Мальта і былия галандскія калоніі — востраў Цэйлон і Капскую зямлю на поўдні Афрыкі.

З мэтай падтрымання палітычнай раўнавагі ў Еўропе і непахінасці існуючых рэжымаў, засцеражэння Еўропы ад рэвалюцый і войнаў і «ў імя рэлігіі» імператары Расіі і Аўстрыі, а таксама кароль Пруссіі ў верасні **1815 г.** заключылі Свяшчэнны саюз.

У далейшым да Саюза дадзеныя іншыя ёўрапейскія дзяржавы. Яго арганізатары абязвалі аховаць «венскую сістэму» міжнароднага парадку ўсімі сродкамі — ад пропаганды міру да ваеннай інтэрвенцыі. Па сутнасці вялікія дзяржавы прысвоілі сабе права ўмешвацца ва ўнутраныя справы іншых дзяржаў, што і адбылося ў далейшым — у перыяд ёўрапейскіх рэвалюцый 1820—1840-х гг. Свяшчэнны саюз змог падтрымліваць мір у агульнаёўрапейскім маштабе на працягу 40 гадоў, але спыніць рэвалюцыйны і нацыянальна-вызваленчы рух яму не ўдалося.

Пытанні і заданні

1. Ахарактарызуце працэс пераходу Францыі ад рэспублікі да імперыі.
2. Чаму Напалеон Бонапарт, прыйшоўшы да ўлады ў Францыі, працягваў весці захопніцкія войны ў Еўропе? Чым яны скончыліся?
3. Пакажыце на карце краіны, з якімі Францыя ваявала ў 1805—1815 гг.
4. Які ўпльў аказалі напалеонаўскія войны на ёўрапейскую гісторыю?
5. Якія былі галоўныя мэты ўдзельнікаў Венскага кангрэса?

6. Як на Венскім кангрэсе было вырашана пытанне аб межах? Запоўніце табліцу «Тэртыярыйныя змены, устаноўленыя Венскім кангрэсам». Зрабіце высьнову аб характары гэтых змен.

Краіны-пераможцы	Тэртыорыі, атрыманыя па рашэнні Венскага кангрэса
------------------	---

7. Дайце ацэнку міжнароднаму парадку «венская сістэма».

 Аўстрыйскі дыпламат, сакратар Венскага кангрэса Ф. Генц выказаў наступнае меркаванне аб мэтах кангрэса: «Пышныя фразы аб „аднаўленні грамадскага парадку“, „абнаўленні ўсходніх палітычных сістэм“ „трывалымі міры, за- снаваным на справядлівым размеркаванні сіл“ і г. д. гаварыліся для таго, каб унушыць спакой народам... але сапраўднай мэтай кангрэса быў падзел паміж пераможцамі адабранай у пераможанага здабычы».

Якое Ваша меркаванне аб мэтах Венскага кангрэса?

 Аб выніках работы Венскага кангрэса Ф. Генц заявіў: «Ад гэтага сходу чакалі рэформы палітычных сістэм Еўропы, гарантіі вечнага міру і, нарэшце, вяртання залатога веку. Ён прынёс толькі рэстаўрацыі, загадзя прадвызначаныя сілай армій, здзелкі паміж вялікімі дзяржавамі».

Ці згодны Вы з такой ацэнкай?


 Адзін з міністраў перасцерагаў Напалеона напярэдадні паходу «Вялікай арміі» ў Расію: «Гасудар, я Вас малю, у імя Францыі, у імя Вашай славы, у імя Вашай і нашай бяспекі пакладзіце меч у ножны, успомніце пра Карла XII».

§ 3. АСНОЎНЫЯ РЫСЫ ЭКАНАМІЧНАГА РАЗВІЦЦЯ

Успомніце

1. Раствумачце значэнне паняццяў «капіталізм», «фабрыка», «прамысловая рэвалюцыя», «прывятная ўласнасць», «прагрэс».
2. Назавіце асноўныя формы капіталістычнай вытворчасці.

Асноўны змест эканамічнага развіцця Еўропы ў XIX ст. вызначыла прамысловая рэвалюцыя. Яна стала адной з найвялікшых з'яў сусветнай гісторыі. Значэнне гэтага перавароту настолькі вялікае, што яго паруюцца ю



Парафы молат.
Малюнак сярэдзіны XIX ст.

з неалітычнай рэвалюцыяй, якая ператварыла паляўнічых і збіральнікаў у земляробаў і рамеснікаў і прывяла да ўзнікнення старжытных цывілізацый. Прамысловая рэвалюцыя змяніла аблічча Еўропы, ператварыла яе з аграрнай у індустрыяльную. Але ў той жа час яна садзейнічала праяўленню «цывілізаванага варварства»: стварэнню страшэннай разбуральной зброі, нанясенню непапраўнага ўрону навакольнаму асяроддзю.

1. Прамысловая рэвалюцыя. Прамысловы пераварот уяўляў сабой працяглы і складаны працэс пераходу ад рамесна-мануфактурнай ступені матэрыяльнай вытворчасці да машыннай з усімі сацыяльнымі і эканамічнымі наступствамі. Тэхнічны бок рэвалюцыі складалі новыя сродкі працы — машыны, укараненне новых тэхналогій, змяненне арганізацыі вытворчасці і стварэнне фабрычна-заводскай сістэмы, удасканаленне транспарту і сістэмы фінансаў.

Сацыяльная сутнасць прамысловай рэвалюцыі заключалася ў фарміраванні новых грамадскіх класаў і груп — буржуазіі, пралетарыяту, тэхнічнай інтэлігенцыі, новых палітычных і сацыяльных інстытутаў. Рэвалюцыя прывяла да дэмакратызацыі дзяржаўнага і грамадскага жыцця, да ўзнікнення прафсаюзаў і правядзення сацыяльных рэформаў, да пашырэння выбарчых правоў насельніцтва, да барацьбы рабочых, жанчын, нацыянальных меншасцей за свае права, да паступовага ўздыму ўзроўню і якасці жыцця ў еўрапейскіх краінах і інш.

2. Эканамічны рост і індустрыялізацыя ў Еўропе. Індустрыялізацыя — працэс ператварэння Еўропы аграрнай у Еўропу прамысловую, або індустры-

яльную, мела рэвалюцыйны харктар, паколькі суправаджалася радыкальнымі зменамі ў жыцці людзей і грамадства.

Першай краінай, якая ажыццявіла пераход да сучаснай прамысловасці і эканамічнага росту, была Англія. Ужо ў другой палове XVIII ст. яна з'яўлялася вядучай гандлёвой і фінансавай дзяржавай свету, у якой існавалі найбольш спрыяльныя эканамічныя і палітычныя ўмовы для прадпрымальніцкай дзейнасці. У 1850—1860-я гг. Вялікабрытанія дасягнула піку эканамічнай магутнасці. Палова жалеза і вугалю, што вырабляліся ў свеце, прыпадала на долю краіны, насельніцтва якой складала ўсяго 2 % ад агульной колькасці насельніцтва Зямлі. Больш чым трэць гандлёвага флоту свету належала Англіі.


Пасля Вялікабрытаніі наступнай еўрапейскай краінай, якую ахапіла прамысловая рэвалюцыя, стала Бельгія. Тут пераўтварэнні ў сферах прамысловасці і эканомікі пачаліся ў 1820—1830-я гг. У Францыі індустрыяльны пра-грэс праходзіў больш павольна. Развіццё цяжкай прамысловасці (вытворчасць машын) ішло з адставаннем. Больш інтэнсіўна эканоміка стала развіваща ў другой палове XIX ст.

У Германіі працэс індустрыялізацыі стрымліваўся палітычнай раздробленасцю. У 1871 г. пасля аб'яднання краіны становішча змянілася ў лепшы бок. Сэрцем германскай эканомікі стаў прамысловы цэнтр Рур. Менавіта тут, на металургічных заводах фабрыканта Крупа, стваралася індустрыяльная моц Германіі. Тут жа была пачата вытворчасць зброі вялікай разбуразльной сілы.

Бельгія, Германія, Францыя і Швейцарыя дагналі ў сваім прамысловым развіцці Вялікабрытанію ў 1870-я гг. Праз два дзесяцігоддзі Германія ўжо зімала вядучае месца ў свеце па вытворчасці электратэхнікі і ў хімічнай прамысловасці. У гэты ж час сур'ёзнымі канкурэнтамі капіталістычнымі краінамі Еўропы становіліся Злучаныя Штаты Амерыкі і Японія.

Аднак не ва ўсіх краінах індустрыялізацыя ішла такімі хуткімі тэмпамі. У Італіі, Партугаліі, Іспаніі, Аўстра-Венгрыі, на Балканах і ў Расіі прамысловасць развівалася вельмі марудна. Гэтыя краіны ўсё яшчэ заставаліся пераважна аграрнымі.

3. Прамысловая рэвалюцыя і навука. Сваімі поспехамі індустрыялізацыя шмат у чым абавязана навуцы. У той жа час прамысловая рэвалюцыя садзейнічала навукова-тэхнічнаму прагрэсу, усяляк стымулюючы вынаходніцкую дзейнасць. Адкрыцці еўрапейскіх вучоных у галіне электратэхнікі і вынаходства рухавіка ўнутранага згарання прывялі да стварэння электратэхнічнай і аўтамабільнай прамысловасці. Шматлікія навукова-тэхнічныя



Адзін з першых аўтамабіляў



Збор ураджаю з дапамогай машины.
Малюнак 1889 г.

дасягненні (радыё, тэлефон, кінематограф і інш.) аказвалі непасрэднае ўздзеянне на лад жыцця людзей.

4. Аграрная рэвалюцыя. Прамысловы пераварот вельмі істотна паўплываў на развіццё сельскай гаспадаркі. Хоць і больш павольнымі тэмпамі, чым у прамысловасці, у ім таксама адбываліся важныя змены, якія ўвайшлі ў гісторыю пад назовай **агарнай рэвалюцыі**.

У XIX ст. у Еўропе значна павялічылася плошча апрацаваных зямель і іх прадукцыйнасць. Значную дапамогу сельскай гаспадарцы аказвалі навука і тэхніка.

На працягу стагоддзя паступова ўкараняліся разнастайныя тэхнічныя навіны: сеялкі, вынайдзеныя англічанамі ў XVIII ст., жняркі, касілкі, сенаразбівалкі і г. д. Пастаянна ўдасканальваліся металічны плуг і паравая малатарня, якая атрымала шырокое распаўсюджанне ў другой палове XIX ст.

Аднак нельга перабольшваць ступень механізацыі сельскай гаспадаркі. Укараненне новых машын ажыццяўлялася марудна. У некаторых рэгіёнах Еўропы архаічная тэхніка захоўвалася да сярэдзіны XX ст.

5. Сацыяльныя праблемы. Прамысловая рэвалюцыя суправаджалася паскораным ростам колькасці насельніцтва і гарадоў, міграцыяй людзей на вялікія адлегласці, узникненнем новых сацыяльных праблем і супяречнасцей.

Асабліва абвастрыліся адносіны паміж прадпрымальнікамі і рабочымі, якія ў пачатковы перыяд індустрыялізацыі бязлітасна эксплуатаваліся. На прыклад, у Лондане — сталіцы самай багатай на той час краіны свету — існавалі самыя ўбогія халупы Еўропы, заселеные працоўным людам.

Не дзіва, што ўсё дзесятніцае стагоддзе ў Заходній Еўропе прайшло пад знакам барацьбы рабочых за паляпшэнне жыццёвых умоў. Ад «вайны» з машынамі (лудзізм, ад імя легендарнага рабочага Неда Луда) да арганізаванага руху са сваімі прафсаюзамі і палітычнымі партыямі — такі шлях, пройдзены еўрапейскім пралетарыятам да пачатку XX ст.

6. Переход ад свабоднай канкурэнцыі да манаполіі. Да канца XIX ст. у эканамічным развіцці перадавых краін Еўропы і Амерыкі адбыліся важныя зрухі. Развіццё капіталізму ў яго класічнай форме завяршылася. Пачаўся переход да *манапалістычнага этапу развіцця*, які характарызаваўся ўтварэннем **манаполій** і ўзмацненнем умяшання дзяржавы ў эканамічнае жыццё.

Стварэнне новых галін вытворчасці і буйных прадпрыемстваў абумовіла з'яўленне акцыяновання як новай формы арганізацыі капіталу. Акцыянованне дало магчымасць сканцэнтраваць у адных руках масу індывідуальных капіталаў, у тым ліку грошовыя зберажэнні працоўных. Да канца стагоддзя пануючае становішча ў гаспадарчым жыцці занялі **акцыянерныя прадпрыемствы**. Канцэнтрацыя капіталу адкрывала шырокія магчымасці для стварэння гіганцкіх па сваіх памерах **карпарацый**. У ходзе канкурэнтнай барацьбы ўладальнікі гэтых прадпрыемстваў часта прыходзілі да пэўных пагадненняў, якія гарантавалі ім атрыманне высокіх прыбыткаў.

Так ствараліся ўмовы для ўтварэння буйных **манапалістычных** аб'яднанняў: картэляў, сіндыкату, трэстаў, канцэрнаў. *Картэль* — гэта аб'яднанне прадпрыемстваў, якія, захоўваючы вытворчую і фінансавую самастойнасць, дамаўляліся аб цэнах, падзеле рынкаў збыту, рэгулюванні аб'ёмаў вытворчасці і інш. *Сіндыкаты* ўтвараліся з мэтай сумеснага збыту прадукцыі. Прадпрыемствы, якія ўваходзілі ў *трэст*, цалкам аб'ядноўвалі ўласнасць для сумеснай вытворчасці і збыту прадукцыі. *Канцэрны* ўяўлялі сабой аб'яднанні трэстаў або буйных прадпрыемстваў.

Такім чынам, манапалісты дамаўляліся аб tym, колькі прадукцыі вырабляць, дзяліць паміж сабой рынкі збыту, штучна падтрымлівалі высокія цэны на тавары. Менавіта яны дамагаліся ад урада ўвядзення высокіх мытных тарыфаў на замежныя вырабы. **Пратэкцыянізм**, які выцесніў палітыку свабоднага гандлю, прывёў у 1890-я гг. да сапраўдных «мытных войнаў» паміж некаторымі дзяржавамі.

Вынікам канцэнтрацыі і манапалізацыі вытворчасці стала канцэнтрацыя і цэнтралізацыя капіталу ў банкаўскай справе. Буйныя банкі паглыналі больш дробныя і слабыя, пранікалі ў прамысловасць, транспарт, гандаль і сферу паслуг, становіліся саўладальнікамі прадпрыемстваў, а часам і цэльных галін. У выніку канкурэнтнай барацьбы ўтварыліся магутныя фінансавыя цэнтры, якія імкнуліся да лідарства ў эканамічным жыцці краіны. З'явілася **фінансавая алігархія**, якая валодала таксама вялізнымі магчымасцямі палітычнага ўплыву.

Фінансава-промысловую алігархію ў ЗША прадстаўлялі сем'і Ракфелераў (нафта), Морганаў (фінансы), Карнегі (сталь), у Германіі — В. фон Сіменс



Біржса па куплі і продажы каштоўных папер у Парыжы. Малюнак XIX ст.

(электратэхнічная прамысловасць), А. Тысен і Ф. Круп (металургічная пра-
мысловасць).

Аднак пераастанне капіталізму свабоднай канкурэнцыі ў манапалістыч-
ны капіталізм не ліквідавала асноўнай хваробы рыначных адносін — **экана-
мічных крызісаў**. У пачатку XX ст. яны сталі яшчэ больш частымі і разбураль-
нымі. Панаванне манаполій прывяло да абвастрэння канкурэнтнай барацьбы
за захоп калоній, рынкаў збыту тавараў і крніц сыравіны. Этап развіцця ка-
піталізму, які характарызуецца ўзнікненнем і панаваннем манаполій, а так-
сама абвастрэннем барацьбы за эканамічны і тэрытарыяльны падзел свету,
увайшоў у гісторыю пад назвай **імперыялізму**.

Пытанні і заданні

1. Растворычце значэнне паняццяў «індустрыйлізацыя», «агарнай рэвалюцыя», «імперыялізм».
2. Назавіце асноўныя рысы прамысловай рэвалюцыі.
3. Якія сацыяльныя наступствы прамысловай рэвалюцыі?
4. Дакажыце, што ў прамысловасці і сельскай гаспадарцы да пачатку XX ст. адбы-
ліся вялікія змены.
5. Чаму па ступені ўплыву на развіццё чалавечага грамадства прамысловую рэва-
люцыю можна параўнаны з неалітычнай рэвалюцыяй?
6. Як змянілася роля науки ў эпоху прамысловай рэвалюцыі?

- На падставе тэксту параграфа і «Слоўніка гістарычных тэрмінаў і паняццяў» сфармуліруйце асноўныя прыметы імперыялізму.
- У чым заключаліся прычыны росту гарадоў?
- Прааналізуіце даныя табліцы «Удзельная вага найбуйнейшых краін у сусветнай прамысловай вытворчасці».

Краіны	1860 г., %	1913 г., %
Вялікабрытанія	36	14
Францыя	12	6
ЗША	17	36
Германія	16	16
Астатні свет	19	28

Якія высьновы можна зрабіць з прыведзеных лічбаў?

 Сучаснікі не адразу ацанілі чыгуначныя шляхі зносін. Вось вытрымка з пратэсту, апублікованага ў адной з англійскіх газет: «У Англіі... птушкі будуць забіты дымам, у кароў малако сапсуецца і скісне... коні вымруць, пасевы фермераў будуць выпалены іскрамі, што падаюць з лакаматываў; паветра будзе атручана пахам, што ідзе ад машыны; жывёла, якая пасвіцца на палах, памрэ ад страху пры гэтых агідных гуках і свістках».

Якія трывогі сучаснікаў адлюстрраваны ў гэтым пратэсце? Ахарактарызуйце як станоўчыя, так і адмоўныя вынікі прамысловага развіцця.

 У пачатку XIX ст. у прамысловасці часта выкарыстоўвалася дзіцячая праца. У 1840 г. для вывучэння гэтага пытання ў Англіі была створана парламенцкая камісія. Яна выявіла абуральныя факты: на каменнавугальных рудніках (кальнях) дзеці часта пачыналі працуваць з чатырох гадоў. Стоячы ў маленькой нішы, яны павінны былі адчыняць дзвёры, каб прапусціць ваганетку з каменным вугалем, а затым зачыняць іх зноў. Гэта было неабходна для прадухілення выбуху газаў. Дзеці падымаліся ў тры гадзіны раніцы, спускаліся ў шахту і знаходзіліся пад зямлёй у цемры да пяці-шасці гадзін вечара.

Васьмігадовыя дзеці вазілі на сабе ваганеткі з каменным вугалем. Паколькі дах капальні быў ніzkім, яны абвязвалі вакол цела вяроўку і пайдзком цягнулі ваганетку. Прыведзеныя факты зрабілі ашаламляльнае ўражанне, і ў хуткім часе былі прыняты законы, якія абмяжоўвалі выкарыстанне дзіцячай працы.

§ 4. ВЯЛІКАБРЫТАНІЯ Ў XIX – ПАЧАТКУ XX ст.

Успомніце


1. Калі пачалося фарміраванне парламенцкай манархії?
2. У якой краіне і калі пачалася прамысловая рэвалюцыя? Раствумачце значэнне паніццяў «парламент», «рэформа», «фермер», «каланіялізм».

Англія выйшла пераможцай у той упартай барацьбе, якую яна вяла су-праць Францыі з канца XVIII ст. Аднак знясільваючыя войны не прайшлі бяспследна. Краіна сутыкнулася з сур'ёзнымі эканамічнымі цяжкасцямі.

1. Эканамічнае развіццё. Толькі ў 1820-я гг. Вялікабрытанія ўступіла ў перыяд устойлівага прамысловага ўздыму. Бурна развівалася тэкстыльная вытворчасць, значных поспехаў дасягнула цяжкая прамысловасць. У 1810–1830-я гг. вытворчасць металу ўзрасла з 250 да 680 тыс. т.

У 1830–1840-я гг. у Вялікабрытаніі завяршыўся прамысловы пераварот — мышныы выцеснілі ручную працу, пачалося хуткае развіццё капіталізму. Характэрнай рысай эканамічнага ўздыму стаў паскораны рост цяжкай прамысловасці, мышынабудавання і караблебудавання. У перыяд з 1830 па 1850 г. выплаўка чыгуна ўзрасла з 680 да 2250 тыс. т.

2. Дзяржаўны лад. Да пачатку XIX ст. у Вялікабрытаніі складалася канстытуцыйная, або парламенцкая, манархія. Асноўны змест гэтай формы дзяржаўнага ладу адлюстроўвае прынцып: «Кароль царствуе, але не кіруе». Рэальная ўлада перайшла да парламента, які складаўся з прадстаўнікоў буржуазных партый. Партыя, што атрымлівала большасць месцаў у палаце абшчын, фар-



Англійская фабрыка.
Малюнак сярэдзіны XIX ст.


міравала ўрад, або кабінет міністраў, на чале з прэм'ер-міністрам. Урад і суддзі былі незалежныя ад караля. Мініstry падпарадкоўваліся толькі парламенту.

Парламент складаўся з дзвюх палатаў: ніжній — *палаты абшчын* і верхній — *палаты лордаў*. Палата лордаў фарміравалася з прызначаных пажыццёва каралём пэраў (прадстаўнікоў вышэйшага пласта дваранства) і духоўных лордаў (прадстаўнікоў вышэйшага англіканскага духавенства). Палата абшчын складалася з дэпутатаў, якія выбіраліся не-вілкай часткай насельніцтва.

У пачатку XIX ст. выбарчая сістэма патрабавала рэфармавання. На 1815 г. права голасу мелі ўсяго 160 тыс. чалавек з амаль 20-мільённага насельніцтва. Выбарчых правоў не мелі не толькі рабочыя, але і многія прадстаўнікі прымысловай буржуазіі. Новыя індустрыйныя цэнтры былі пазбаўлены прадстаўніцтва ў парламенце. Затое невялікія гарадкі, што абызлюдзелі да пачатку XIX ст., па-ранейшаму маглі пасылаць у палату дэпутатаў пэўную колькасць прадстаўнікоў. Гэтым так званым «гнілым мястэчкам» належала палова месцаў у парламенце. Прычым галасамі выбаршчыкаў у такіх гарадках, як правіла, распарараджаўся гаспадар зямлі — *лендлорд*.

Амаль уся першая трэць XIX ст. у Англіі прайшла пад знакам руху за ўсебагульнае выбарчае права і парламенцкую рэформу. Асноўнымі формамі баражыбы сталі дэманстрацыі і масавыя мітынгі. Актыўнымі ўдзельнікамі руху выступалі рабочыя, якія змагаліся за павышэнне заработнай платы і паляпшэнне ўмоў працы. Асцерагаючыся рэвалюцыйнага выбуху, улады пайшли на ўступкі. У 1825 г. яны адміністратары закон, які забараняў арганізоўваць рабочыя саюзы. Пасля гэтага ў Англіі пачалі стварацца **трэд-юнёны** — прафесійныя саюзы, прызначаныя абараніць інтерэсы рабочых.

У 1830 г. да ўлады прыйшла партыя вігаў, якая падрыхтавала законапраект аб парламенцкай рэформе. Нягледзячы на ўпартасць супраціўленне лендлордаў у абеддзвюх палатах парламента, Біль аб рэформе быў прыняты. *Парламенцкая рэформа 1832 г.* урэзала прывілеі палаты лордаў, пазбавіла большасць «гнілых мястэчак» права прадстаўніцтва, вылучыла месцы ў парламенце буйным прымысловым цэнтрам. Аднак высокі маёмынскі цэнз пазбаўляў выбарчых правоў рабочых і дробных уласнікаў. Ніжэйшыя пласты насельніцтва не маглі



Членскі білет
трэд-юнёна рабочых
газавых заводаў. 1889 г.

трапіць у парламент. Захоўвалася адкрытае галасаванне, што давала магчысць лендлордам па-ранейшаму ўпłyваць на вынік выбараў. Выбарчая рэформа 1832 г. забяспечыла перавагу ў парламенце прымесловай буржуазіі.

3. Чартысцкі рух. У 1834 г. быў прыняты закон *аб бедных*. У адпаведнасці з гэтым законам спецыяльны падатак, які спаганяўся з прадпрымальнікаў на карысць бедных, адмяняўся. Усе беднякі накіроўваліся ў работніцкія дамы, умовы жыцця ў якіх мала чым адрозніваліся ад турэмнага зняволення. Знясільваючая праца і галеча былі доляй значнай часткі беднага люду Вялікабрытаніі. Маламаёмыя пласты насельніцтва лічылі, што менавіта іх прадстаўнікі ў парламенце змогуць нешта змяніць у лепшы бок.

Гэтыя надзеі выклікалі да жыцця *чартызм* (ад англ. *charter* — грамата, хартия) — масавы рабочы рух 1830—1850-х гг. за выбарчую рэформу. У 1838 г. чартысты апубліковалі «Народную хартию» — праект уядзення ўсеагульнага выбарчага права для мужчын. Першую петыцыю (прашэнне) аб «Народнай хартиі» падпісалі больш за 1 млн чалавек. Яна была дастаўлена ў парламент, але палата абшчын адхіліла яе. Той жа лёс напаткаў яшчэ дзве петыцыі. І кожны раз, калі парламент адхіляў іх, краіну ахоплівалі дэманстрацыі, мітынгі, стачачны рух. Улады адказвалі рэпрэсіямі і арыштамі кіраунікоў чартыстаў.

Большасць чартыстаў былі прыхільнікамі негвалтоўных метадаў барацьбы. Але некаторыя выступалі за прымяненне «фізічнай сілы», г. зн. за рэвалюцыйнае звяржэнне палітычнага і сацыяльнага ладу і ліквідацыю эканамічнай і палітычнай няроўнасці. У 1848 г. сталі гучыць заклікі да ўзброенага паўстання. Аднак у Лондане былі ўведзены войскі, і запланаваныя маніфестацыі не адбыліся. Адначасова ўрад пайшоў на ўступкі — скараціў рабочы дзень да 10 гадзін, абмежаваў дзіцячую працу, павысіў заработную плату кваліфіка-



Дэманстрацыя чартыстаў.
Гравюра XIX ст.

ваным рабочым. Разумеючы непазбежнасць рэформаў, урад пазней адміністрація ўвёў тайнае галасаванне. Усё дарослае мужчынскае насельніцтва гарадоў атрымала права голасу. Гэтыя пераўтварэнні ўзмацнялі веру працоўных у магчымасць паляпшэння свайго становішча шляхам рэформаў.

4. Вялікабрытанія ў другой палове XIX — пачатку XX ст. У 1850—1870-я гг. Вялікабрытанія ўступіла ў паласу эканамічнага росквіту. Гэта дзяржава пераўтварылася ў вялізную каланіяльную імперыю, якую пачалі называць «майстэрнія свету». Яе сусветная моц адлюстравалася ў словах нацыянальнага гімна: «Кіруй, Брытанія, морам!»

У краіне канчаткова склалася двухпартыйная сістэма. Партыя торы стала называцца *Кансерватыўнай партыйай*, а партыя *вігau* — *Ліберальнай партыйай*. Зямельная арыстакратыя і дзеячы англіканскай царквы падтрымлівалі кансерватараў, гандлёва-прамысловая буржуазія — лібералаў. Кожная з гэтых палітычных партый то прыходзіла да ўлады ў палаце аўшчын, то прадстаўляла апазіцыю. Сур'ёзных разыходжанняў паміж імі не было. Абедзве ўсведамлялі неабходнасць правядзення рэформаў у адпаведнасці з духам часу.

Лідар кансерватараў Б. Дызраэлі і лідар лібералаў У. Гладстан сталі «бацькамі» рэформаў 1860—1880-х гг. Спачатку кансерватары, а затым лібералы правялі праз парламент 2 законы аб выбарчай рэформе, у выніку якой колькасць выбаршчыкаў павялічылася да 5,5 млн чалавек. Праўда, жанчыны права голасу так і не атрымалі. Былі прыняты таксама законы аб трэд-юніёнах, якія атрымлівалі права на судовую абарону і правядзенне стачак, аб тайнім галасаванні пры выбарах у парламент, аб 54-гадзінным рабочым тыдні і забароне прымаць на работу дзяцей, маладзейшых за 10 гадоў.

У канцы XIX ст. трэд-юніёны актывізавалі сваю дзейнасць, паступова ўцягваючыся ў палітычную барацьбу. Рабочыя патрабавалі пераходу на 8-гадзінны рабочы дзень, увядзення пенсіённага забеспячэння, свайго прадстаўніцтва ў парламенце. У 1900 г. самая масавая прафсаюзная арганізацыя — Брытанскі кангрэс трэд-юніёнаў (БКТ), заснаваная яшчэ ў 1868 г., стварыла Камітэт рабочага прадстаўніцтва. У 1906 г. апошні быў пераўтвораны ў *Лейбарысцкую партыю*. Так у Вялікабрытаніі ўзнікла *сацыялістычная партыя*, якая стаяла на пазіцыях рэфармізму. Адным з яе кіраўнікоў быў Дж. Р. Макдоальд.

Уздым рабочага руху вымусіў кіруючыя колы Вялікабрытаніі пайсці на правядзенне новых сацыяльных рэформаў. Ініцыятарам пераўтварэння ў імя класавага міру стаў прадстаўнік Ліберальнай партыі Д. Лойд Джордж, які ўвайшоў у склад урада ў 1905 г. Лібералы правялі праз парламент законы аб увядзенні дапамог пры няшчасных выпадках на вытворчасці і пенсій для ста-


рых, якія дасягнулі 70 гадоў, аб страхаванні па хваробе, інваліднасці і беспрацоўі, аб усталяванні 8-гадзіннага рабочага дня для гарнякоў.

5. Знешняя палітыка. Вядомы брытанскі дыпламат лорд Пальмерстан вызначыў асноўныя прынцыпы знешняй палітыкі Вялікабрытаніі наступным чынам: «У нас няма ні вечных саюznікаў, ні пастаянных сяброў, але вечны і пастаянны нашы інтэрэсы, і абараняць іх — наш абязязак». Традыцыйны курс знешняй палітыкі Вялікабрытаніі быў накіраваны на захаванне раўнавагі ў Еўропе.

У адпаведнасці з гэтым курсам брытанскія дыпламаты процідзейнічалі ўзвышэнню то Францыі, то Расіі, то Германіі, бачачы ў іх асобе сваіх сапернікаў, прэтэндэнтаў на лідарства ў Еўропе. У саюзе з Францыяй і Турцыяй Вялікабрытанія ваявала з Расіяй у Крымскай вайне сярэдзіны XIX ст., а затым падтрымлівала Італію ў барацьбе супраць Францыі ў перыяд праўлення імператара Напалеона III. Калі ж стаў відавочны рост магутнасці аўяднанай Германіі, Вялікабрытанія прыклала немалы намаганні для стварэння антыгерманскага ваенна-палітычнага блока, які атрымаў назыву *Антанта*. Спачатку быў заключаны ваенны саюз з Францыяй (1904), а затым падпісаны пагадненне з Расіяй (1907).

Важней асаблівасцю знешняй палітыкі Вялікабрытаніі ў XIX — пачатку XX ст. быў яе каланіяльны характар. Краіна вяла захопніцкія войны ў Індыі, Кітаі, Іране і Афганістане. У пачатку 1850-х гг. Вялікабрытанія захапіла Паўднёвую Бірму, а затым і ўсю Малаю. Адначасова працягвалася каланізацыя Аўстраліі і Новай Зеландыі, асваенне Канады.

У 1876 г. англійская каралева Вікторыя была абвешчана імператрыцай Індыі. Так Вялікабрытанія стала імперыяй. Барацьба за пашырэнне каланіяль-



Брытанскія войскі ў Кітаі.
Малюнак 1850 г.

ных уладанняў узмацнілася ў 1880—1890-я гг. Англічане акупіравалі Егіпет, авалодалі Бірмай у Азіі, Нігерыяй, часткай Самалі, Кеніяй і іншымі тэрыторыямі ў Афрыцы. Каланізацыя Паўднёвой Афрыкі прывяла да вайны з бурамі — нашчадкамі галандскіх, французскіх і нямецкіх каланістаў. Каланіяльныя захопы супрадажаліся імперыялістичнай прапагандай. Нават творчасць таленавітых пісьменнікаў, напрыклад Р. Кіплінга, была прасякнута англійскім **шавінізмам** — гэтай вельмі агрэсіўнай формай нацыяналізму.

У пачатку XX ст. Брытанская імперыя займала тэрыторыю 35 млн км² з насельніцтвам звыш 400 млн чалавек. Барацьба за захаванне гэтай імперыі стала адной з прычын Першай сусветнай вайны.

Пытанні і заданні

1. Назавіце вышэйшыя органы ўлады ў Вялікабрытаніі. Вызначце іх паўнамоцтвы.
2. Якія буржуазныя партыі існавалі ў Вялікабрытаніі і чые інтарэсы яны выказвалі?
3. Раскажыце аб эканамічным развіцці краіны.
4. Раствумачце прычыны ўзнікнення чартызму.
5. У чым заключаліся задачы трэд-юніёнаў? Параўнайце дзеяйнасць трэд-юніёнаў з чартызмам і вызначце адрозненне.
6. Калі ўзніклі БКТ і Лейбарысцкая партыя? Якія мэты яны ставілі перад сабой?
7. Ахарактарызуйце галоўныя задачы знешняй палітыкі Вялікабрытаніі.
8. Што прымусіла Вялікабрытанію ўступіць у саюзныя адносіны з Францыяй і Расіяй?
9. Якое значэнне Вялікабрытанія надавала каланіяльнай палітыцы? Якія калоніі і на якіх кантынентах уваходзілі ў склад Брытанскай каланіяльнай імперыі?



Па тэмпах прамысловага развіцця Вялікабрытанія адставала ад ЗША і Германіі. У гэтай краіне марудна развіваліся новыя галіны прамысловасці: хімічная, электратэхнічна, аўтамабілебудаўнічая і інш. Больш танныя нямецкія і амерыканскія вырабы выцяснялі англійскія тавары з рынкаў іншых краін. У 1870—1913 гг. доля Вялікабрытаніі ў сусветным гандлі зменшылася з 25 да 15 %. У той жа час да 1914 г. англійскія банкі ўклалі ў будаўніцтва замежных аб'ектаў або прадаставілі ў выглядзе пазык 4 млрд фунтаў стэрлінгаў. Гэта прыносила ім штогод 200 млн фунтаў стэрлінгаў прыбылку, што ў 5 разоў перавышала даходы ад вывозу тавараў.

Аб чым сведчаць прыведзеныя лічбы і факты?



Адзін з англійскіх часопісаў апублікаваў звесткі пра даходы розных груп насельніцтва Англіі ў 1910 г.:

«Жабракі. Даход — 18 шылінгаў у тыдзень. Жыллё — трушчобы, падвал або пакой; ніякай уласнай мэблі. Занятак — нерэгулярная работа.

Некваліфікованыя або малакваліфікованыя рабочыя. Даход — 25 шылінгаў у тыдзень. Жыллё — не больш як чатырохпакаёвая кватэра, бедная, але дастаткова мэбляваная. Занятак — некваліфікованая праца; гэта чорнарабочыя і г. д.

Кваліфікованыя работнікі. Даход — 45 шылінгаў у тыдзень. Жыллё — пяціпакаёвая кватэра (дом) з гасцёўняй, сціплая, але зручная мэбля. Заняткі — вельмі разнастайныя; гэта кваліфікованыя рабочыя, майстры, дзясятнікі, малодшыя афіцэры, дробныя дзяржаўныя чыноўнікі і да т. п.

Вышэйшая інтэлігенцыя і адміністрацыйны клас (г. зн. чыноўнікі). Даход — 600 фунтаў стэрлінгаў у год. Жыллё — дом за 60—80 фунтаў стэрлінгаў у год. Занятак — члены кіраўніцтва прадпрыемстваў, прадпрымальніцкіх фірмаў, асобы вольных прафесій, якія займаюць салідныя пасады ў адміністрацыйным апараце.

Багатыя. Даход — 2000 фунтаў стэрлінгаў у год і вышэй. Занятак — кіраўнікі фірмаў, прамыслоўцы, невялікае кола асоб, якія жывуць на жалаванне».

1 фунт стэрлінгаў быў роўны 20 шылінгам.

Прааналізуцце прыведзеныя факты і зрабіце вынікі аб умовах жыцця розных пластоў насельніцтва.



У 1880 г. ірландскія арандатары ўпершыню прымянілі як спосаб барацьбы за паляпшэнне свайго становішча адкрытае непадпарадкаванне (спыненне работы) у адносінах да кіраўніка англічаніна Ч. К. Байкота. З тых часоў гэта прозвішча стала хадзячай назвай, а слова «байкот» атрымала шырокое распаўсюджанне.

§ 5. ФРАНЦЫЯ Ў XIX – ПАЧАТКУ XX ст.

Успомніце

1. Якія былі рашэнні Венскага кангрэса адносна Францыі?
2. Растворычце значэнне паняцця «імперыялізм».

У адрозненне ад Вялікабрытаніі, Францыі не ўдалося пазбегнуць рэвалюцыйных узрушэнняў. У XIX ст. краіна перажыла 4 рэвалюцыі — усяго на адну менш, чым Іспанія. І толькі пасля гэтага Францыя стала на шлях эвалюцыйнага развіцця.

1. Эканамічнае і палітычнае развіццё. Эканамічнае развіццё Францыі адбываляса пад уплывам прамысловай рэвалюцыі. У краіне з'явіліся фабрыкі, будаваліся чыгункі. Аднак індустрыйальны прагрэс праходзіў больш павольна, чым у Англіі. Развіццё цяжкай прамысловасці (вытворчасць машын) ішло з адставаннем. Аб'ёмы здабычы вугалю ўзрасталі, але яго ўсё роўна не хапала. Таму вугаль даводзілася ўвозіць з-за мяжы. Затое працвітала тэкстыльная прамысловасць. У першай палове XIX ст. Францыя пераўзышла ўсе астатнія єўрапейскія краіны па вытворчасці шаўковых тканін.

Больш інтэнсіўна эканоміка пачала развівацца ў 1850—1870-я гг. Тым не менш Францыя па-ранейшаму ўвозіла з Вялікабрытаніі і Германіі сыравіну і вугаль, машыны і абсталяванне. На экспарт ішла ў асноўным прадукцыя лёгкай прамысловасці і прадметы раскошы. З другога месца па паказчыках прамысловай вытворчасці Францыя перайшла на чацвёртае пасля Вялікабрытаніі, ЗША і Германіі. Вядучую ролю ў эканоміцы дзяржавы працягвала адыграваць сельская гаспадарка, у якой было занята 70 % насельніцтва. Таму да пачатку XX ст. Францыя была яшчэ аграрна-індустрыяльнай краінай.

Нягледзячы на запаволенія тэмпы эканамічнага развіцця, у Францыі ў канцы XIX ст. пачаўся пераход ад свабоднай канкурэнцыі да манапалістычнага капіталізму. Некаторыя акцыянэрныя таварыствы сталі манаполіямі. Найбуйнейшая з іх — сусветна вядомы канцэрн «Шнэйдэр». Адначасова ўзніклі буйныя банкаўскія канцэрны. Сапраўднымі гаспадарамі краіны былі нешматлікія прадстаўнікі фінансавай алігархіі, якая складалася прыблізна з двухсот сем'яў. Невыпадкова Францыя зімала другое месца ў свеце па вывезеніі капіталу, з'яўляючыся буйнейшым крэдыторам нават для такіх краін, як Расія, Вялікабрытанія і ЗША.

2. Рэвалюцыі XIX ст. у Францыі. Ліпенская рэвалюцыя 1830 г. Пасля разгрому ў 1814 г. арміі Напалеона каралём Францыі стаў *Людовік XVIII*. Рэстаўрацыя Бурбонаў не азначала аднаўлення дарэвалюцыйных парадкаў. Кароль праводзіў кампрамісную палітыку і ліберальныя рэформы. Згодна з новай канстытуцыяй 1814 г. у краіне ўсталёўваўся канстытуцыйна-манархічны рэжым. Улада караля абмяжоўвалася двухпалатным заканадаўчым органам, пры гэтым выбарчым правам з 30-мільённага насельніцтва карысталіся каля 100 тыс. чалавек. Улада ў краіне належала буйным землеўладальнікам і вузкім вярхам буржуазіі. Здавалася, нішто не прадвяшчала рэвалюцыйных узрушэнняў.

Аднак спроба *Карла X*, які стаў каралём у 1824 г., вярнуцца да ранейшых парадкаў выключыла магчымасць эвалюцыйнага развіцця Францыі. Імкнучыся задушыць апазіцыйны рух, легкадумны і ўпарты кароль ажыццяў



Луї Філіп I. Мастак
Ф. Жэрар. 1834 г.

у ліпені 1830 г. дзяржаўны пераварот. У парушэнне канстытуцыі ён падпісаў указы аб роспуску палаты дэпутатаў, адмене свабоды друку і свабоднага выдання газет. **27 ліпеня 1830 г.** у Парыжы пачаліся першыя дэмантрацыі, якія перараслі ў барыкадныя бай з урадавымі войскамі. **29 ліпеня 1830 г.** паўстанцы — рабочыя, рамеснікі, дробныя крамнікі і студэнты — занялі каралеўскі палац Цюільры. Карл X спешна адрокся ад прастола і ўцёк у Англію.

Ліпеньская манархія. Рэвалюцыя перамагла. Палата дэпутатаў прапанавала карону Францыі **Луї Філіпу Арлеанскаму** — прадстаўніку малодшай галіны каралеўскай дынастыі Бурбонаў.

Луї Філіпа называлі каралём-буржуа. Ён быў буйным лесаўладальнікам і фінансістам. Перыйяд яго праўлення атрымаў назуву *Ліпеньская манархія*.

У гэтых гадах ўлада караля была значна абмежавана, а паўнамоцтвы парламента — пашыраны. Манарх ужо не меў заканадаўчай ініцыятывы. Палата пэраў стала выбарнай, зніжаліся ўзроставы і маёмысны цэнзы. Абвяшчалася свабода слова і сходаў. Праўда, колькасць выбаршчыкаў (каля 250 тыс.) складала мізэрную лічбу ў параўнанні з агульнай колькасцю насельніцтва. Рэальная ўлада знаходзілася ў руках *фінансавай буржуазіі* — банкіраў і біржавікоў. Сярэднія пласты прамысловай буржуазіі, інтэлігенцыі і наёмных работнікі былі незадаволены рэжымам Ліпеньской манархіі.

У асабліва жахлівым становішчы знаходзіліся фабрычныя рабочыя. Да ведзеня да адцаю *нястачай* і голадам, двойчы ўзнімаліся на паўстанне *ліёнскія ткачы*. Для падаўлення паўстання ў Ліёне ў 1831 і 1834 гг. урад пасылаў шматтысічнае войска з артылерыяй і кавалерыяй. Паўстанні рабочых былі бязлітасна падаўлены і ў іншых гарадах. У краіне ўзмацніўся рэспубліканскі рух. Узіклі тайныя рэспубліканскія таварыствы. Адно з іх на чале з Л. А. Бланкі ставіла сабе за мэту насельны захоп улады вузкай групай змоўшчыкаў і абвяшчэнне рэспублікі. Усё гэта сведчыла аб крызісе Ліпеньской манархіі.

Рэвалюцыя 1848 г. У ноч на 23 лютага **1848 г.** у Парыжы ўспыхнула ўзброенае паўстанне. На наступны дзень паўстанцы захапілі каралеўскі палац і на плошчы Бастыліі спалілі каралеўскі трон. Народ патрабаваў адрачэння караля і абвяшчэння рэспублікі. Луї Філіп адмовіўся ад сваіх правоў і збег



Паўстанне ў Парыжы
ў лютым 1848 г.

у Англію. Часовы ўрад, у склад якога ўвайшоў нават прадстаўнік рабочых, выдаў дэкрэты аб прадастаўленні выбарчага права мужчынам, што дасягнулі 21 года, аб адмене дваранскіх тытулаў, аб свабодзе друку і палітычных сходаў. Аднак новая ўлада не змагла палепшыць становішча працоўных і вырашыць праблему бесспрацоўя. Больш таго, чэрвеньскае паўстанне парыжскіх рабочых было патоплена ў крыўі, а дэмакратычныя пераўтварэнні — прыпынены.

У снежні 1848 г. презідэнтам рэспублікі быў абранны пляменнік Напалеона Банапарта *Луі Напалеон Банапарт*, які атрымаў вялікія паўнамоцтвы.

Рэвалюцыя 1848 г. мела буржуазна-дэмакратычныя харктар. Усталяваны ў яе выніку **рэжым** атрымаў назыву *Другой рэспублікі*. Але ўжо 2 снежня 1852 г. славалюбівы Луі Напалеон абвясціў сябе імператарам пад імем *Напалеона III*. Так у Францыі ўмацаваўся палітычны рэжым *Другой імперыі*.

Вераснёўская рэвалюцыя. Нягледзячы на вялікія поспехі ў прамысловым развіцці і пэўную дэмакратызацыю рэжыму Другой імперыі, у краіне нарасцала рэвалюцыйнае хваляванне. Ліберальная буржуазія і інтэлігенцыя лічылі існуючу ўладу незаконнай, а самога імператара — узурпаторам. Усеагульнае незадавальненне выклікалі вялізныя ваенныя расходы ўрада. Асяроддзе Напалеона III прыйшло да высновы, што ў існуючых умовах умацаваць уладу дапаможа пераможная вайна з Прусіяй. Абодва бакі лічылі вайну непазбежнай, але першай яе абвясціла Францыя 19 ліпеня 1870 г. Вайна скончылася **катастрофай** для французаў. 2 верасня Напалеон III разам са сваёй арміяй вымушаны быў здацца на міласць пераможцы. Прускія войскі рушылі ў глыб Францыі.

У адказ на гэтыя падзеі ў Парыжы пачалося паўстанне. **4 верасня 1870 г.** парыжскія дэпутаты абвясцілі *Трэцюю рэспубліку* і ўтварылі часовы ўрад.

Францыя вымушана была заключыць перамір'е, а затым зневажальны Франкфурцкі мір **1871** г., паводле якога Германскай імперыі, абвешчанай у ходзе вайны, перадаваліся Эльзас і частка Латарынгіі і выплачваліся 5 млрд франкаў канtryбуцыі. Блакада асаджанага Парыжа скончылася, але становішча ў сталіцы заставалася бядотным.

Парыжская Камуна. Спраба ўрада разбройць нацыянальных гвардзейцаў прывяла да стыхійнага паўстання. У выніку **18 сакавіка 1871** г. уладу ў свае рукі ўзяў Цэнтральны камітэт федэрацыі Нацыянальнай гвардыі. Урад спешна перабраўся з Парыжа ў Версаль.


У канцы сакавіка паўстанцы правялі выбары ў *Парыжскую Камуну* — орган гарадскога самакіравання. Сярод яе членаў было шмат прыхільнікаў сацыялістычных ідэй. Яны шчыра верылі, што можна стварыць справядлівае грамадства шляхам насілля. Версальскі ўрад разглядаў камунараў як бунтаўшчыкоў. З самага пачатку паміж двума цэнтрамі ўлады пачаліся жорсткія ўзброеные сутыкненні, якія перааслі ў сапраўдную грамадзянскую вайну. 21 мая версальскія войскі ўварваліся ў Парыж і на працягу тыдня расправіліся з паўстанцамі. Вуліцы горада былі заліты крывёй. **28 мая 1871** г. стала апошнім днём Парыжской Камуны. Больш за 30 тыс. камунараў загінулі ў баях або былі расстраляны без суда і следства.

Сучаснікі па-рознаму ацэньвалі Парыжскую Камуну. Адны ўслалілі яе як подзвіг, здзейснены ў імя пабудовы грамадства сацыяльной справядлівасці. Іншыя разглядалі як бунт, анархію і паўтарэнне якабінскай дыктатуры.

3. Трэцяя рэспубліка ў 1870—1918 гг. Трэцяя рэспубліка праіснавала да пачатку Другой сусветнай вайны. Такім чынам, Францыя прайшла праз шэраг рэвалюций, перш чым у ёй канчаткова зацвердзілася рэспубліканская форма праўлення.

У **1875** г. *Нацыянальны сход* Францыі прыняў канстытуцыю. Згодна з гэтым документам, заканадаўчая ўлада належала парламенту. Аднак верхняя палата парламента (сенат) выбралася не насельніцтвам, а чыноўнікамі мясцовай адміністрацыі. Прэзідэнт, які атрымліваў вялікія паўнамоцтвы, таксама выбіраўся не насельніцтвам, а на сумесным пасяджэнні палаты дэпутатаў і сената. Прэзідэнту і міністрам належала ўся паўната выканаўчай улады.

Пасля прыняцця рэспубліканскай канстытуцыі ў Францыі сталі право-дзіцца дэмакратычныя рэформы. Былі зацверджаны законы аб свабодзе друку і сходаў, дазваляліся свабодная дзейнасць прафсаюзаў і забастоўкі, муніцыпальныя саветы атрымалі права выбіраць свайго мэра. Школа аддзя-



*Абвяшчэнне
Трэцяй рэспублікі
ў Францыі. Літаграфія
1870-х гг.*

лялася ад царквы, адукатыя становілася свецкай, уводзіліся дзяржаўныя праграмы навучання.

Палітыка рэформаў прадоўжылася, і ў пачатку XX ст. у Францыі было прынята працоўнае заканадаўства. Рабочыя атрымлівалі права на кампенсацыю за вытворчыя траўмы і аваіязковы штотыднёвы адпачынак. Згодна з законам 1910 г. уводзіліся пенсіі для рабочых і сялян, якія дасягнулі 65-гадовага ўзросту.

У канцы XIX ст. у Францыі вялікай папулярнасцю сталі карыстацца сацыялістычныя ідэі. У 1880 г. была ўтворана *Рабочая партыя Францыі*, а ў 1905 г. — *Аб'яднаная сацыялістичная партыя*, лідарам якой стаў выдатны дзеяч сацыялістычнага руху Ж. Жарэс.

4. Знешняя палітыка. Знешняя палітыка Францыі была накіравана на стварэнне каланіяльнай імперыі і вяртанне Эльзаса і Латарынгіі, далучаных да Германіі ў выніку франка-прускай вайны. У 1881 г. французскія войскі ўварваліся ў Туніс, і краіна была ператворана ў калонію. Напярэдадні Першай сусветнай вайны Францыя акупіравала Мароку і ўстановіла над ім свой **пратэктарат**. Французы захапілі таксама вялікія тэрыторыі ў Заходнія Афрыцы — Сенегал, Дагамею, частку Судана, Маўрытанію і іншыя дзяржавы.

Каланіяльная палітыка, якую праводзіла Францыя, выклікала абвастрэнне супярэчнасцей з Англіяй і Германіяй. У канцы XIX — пачатку XX ст. Францыя прыняла актыўны ўдзел у стварэнні ваенна-палітычнага блока, накіраванага супраць Германіі і яе саюznікаў. Ідэя рэваншу падштурхоўвала кіруючыя колы Францыі да вайны з Германіяй.

Пытаниі і заданні

- Назавіце прычыны і вынікі рэвалюцыі у Францыі 1789—1799, 1830, 1848, 1870 гг.
- У чым заключалася карэннае адрозненне Парыжскай Камуны 1871 г. ад папя-рэдніх рэвалюцыі?
- На падставе даных табліцы і тэксту параграфа дакажыце, што ў Францыі ў XIX ст. адбыўся значны эканамічны ўздым.

Год	Насельніцтва, млн чал.	Колькасць пяравых машын, шт.	Працягласць чыгунак, км	Вытворчасць пшаніцы, млн т
1830	32	2450 (1839 г.)	37	4
1870	38	27 088	17 929	7,4

- Дакажыце, што ў Францыі ў канцы XIX — пачатку XX ст. адбылося пашырэнне дэмакратычных свабод.
- У чым заключаліся асаблівасці палітычнага развіцця Францыі ў гэты перыяд? Пры адказе выкарыстайце даныя табліцы «Рэспублікі і імперыі ў Францыі».

Назва рэжыму	Гады існавання	Падзеі, якія прывялі да змены рэжыму
Першая рэспубліка	1792—1804	Дзяржаўны пераварот 1799 г. і абвяшчэнне імперыі ў 1804 г.
Першая імперыя	1804—1815	Ваеннае паражэнне
Другая рэспубліка	1848—1852	Дзяржаўны пераварот
Другая імперыя	1852—1870	Рэвалюцыя
Трэцяя рэспубліка	1870—1940	Паражэнне ў вайне

- Параўнайдзце знююю палітыку Францыі і Вялікабрытаніі. Што ў ёй можна адзначыць агульнага?



У адной з работ французскага гісторыка гаворыцца пра Луі Філіпа: «Нават стаўшы каралём, ён працягваў свае прагулкі па Парыжы, спыняўся паразмаўляць з рабочымі, нават пацінуць ім руку і нават выпіць з імі шклянку віна... Часам каралева... прымала наведвальнікаў, не выпускаючы з рук іголкі... Усё гэта падабалася багатым буржуа, якіх Луі Філіп прыцягваў да сябе, умела ігра-

ючы на струнках іх ганарыстасці, любові да міру і матэрыяльнага дабрабыту. А між тым кароль валодаў цэльнім і цвёрдым харктарам, незвычайнай упар-тасцю і прагай да славы».

Луї Філіп, арыстакрата па паходжанні, называўі «кароль-буржуа». Як вы думаеце, якую галоўную мэту ставілі перад сабой кароль і каралева, дэмантуючы такія паводзіны?



Французскі палітык Жуль Феры сказаў: «Францыя зацікаўлена ў каланіялізме... Стварэнне калоній — гэта ўтварэнне новага рынку. Пара заяўіць адкрыта, што вялікія расы валодаюць асаблівымі правамі адносна рас ніжэйшых».

Ці згодны вы з меркаваннем французскага палітыка?



Адна з найбольш яркіх палітычных фігур Францыі канца XIX — пачатку XX ст. — сацыяліст Жан Жарэс. Ён быў вядомы сваёй сумленнасцю і непадкупнасцю, ніколі не ішоў ні на якія здзелкі. Жарэс актыўна змагаўся супраць каланіялізму і вайны, што наспявала. На мітынгу 25 ліпеня 1914 г. ён гаварыў: «У час, калі нам пагражаютъ забойствы і варварства, у нас ёсць толькі адна магчымасць захаваць мір і выратаваць цывілізацыю — пралетарыят павінен з'яднаць свае сілы, якія налічваюць вялікае мнóstva братоў — французаў, англічан, немцаў, італьянцаў, рускіх, і мы заклікаем гэтыя дзясяткі тысяч людзей аб'яднацца, каб аднадушнасць іх сэрцаў развеяла страшны кашмар». Антываенная дзеянасць Жарэса выклікала нянявісць ультрапатрыётаў і нацыяналістаў. За дзень да пачатку Першай сусветнай вайны ён быў забіты двумя стрэламі ва ўпор у адным з парыжскіх кафэ.

§ 6. РЭВАЛЮЦЫИ 1848—1849 ГГ. У ІТАЛІІ, АЎСТРЫЙСКАЙ ІМПЕРЫИ, ГЕРМАНІІ

Успомніце

1. Як ажыццяўляўся тэрытарыяльны перадзел Еўропы па рашэнні Венскага кангрэса?
2. Назавіце прычыны і вынікі рэвалюцыі 1848 г. у Францыі.

У канцы 1840-х гг. магутная рэвалюцыйная хвала захліснула Еўропу. Рэвалюцыі адбыліся ў Францыі, Італіі, Аўстрыйскай імперыі і германскіх дзяржавах.

1. Абвастрэнне сацыяльных супярэчнасцей. Да рэвалюцыі 1848—1849 гг. у Італіі, Аўстрыйскай імперыі і Германіі прывялі так званыя «галодныя саракавыя», якія жорстка ўдарылі па ўсіх пластах еўрапейскага насельніцтва. Неўраджайныя гады (1845—1847) выклікалі рэзкі рост цэн на прадукты харчавання. Сяляне цярпелі ад разаральных падаткаў і ліхварства. Многія з іх сыходзілі ў гарады, дзе папаўнялі рады беспрацоўных і жабракоў.

Сітуацыю пагоршыў сусветны прамысловы крызіс, які ахапіў Еўропу ў 1847 г. Неўраджаі і пагроза голаду давялі абурэнне самых бедных пластоў насельніцтва да крытычнай мяжы. Рабочыя, жыццёвы ўзровень якіх быў вельмі нізкі, дабіваліся павышэння аплаты працы.

У гэтых умовах усё больш чутны былі галасы лібералаў, якія ўзмацнілі крытыку феадальна-абсалютысцкіх парадкаў. У той жа час эканамічна ўзмацнелая буржуазія імкнулася да палітычнай улады.

2. Лібералізм і рэвалюцыя. У пачатку XIX ст. у Еўропе ўзнікла новае палітычнае вучэнне — **лібералізм**. Яго прадстаўнікі былі прыхільнікамі ліберальных ідэй, імкнуліся да свабоды і незалежнасці чалавечай асобы. У галіне палітыкі лібералы былі прыхільнікамі канстытуцыйнай манархіі і перадачы заканадаўчай улады выбарным органам народнага прадстаўніцтва. Яны патрабавалі прадастаўлення выбарчых правоў матэрыяльна забяспечаным людзям і пропаведавалі роўнасць людзей перад законам, раўнапраёе жанчын, адмену саслоўных прывілеяў, раўнамернае размеркаванне падатковага цяжару шляхам увядзення справядлівага падаходнага падатку. Лібералы адстойвалі свабоду слова, веравызнання, адукацыі, друку. У эканамічнай галіне яны выступалі з лозунгам «Дайце нам свабоду дзейнічаць» супраць абмежаванняў свабоды гандлю і прадпрымальніцкай дзейнасці з боку дзяржавы. Лібералы лічылі недапушчальным любое дзяржаўнае ўмяшанне ў эканамічныя адносіны. Дзяржаве адводзілася роля гарантa ў захаванні свабод і правоў грамадзяніна.

Сваіх мэт лібералы разлічвалі дасягнуць шляхам правядзення памяркоўных рэформаў і пераўтварэнняў, а не рэвалюцыйных дзеянняў. У рэвалюцыі лібералы бачылі пагрозу грамадскому парадку і інтэрэсам буйных уласнікаў. Але ў тых краінах, дзе лібералізм праследаваўся, яго прыхільнікі далучаліся да розных тайных суполак і ў шэрагу выпадкаў выкарыстоўвалі метады ўзброенай барацьбы, як, напрыклад, у Італіі.

Распаўсюджванне ліберальных ідэй адыграла значную ролю ў барацьбе супраць феадальна-абсалютысцкіх парадкаў.

3. Перамогі і паражэнні рэвалюцыі. Падзеі лютага 1848 г. у Францыі паслужылі штуршком для рэвалюцыйных хваляванняў у асобных германскіх

і італьянскіх дзяржавах, а таксама ў Аўстрыйскай імперыі.

Італія. У Італіі рэвалюцыя мела нацыянальна-вызваленчы харктар. Па рашэнні Венскага кангрэса Італія, аб'яднаная Напалеонам I, зноў была раздроблена на 8 каралеўстваў і герцагстваў, а яе паўночная частка далучана да Аўстрыйскай імперыі. Ва ўсіх італьянскіх дзяржавах была адноўлена манархічная ўлада.

У 1820—1830-я гг. у італьянскіх дзяржавах узмацніўся рух тайных рэвалюцыйных таварыстваў *карбанарыяў*. Яны ставілі сабе за мэту звяржэнне аўстрыйскага прыгнёту і пераўтварэнне самадзяржайных манархій у канстытуцыйныя. Выдатную ролю ў барацьбе італьянскага народа за аб'яднанне краіны і ператварэнне яе ў дэмакратычную рэспубліку адыгралі *Джузепе Гарыбальдзі* (1807—1882) і *Джузепе Мадзіні* (1805—1872).

Рэвалюцыя ў Італіі пачалася 12 студзеня 1848 г. з паўстання ў Палерма (Сіцылія). Неўзабаве яна распаўсюдзілася па ўсёй краіне. Італьянская манархія не адважыліся процістаяць волі народа. Вясной па ўсёй Італіі, акрамя аўстрыйскіх тэрыторый, былі ўведзены канстытуцыі. У сакавіку 1848 г. паўстала і абвясціла сябе рэспублікай Венецыя, кіруемая Аўстрыйскай імперыяй. Доўгі час яна стрымлівала націск аўстрыйскіх войскаў, але ў жніўні 1849 г. вымушана была скласці зброю.


Важней падзеяй рэвалюцыі стала паўстанне ў Рыме ў канцы 1848 — пачатку 1849 г., у ходзе якога была скасавана ўлада папы рымскага і абвешчана рэспубліка. Супраць Рымскай рэспублікі выступілі войскі некалькіх дзяржав: Аўстрыі, Францыі, Іспаніі і Неапалітанскага каралеўства. У герайчнай абароне горада, якая доўжылася больш за два месяцы, праславіліся салдаты генерала Дж. Гарыбальдзі.

Італьянская рэвалюцыя скончылася паражэннем: Рымская і Венецыянская рэспублікі палі, але барацьба за аб'яднанне Італіі працягвалася. Пасля падаўлення рэвалюцыі ліберальны рэжым захаваўся толькі ў Сардзінскім каралеўстве (П'емонт). З цягам часу каралеўства ўзмацнілася і стала цэнтрам барацьбы за стварэнне адзінай Італіі.

У 1859 г. П'емонт у саюзе з Францыяй разгроміў Аўстрыю. Аўстра-італа-французская вайна выклікала ўздым нацыянальна-вызваленчай барацьбы. Ваенныя дзеянні атрадаў Дж. Гарыбальдзі і армія П'емонта завяршыліся ства-



Дж. Гарыбальдзі



Аб'яднанне Італіі

рэннем у **1861** г. адзінага Італьянскага каралеўства. Затым была вызвалена Венецыя (1866). У **1870** г. італьянскія войскі занялі Рым, які стаў сталіцай каралеўства.

Аўстрыйская імперыя. Імперыя была шматнацыянальнай і шматканфесійной дзяржавай. Акрамя Аўстрыі ў яе склад уваходзілі Венгрыя, Чэхія, Славакія, Славенія, Харватыя, а таксама частка тэрыторыі сучасных Румыніі, Польшчы, Італіі і Украіны. Кіруючая дынастыя Габсбургаў праводзіла абмежавальную палітыку ў галіне эканомікі, не дапускала палітычных свабод, усяляк перашкаджала імкненню падуладных ёй народаў да нацыянальнай незалежнасці. Такая палітыка не мела падтрымкі ні ў буржуазіі, ні ў ніжэйшых пластоў насельніцтва. Яна і прывяла ў рэшце рэшт Аўстрыйскую імперыю да глыбокага палітычнага крызісу і рэвалюцыйнай сітуацыі.

Паўстанне ў Вене ўспыхнула 13 сакавіка 1848 г., у хуткім часе пасля звяржэння манархіі ў Францыі. На барыкады выйшлі рабочыя, рамеснікі, студэнты. Паўстанцы патрабавалі прыняцця канстытуцыі і змены ўрада. Імператор Фердынанд I быў вымушаны склікаць сход для выпрацоўкі канстытуцыі, праект якой апубліковалі ў красавіку 1848 г. У ім абвяшчалася свабода слова, сходаў і друку, прадугледжвалася стварэнне парламента. Быў сформіраваны ўрад, адказны перад будучым парламентам. Але венцы працягвалі бунтаваць, патрабуючы больш дэмакратычнай канстытуцыі і ўсе-

*Нацыянальная гвардыя
разганяе паўстанцаў.
Вена. 1848 г.*



агульнага выбарчага права. Фердынанд I адрокся ад прастола на карысць свайго пляменніка Франца Іосіфа. Новы імператар увёў канстытуцыю, якая замацоўвала цэласнасць імперыі, і пачаў падаўленне рэвалюцыйных і нацыянальна-вызваленчых выступленняў. У чэрвені 1848 г. было падаўлена паўстанне ў Празе.

Бурны падзеі адбываліся ў Венгрыі. Тут рэвалюцыя пачалася 15 сакавіка 1848 г. Сфарміраваны самастойны венгерскі ўрад скасаваў паншчыну і царкоўную дзесьціну, перадаў у рукі сялян адну трэць апрацоўваемых зямель. Усе народы Венгерскага каралеўства атрымалі палітычныя свабоды. На падаўленне рэвалюцыі былі кінуты імператарскія войскі, але яны не змаглі спрэвіца з непакорлівай Венгрыяй. Тады Франц Іосіф звярнуўся па дапамогу да рускага цара Мікалая I. У выніку рэвалюцыя ў Венгрыі была падаўлена войскамі Аўстрыі і Расіі.

Рэвалюцыйны рух у імперыі Габсбургаў пачаў заціхаць. У 1851 г. Франц Іосіф адмяніў дараваную раней канстытуцыю. Але ў адносінах з Венгрыяй ён пайшоў на кампроміс. Паводле аўстра-венгерскага пагаднення 1867 г. імперыя Габсбургаў пераўтваралася ў двухдзінную манархію — Аўстра-Венгрыю. Венгрыі вярнулі канстытуцыю 1848 г., а ў Аўстрыі выдалі новую канстытуцыю. Аўстра-Венгерская імперия стала канстытуцыйнай манархіяй.

Германія. У гэты час Германія ўяўляла сабой саюз, які складаўся з 35 суверэнных манархій і 4 вольных гарадоў. Прадстаўнічым органам Германскага саюза з'яўляўся бундэстаг, які засядаў у Франкфурце-на-Майне, але рашэнні



Баі на барыкадах Берліна
18—19 сакавіка 1848 г.

бундэстага не былі абавязковымі для членаў саюза. За лідарства ў Германскім саюзе сапернічалі Аўстрыя і Прусія.

Рэвалюцыі ў Францыі і Італіі паслужылі штуршком для хвальвання у розных германскіх дзяржавах. Аднак галоўныя рэвалюцыйныя падзеі разгарнуліся ў Прусіі. 18 сакавіка 1848 г. пачалося паўстанне ў Берліне. У вулічных баях прынялі ўдзел рабочыя, рамеснікі, студэнты, служачыя і нават заможныя бюргеры. Кароль вымушаны быў уступіць. Ён вывеў войскі са сталіцы і абяцаў правесці рэформы. Перамогай завяршліся паўстанні і ў некаторых іншых германскіх дзяржавах. Там былі сфарміраваны новыя ўрады і абраны парламенты з удзелам лібералаў.

Важнейшым у ходзе рэвалюцыі было пытанне аб аб'яднанні Германіі. 18 мая 1848 г. у Франкфурце-на-Майне ў саборы Святога Паўла адкрылася першае пасяджэнне агульнагерманскага парламента — *Франкфурцкага нацыянальнага сходу*. Большасць дэпутатаў парламента лічылі, што Германія павінна аб'яднанца вакол Прусіі. У сакавіку 1849 г. парламент прыняў канстытуцыю, паводле якой германскія дзяржавы аб'ядноўваліся ў адзіную імперию на чале з наследным манархам і двухпалатным рэйхстагам (парламентам). Канстытуцыя, напісаная на ўзор французскай Дэкларацыі правоў чалавека і грамадзяніна, абвяшчала грамадзянскія права і свабоды, роўнасць перед законам, адміняла саслоўныя прывілеі і феадальныя павіннасці. Аднак аб'яднанне Германіі рэвалюцыйным шляхам не адбылося. Прускі кароль адмовіўся ад кароны імператара. Кіраўнікі многіх германскіх дзяржаў таксама адхілілі ідэю канстытуцыйнага прайлення.

На гэтым рэвалюцыя ў Германіі скончылася. Народныя выступленні ў абарону канстытуцыі былі падаўлены з дапамогай прускай арміі, а Франкфурцкі парламент разагнаны ў чэрвені 1849 г. Рэвалюцыя ў Германіі не вырашила асноўнай задачы — аб'яднання краіны.

Такім чынам, ні адна з рэвалюцый **1848—1849** гг. не ўвянчалася поспехам. Нягледзячы на гэта, рэвалюцыйныя падзеі спрыялі ўмацаванню паразткаў новага дэмакратычнага грамадства і пацвердзілі неабходнасць рэформаў. Ліберальныя і сацыялістычныя ідэі атрымалі далейшае распаўсюджанне па ўсёй Еўропе. Былі створаны перадумовы для з'яўлення новых нацыянальных дзяржаў — Італіі і Германіі.

Пытанні і заданні

1. Раствумачце прычыны абвастрэння сацыяльных супярэчнасцей у Еўропе ў сярэдзіне XIX ст. Як гэтыя супярэчнасці былі звязаны з развіццём капіталізму?
2. Пакажыце на карце краіны, у якіх захоўвалася палітычная раздробленасць.
3. Якія задачы стаялі перад нацыянальнымі рухамі ў Германіі і Італіі? Чым яны адрозніваліся ад нацыянальных рухаў у Аўстрыйскай імперыі?
4. Дайце характарыстыку лібералізму першай паловы XIX ст., яго мэтам і задачам.
5. Якія былі заваёвы рэвалюцыйнага руху ў Італіі, Аўстрыйскай імперыі, Германіі?
6. У чым выявілася паражэнне рэвалюцыі? Раствумачце яго прычыны.
7. Складзіце храналагічную табліцу найважнейшых падзеяў, якія адбываліся ў 1848—1849 гг. у Германіі, Аўстрыйскай імперыі і Італіі. Зрабіце выснову аб іх палітычным значэнні.



У Германіі было распрацавана некалькі праграм, якія прадугледжвалі правядзенне пераутварэння.

Лібералы	Рэвалюцыянеры
Аб'яднанне Германіі або вакол Пруссіі, або вакол Аўстрыйі, або ў форме саюза (федэрациі) дзяржаў, але пры абавязковым захаванні манархічнага прайлення	Знішчэнне ўсіх манархій, аб'яднанне германскіх дзяржаў у адзіную рэспубліку
Пашырэнне выбарчага права, выключэнне беднякоў з ліку выбаршчыкаў	Увядзенне ўсеагульнага выбарчага права
Захаванне пастаяннай арміі	Усеагульнае ўзбраенне народа
Адмена без выкупу другарадных феадальных павіннасцей і за выкуп — асноўных	Адмена без выкупу ўсіх феадальных павіннасцей
Недатыкальнасць прыватнай уласнасці	Перадача ў рукі дзяржавы княжацкіх і дваранскіх маёнткаў, шахтаў, каналаў, пошты

Абмяркуйце асноўныя пункты дзвюх праграм: буржуазна-ліберальнай і рэвалюцыйна-праletарскай. Параўнайце іх змест. Якое вырашэнне праblем, ліберальнае або рэвалюцыйнае, здаецца вам найлепшым?



Адзін з прускіх лібералаў казаў: «Мая сістэма ў цэлым заключаецца ў тым, што найбагацейшыя людзі дзяржавы павінны мець пераважны ўплыў у дзяржаве, а буржуазіі неабходна аб'яднацца з дваранамі супраць чэрні!».

Як вы ацэніваеце гэта выказванне? Інтарэсы якога грамадскага класа адстойвалі лібералы?



Джузеpe Гарыбальдзі (1807—1882) — народны герой Італіі, генерал — змагаўся за аб'яднанне сваёй радзімы. Яму былі ўласцівы бясстрашнасць і гуманныя адносіны да людзей.

Калі Гарыбальдзі быў яшчэ восьмігадовым хлопчыкам, ён выратаваў жанчыну, якая танула ў глыбокім віры. Юнаком ён ненадоўга апынуўся ў Марселі. Даведаўшыся, што ў горадзе эпідэмія халеры, Джузепе тут жа накіраваўся ў шпіталь даглядаць хворых. Аднойчы, рызыкуючы жыццём, ён кінуўся ў гушчу бітвы, каб выратаваць жыццё непрыяцельскому салдату, які ўразіў яго сваёй храбрасцю.

«Каштоўнасць зерня, — пісаў Гарыбальдзі ў старасці, — вызначаеца яго ўраджайнасцю; каштоўнасць чалавека — той карысцю, якую ён можа прынесці сабе падобным!».

Адзін з батальёнаў, якія змагаліся ў 1936—1938 гг. у рэспубліканскай Іспаніі, насіў імя Гарыбальдзі. А ў 1943—1945 гг. іменем гэтага героя былі названы партызанскае атрады, якія ваявалі з нямецка-фашистыкімі захопнікамі.

§ 7. ГЕРМАНІЯ Ў ДРУГОЙ ПАЛОВЕ XIX — ПАЧАТКУ XX ст.

Успомніце

1. Якія краіны Еўропы ў сярэдзіне XIX ст. заставаліся раздробленымі?
2. Чаму ў час рэвалюцыі 1848—1849 гг. не адбылося аб'яднання Германіі?

Асноўнай праблемай краін Цэнтральнай і Паўднёвой Еўропы ў XIX ст. з'яўлялася іх адставанне па ўзроўні эканамічнага развіцця ад Вялікабрытаніі і Францыі. Асабліва актуальная гэта праблема была для тых народаў, якія валодалі вялікімі патэнцыяльнымі магчымасцямі, але не маглі рэалізаваць іх з-за распаду на дробныя дзяржавы і амежаванасці рэурсаў для мадэрнізацыі. Палітычна спадчына Сярэдніх вякоў у найбольшай ступені паўплывала на развіццё Італіі і Германіі.

Таму найважнейшай вяхой ёўрапейскай гісторыі другой паловы XIX ст. стала ўзікненне новых нацыянальных дзяржаў. Нацыянальна-вызваленчая вайна ў Італіі завяршылася стварэннем адзінага Італьянскага каралеўства. Аб'яднанне Германіі праводзілася «зверху». Кірующую ролю ў аб'яднанні нямецкіх зямель адыграла Прусія, а не Аўстрыя, якая таксама прэтэндувала на лідарства ў будучай адзінай германскай дзяржаве.

1. Аб'яднанне Германіі. Германія, як і Італія, да сярэдзіны XIX ст. не была адзінай дзяржавай. Аб'яднанне Германіі шмат у чым стала магчымай дзякуючы экспансіі самай моцнай і найбольш квітнеючай нямецкай дзяржавы — Прусіі. Гэты працэс заняў некалькі этапаў і праходзіў шляхам складаных палітычных манеўраў і войнаў. Тут, як і ў выпадку з Італіяй, асноўнай «ахвярай» аб'яднання стала Аўстрыя.

У другой трэці XIX ст. эканамічная інфраструктура Прусіі (прамысловасць, банкаўская сістэма, дарогі і чыгуначныя зносіны) імкліва развівалася. У выніку Прусія ператварылася ў самую моцную з нямецкіх дзяржаў. Яна стала ініцыятарам стварэння *Германскага саюза* (1834). Аўс-



Аб'яднанне Германіі



Ота фон Бісмарк

трыя, наадварот, была выключана з мытнага саюза. Яна адставала ў эканамічным развіцці, што падрываля яе традыцыйнае вяршэнства ў Германскім саюзе.

У 1861 г. каралём Пруссіі стаў *Вільгельм I* (1797—1888), правіцель з дынастыі Гогенцолернаў. Ён лічыў, што нацыянальнае аб'яднанне краіны можа адбыцца толькі ўзброеным шляхам. «Хто хоча правіць Германіяй, павінен яе себе заваяваць», — сцвярджаў кароль. Вільгельм I пачаў рэформаванне прускай арміі з мэтай павышэння яе баяздольнасці. Аднак Заканадаўчы сход Пруссіі быў супраць дадатковых ваенных расходаў. Для ўмацавання сваіх пазицый Вільгельм I прызначыў на пасаду міністра-

прэзідэнта (кіраўніка ўрада) вопытнага палітычнага дзеяча *Ота фон Бісмарка* (1815—1898).

О. фон Бісмарк адыграў ключавую ролю ў аб'яднанні Германіі. Непераўзыдзены майстар «Realpolitik», г. зн. палітыкі любымі сродкамі, ён лічыў, што адзінства Германіі трэба добівацца не словамі, а «жалезам і крыўёю» (невыпадкова яго называлі «жалезнym канцлерам»).

Важным крокам на шляху да аб'яднання Германіі сталі войны Пруссіі з Даніяй і Аўстрыйяй. У 1864 г. Пруссія ў саюзе з Аўстрыйяй разгроміла Данію, а ў 1866 г. справакавала вайну супраць свайго нядаўняга саюзніка — Аўстрый. Пераможаная Аўстрыйя выйшла з Германскага саюза, і яе ўплыў на нямецкія дзяржавы быў канчаткова ліквідаваны. Аднак узвышэннем Пруссіі была не задаволена Францыя, якая ў адзінай Германіі бачыла пагрозу свайму лідарству ў Еўропе. Імкнучыся прадухіліць аб'яднанне германскіх дзяржаў, Францыя першая абвясціла вайну Пруссіі. У ходзе франка-прускай вайны была абвешччана адзіная нямецкая дзяржава — *Германская імперия*.

У студзені 1871 г. у Люстраной зале Версалскага палаца прускі кароль Вільгельм I быў абвешччаны імператарам Германіі, а яе рэйхсканцлерам стаў О. фон Бісмарк. У новую імперию ўвайшлі ўсе германскія дзяржавы і былыя французскія правінцыі Эльзас і Латарынгія, якія былі далучаны да Германіі паводле мірнага дагавора. Акрамя таго, Германія атрымлівала вялізную кантрыбуцыю. Так у Еўропе зацвердзілася новая цэнтралізаваная дзяржава з мілітарысцкім памкненнем і эканомікай, якая бурна развівалася. Умовы мірнага дагавора, што завяршыў франка-прускую вайну,

сталі прычынай працяглага проціборства паміж Францыяй і Германскай імперыяй.

З'яўленне на карце Еўропы дзвюх новых буйных дзяржаў — Германіі і Італіі — прывяло да значных змен у міжнародным жыцці. Францыя жадала рэваншу і імкнулася вярнуць страчаныя тэрыторыі. Палітычнае становішча ў Еўропе становілася напружаным. У хуткім часе ўтварыліся блокі, што су-працьстаялі адзін аднаму: *Трайцты саюз*, які складаўся з Германіі, Аўстра-Венгрыі і Італіі, і *Антантта*, куды ўвайшлі Францыя, Расія, Вялікабрытанія. Узмацненне супярэчнасцей паміж гэтымі двумя блокамі ў рэшце рэшт прывяло да Першай сусветнай вайны.

2. Палітычны лад. Германская імперыя ўяўляла сабой *манархію паўабсалютысцкага тыпу*. У склад новай дзяржавы ўвайшлі 22 манархіі, якія захавалі *аўтаномію*, і 3 вольныя гарады. *Канстытуцыя 1871 г.* замацоўвала кірующую ролю Прусіі ў імперыі. Імператарам мог быць толькі прускі кароль. Яму падпарадкоўваліся ўзброеныя сілы. Толькі ён вырашаў пытанні вайны і міру, прызначаў і адпраўляў у адстаўку кіраўніка ўрада (рэйхсканцлера), зацвярджаў усе законапраекты, склікаў і распускаў імперскі парламент.

Парламент складаўся з дзвюх палатаў — верхній і ніжній. Члены верхняй палаты — *бундэсрата* — прызначаліся ўрадамі манархій і вольных гарадоў. Дэпутаты ніжній палаты — *рэйхстага* — выбіраліся мужчынамі (акрамя ваеннаслужачых), якія дасягнулі 25 гадоў.

3. Эканамічнае развіццё. У 1870-я гг. началося хуткае эканамічнае развіццё Германіі, а ў 1880-я гг. завяршыўся прамысловы пераварот.

Якія ж былі прычыны такога імклівага поспеху гэтай краіны? Перш за ўсё варта адзначыць, што аб'яднанне Германіі садзейнічала фарміраванию адзінага ўнутранага рынку краіны. У выніку франка-prusкай вайны Германія



Завод Крупа ў 1818 г.
(злева), ён жа ў 1912 г.
(справа)



атрымала ад пераможанай Францыі на працягу трох пасляваенных гадоў велізарную кантрыбуцыю — 5 млрд франкаў і землі, багатыя жалезнай рудой і каменным вугалем. Германскія прадпрымальнікі паспяхова выкарыстоўвалі вопыт іншых краін, укараняючы ў вытворчасць найноўшыя тэхналогіі, дасягненні навукі і тэхнікі. Паскаралі прымесловую рэвалюцыю і такія хактэрныя для нямецкага народа якасці, як пачуцё абавязку, памяркоўнасць, паважлівае стаўленне да працы.

Вялікі скакоч наперад Германія зрабіла ў 1890-я гг. У краіне ўзніклі буйныя банкаўскія і прымесловыя карпарацыі. Некаторыя з іх сталі манаполіямі. На прыклад, у вытворчасці зброі, лакаматываў, чыгуначных рэек панавала магутная фірма Крупа. Развіваліся новыя галіны прымесловасці — хімічная і электратэхнічнай. Германскія тавары і капіталы актыўна накіроўваліся за мяжу.

Значныя змены адбываліся ў вёсцы. Узмацнілася маёмаснае расслаенне. Сяляне страчвалі зямлю, становіліся парабкамі ў памешчыцкіх (юнкерскіх) або фермерскіх гаспадарках. Трэць зямель, што апрацоўваліся, знаходзілася ў руках прускіх **юнкераў**. Многія сяляне сыходзілі ў горад. У пачатку XX ст. трэць насельніцтва Германіі жыла ў гарадах.

Германія стала другой пасля ЗША індустрыяльнай дзяржавай свету, што сур'ёзна непакоіла Францыю і Вялікабрытанію.

4. Унутраная і знежная палітыка. Да самага канца 1880-х гг. *унутраная палітыка* ў Германіі вызначалася О. фон Бісмаркам. «Жалезны канцлер» актыўна змагаўся з унутранай апазіцыяй, прадстаўленай сацыял-дэмакратамі і рабочымі прафсаюзамі, што знаходзіліся пад іх уплывам.

Першыя рабочыя партыі ўзніклі ў Германіі ў 1860-я гг. У 1875 г. адбылося іх аб'яднанне і стварэнне адзінай Сацыялістычнай рабочай партыі Германіі. З 1890 г. яна атрымала назуву *Сацыял-дэмакратычнай партыі Германіі (СДПГ)*. Узначалілі працоўны і сацыялістычны рух **Вільгельм Лібкнехт і Аўгуст Бебель**. Програма СДПГ мела сваёй мэтай стварэнне «свабоднай народнай дзяржавы» мірным шляхам на аснове сацыяльнай справядлівасці, свабоды і роўнасці. На выбарах у рэйхстаг у 1877 г. сацыял-дэмакраты атрымалі 12 дэпутацкіх месцаў, што сведчыла аб росце ўплыву партыі.

О. фон Бісмарк бачыў у *сацыял-дэмакратыі* пагрозу грамадскому парадку. У 1878 г. ён правёў праз рэйхстаг часовы «Закон супраць грамадска небя-



В. Лібкнехт

печных імкненняў сацыял-дэмакратаў». У выніку СДПГ знаходзілася пад забаронай 12 гадоў. Праведнуючы сацыял-дэмакратаў, Бісмарк у той жа час шукаў шляхі нейтралізацыі палітычнай актыўнасці грамадзян. Ён прыйшоў да высновы аб неабходнасці сацыяльных рэформаў і ўвядзення рабочага заканадаўства. Пры яго актыўным удзеле ў 1880-я гг. былі прыняты законы аб страхаванні рабочых на выпадкі хваробы, калецтва, старасці і няздольнасці да працы. Такім чынам, па сацыяльным заканадаўстве Германія апярэдзіла Вялікабрытанію і Францыю, нягледзячы на тое што палітычнай актыўнасць грамадзян у гэтых краінах была вышэйшая.

Знешняя палітыка Германіі характарызовалася імкненнем пашырыць сваю магутнасць у Еўропе. О. фон Бісмарк імкнуўся не дапусціць узвышэння Францыі і яе збліжэння з Вялікабрытаніяй і Расіяй. З мэтай умацавання германскіх пазіцый у Еўропе ён стаў ініцыятарам стварэння ў 1882 г. Трайстага саюза.

У 1880-я гг. Германія пачала захоп калоній: Тога і значайнай часткі Камеруна ў Афрыцы, тэрыторый у Паўднёва-Захадній і Усходній Афрыцы, а таксама ў Азіі і Акіяніі. Умацаванне пазіцый Германіі ў Еўропе і яе каланіяльныя прэтэнзіі непазбежна вялі да абвастрэння супяречнасцей з Вялікабрытаніяй і Францыяй.

Пытанні і заданні

1. Якія падзеі прывялі да аб'яднання Германіі? Як вы разумееце фразу: «Аб'яднанне Германіі праводзілася „зверху“»?
2. Дайце характеристыку палітычнаму ладу Германскай імперыі. Чым ён адрозніваўся ад палітычнага ладу Вялікабрытаніі і Францыі ў канцы XIX ст.?
3. У чым заключаліся прычыны хуткага эканамічнага ўздыму Германіі ў канцы XIX ст.? Якое месца ў свеце яна займала па аб'ёме прамысловай вытворчасці?
4. Чым было выкліканы з'яўленне рабочага і сацыял-дэмакратычнага руху ў Германіі? Якія мэты ставіла перад сабой СДПГ?
5. Выкарыстоўваючы карту, расскажыце аб знешній палітыцы Германскай імперыі.
6. Раствумачце, чаму Германія, апярэдзіўшы Вялікабрытанію і Францыю, стала першай еўрапейскай краінай, дзе было прынята сацыяльнае заканадаўства.



А. Бебель

 Будучы канцлер Германскай імперыі О. фон Бісмарк заявіў: «Адзінства Германіі здзейсніцца не пры дапамозе прамоў і шляхам галасавання, але пры дапамозе жалеза і крыві».

Што меў на ўвазе О. фон Бісмарк, калі гаварыў «пры дапамозе жалеза і крыві»?

 У 1891 г. быў заснаваны Пангерманскі саюз — арганізацыя найбольш агрэсўнай часткі юнкерства і буржуазіі. Саюз лічыў, што ўрад Германіі павінен дабівацца захопу калоній іншых краін, часткі Францыі, усёй Бельгіі, Галандыі, Аўстрыі, Скандинавскіх краін, Прыбалтыкі, Польшчы, Украіны, Каўказа, затым Ірана, Індыі і нават Амерыкі.

Дэвізам саюза былі слова: «Кароль на чале Пруссіі, Прусія на чале Германіі, Германія на чале свету».

Дайце ацэнку знешнепалітычным памкненням Пангерманскага саюза. Ці бачыце вы сувязь паміж ім і эканамічнай магутнасцю Германіі?

§ 8. МІЖНАРОДНЫ РАБОЧЫ І САЦЫЯЛІСТЫЧНЫ РУХ

Успомніце

Якія былі ўмовы жыцця рабочых у развітых єўрапейскіх краінах у XIX ст.? Чаго дабіваліся рабочыя гэтых краін і якімі метадамі?

Прамысловая рэвалюцыя выклікала змены ў сацыяльным складзе еўрапейскага грамадства. З'явілася новая арыстакратыя, чия «адметнасць», у адрозненне ад ранейшай, радавой, арыстакратыі, была заснавана на грашах. Усё гучней заяўляла пра сябе буржуазія. У развітых краінах Заходняй Еўропы са сваімі патрабаваннямі выступаў рабочы клас. Узрастанне сацыяльных супярэчнасцей прывяло да таго, што людзі ўсё часцей сталі задумвацца над tym, якім павінна быць грамадства.

Адказ на гэта пытанне спрабавалі даць тры грамадска-палітычныя вучэні: лібералізм, **кансерватызм** і сацыялізм, якія атрымалі шырокое распаўсюджанне ў XIX ст. Пры ўсіх адрозненнях лібералізм і кансерватызм збліжалася прызнанне неабходнасці рэформаў. Сацыялізм жа прапаноўваў іншы, альтэрнатыўны варыянт грамадскага развіцця і парадку.

1. Узнікненне марксізму. Ідэі сацыялізму і камунізму распаўсюдзіліся ў Еўропе ў 1830-я гг. сярод паслядоўнікаў вядомага французскага сацыяліста-ута-

піста *Клода Анры Сен-Сімона* (1760—1825). Прыхільнікі ўтапічнага сацыялізму зыходзілі з таго, што грамадства нясе адказнасць за кожнага са сваіх членau і павінна абараняць іх ад нягод і цяжару прамысловай рэвалюцыі. Яны жорстка крытыкавалі заганы ўзніклага капіталізму, абвясціўшы галоўнай крыніцай усіх бедстваў прыватную ўласнасць і эксплуатацыю чалавека чалавекам. Некаторыя спрабавалі на практицы ажыццяўіць свае ідэі па паляпшэнні становішча рабочых. Сацыялісты-утапісты былі прыхільнікамі мірных паступовых пераўтварэнняў.

У сярэдзіне XIX ст. пачалося ўкараненне сацыялістычных ідэй у рабочы рух. Узнік кірунак, які атрымаў назыву «рабочы камунізм». Яго ідэолагі прызначалі рэвалюцыю адзіным средкам пазбаўлення чалавецтва ад эксплуатацыі. Вядомым прадстаўніком «рабочага камунізму» быў француз *Луі Агюст Бланкі* (1805—1881), які лічыў, што толькі шляхам рэвалюцыі змоўы можна ліквідаваць капіталізм і дасягнуць светлай будучыні.


Стваральнікамі самага ўплывовага сацыялістычнага вучэння, марксізму, з'яўляючыся *Карл Маркс* (1818—1883), сын адваката з нямецкага горада Трыра, і *Фрыдырх Энгельс* (1820—1895), сын тэкстыльнага фабрыканта з нямецкага горада Бармэна.

Заснавальнікі марксізму лічылі капіталістычны лад несправядлівым і варожым простаму чалавеку, паколькі капіталісты жывуць за кошт бязлітаснай эксплуатацыі наёмных рабочых. Капіталістычная эксплуатацыя грунтуецца на прыватнай ўласнасці на сродкі вытворчасці — фабрыкі, заводы, зямлю і г. д. Маркс і Энгельс сцвярджалі, што для таго, каб знішчыць эксплуатацыю чалавека чалавекам, неабходна ліквідаваць прыватную ўласнасць і ператварыць яе ў грамадскую.

На думку заснавальнікаў марксізму, ажыццяўіць перадачу прыватнай ўласнасці ўсяму грамадству можна толькі шляхам *сацыялістычнай рэвалюцыі*, рухаючай сілай якой з'яўляецца пралетарыят — самы арганізаваны і рэвалюцый-



К. Маркс



Ф. Энгельс

ны з прыгнечаных класаў. Рэвалюцыя прызначана знішчыць буржуазную дзяржаву і ўсталяваць *дыктатуру пралетарыятu*, г.зн. рабочага класа. Дыктатура пралетарыяту забяспечыць пабудову новага сацыялістычнага (камуністычнага) грамадства, заснаванага на агульнай уласнасці, свабодзе і роўнасці. Для вырашэння гэтых задач неабходна рэвалюцыйная пралетарская партыя — партыя камуністаў.


2. Міжнароднае таварыства рабочых, або I Інтэрнацыянал. У 1864 г. К. Маркс і Ф. Энгельс стварылі першую міжнародную (інтэрнацыянальную) масавую арганізацыю рабочых. Яна атрымала назыву *Міжнароднага таварыства рабочых*, або *I Інтэрнацыянала*.

Яшчэ ў 1863 г. у Лондане адбылася сустрэча працтваўнікоў англійскіх і французскіх рабочых, якія адабрылі рашэнне аб стварэнні міжнароднай арганізацыі пралетарыяту з мэтай аб'яднання намаганняў працоўных розных краін для агульнай рэвалюцыйнай барацьбы. Устаноўчы сход Міжнароднага таварыства рабочых адбыўся ў Лондане 28 верасня 1864 г. *Устаноўчы маніфест* і *Статут таварыства* былі напісаны К. Марксам. У Маніфесце абвя-

шчалася важнейшае праграмнае палажэнне аб заяваванні пралетарыятам палітычнай улады. Маркс сцвярджаў, што неабходна стварыць палітычную партыю пралетарыяту, і заклікаў да інтэрнацыянальнай салідарнасці пралетарыяў усіх краін і аб'яднання іх намаганняў у барацьбе супраць «агульнага ворага» — міжнароднай буржуазіі. У *знешній палітыцы таварыства* ставіла сабе за мэту не дапусціць братабойчых войнаў і нацыянальных канфліктаў.

Інтэрнацыянал не проціпастаўляў сябе ўжо існующым рабочым арганізацыям, а імкнуўся абавірацца на іх і каардынаваць іх дзейнасць у напрамку адзінай, агульнай мэты. З дзейнасцю Інтэрнацыянала ўзмацніўся ўплыў марксісткіх ідэй на рабочы рух.

На *Брусьельскім кангрэсе* Інтэрнацыянала, які адбыўся ў 1868 г., дэлегаты — прыхільнікі К. Маркса прыйшлі да высновы, што зямля, шахты, руднікі, лясы і фабрикі павінны быць перададзены ў грамадскую уласнасць. На *Лонданскай канферэнцыі* (1871) дэлегаты прынялі рашэнне аб неаб-



Тытульны ліст
Устаноўчага
маніфеста I Інтэрнацыянала. 1864 г.

ходнасці стварэння ў кожнай краіне самастойнай палітычнай партыі. *Гаагскі кангрэс* (1872) пацвердзіў намер марксістаў прадоўжыць палітычную барацьбу для дасягнення канчатковай мэты — пабудовы бяскласавага грамадства. У 1876 г. Міжнароднае таварыства самараспусцілася, паколькі на парадку дня стаяла задача стварэння самастойных пралетарскіх партый у асобных краінах.

3. II Інтэрнацыянал. У 1875 г. была створана Сацыялістычная рабочая партыя Германіі (з 1890 г. Сацыял-дэмакратычная партыя Германіі), якая кіравалася ў сваёй дзейнасці вучэннем К. Маркса. Падобныя *марксісцкія партыі* пасля з'явіліся ва ўсіх буйных еўрапейскіх краінах, у тым ліку і ў Расіі.

З мэтай ідэйнага і організацыйнага аб'яднання гэтых партый у **1889** г. у Парыжы пры ўдзеле Ф. Энгельса быў створаны *II Інтэрнацыянал*. На кангрэсах *II Інтэрнацыянала*, што склікаліся праз кожныя 2—4 гады, абмяркоўваліся праблемы рабочага і сацыялістычнага руху, выпрацоўваліся палітычныя рэкамендацыі. Па прапанове Парыжскага кангрэса 1889 г. з 1 мая 1890 г. сталі штогод праводзіць першамайскія маніфестацыі. У пачатку Першай сусветнай вайны *II Інтэрнацыянал* распаўся, паколькі сацыялісты дзяржаў, што ваявалі паміж сабой, падтрымалі ваенныя памкненні сваіх урадаў.

4. Плыні ў рабочым і сацыялістычным руху. Галоўнай мэтай *II Інтэрнацыянала* з'яўлялася *барацьба за сацыялізм*. Аднак сярод яго лідараў разуменне спосабаў і метадаў гэтай барацьбы, ды і самога сацыялізму было розным.

Марксісты па-ранейшаму працягвалі прапагандаваць ідэю сацыялістычнай рэвалюцыі і ўсталявання дыктатуры пралетарыяту. Пасля смерці Ф. Энгельса выдатнымі праdstаўнікамі марксізму сталі германскі сацыяліст А. Бебель і расійскі рэвалюцыянер У. І. Ленін.

У канцы XIX ст. узникла новае палітычнае вучэнне — *рэфармізм*. Яго зачынавальнікам быў германскі сацыял-дэмакрат *Эдуард Бернштэйн* (1850—1932), які выступіў з прапановай перагляду марксізму.

Э. Бернштэйн зыходзіў з таго, што становішча працоўных пры капіталізме стала паляпшацца, а не пагаршацца. Такім чынам, класавая барацьба паміж пралетарыятам і буржуазіяй заціхае, а не абвастраеца. У сувязі з гэтым рабочым патрэбны не разбуральныя рэвалюцыі, а стваральныя рэформы, якія забяспечаць мірнае перарастанне капіталізму ў сацыялізм.

У некаторых еўрапейскіх краінах атрымаў распаўся суджанне *анарха-сіндыкалізм*, які адмаўляў неабходнасць арганізаванай палітычнай барацьбы і выступаў за знішчэнне ўсякай дзяржаўнай улады. Асноўнымі ячэйкамі сацыялістычнага грамадства анарха-сіндыкалісты лічылі *прафсаюзы* (*сіндыкаты*),

а асноўнымі сродкамі барацьбы — сабатаж, байкот і ўсеагульную эканамічную забастоўку.

І і Інтэрнацыяналы адыгралі вялікую ролю ў распаўсяджванні і з'яднанні сацыялістычнага руху. У 1863 г. існавала толькі адна палітычная партыя пралетарыяту — у Германіі. У 1870—1880-я гг. сацыялістычныя партыі і арганізацыі ўзніклі ў Францыі, Вялікабрытаніі, Бельгіі, Італіі, Швецыі, Аўстрыі, ЗША. У пачатку XX ст. яны ўжо дзейнічалі больш як у 20 дзяржавах свету, прычым у некаторых краінах налічвалася па некалькі сацыялістычных партый.

Пытанні і заданні

- Калі ўзнікла першая міжнародная арганізацыя рабочых? Як яна называлася?
- Што падштурхоўала рабочых розных краін да ўзаемадзеяння?
- Якую ролю адыгралі К. Маркс і Ф. Энгельс у гісторыі рабочага руху?
- У чым заключалася сутнасць марксізму як грамадска-палітычнага вучэння?
- Якія мэты ставіў перад сабой І Інтэрнацыянал?
- Раскажыце пра дзейнасць ІІ Інтэрнацыянала.
- Ці можна сцвярджаць, што эканамічнае і палітычнае становішча рабочага класа ў пачатку ХХ ст. палепшылася ў параўнанні з XIX ст.? Падумайце, чаму ў рабочым і сацыялістычным руху ў канцы XIX — пачатку ХХ ст. з'явіліся новыя плыні.



Заработка плата і працягласць рабочага часу ў краінах Захаду ў канцы XIX ст., %

Паказчыкі	Англія*	Францыя	Германія	ЗША
Заработка плата за аднолькавы рабочы час	100	64	75	240
Працягласць рабочага часу	100	117	111	96

* Паказчыкі Англіі прыняты за 100 %.

Працягласць рабочага тыдня ў Еўропе і ЗША, гадз

Гады	Еўропа	ЗША
1850	84	72
1910	60	54

Якія высьновы аб узроўні жыцця ў буйнейшых краінах Еўропы і ЗША ў канцы XIX — пачатку ХХ ст. можна зрабіць на падставе прыведзеных даных?

§ 9. АДУКАЦЫЯ, НАВУКА І ТЭХНІКА

Успомніце

Каго з найбольш выдатных вучоных XVI—XVIII стст. вы ведаеце?

У XIX ст. былі дасягнуты вялікія поспехі ў галіне адукацыі, навукі і тэхнікі. Шматлікія навуковыя адкрыцці садзейнічалі развіццю прамысловасці. Пад іх уплывам змяняліся ўяўленні людзей пра навакольны свет, пра паходжанне чалавека і жыцця на Зямлі. Стаў іншым шматвяковы ўклад жыцця людзей. На працягу аднаго стагоддзя чалавек перасеў з карэты ў поезд, а з яго — у аўтамабіль. У 1903 г. узніяўся ў паветра першы аэраплан.

1. Адукацыя. Да пачатку XX ст. насельніцтва свету заставалася ў асноўным непісьменным. Большасць людзей не ўмелі нават чытаць і пісаць. Толькі ў высокаразвітых краінах Заходній Еўропы, ахопленых індустрыйлізацыяй, у XIX ст. (асабліва ў другой палове) пачалося шырокое распаўсюджванне адукацыі. Эта было магчыма дзякуючы тому, што грамадства стала багацейшым, значна палепшылася матэрыяльнае становішча людзей. Акрамя таго, індустрыйльная цывілізацыя мела патрэбу ў кваліфікованых рабочых, таму дзяржава стала надаваць больш увагі пытанням адукацыі. Пачаўся пераход да ўсевагульнага абавязковага навучання.

У Вялікабрытаніі закон *аб абавязковай адукацыі* ўсіх дзяцей да 12 гадоў быў прыняты ў 1870 г., у Францыі — у 1882 г. Да канца XIX ст. колькасць пісьменных сярод мужчын у Заходній Еўропе дасягнула 90 %.

У многіх гарадах адкрываліся ўніверсітэты. Аднак вышэйшая адукацыя была даступная не для ўсіх. Яна па-ранейшаму заставалася элітарнай. На-



Вучні малодшых класаў
ліцэя. Францыя.
Канец XIX ст.



Першы рэнтгенаўскі
здымак — жаночая рука
з заручальным пярсцёнкам

мікраарганізмы) і імуналогіі (навука аб ахоўных уласцівасцях арганізма), што дазволіла пачаць паспяховую барацьбу з інфекцыйнымі захворваннямі.

Пераварот у прыродазнаўстве зрабілі вучоныя, якія праніклі ў таямніцы «дзіўнага свету» — свету элементарных часціц. У 1895 г. нямецкі вучоны **Вільгельм Рэнтген** (1845—1923) адкрыў рэнтгенаўскія прамяні (названыя ў яго гонар), якія адразу пачалі прымяняцца ў медыцыне і тэхніцы. Затым адбыліся адкрыццё радыёактыўнасці і даследаванні ў галіне атамнага ядра, звязаныя з імёнамі такіх выдатных фізікаў, як **M. Складоўская-Кюры**, **P. Кюры** (Францыя) і **Э. Рэзерфард** (Англія).

Вучоныя не толькі вырашалі практычныя задачы навукі, але і імкнуліся спасцігнуць будову Сусвету. Была адкрыта новая планета Нептун.

3. Вучэнне Ч. Дарвіна і фарміраванне новай карціны свету. Найважнейшым дасягненнем навукі XIX ст. было стварэнне тэорыі эвалюцыі відаў шляхам натуральнага адбору. Сваё завершанае ўвасабленне яна знайшла ў вучэнні **Чарлза Дарвіна** (1809—1882), які значна паўплываў на фарміраванне новай карціны свету. У 1859 г. у Англіі выйшла яго кніга «Паходжанне відаў шляхам натуральнага адбору».


Вывучаючы раслінны і жывёльны свет, вучоны прыйшоў да высновы, што існуючыя віды жывёл і раслін сфарміраваліся ў выніку працяглага працэсу развіцця. Прычым слабыя асобіны гінулі ў барацьбе за існаванне, а найбольш прыстасаваныя выжывалі, і іх прыкметы перадаваліся ў спадчыну наступным пакаленням. Такім чынам адбываўся натуральны адбор. Месца для Бога ў гэтай навуковай тэорыі не заставалася.

Царква выступала супраць Ч. Дарвіна, убачыўшы ў яго вучэнні падставу для атэізму. Нападкі сталі больш жорсткія пасля выхаду новай кнігі —

прыклад, для дзяцей з багатых сем'яў ствараліся спецыяльныя школы, якія адкрывалі прямую дарогу ў вышэйшыя навучальныя ўстановы.

2. Навука. Дзевятнаццатое стагоддзе часта называють стагоддзем навукі. У гэты час вучоныя мелі значны ўплыў і карысталіся павагай у грамадстве. Навука бурна развівалася, змяняючы не толькі навакольнае асяроддзе, але і ўнутраны свет чалавека.

Адно за адным адбываліся адкрыцці ў матэматыцы, хіміі, фізіцы, біялогіі і грамадскіх навуках. Так, французскі вучоны **Луі Пастэр** (1822—1895) заклаў асновы сучасных мікробіялогіі (навука пра



Адзін з першых цягнікоў, які курсіраваў па чыгуначнай лініі Ліверпуль — Манчэстэр у Вялікабрытаніі

«Паходжанне чалавека і палавы адбор» (1871). У ёй даказвалася, што чалавек не быў створаны Богам, а паходзіць ад некалі існаваўшай малпападобнай істоты.

4. Пераварот у тэхніцы. Стварэнне буйной машыннай вытворчасці і машыннай тэхнікі складае асноўны змест другога перыяду Новага часу.

Моцны штуршок механізацыі вытворчасці дало вынаходства ў канцы XVIII ст. паравога рухавіка. Амаль адначасова быў распрацаваны працэс атрымання жалеза з чыгуну, а ў другой палове XIX ст. — працэсы пераплаўкі чыгуну ў сталь. Узнікла новая галіна вытворчасці — *машина будаванне*. Разгарнуўся масавы выпуск разнастайных машын. Паравыя ўстаноўкі пачалі прымяняцца ў розных галінах прамысловасці і сельскай гаспадаркі.

5. Развіццё транспарту. Велізарны змяненні ў жыщё Еўропы, Паўночнай Амерыкі, ды і ўсяго свету ўнесла з'яўленне паравога транспарту. Першым паразодам было рачное судна, пабудаванае ў ЗША ў 1807 г. Паступова парусныя судны выцясняліся паразодамі. З 1822 г. іх пачалі будаваць з жалеза, а з 1880-х гг. — са сталі. У пачатку XX ст. рускія канструктары спусцілі на воду першы цеплаход, які прыводзіўся ў дзеянне з дапамогай рухавіка ўнутранага згарання — дызеля.

Сапраўдную рэвалюцыю ў транспарце зрабіла вынаходства *паравоза* (1803) і будаўніцтва чыгунак, распачатае ў 1825 г. У 1830 г. агульная даўжыня чыгуначных ліній у свеце складала ўсяго 300 км. Да 1917 г. яна дасягнула 1 млн 146 тыс. км.

На мяжы XIX—XX стст. дзякуючы стварэнню рухавіка ўнутранага згарання ўзніклі новыя віды транспарту — аўтамабільны і паветраны. Напачатку самалёты мелі толькі спартыўнае значэнне, затым іх пачалі выкарыстоўваць у ваенныя спрэве.

Значную ролю ў развіцці транспарту адыграла будаўніцтва мастоў, каналаў і гідратэхнічных збудаванняў. У 1869 г. быў адкрыты Суэцкі канал, які



Першы правод суднаў
праз Суэцкі канал.
Малюнак
2-й паловы XIX ст.

злучыў Чырвонае мора з Міжземным і скараціў марскі шлях з Еўропы ў краіны Паўднёва-Усходняй Азіі амаль на 13 тыс. км. У 1914 г. завяршылася будаўніцтва Панамскага канала, які звязаў Атлантыку з Ціхім акіянам.

6. Сувязь навукі з практикай. Навуковыя адкрыцці і тэхнічныя вынаходствы былі цесна звязаны паміж сабой. Адны вучоныя прапаноўвалі ідэі, іншыя ў ходзе экспериментаў выяўлялі галіны іх практичнага прымянянення. Так, напрыклад, адбылося з вывучэннем электрычнасці. Асаблівы ўклад у гэту галіну навукі ўнеслі англічанін *Майкл Фарадэй* і шатландзец *Джэймс Максвел*.

Навука аб электрычнасці прывяла да стварэння электратэхнічнай прамысловасці. Спачатку быў вынайдзены электрапухавік, а ў 1880 г. нямецкая фірма «Сіменс» вырабіла першы электрапоезд. Пачалі працаваць першыя ў свеце электрастанцыі, на фабриках і заводах усё шырэй сталі прымяняцца электраматоры. З'явілася электрычнае асвятленне на горадскіх вуліцах, у жылых дамах і вытворчых памяшканнях. У мінулае адыходзіла конка. На вуліцах еўрапейскіх горадоў загружалі трамваі, абвясціўшы свету аб пачатку эпохі электрычнасці.

7. Сродкі сувязі. На працягу многіх стагоддзяў людзі зносіліся паміж сабой пры дапамозе пісьмаў, на флоце і ў сухапутнай арміі — з дапамогай сігнальных флагкоў, светлавых і іншых умоўных знакаў. Развіццё прамысловасці і гандлю патрабавала больш дасканалых сродкаў перадачы інфармацыі. Навуковыя адкрыцці ў галіне электрычнасці і магнетызму цалкам задаволілі гэту патрэбнасць. З'явіліся новыя сродкі перадачы інфармацыі — тэлеграф, тэлефон, радыё.

Выдатным дасягненнем канца XIX ст. стала вынаходства *фанографа* і *кінематографа*. Апарат для запісу і ўзнаўлення туку прапанаваў у 1877 г. *Томас Эдысан*. А браты *Луі і Агюст Люм'еры* вынайшлі ў 1895 г. апарат для здымкі і праесыравання «рухомых фатаграфій» — першы прыгадны да практичнага выкарыстання кінаапарат, які атрымаў назыву «кінематограф». У хуткім часе ў розных сталіцах пачалі адкрывацца кінатэатры. За вельмі кароткі тэрмін кіно заваявала шырокую папулярнасць ва ўсім свеце.

Аднак выдатныя навукова-тэхнічныя адкрыцці, прызначаныя змяніць да лепшага жыццё людзей, атрымалі прымяненне і ў ваенныя тэхніцы, вынаходстве дасканальных прылад знішчэння і разбурэння. Праўда, людзі ў той час яшчэ не задумваліся над вынікамі, да якіх усё гэта магло прывесці.

Пытанні і заданні


1. Якія змены ў сістэме адукациі адбыліся ў буйнейшых краінах Еўропы?
2. Чаму XIX ст. часта называюць стагоддзем навукі?
3. Запоўніце табліцу «Навуковыя адкрыцці і вынаходствы XIX — пачатку XX ст.». Выкарытайце пры гэтым факты не толькі з вучэбнага дапаможніка, але і з дадатковай літаратуры.

Кірунак у навуцы і тэхніцы	Імёны вучоных і вынаходнікаў	Сутнасць навуковага адкрыцця, вынаходства

4. Якім чынам навукова-тэхнічныя адкрыцці і вынаходствы змянялі адносіны чалавека да прыроды? Чаму ў той час людзі яшчэ не задумваліся над іх наступствамі?

 Адзін з італьянскіх кардыналаў XVI ст. выказаў свой погляд на навуку так: «Уся чалавечая навука — гэта вар'яцтва».

Ці змяніліся адносіны да навукі ў XIX ст.?



Доследны экзэмпляр кінаапарата, вынайдзенага братамі Люм'ер

§ 10. МАСТАЦКАЯ ЛІТАРАТУРА

Успомніце

1. Якія выдатныя творы заходнєурапейскай літаратуры XVI—XVIII стст. вы ведаеце?
2. Што такое гістарычна крыніца?

Перадавыя людзі Еўропы з захапленнем успрынялі дэвіз Французскай рэвалюцыі 1789—1799 гг. «Свабода, Роўнасць, Братэрства». Але хутка светлыя надзеі змяніла горкае расчараўванне. Прыгожыя лозунгі былі падтасаваны і заменены рэвалюцыйнай тыраніяй. Хваля кровапраліцця затапіла спачатку Францыю, а затым і Еўропу. Царства разуму і справядлівасці не перамагло. Стary феадальны свет абрынуўся, і на яго месцы ўзнік свет буржуазны, у якім меркай усяго сталі грошы. У такіх умовах нарадзілася новая літаратура. У XIX ст. у ёй вылучыліся два асноўныя кірункі: **рамантызм** і **рэалізм**.

1. Рамантызм. У першай трэці XIX ст. пануючым быў рамантычны кірунак. Расчараўваўшыся ў выніках Французскай рэвалюцыі канца XIX ст., у ідэалах Асветніцтва і грамадскім прагрэсе, рамантыкі апявалі бязмежную свабоду, адмаўлялі існуючую рэчаіснасць у імя больш дасканалага будучага. Адмовіўшыся ўслаўляць разум, як гэта было ў асветнікаў, рамантыкі імкнуліся ўздзейнічаць перш за ўсё на пачуцці. Героі рамантычных твораў — мяцежныя і адзінокія — процістаяць варожаму «сусветнаму злу». Іх унутраны свет складаны і супярэчлівы. Яны падпарадкоўваюцца нястрымным стыхійным парыванням.



V. Гюго

Французскі рамантызм. Лідарам французскага рамантызму быў **Віктор Гюго** (1802—1885). У яго рана праявіліся літаратурныя здольнасці. Ужо ў юнацтве ён стаў вядомы як таленавіты паэт. Геній Гюго праявіўся не толькі ў паэзіі, але і ў прозе, драматургіі, публіцыстыцы. Яго працаўітасць была невычэрпнай (поўны збор твораў пісьменніка налічвае дзясяткі тамоў).

У пачатку сваёй творчасці В. Гюго быў прыхільнікам манархіі. Але з часам яго палітычныя погляды змяніліся. У 1871 г. ён падтрымаў Парыжскую Камуну, праўда, назваў барацьбу пралетарыяту супраць рэакцыйнага ўрада братазабой-

чай. Сусветнае прызнанне Віктору Гюго прынеслі раманы «Сабор Парыжскай Божай Маці», «Адвержаныя», «Працаўнікі мора», «Чалавек, які смяеца».

Англійскі рамантызм. Англійскі рамантызм пачатку XIX ст. прадстаўляюць трох геніяльных паэты — Дж. Г. Байран, П. Б. Шэлі і Дж. Кітс.

Вялікі рамантык *Джордж Гордан Байран* (1788—1824) нарадзіўся ў збяднелай арыстакратычнай сям'і, атрымаў элітарную адукацыю. У дзесяцгадовым узросце ён атрымаў у спадчыну тытул лорда, маёмасць і радавы замак.


Паэтычная слава прыйшла да Дж. Байрана ў юнацтве. Але вышэйшым колам англійскага грамадства не спадабаўся бунтарскі дух паэта, яго выступленні ў парламенце ў абарону англійскіх рабочых і вызваленчай барацьбы ірландскага народа. Імя Байрана стала сімвалам адмаўлення і непакорнасці. Не прызнаны грамадствам, ён асудзіў сябе на добраахвотнае выгнанне. Паэт пакінуў Англію і прыняў удзел у барацьбе італьянскага і грэчаскага народаў за нацыянальную незалежнасць.

У цэнтры паэм Дж. Байрана «Паломніцтва Чайлд Гарольда», «Гяур», «Карсар» і іншых стаіць расчараваны і самотны герой-бунтар, які змагаецца супраць прыгнёту і тыраніі. Адзін з найлепшых твораў паэта — незакончаны раман у вершах «Дон Жуан» — набліжаецца да рэалістычнага кірунку.

Як і Дж. Байран, *Персі Біш Шэлі* (1792—1822) паходзіў з арыстакратычнай сям'і і парваў са сваім асяроддзем. Яшчэ студэнтам Оксфардскага ўніверсітэта ён напісаў такія радкі:

*Каралі, вы — толькі людзі:
Вашу ўладу час знясе.
Вечна жыць каханне будзе,
Вы ж памрэце, як усе.*

За антыманархічныя настроі П. Б. Шэлі выключылі з універсітэта, і ён быў вымушаны пакінуць Англію. У паэме «Паўстанне Іслама», трагедыі «Чэнчы», лірычнай драме «Вызвалены Праметэй» і іншых сваіх творах паэт усладоўляе рэвалюцыйную барацьбу, якая нясе вызваленне ад дэспатызму і тыраніі.



Дж. Г. Байран

Вялікі англійскі лірык *Джон Кітс* (1795—1821) усё жыщё змагаўся з беднасцю. Яго творчы шлях быў вельмі кароткі — Кітс памёр на чужыне ва ўзросце 25 гадоў. Аднак пасля сябе паэт пакінуў дзівосныя шэдэўры лірчнай паэзіі.

Паэзія Дж. Кітса лёгкая, бесцялесная і хвалююча таямнічая. Яна на мяжы двух светаў: быцця і небыцця, сну і явы, дня і ночы. Можа, таму так сімвалічна гучыць **эпітафія**, высечаная на надмагільным камені паэта: «Тут ляжыць той, чыё імя было напісаны на вадзе».

Сучаснікам вялікіх англійскіх рамантыкаў быў *Вальтэр Скот* (1771—1832). Сваю творчую дзейнасць ён пачаў як аўтар рамантычных паэм. Але затым перайшоў да прозы і стаў прыхільнікам рэалістычнага кірунку.

У сусветную літаратуру В. Скот увайшоў як стваральнік гістарычнага рамана. У сваіх творах «Пурытане», «Роб Рой», «Квенцын Дорвард» і інш. пісьменнік адлюстроўваў падзеі англійскай і еўрапейскай сярэдневяковай гісторыі ў яе пераломныя моманты. Найлепшым раманам Скота «Айвенга» да гэтага часу зачытваюцца і дарослыя, і дзеці.

Нямецкі рамантызм. Найярчайшую старонку ў гісторыю нямецкага рамантызму ўпісаў *Эрнст Тэадор Амадэй Гофман* (1776—1822). Гэта быў чалавек рознабакова адораны. У яго жыцці значнае месца займала музыка: ён выдатна музіцыраваў, ствараў оперы, сімфоніі і рамансы, пісаў пра музыку і музыкантаў. Рэальная жыццё не прываблівала пісьменніка. Гофман знаходзіў прытулак у свеце нястрымнай фантазіі, стварыў казачна-рамантычнае царства (раман «Эліксір д'ябла», аповесць «Залаты гаршчок», казкі «Малы Цахес», «Уладар блох» і інш.).

На сюжэты Э. Т. А. Гофмана напісаны выдатныя музычна-сцэнічныя творы: балет П. І. Чайкоўскага «Шчаўунок», опера французскага кампазітара Ж. Афенбаха «Казкі Гофмана» і інш.

Вяршыняй нямецкай літаратуры XIX ст. стала творчасць *Генрыха Гейнэ* (1797—1856). Бацькі хадзелі зрабіць з яго фінансіста, або, як яны казалі, «грашовую імперию». Але насуперак іх жаданню юнак стаў паэтам. Яго раннія вершы, якія ўвайшлі ў зборнік «Кніга песень», прасякнуты свабодалюбівымі матывамі і блізкія да традыцый народнай песні. Многія лірчныя вершы пра каханне былі пакладзены на музыку. А ў найлепшым творы Г. Гейнэ — паэме «Германія. Зімовая казка» — вы-



Э. Т. А. Гофман



Гётэ ў Кампаны.
Мастак В. Тышбейн.
1787 г.

крывающца заганы феадальна-манархічнай Германіі і выразна гучаць рэвалюцыйныя ноты.

Некаторыя рысы рамантызму прайвіліся і ў творчасці найвялікшага нямецкага паэта і мысліцеля *Іагана Вольфганга Гётэ* (1749—1832). Заснавальнік нямецкай літаратуры Новага часу, выдатны прадстаўнік Асветніцтва, ён быў вядомы і сваімі працамі па прыродазнаўстве. Раманы Гётэ «Гады вучэння Вільгельма Мейстэра» і «Гады вандравання Вільгельма Мейстэра» прысвечаны проблемам фарміравання асобы мастака, узаемаадносін чалавека і грамадства. Вяршины творчасці паэта стала трагедыя «Фаўст», у якой аўтар разважае пра сэнс быцця, магчымасці і межы чалавечага розуму і духу.

2. Рэалізм. У 1840-х гг. у еўрапейскай літаратуре і мастацтве сформіраваўся новы кірунак — рэалізм. Рэалісты, як і рамантыкі, крытыкавали грамадства, што склалася пасля Французскай рэвалюцыі. Але калі ў рамантыкаў крытыка часта прымала харктар бунту і адыходу ад рэчаіснасці, то рэалісты аб'ектыўна паказвалі жыццё такім, якое яно было ў сапраўданасці, — ва ўсёй непрыкрыласці, не ўтойваючы яго брыдкіх бакоў. Асноўнымі жанрамі рэалістычнага кірунку ў літаратуры стаў *раман*.

Адным з найбольш яркіх прадстаўнікоў рэалістычнага кірунку быў *Стэндал* (сапраўданасць імя *Анры Мары Бейль*, 1783—1842). Пісьменнік лічыў, што раман — гэта лютэрка, якое паказвае то блакітнае неба, то брудныя лужыны. Свае творы Стэндал пісаў лёгка, не турбуючыся аб форме (паводле выразу А. дэ Бальзака, «як птушкі пяюць»). Так, славуты раман «Пармскі манастыр» Стэндал стварыў за 52 дні.



A. дэ Бальзак

Сусветную славу пісьменніку прынёс раман «Чырвонае і чорнае», у якім праўдзіва адлюстравана французскае грамадства часоў Рэстаўрацыі. Галоўны герой рамана — Жульен Сарэль — таленавіты чалавек з нізоў. Ён спрабуе прабіць сабе дарогу ў жыцці, але яму не ўдаецца перамагчы коснае грамадскае асяроддзе.

Вялікі французскі пісьменнік *Анарэ дэ Бальзак* (1799—1850) вылучаўся незвычайнай працавітасцю. Ён працаваў па 14—16 гадзін у суткі, зноў і зноў перарабляючы напісаное, і такім чынам здолеў дасягнуць максімальнай выразнасці ў праўдзівым паказе рэчаіснасці.

Сусветную славу пісьменніку прынесла серыя раманаў пад агульнай назвай «Чалавечая камедыя» (складаецца з 90 твораў). У іх больш чым тысяча персанажаў. Эпапея Бальзака — гэта грандыёзная па шырыні ахопу рэалістычнае карціна нораваў французскага грамадства. З яго твораў можна даведацца пра буржуазную Францыю больш, чым з прац гісторыкаў і эканамістаў таго часу.

Англійскі пісьменнік *Чарлз Дзікенс* (1812—1870) прыйшоў у літаратуру ў 1830-я гг., напісаўшы гумарыстычны «Нарысы Боза» і адзін з самых смешных і вясёлых раманаў у сусветнай літаратуре — «Пасмяротныя запіскі Піквікскага клуба».

Аднак у сваіх наступных творах Ч. Дзікенс, паводле яго слоў, зварнуўся да паказу «бязмежнага мора людскіх пакут». Гэта раманы «Дэвід Коперфілд» і «Нікалас Ніклбі», дзе апісваюцца норавы, якія панавалі ў англійскіх школах для бедных дзяцей; «Прыгоды Олівера Твіста», які расказвае пра жыццё гарадскіх беднякоў; «Домбі і сын», дзе апавядаетца аб tym, як разбуральна ўпłyвае на асобу чалавека прага да грошей.

Адным з самых таленавітых і супярэчлівых майстроў слова на мяжы двух стагоддзяў быў *Джозеф Рэдзъярд Кіплінг* (1865—1936).

Першы з англічан ён быў удастоены ў 1907 г. Нобелеўскай прэміі за літаратурныя творы. Кіплінг усладуляў сілу і мужнасць англійскага салдата і яго подзвігі ў імя Брытанскай імперыі. Пісьменнік не толькі знаходзіў апраўданне англійскай каланіяльнай палітыцы, але і адстойваў ідэю перавагі белай расы. У сваіх вершах ён пісаў аб «цяжары белага чалавека» — выратавальніка цывілізацыі, які ідзе «на катаргу дзеля панурых, утрапёных дзікуноў».

Але дзеци ўсяго свету любяць і ведаюць іншага Кіплінга. Яго «Кніга джунглій», «Другая кніга джунглій» і «Казкі праста так» карыстаюцца вялікай папулярнасцю дагэтуль.

3. Трывожныя прадчуванні. У Еўропе ў 1880-я гг. увайшло ва ўжытак паняцце **дэкаадэнцтва** (ад фр. *decadent* — упадніцкі). Яно распаўсюдзілася амаль на ўсе сфери літаратуры і мастацтва і сведчыла аб крызісе ёўрапейскай культуры. Але культура — гэта люстэрка грамадства. І крызіс перш за ўсё перажывала само ёўрапейскае грамадства. Яно паволі, але няухільна набліжалася да сусветнай вайны.

Трывожнымі прадчуваннямі былі ахоплены розныя пласты насельніцтва. Многія захапляліся «таямнічымі» з'явамі, прыслухоўваліся да прадказанняў розных «магаў», хірамантаў і празорцаў. Сеансы спірытызму (выклікання духаў) сталі звычайнай з'явай у арыстакратычных салонах і гасцёўнях ёўрапейскай інтэлігенцыі.

У другой палове XIX ст. у Францыі з'явілася група таленавітых паэтаў, на-дзеленых геніяльнай здольнасцю прадбачыць беды і катастроfy: Ш. Бадлер, А. Рэмбо, П. Верлен і інш. Ім удалося прадказаць шмат што з таго, сведкамі чаго сталі людзі XX ст. Невыпадкова іх называлі «праклятымі паэтамі».

Вершы **Шарля Бадлера** (1821—1867) былі шчырымі і поўнымі выкліку. У іх гучыць адчуванне трагічнасці свету, туга па гармоніі і ўсведамленне не-пераможнасці зла. Свой адзіны паэтычны зборнік, які ўбачыў свет у 1857 г., паэт так і назваў — «Кветкі зла».

Істотна паўплывала на ўсю французскую паэзію XX ст. творчасць **Арцюра Рэмбо** (1854—1891).

*Мне высі ведамы, і ведамы прадонні,
І дзень, што бура рве, і нач ад дня зырчэй,
І зорак ранніх мігатлівае бяссонне,
І што празорцам нам схавана ад вачэй.*

У сваіх азарэннях паэт бачыў «росквіт будучых сіл», што ціха дрэмлюць у «начах бяздонных». Але і геніяльнасць не дапамагла яму прадказаць, на-колькі дойта будзе працягвацца нач.

Літаратурнага паплечніка і блізкага сябра А. Рэмбо **Поля Верлена** (1844—1896) называлі караблем паэтаў. Ён здолеў надаць вершу тонкую музычнасць, а лірычную паэзію падаць у выглядзе складанага свету перажыванняў і пачуццяў. Верлен быў чалавекам надзвычай чулай і пышчотнай душы. Бязлітасны разгром Парыжскай Камуны ўзрушыў яго, выклікаўшы туту і безвыходнасць.

*Вялізны омнібус; у куламесе тут
Няўклюдна торгаецца ўсё — жалеззе, люд...
Патрушчаны асфальт,
 а паабапал з краю —
Два брудных раучукі; — вось ён, мой шлях да раю!*

Лепшыя вершы П. Верлена пераклаў на беларускую мову пісьменнік А. Лойка.

Адчуваннем набліжэння рэвалюцыйных узрушэнняў і вайны дыхае паэзія *Гіёма Апалінэра* (сапраўднае імя *Вільгельм Апалінары Кастравіцкі*; 1880—1918). Продкі паэта паходзілі з Беларусі — з-пад Навагрудка.

Трагічнымі прадчуваннямі былі напоўнены творы паэта, напісаныя за два гады да пачатку Першай сусветнай вайны. Апалінэр адчуваў набліжэнне наўалы. Ён пісаў пра «сонца з перарэзаным горлам», прадказваў гібелль трох вялікіх імперый:

*Захавай мяне, памяць людзей на зямлі!
Са стагоддзем маім адышлі карапі.
І вянчала маўчанне адмераных дзён
Ix тужліваю веліччу ўслаўлены скон.*

У 1914 г. Г. Апалінэр уступіў у рады французскай арміі і ўдзельнічаў у Першай сусветнай вайне. Паэт быў цяжка паранены. Трагічнае ўспрынняцце ваенных падзеяў перададзена ў яго зборніку «Каліграмы. Вершы Міру і Вайны. 1913—1916».

Пытанні і заданні

1. У якіх умовах развівалася еўрапейская літаратура XIX — пачатку XX ст.? Назавіце яе выдатных прадстаўнікоў.
2. Параўнайце погляды рамантыкаў і рэалістаў. У чым іх адрозненне?
3. Складзіце па тэмэ ўрока спіс твораў мастацкай літаратуры, з якімі вы знаёмы. Якія з іх вам асабліва спадабаліся? Раствумачце, чаму.
4. Творы якіх аўтараў могуць дапамагчы ў вывучэнні гісторыі Еўропы XIX ст.?
5. Падумайце, чаму многія літаратурныя творы канца XIX — пачатку XX ст. былі напоўнены трывожнымі настроемі і адчуваннем трагічнасці свету.
6. Назавіце оперныя, драматычныя, кіна- і іншыя пастаноўкі па творах разгледжанага перыяду.



Аднойчы ў гутарцы з нямецкім літаратарам І. П. Экерманам і. В. Гётэ зазначыў: «Ды і навошта патрэбны пісьменнікі, не проста ж для таго, каб паўтараць усё запісаное гісторыкамі! Пісьменнік павінен ісці далей, ствараючы па меры магчымасці ўзоры больш высокія і дасканалыя. Усе дзеючыя асобы Сафокла нясуць у сабе часцінку высокай душы вялікага паэта, як і персанажы Шэкспіра — часцінку яго душы».

Ці можна пры вывучэнні гісторыі, яе падзей выкарыстоўваць творы мастацкай літаратуры як гістарычныя крыніцы? У чым вартасі такіх крыніц і ў чым іх недахопы?



Стэн达尔 нарадзіўся ў невялікім французскім гарадку Грэноблі. Дзяцінства пісьменніка супала з вялікімі гістарычнымі падзеямі Французскай буржуазнай рэвалюцыі. Дзяржавы пераварот 9 лістапада 1799 г. прывёў да непрадбачаных змен у намерах і планах маладога Анры Бейля. Ён паступіў на службу ў ваеннае міністэрства і ў хуткім часе накіраваўся ў дзеючую армію, прыхапіўшы з сабой мяшок кніг. У якасці ваеннага чыноўніка напалеонаўскай арміі Стэн达尔 пабываў у Італіі, Германіі і Аўстрый, а ў 1812 г. апынуўся ў Орши, Смаленску, Вязьме, прысутнічаў пры Барадзінскай бітве, прыбыў у Москву. Пры адступленні з Расіі прымай удзел у пераправе цераз Бярэзіну. У Смаленску, Гжацку (цяпер горад Гагарын), Москве Стэн达尔, паводле яго слоў, убачыў «патрыятызм і сапраўдную веліч» рускага народа.

§ 11. ВЫЯЎЛЕНЧАЕ МАСТАЦТВА, АРХІТЭКТУРА, МУЗЫКА

Успомніце

1. Як паўплывала античная культура на выяўленчае мастацтва і архітэктuru Захоўнай Еўропы?
2. Якія асноўныя плыні ў мастацтве XVI—XVIII стст. вы ведаеце?

Фарміраванне прамысловай цывілізацыі ў значнай ступені паўплывала на ёўрапейскае мастацтва. Як ніколі раней мастацкая культура знаходзілася ў цеснай сувязі з грамадскім жыццём, духоўнымі і матэрыяльнымі патрабаваннямі людзей. Ва ўмовах усё большай узаемазалежнасці народаў плыні і дасягненні ў мастацтве хутка распаўсюджваліся па ўсім свеце.

1. Выяўленчае мастацтва. Асаблівую старонку ў гісторыі ёўрапейскага мастацтва прадстаўляе творчасць іспанскага мастака **Франсіска Гой** (1746—



Ф. Гоя. Сям'я карала
Карла IV. 1800 г.

1828). Дзякуючы таленту і працевітасці сын беднага рамесніка стаў вялікім жывапісцам. Пэндзлю мастака належала цудоўныя партрэты іспанскіх жанчын, напісаныя з любою і захапленнем. І зараз уражвае смеласць, з якой Гоя, прыдворны жывапісец, паказаў каралеўскую сям'ю — «Сям'я карала Карла IV». На палатне мы бачым не ўладароў і вяршыцеляў лёсу краіны, а зусім звычайных, нават пасрэдных людзей. Гераічнай барацьбе іспанскага народа супраць арміі Напалеона мастак прысвяціў карціны «Паўстанне 2 мая 1808 года ў Мадрыдзе», «Расстрэл паўстанцаў у ноч на 3 мая 1808 года».

Ключавой фігурай ёўрапейскага рамантызму быў знакаміты французскі мастак Эжэн Дэлакруа (1798—1863). Вяхой у гісторыі рамантызму, ды і ўсяго



Ж. Міле. Зборышчыцы
каласоў. 1857 г.

мастацтва Францыі, стала яго карціна «Свабода, якая вядзе народ», дзе ўвекавечана Ліпенская рэвалюцыя 1830 г. у Францыі. Але ў далейшым Э. Дэлакруа больш не звяртаўся да французскай рэчаіснасці. Ён зацікавіўся тэмай Усходу і гісторычнымі сюжэтамі, дзе мог даць волю сваёй фантазіі і ўяўленню.

Найбуйнейшыя французскія мастакі Пюстаў Курбэ (1819—1877) і Жан Міле (1814—1875) развівалі рэалістычны кірунак у мастацтве. Яны імкну-



Э. Дэлакруа. Свабода,
якая вядзе народ. 1830 г.

ліся да праўдзівага адлюстравання натуры, у цэнтр сваёй творчасці ставілі паўсядзённае жыццё і працу чалавека.

На палотнах гэтых майстроў вы не знайдзеце гістарычных і легендарных герояў, харектэрных для класіцызму і рамантызму. Мастакоў цікавілі прастыя людзі — мяшчане, сяляне, рабочыя, якія і становіліся галоўнымі персанажамі іх карцін: «Драбільшчыкі каменю» Г. Курбэ, «Веяльшчык», «Зборшчыцы каласоў» Ж. Міле.

У апошній трэці XIX ст. Францыя заняла лідзіруючае становішча ў еўрапейскім мастацтве. Менавіта тут зарадзіўся **імпрэсіянізм** (ад фр. *impression* — уражанне). Новая плынь стала падзеяй еўрапейскага значэння.

Мастакі-імпрэсіяністы імкнуліся перадаць на палатне вокамгненнія ўражанні ад пастаянных і ледзь улоўных змен у стане прыроды і чалавека. У тэхніцы жывапісу была ажыццёлена сапраўдная рэвалюцыя. Працуючы, як правіла, на адкрытым паветры, імпрэсіяністы стваралі на сваіх палотнах адчуванне ззяючага сонечнага святла, перадавалі буйнне фарбаў прыроды.

Выдатнымі мастакамі-імпрэсіяністамі былі *Агюст Рэнуар*, *Клод Манэ*, *Эдгар Дэга*. Імпрэсіянізм аказаў значны ўплыў на творчасць такіх вялікіх майстроў, як *Вінсент Ван Гог*, *Поль Сезан*, *Поль Гаген*, а таксама на творчасць знакамітага французскага скульптара *Агюста Радэна*.

Як і паэзія, жывапіс гэтага часу быў прасякнуты трывожнымі і цымянымі прадчуваннямі. Гэта асабліва выразна адбілася ў творчасці таленавітага фран-



К. Манэ. Серыя «Лондан. Будынак парламента»:

- 1 — Эфект туману;*
- 2 — Заход сонца;*
- 3 — Штармавое неба;*
- 4 — Вестмінстэр.*

1900—1901 гг. Мастакі-імпрэсіяністы часта пісалі адзін і той жа краівід у розны час сутак, імкнучыся ўлавіць самыя нязначныя нюансы ў змяненні колеру і святла


цузскага мастака, прадстаўніка **сімвалізму** *Адълона Рэдона* (1840—1916). Яго нашумелая ў 1880-я гг. літографія «Павук» стала злавесным прадвесцем Першай сусветнай вайны.

2. Архітэктура. Развіццё індустрыйяльной цывілізацыі істотна паўплывала на ёўрапейскую архітэктуру. Дзякуючы дасягненням навукова-тэхнічнага прагрэсу ў XIX ст. значна хутчэй узводзіліся буйныя адміністрацыйныя будынкі. З сярэдзіны стагоддзя ў будаўніцтве пачалі прымяняцца новыя матэрыялы, асабліва жалеза і сталь. Развіццё фабрычнай вытворчасці і будаўніцтва чыгунак прывялі да з’яўлення ў вялікіх гарадах новых тыпаў збудаванняў — вакзалаў, стальных мастероў, банкаў, будынкаў выставак і г. д. Прыкладам новага тыпу чыста інжынерных канструкцый можа служыць стальная вежа, узведзеная інжынерам А. Г. Эйфелем у Парыжы для Сусветнай выстаўкі 1889 г. і названая ў гонар свайго стваральніка Эйфелевай.

Архітэктура ў XIX ст. вызначалася багаццем стыляў. На працягу ўсяго стагоддзя найбольш распаўсюджаным быў **неакласічны стиль**, або **неакласіцызм**. Напрыклад, будынак Брытанскага музея ў Лондане, узвядзены ў 1823—1847 гг. паводле праекта архітэктара Р. Смёрка, дае нагляднае ўяўленне пра аптычную (класічную) архітэктуру.

Аж да 1890-х гг. модны быў так званы **еклектызм**, які прайвіўся ў рамантычным перайманні архітэктуры мінульых эпох. На працягу XIX ст. у будаў-

*Будынак парламента
ў Лондане. 1840—1870 гг.*



ніцтве цэркваў і грамадскіх будынкаў назіралася вяртанне да формаў сярэдневяковай готыкі — **неаготыка**, або *новая готыка*. Прыклад гэтага стылю — будынак парламента ў Лондане.

У процівагу неаготыцы ўзнік новы стыль выкананы кірунку *мадэрн*, або «*ар нуво*». Ён характарызуецца выкарыстаннем новых тэхнічных і канструктыўных сродкаў, свабоднай планіроўкі, своеасаблівага архітэктурнага дэкору.

3. Музыка. Развіццё музычнага мастацтва мела шмат агульнага з тымі працэсамі, што адбываліся ў жывапісе і архітэктуры. На працягу XIX ст. пануючым кірункам у музыцы быў рамантызм. Музыканты-рамантыкі чэрпалі натхненне ў народных песенных матывах. У значнай ступені на іх творчасць уплывалі палітычныя падзеі і нацыянальна-вызваленчыя рухі.

Рысы рамантызму прадавіліся ў творах нямецкага кампазітара *Людвіга ван Бетховена* (1770—1827). У яго творчасці знайшлі адлюстраванне ідэі Французскай рэвалюцыі. Так, вядомая «Гераічная сімфонія» стала своеасаблівым гімнам бязмежнай свабодзе чалавека.



*Царква Святой сям'ї
ў Барселоне. 1884—1926 гг.
У мудрагелістых набудовах
у стылі мадэрн іспанскі
архітэктар Антоні Гаудзі
дабіваўся фантастычных
архітэктурных формаў*

Глыбокім пачуццём любові да радзімы прасякнуты «Венгерскія рапсодыі» **Феранца Ліста**.

У аснову опер нямецкага кампазітара **Рыхарда Вагнера** былі пакладзены старадаўнія германскія легенды і паданні. Нацыянальнымі па духу былі мно-гія оперы італьянскага кампазітара **Джузепе Вердзі**, які і сам прымаў удзел у рэвалюцыйным руху за аб'яднанне Італіі.

У XIX ст. тварылі і многія іншыя знакамітыя музыканты і кампазітары: у Аўстрыі — **Франц Шуберт**, у Германіі — **Фелікс Мендэльсон і Іаганес Брамс**, у Італіі — **Джаакіна Расіні**, у Нарвегіі — **Эдвард Грыг**, у Францыі — **Гектор Берліёз**. Іх творы з'яўляюцца агульным здабыткам еўрапейскай і сусветнай культуры.

Пытанні і заданні

1. Назавіце буйнейшых мастакоў-рамантыкаў і мастакоў-рэалістаў XIX — пачатку XX ст. Раскажыце аб іх творчасці.
2. Якія гістарычныя падзеі адлюстраваны ў творчасці Ф. Гоі і Э. Дэлакруа?
3. Якіх знакамітых кампазітараў XIX ст. вы ведаеце?
4. Як паўплывала прымысловая рэвалюцыя на развіцці архітэктуры?
5. Раствумачце значэнне паніццяў «імпрэсіянізм», «неакласіцызм», «неаготыка», «мадэрн» («ар нуво»).
6. Пачніце ў сыштку запаўненне табліцы «Развіццё сусветнай навукі і культуры ў XIX — пачатку XX ст.».

Дзеячы навукі і культуры. Асноўныя дасягненні	Еўропа	Амерыка	Расія	Славянскія краіны
Буйнейшыя вучоныя і іх вынаходствы				
Выдатныя пісьменнікі і іх творы				
Вядомыя кампазітары, музыканты, артысты і іх творчасць				
Знакамітые мастакі, архітэктары і іх творы				

7. У чым заключаецца горкі сэнс выказвання Г. Берліёза: «Час — вялікі настаўнік, але, на жаль, ён забівае сваіх вучняў»?



«Я лічу за лепшае маляваць вочы людзей, а не саборы... чалавечая душа, няхай нават душа няшчаснага жабрака... на мой погляд, значна цікавейшая», — сказаў Вінсент Ван Гог.

Як вы ацэнъваеце творчы метад В. Ван Гога?



Вялікі мастак В. Ван Гог пражывоў усё жыццё ў беднасці і нястачы, часта не меў грошай на палатно і фарбы, практычна знаходзіўся на ўтрыманні ў малодшага брата. Сучаснікі не бачылі ў яго творчасці ніякай вартасці. Калі В. Ван Гог памёр, за яго труной ішлі ўсяго некалькі чалавек. Ва ўсёй Еўропе толькі нямногія маглі па заслугах ацаніць яго мастацтва. Прайшлі гады. І ў XX ст. да мастака прыйшла заслужаная слава, хоць і са спазненнем. Яго карціны карыстаючыца вялікай папулярнасцю і каштоўніцтвам. Так, напрыклад, карціна «Сланечнікі» была прададзена на аукцыёне за велізарную суму — 39,9 млн долараў, карціна «Касачы» — за 53,9 млн долараў.

АБАГУЛЬНЯЮЧЫЯ ПЫТАННІ І ЗАДАННІ ДА РАЗДЗЕЛА I

1. Што такое цывілізацыя? Якія цывілізацыі вы ведаеце?

2. XIX ст. называюць стагоддзем класічнага капитализму, пры якім маецица на ўвазе максімальная эканамічная свабода вытворцаў і спажыўцуў. Апошнім часам больш папулярны стаў тэрмін «індустрыйная цывілізацыя». Супастаўце паняцці «капіталістычнае грамадства» і «індустрыйная цывілізацыя». Які змест уклалі б вы ў кожнае з іх? Ці паглынае адно з гэтых паняццяў другое? Ці можна іх лічыць тоеснымі?

3. У сшытку на стужцы часу запоўніце рознымі колерамі палосы, якія адпавядаюць працягласці прымысловай рэвалюцыі ў краінах Еўропы. Выкарыстайце для гэтага прыкладзеную табліцу.

Прымысловая рэвалюцыя

Краіны	Пачатак	Завяршэнне
Англія	1760-я гг.	1840-я гг.
Францыя	1790-я гг.	1860-я гг.
Германія	1840-я гг.	1880-я гг.
Італія	1840-я гг.	1880-я гг.
ЗША	1820-я гг.	1860-я гг.
Расія	1840-я гг.	1880-я гг.

Стужка часу

	1760	1800	1850	1900
Англія				
Францыя				
Германія				
Італія				
ЗША				
Расія				

Закончыце наступныя настукі меркаванні:

- a) Раней за ўсё прамысловая рэвалюцыя *началася* ў...
- б) Гэтаму садзейнічала...
- в) Пазней за ўсё прамысловая рэвалюцыя *началася* ў... Прывыны гэтага былі ў тым, што...

г) На працягу найбольш кароткага прамежску часу прамысловая рэвалюцыя *адбылася* ў...

д) Гэта можна раслумачыць тым, што...

4. Разгледзьце карту «Завяршэнне тэрытарыяльнага падзелу свету да 1914 г.» і назавіце: а) буйныя дзяржавы гэтага часу; б) важнейшыя калоніі еўрапейскіх краін. Раскажыце аб напрамках каланіяльнай экспансіі.

5. Як паўплывалі тэхнічныя новаўядзенні на лад жыцця еўрапейцаў?

6. Якія змены ў сацыяльнай структуры жыцця грамадства выклікала прамысловая рэвалюцыя? Пры адказе на гэта пытанне звярніце ўвагу на такую з'яву, як *урбанізацыя*.

7. Дзевятнаццатае стагоддзе называють стагоддзем рэвалюцый і сацыяльных узрушэнняў. Абсалютны рэкорд належыць Іспаніі — пяць рэвалюцый на працягу стагоддзя. Крыху ўступіла Францыя — чатыры рэвалюцыі. У 1848—1849 гг. магутная хвала рэвалюцый праакацілася амаль па ўсіх еўрапейскіх краінах і спынілася каля граніц Расійскай імперыі. Ці былі непазбежнымі рэвалюцыйныя выступленні? Спрыялі яны ці перашкаджалі рэальным пераўтварэнням? Выкажыце сваё меркаванне наконт ролі рэвалюцый у гісторыі XIX ст. Ці можна даць ім адназначную ацэнку? Які ўклад яны ўнеслі ў фарміраванне буржуазнага грамадства і развіццё ідэі правоў чалавека?

8. Феноменам XIX ст. сталі нацыянальна-вызваленчыя ідэі і рухі. Як вы лічыце, чаму менавіта ў XIX ст. асабліва востра паўстала пытанне аб утварэнні нацыянальных дзяржаў? Якія тэндэнцыі можна вылучыць у гэтым працэсе? Прывядзіце прыклады.

9. Якія рысы характару, на ваш погляд, павінен мець палітычны лідар? Як упłyвае такая асоба на развіццё гістарычнага працэсу? Прывядзіце прыклады.

10. Раствумачце значэнне паняццяў: «цывілізацыя», «каланіяльная экспансія», «метраполія», «калонія», «прамысловая рэвалюцыя», «агарнная рэвалюцыя», «лібералізацыя», «дэмакратызацыя», «палітычная партыя», «трэд-юніёны», «нацыянальная культура», «манаполія».

11. Выкажыце сваё меркаванне аб асноўных тэндэнцыях у развіцці краін Заходняй Еўропы ў XIX — пачатку XX ст.

Раздел II

АДНА АМЕРЫКА – ДВА СВЕТЫ

У Новы час у Амерыцы склаліся два гісторыка-геаграфічныя рэгіёны: Цэнтральная і Паўднёвая, або Лацінская, Амерыка і Паўночная Амерыка (Злучаныя Штаты Амерыкі, Канада).

Лацінская Амерыка была заваявана Іспаніяй і Партугаліяй. Каланіяльныя ўладанні ў гэтым рэгіёне знаходзіліся пад жорсткім кантролем *карапеўскай улады*. Як і ў саміх метраполіях, магчымасці для прадпрымальніцкай дзейнасці і асабістай свабоды тут былі абмежаванымі.

Нягледзячы на гэта, карэннае насельніцтва калоній паступова далучала-
ся да ёўрапейскай культуры: засвойвала іспанскую мову і прымала каталіц-
кую рэлігію. Распаўсюджанымі былі змешаныя шлюбы. Фарміравалася новая,
zmешаная, раса, а разам з ёю — новая *лацінаамерыканская культура і цывілізацыя*. Яна харектарызувалася духоўнай блізкасцю з ёўрапейской
культурай, але мела і свае яркія асаблівасці.

Паўночную Амерыку асвойвалі ў асноўным выхадцы з Англіі — самай раз-
вітой у прамысловых адносінах краіны свету. Значную ролю ў каланізацыі Амерыкі адыгралі *пурыйтане*. Менавіта яны прынеслі ў Новы Свет дэмакратычныя і рэспубліканскія ідэі.

Англійскія калоніі ў Паўночнай Амерыцы карысталіся большай унутранай свабодай і палітычнай незалежнасцю ад метраполіі, чым, напрыклад, іспанскія. Ім было прадастаўлена *права на самакіраванне*. Гэта стала галоўнай прычынай іх росквіту, садзейнічала развіццю капіталістычных адносін. Адчуюшы сілу, англійскія калоніі ўзняліся на вызваленчую вайну 1775—1783 гг., у ходзе якой была абвешчана незалежная дзяржава — *Злучаныя Штаты Амерыкі (ЗША)*.

Асаблівасцю Паўночнай Амерыкі было тое, што выхадцы з Еўропы тут не ўступалі ў змешаныя шлюбы. У выніку доўгі час у ЗША, у адрозненне ад Латінскай Амерыкі, ёўрапейцы, індзейцы і афрыканцы існавалі адасоблены.

§ 12. ЗША Ў ПЕРШАЙ ПАЛОВЕ XIX ст.


Успомніце

- Пералічыце найважнейшыя падзеі амерыканскай гісторыі XVI—XVIII стст.
- Якія мэты ставілі перад сабой англійскія калоніі Паўночнай Амерыкі ў вайне супраць метраполіі?

ЗША ўяўлялі сабой краіну новага тыпу. У іх не было гістарычнага мінулага, як у ёўрапейскіх і азіяцкіх краін. Затое яны мелі дэмакратычную канстытуцыю, парламент і вялікія магчымасці для развіцця буржуазных адносін. Амерыканцы разумна выкарыстоўвалі перавагі свайго геаграфічнага становішча: мяккі клімат, урадлівыя землі, багацце лясоў і карысных выкапняў.

У XIX ст. свет быў сведкам небывалага росквіту гэтай дзівоснай краіны. Павялічвалася колькасць насельніцтва, паўтаралася тэрыторыя, развіваліся прамысловасць і гандаль, узрасталі багацце і ўплыў ва ўсім свеце.

1. Пашиярэнне тэрыторыі ЗША. У канцы XVIII ст. ёўрапейскія дзяржавы ўступілі ў паласу працяглых і зацяжных войнаў, што надоўга адцягнула іх ува-





Перасяленцы.
Малюнак 1837 г.

ту ад Амерыкі. Амерыканцы выкарысталі гэтую акаличнасць і сталі пашыраць межы краіны. Яны адзінкамі засялі на сваю фінансавую магутнасць і сілу зброй. Спачатку ЗША набылі ў Францыі за 15 млн долараў Заходнюю Луізіяну, што знаходзіцца на захад ад ракі Місісіпі. У выніку краіна павялічылася амаль удвяя. Затым ЗША прымусілі Іспанію ўступіць Фларыду, а ў 1846 г. была дасягнута вялізная тэрыторыя Арэгона. Не вытрымаўшы ваеннага націску, Мексіка перадала ЗША палову сваіх зямель, у тым ліку Новую Мексіку, Паўночную Каліфорнію і Тэхас, плошча якога большая за тэрыторыю Францыі. У 1867 г. усяго за 7,2 млн долараў ЗША купілі ў Расіі Аляску. Пасля такой удалай здзелкі межы Злучаных Штатаў Амерыкі набылі сучасны выгляд.

2. Асваенне Дзікага Заходу. Эта адна з найбольш захапляльных старонак амерыканскай гісторыі. Першапачаткова, як вы ведаце, ёўрапейскія пасяленцы асвойвалі ўсходніе (атлантычнае) узбярэжжа. Толькі самыя адважныя падарожнікі — **піянеры**, г. зн. «першыя», прабіраліся ў глыб мацерыка, у раён ракі Місісіпі і Вялікіх азёр. Але калі стала вядома, што на заходзе кантынента ёсць урадлівая землі, тысячы сем'яў накіраваліся туды ў пошуках шчасця.

Дарога была цяжкая і небяспечная. Таму сем'і аб'ядноўваліся і адпраўляліся ў дарогу цэлымі караванамі. Перасяленцы бралі з сабой усё неабходнае для жыцця: ежу, адзенне, амуніцыю, інструменты і нават мэблю. Таму што ў будучым даводзілася разлічваць толькі на сябе.

Цяжкае падарожжа патрабавала шмат сіл і часу. Знайшоўшы прыдатнае месца, перасяленцы спыняліся і браліся за будаўніцтва жылля і расчыстку зямлі пад будучыя палі. Яны былі абсолютна ўпэўнены, што тэрыторыя, на якой яны спыніліся, нікому, акрамя іх, не належыць.

На самай справе з даўніх часоў яе насялялі індзейскія плямёны, якія ў большасці сваёй былі настроены дружалюбна і нічога не мелі супраць новых



Бітва перасяленцаў з індзейцамі

суседзяў. Але многія з перасяленцаў праявілі агрэсію ў адносінах да карэннага насельніцтва. Лічачы індзейцаў дзікунамі, яны пачалі на іх сапраўднае паляванне. На жорсткасць індзейцы адказалі жорсткасцю. У гэтай вайне, якая расцягнулася на дзесяцігоддзі, верх узялі перасяленцы. Знішчэнне карэннага насельніцтва — адна з самых крывавых старонак амерыканскай гісторыі.

У 1848 г. з Каліфорніі, што на заходзе Паўночнай Амерыкі, прыйшла вестка аб адкрыцці залатых прыіскаў. Краіну ахапіла «залацая ліхаманка». Тысячы сем'яў накіраваліся на захад і, праклаўшы дарогу ў Каліфорнію, асталяваліся на Ціхаакіянскім узбярэжжы. Не ўсім паshanцавала, але некаторыя набылі вялікае багацце.

Пашырэнне тэрыторыі ЗША супрадажалася бурным ростам насельніцтва. Гэта тлумачылася не толькі высокай нараджальнасцю. Насельніцтва павялічвалася таксама за кошт іміграцыі з Еўропы і ўвозу чарнаскурых рабоў з Афрыкі. У сярэдзіне XIX ст. у ЗША пражывала 23 млн чалавек, г. зн. у 4 разы больш, чым у 1800 г.

3. Поўнач і Поўдзень — два шляхі развіцця. Пасля Вайны за незалежнасць у ЗША склаліся два сацыяльна-эканамічныя рэгіёны: Поўнач і Поўдзень, якія шмат у чым адрозніваліся адзін ад аднаго.

Поўнач. На паўночным усходзе і заходзе краіны адбываўся прамысловы пераварот і хуткімі тэмпамі развіваўся капіталізм. На змену рамеснай вытворчасці і мануфактуры прыходзіла буйная фабрычная вытворчасць з прымненнем наёмнай працы. Амерыканцы выкарыстоўвалі самыя новыя наўуковыя і тэхнічныя дасягненні Еўропы.

На тэкстыльных фабрыках ужо на пачатку XIX ст. з'явіўся *механічны ткацкі станок*. Паступова развівалася *машина будаванне*. Пачалі вырабляць жняяркі і швейныя машыны, станкі для апрацоўкі металу і г. д. ЗША занялі



Бавоўнавая плантацыя ў Новым Арлеане. Малюнак 1884 г.


першае месца ў свеце па тэмпах будаўніцтва чыгунаў. Даўжыня чыгуначнай сеткі ў 1850 г. склала больш за 14 тыс. км.

Фермерская гаспадарка. Нягледзячы на прамысловы пераварот, да сярэдзіны XIX ст. ЗША ўсё яшчэ заставаліся *агранай краінай*. У сельскай гаспадарцы была занята пераважная большасць насельніцтва. На шырокіх прасторах паўночнага заходу развівалася фермерская гаспадарка. Свабоднай зямлі тут было дастаткова. Значную яе частку адваявалі ў індзейскіх племёнаў. Перасяленцы лёгка і свабодна набывалі зямельныя ўчасткі ў дзяржавы і становіліся фермерамі.

Першапачатковая зямлю апрацоўвалі фермер і яго сям'я. З цягам часу па-чала прымяняцца наёмная праца. Памешчыцкага землеўладання не існавала. Так узнік «амерыканскі шлях» развіцця капіталізму ў сельскай гаспадарцы.

Поўдзень. У адрозненне ад прамысловай і фермерскай Поўначы, у паўднёвых штатах «панавала» бавоўна. У ёй мела патрэбу тэкстыльная прамысловасць Еўропы, асабліва Англіі. На долю паўднёвых штатаў прыпадала дзве трэці сусветнай вытворчасці гэтай важнай сельскагаспадарчай культуры. Вытворчасць бавоўны і гандаль ёю прыносілі амерыканскім плантатарам вялізныя даходы.

Плантацыйная гаспадарка была заснавана на нявольніцкай працы чарнаскурых рабоў, а не на свабоднай працы наёмных людзей. Таму плантатары былі зацікаўлены ў захаванні гандлю рабамі. Нягледзячы на яго забарону ў пачатку XIX ст., ён па-ранейшаму працвітаў на поўдні краіны. Чарнаскурых рабоў працягвалі ўпятай увозіць з Афрыкі. Да 1861 г. іх колькасць дасягнула 4 млн.



Аўкцыён чарнаскурых рабоў у Віргініі.
Гравюра 1861 г.

4. Рух за адмену рабства. Чарнаскурыя рабы супраціўляліся жорсткай эксплуатацыі. Яны ўцякалі ў паўночныя штаты, дзе не было рабства, узімлі ўзброеныя паўстанні супраць рабаўладальнікаў. Урадавыя войскі і атрады мясцовага апалчэння бязлітасна распраўляліся з паўстанцамі. На Поўдні лютавалі суды Лінча, што атрымалі сваю назну ад імя амерыканскага расіста У. Лінча. Расісты, якія падзялялі людзей на вышэйшыя і ніжэйшыя расы, учынялі расправу над чарнаскурымі без суда і следства. Гэта яшчэ адна ганебная старонка ў гісторыі амерыканскага грамадства.

Чарнаскурых рабоў падтрымала дэмакратычная Амерыка. У пачатку 1830-х гг. у ЗША пачаўся масавы агульнанацыянальны рух супраць рабства — **абаліцыянізм**. Сярод удзельнікаў гэтага руху былі белыя і чорныя, фермеры і рабочыя, прадстаўнікі інтэлігенцыі і буржуазіі. Вялікі ўклад у барацьбу за адмену рабства ўнеслі знакамітыя амерыканцы — паэт Г. Лангфела і пісьменніца Г. Бічэр-Стou.

Абаліцыяністы праследаваліся не толькі на Поўдні, але і на Поўначы. Вядомы выпадкі лінчавання змагароў за адмену рабства.

Праціўнікам рабаўладання быў амерыканскі презідэнт **Томас Джэферсан**, які выступаў у пачатку XIX ст. за буржуазна-дэмакратычнае развіццё Злучаных Штатаў. Але ён не змог дабіцца канчатковага скасавання рабства. Пазіцыі плантатораў у краіне былі вельмі моцныя. У 1828 г. яны аб'ядналіся ў **Дэмакратычную партыю** і знаходзіліся ва ўладзе з невялікім перапынкам амаль трыццаць гадоў.

У адносінах паміж Поўначчу і Поўднем працягвала ўзрасташа напружанасць. Яе прычынай было разыходжанне эканамічных інтарэсаў двух рэгіёнаў.

Пытannі і заданні

1. Раствумачце, чаму ЗША ўяўлялі сабой краіну новага тыпу.
2. Якія тэрыторыі і як былі далучаны да ЗША ў першай палове XIX ст.?
3. Якія два шляхі эканамічнага развіцця ўвасаблялі Поўнач і Поўдзень?
4. Параўнайце фермерскую і плантацыйную гаспадаркі. Запоўніце табліцу.

Пытannі для парашнання	Фермерская гаспадарка	Плантацыйная гаспадарка
У чыёй уласнасці знаходзілася?		
Хто апрацоўваў?		
Якім быў характар працы?		

5. Якія працэсы ўплывалі на рост насельніцтва ЗША?
6. Хто выступаў за адмену рабства?



Дзеци на фабрыках Філадэльфіі. З пісьмаў, апублікованых у адной амерыканскай газеце ў 1830 г.

«...Усім вядомы той факт, што большасць падручных на бавоўнапрадзільных фабрыках складаецца з хлопчыкаў і дзяўчынек ва ўзросце ад 6 да 17 гадоў. Яны працуюць з раніцы да ночы нават у самыя доўгія дні года. З-за такога зняволення на фабрыцы бацькі не могуць даць гэтым дзециям ніякай адукацыі або ведаў, акрамя ўмernenня працеваць на той машыне, да якой іх прыставяць. Яны вымушаны працеваць за такую мізэрную суму, што яе ледзь хапае на падтриманне сіл, у той час як гаспадар купаецца ў раскошы за кошт жыццяў эксплуатуемых бедных дзяцей».

«...Нам вядома шмат выпадкаў, калі бацькі, якія мелі магчымасць даць сваім дзециям хоць бы самую элементарную адукацыю, не змаглі гэтага зрабіць з-за прадпрымальніка, які пагражай звольніць усю сям'ю, калі бацькі возьмуць з фабрыкі хоць адно дзіця нават на самы кароткі тэрмін. Мы ведаем, што такія пагрозы ажыццяўляліся».

Як прамысловая рэвалюцыя адбілася на становішчы дзяцей у ЗША?



У 1859 г. белы фермер Джон Браун узняў паўстанне супраць рабства. Яго маленькі атрад не падтрымала мясцовая насельніцтва, і ён быў знішчаны ўрадавымі войскамі. Сам Джон Браун быў схоплены, прыгавораны ваенным судом да пакарання смерцю і павешаны.



Апошняя прамова Джона Браўна (2 лістапада 1859 г.)

«Я павінен сказаць некалькі слоў. Па-першае, я адмаўляю ўсё, акрамя таго, у чым я прызнаўся, г. зн. майго намеру вызваліць рабоў. Я хацеў зрабіць гэта мірным шляхам, як гэта было зроблена мінуладай зімой, калі я прыйшоў у Місуры, вывеў адтуль рабоў без адзінай стрэльбы, правеў іх праз усю краіну і пакінуў у Канадзе. Я хацеў зрабіць тое ж самае, толькі ў большым маштабе. Гэта ўсё, што я задумваў. Ніколі не задумваў я ні забойства, ні здрадніцтва, ні знішчэння маёмасці...»

Біблія вучыць мяне, што я не павінен рабіць людзям тое, што я не хачу, каб людзі рабілі мне. Далей, яна вучыць мяне „помніць тых, хто ў кайданах, быццам бы і ты закаваны з імі“. Я спрабаваў дзейніцаць у адпаведнасці з гэтым вучэннем... Я веру, што мае дзеянні... былі правільныя».

Ахарактарызуцьце асобу Джона Браўна.



Пра жыццё чарнаскурых рабоў на баваўнянай плантацыі ў штаце Луізіяна

«Сезон збору бавоўны настае ў канцы жніўня. У гэты час кожнаму рабу даецца мяшок, да мяшка прывязваецца рэмень, які надзяяваецца на шью, адтуліна мяшка знаходзіцца на вышыні грудзей раба, у той час як ніжняя частка амаль дасягае зямлі. Кожнаму рабу даецца кошык, куды складваецца бавоўна з мяшка.

Калі новага рабочага пасылаюць у першы раз на плантацыю, яго падганяюць і прымушаюць збіраць бавоўну ў гэты дзень так хутка, як ён можа. Увачары яго збор узважваюць, і ў далейшым ён павінен прыносіць тую ж вагу кожны вечар. Калі хоць раз вага акажаецца меншай, то гэта лічыцца доказам лянаты раба і яго караюць плёткай.

Звычайна рабы не паспяваюць сабраць дастатковую колькасць бавоўны, і таму яны самі не хочуць пакідаць плантацыю... Кожны раб выконвае таксама работу ў доме плантатора. Адзін раб корміць мулаў, другі — свіней, трэці сячэ дровы і г. д. ...А калі ў позні час сонныя, знясіленыя работай рабы прыходзяць нарэшце ў сваё памяшканне, то ім трэба раскладаці агонь, змaloць муку ў ручным млыне і прыгатаваць сабе вячэрну і абед.

Хаціна пабудавана з бярвення, без падлогі, без вокнаў. У бурнае надвор'е дождж працякае цераз шчыліны і робіць жыллё нязручным і вельмі непрыемным. На світанні зноў пачынаюцца праца і страх, і зноў да канца дня ніякага адпачынку».

Абмяркуйце з аднакласнікамі ўмовы жыцця чарнаскурых рабоў. Як вы думаеце, якія пачуцці мог перажываць гаспадар, калі яго раб паміраў ці гінуў?

§ 13. ПЕРАТВАРЭННЕ ЗША Ў СУСВЕТНУЮ ДЗЯРЖАВУ

Успомніце

1. Што садзейнічала развіццю фермерскай гаспадаркі ў паўночных штатах ЗША?
2. Раствумачце значэнне паняцця «буржуазная рэвалюцыя».

Найважнейшай і ў той жа час самай трагічнай падзеяй амерыканскай гісторыі стала Грамадзянская вайна **1861—1865** гг. Чатыры гады бязлітасных баёў пайшлі на тое, каб захаваць адзінства Злучаных Штатаў. Пасля крова-прапалітнай вайны амерыканцы, забыўшыся пра разлад, накіравалі ўсе намаганні на развіццё сваёй краіны і ператварылі яе ў дзяржаву **сусветнага значэння**.

1. ЗША напярэдадні Грамадзянскай вайны. У 1850-я гг. ЗША выйшлі на чацвёртае месца сярод вядучых індустрыйльна развітых краін свету. Але развіццё капіталізму ў розных рэгіёнах ішло нераўнамерна. Поўдзень, дзе працвітала рабства, па-ранейшаму заставаўся вельмі адсталай вобласцю. Тут свабодныя заходнія землі асвойваліся пры дапамозе рабскай працы. Эта су-пярэчыла інтэрэсам прамысловай буржуазіі і фермераў Поўначы. Яны былі асабліва зацікаўлены ў *ліквідацыі рабства*. Плантаторы-рабаўладальнікі ў паўднёвых штатах, наадварот, імкнуліся да пашырэння рабаўладання на Поўначы. У 1857 г. Вярхоўны суд ЗША, які кантроліраваўся Поўднем, пастановіў, што раб застаецца ўласнасцю гаспадара ў любым штаце. Так узнякла па-гроза распаўсюджвання рабства па ўсёй краіне.

2. Стварэнне Рэспубліканскай партыі. Распаўсюджванне рабства сустрэла супраціўленне дэмакратычных сіл. У 1854 г. узнякла *Рэспубліканская партыя*. Яна абараняла інтэрэсы прамысловай буржуазіі, фермераў і рабочых. Боль-шасць рэспубліканцаў патрабавалі адмены рабства. Адзін з лідараў гэтай партыі Аўраам Лінкалн сказаў слова, якія сталі вядомымі на ўсю Амерыку: «Дом, расколаты на дзве часткі, не можа ўстаяць... краіна не можа напалову быць рабаўладальніцкай, наполову свабоднай». Да пачатку братабойчай вайны заставалася ўсяго некалькі гадоў.

3. Аўраам Лінкалн — прэзідэнт ЗША. Выбары прэзідэнта адбыліся ў 1860 г. Перамогу на выбарах атрымаў кандыдат ад рэспубліканцаў — адвакат і публіцыст *Аўраам Лінкалн* (1809—1865). Так вярхоўная дзяржаўная ўлада перайшла з рук плантатораў у рукі буржуазіі. Але атрыманую ўладу трэба было яшчэ адстаяць.

А. Лінкалн — вялікі сын Амерыкі. Яго імя вядома ўсюму свету. Ён з годнасцю правёў сваю краіну праз цяжкія выпрабаванні Грамадзянской вайны. Будучы прэзідэнт нарадзіўся ў сям'і беднага фермера. Працоўнае жыццё юнака

было поўнае нястач і нягод: даводзілася праца вакер, сталяром, рабочым на чыгуны, плытагонам. Затым ён самастойна вывучыў права і стаў адвакатам. У 1847 г. яго абраў членам Кангрэса. Лінкальн быў супраць рабства, хоць і не выступаў за яго хуткую адмену.

4. Раскол ЗША. Выбранне прэзідэнтам А. Лінкальна паслужыла для Поўдня сігналам да разрыву з Саюзам Злучаных Штатаў Амерыкі. Дзеля міру і захавання адзінства новы прэзідэнт быў готовы на любы кампроміс. Ён заявіў, што не будзе ўмешвашца ў справы тых штатаў, дзе існуе рабства, толькі б не дапусціць расколу ЗША.

Аднак спробы прэзідэнта пазбегнуць расколу не ўянчаліся поспехам. Рабаўладальніцкія штаты адзін за другім аб'яўлялі аб сваім выхадзе з Саюза. Злучаныя Штаты распадаліся на вачах. У лютым — май 1861 г. працтваўнікі адзінаццаці штатаў, што адкалоўліся, утварылі *Канфедэратыўныя Штаты Амерыкі* (*Канфедэрацыю*) на чале са сваім прэзідэнтам. У красавіку 1861 г. адбылося першае сутыкненне з войскамі канфедэратаў. Пачалася Грамадзянская вайна паміж Поўначчу і Поўднем.

5. Грамадзянская вайна 1861—1865 гг. Грамадзянская вайна працягвалася цэлых чатыры гады. Яна была кровапралітная і разбуральная. Часта брат змагаўся супраць брата, а сябар — супраць сябра. У кожнага боку былі свае перавагі. Поўнач пераўзыходзіла Поўдзень па колькасці насельніцтва (22 млн чалавек супраць 9 млн) і багацці. Яна валодала значна большымі рэсурсамі, вырабляла трэх чвэрці прымысловай прадукцыі краіны, мела большую працягласць чыгункі. Таму Поўнач была гатова да працяглай вайны. Затое салдаты і палкаводцы Поўдня былі лепш падрыхтаваныя. Асабліва вызначыўся ў час Грамадзянской вайны галоўнакамандуючы арміяй жыхароў Поўдня генерал *Роберт Эдуард Лі* (1807—1870).

Першы этап вайны. На першым этапе вайны (1861—1862) перавага была на баку Поўдня. У ліпені 1861 г. паўночнікі былі разбіты ў бітве пры Манасесе, а ў каstryчніку — на подступах да Вашынгтона. Сталіца ЗША цудам не трапіла ў рукі канфедэратаў. Ваенныя няўдачы Поўначы тлумачыліся многімі прычынамі. Але галоўная з іх была тая, што ў краіне ўсё яшчэ захоўвалася рабства. Прэзідэнт А. Лінкальн не адмініструяў рабства, каб не выклікаць варожасці ў многіх паўночнікаў, якія былі прыхільнікамі рабаўладання. Ён заявіў:



А. Лінкальн



Бітва паміж жыхарамі
Поўначы і Поўдня. 1864 г.


«Мая найважнейшая мэта ў гэтай барацьбе — выратаванне Саюза, а не захаванне або знішчэнне рабства».

Аднак крытычнай сітуацыя прымусіла Лінкальна ў 1862—1863 гг. пайсці на больш рашучыя крокі. Урад увёў усеагульную воінскую павіннасць. Ваенныя штабы паўночнікаў былі ачышчаны ад прыхільнікаў Канфедэрациі. Кантрэс прыняў Гомстэд-акт, якога так доўга дабіваліся фермеры і рабочыя. Цяпер кожны жадаючы мог атрымаць за невялікую плату ўчастак зямлі (гомстэд) у 65 га. Нарэшце, была выдадзена **пракламацыя** аб вызваленні рабоў без выкупу з 1 студзеня 1863 г. «Калі маё імя калі-небудзь трапіць у гісторыю, то за гэты акт, і ў ім — уся мая душа», — так ацэньваў А. Лінкальн славутую пракламацыю.

Другі этап вайны. Гэтыя **прагрэсійныя** меры азnamенавалі пачатак новага рэвалюцыйнага этапу Грамадзянскай вайны. Народныя масы адыгралі вырашальную ролю ў далейших падзеях. Колькасць армій Поўначы ўзрасла да 2,8 млн чалавек. Чарнаскурый добраахвотнікі актыўна запісваліся ў армію паўночнікаў. Спрабы ж канфедэратаў прысягнуць былых рабоў у сваю армію праваліліся. Колькасць іх арміі складала 1,2 млн чалавек.

Лёс Грамадзянской вайны быў вырашаны на палях бітваў. З сярэдзіны 1863 г. паўночнікі **паспяхова** рушылі на Поўдзень. Вясной 1865 г. яны занялі значную частку паўднёвых штатаў. 9 красавіка 1865 г. знясленая армія Канфедэрациі пад камандаваннем генерала Лі капітулявала. Грамадзянская вайна скончылася перамогай Поўначы. Рабства на Поўдні было ліквідавана. Палітычнай і эканамічнай разрозненасці краіны быў пакладзены канец. Цяпер ужо нішто не перашкаджала ператварэнню ЗША ў буйную прамысловую дзяржаву.

Перамога жыхароў Поўначы была азмрочана трагічнай падзеяй. 14 красавіка 1865 г. у Вашынгтоне ў тэатры Форда фанатычны прыхільнік жыхароў



Грамадзянская вайна ў ЗША 1861—1865 гг.

Поўдня акцёр Дж. У. Бутс стрэлам у галаву смяротна парані ў Аўраама Лінкальна. Тайна змовы супраць презідэнта не раскрыта да гэтага часу. Пры застрыванні злачынец быў забіты, нягледзячы на загад узяць яго жывым.

6. ЗША пасля Грамадзянскай вайны. Перыйяд пасля Грамадзянской вайны характарызуецца бурным развіццем прамысловасці і сельскай гаспадаркі.

Да канца XIX ст. ЗША сталі самай багатай краінай свету. У сваім эканамічным развіцці яны абагналі Еўропу. Узровень жыцця насельніцтва быў вышэйшы, чым у любой іншай краіне. Праца рабочых добра аплачувалася. Гэта было адной з прычын таго, што сацыялістычныя ідэі ў ЗША не атрымалі шырокага распаўсюджання.

7. Расавая проблема. І ёсё ж росквіт Амерыкі быў адносны. Па-ранейшаму дыскрымінацыі падвяргалася карэннае насельніцтва краіны — індзейцы. Астаткі індзейскіх племёнаў былі выцеснены ў пустынныя і неўрадлівыя землі. Для пасялення ім выдзяляліся спецыяльныя акругі — рэзервацыі. Там яны былі асуджаны на ўбогае існаванне і паступовае выміранне.



Горад Нью-Ёрк
у канцы XIX ст.

Людзьмі другога гатунку лічылі і чарнаскурых. Цяпер па законе яны былі свабодныя, але іх матэрыяльнае становішча заставалася ранейшым.

8. Знешняя палітыка ЗША. Доўгі час Злучаныя Штаты не ўмешваліся ва ўнутраныя справы Еўропы. Яны стараліся быць убаку ад ускладненняў, канфліктаў і войнаў паміж еўрапейскімі дзяржавамі. Ад Еўропы ЗША патрабавалі таго ж у адносінах да ўсіх краін Амерыкі: як Паўночнай, так і Паўднёвой. У 1820-я гг. прэзідэнт Джэймс Манро заяўвіў, што ЗША не пацерпяць еўрапейскай інтэрвенцыі ў любую краіну Амерыкі. Пад лозунгам «Амерыка для амерыканцаў» ЗША імкнуліся прадухліць умяшанне Еўропы ў справы лацінаамерыканскіх дзяржаў, якія вызваліліся ад улады Іспаніі і Партугаліі.

Але калі ўзрасла фінансавая магутнасць ЗША і іх пазіцыі ўмацаваліся, яны самі сталі на шляхе знешнепалітычнай экспансіі. У канцы XIX ст. была захоплена іспанская калонія Філіпіны. Затым ЗША «накіравалі свой позір» на Латынскую Амерыку. На змену лозунгу «Амерыка для амерыканцаў» прыйшоў лозунг «Амерыка для ЗША». З дапамогай эканамічнага ўплыву, а калі трэба было, то і ваенныя сілы, амерыканская буржуазія ўстановіла фінансавы і палітычны кантроль над большасцю лацінаамерыканскіх краін. Вялізны прыбытак ёй прынесла Першая сусветная вайна, якая разгарнулася ў Еўропе ў 1914—1918 гг.

Пытанні і заданні

1. Калі ўзнікла Рэспубліканская партыя ЗША? Чые інтарэсы яна выказвала?
2. Дайце характеристыку А. Лінкальну як палітычнаму дзеячу. Падумайце, у чым быў яго палітычны талент.
3. У чым разыходзіліся інтарэсы свабодных і рабаўладальніцкіх штатаў? Якая супяречнасць паміж імі стала асноўнай прычынай Грамадзянской вайны?

4. Вызначце гісторычнае значэнне Грамадзянскай вайны ў ЗША.
5. Гісторыкі часта параўноўваюць Грамадзянскую вайну ў ЗША з буржуазна-дэмакратычнымі рэвалюцыямі. Як вы лічыце, чаму?
6. Якія факты сведчаць аб тым, што Злучаныя Штаты ператварыліся ў сусветную дзяржаву? Пры адказе выкарыстайце карту.



Урывак з ліста Аўраама Лінкальна

«Мая найважнейшая мэта ў гэтай барацьбе — выратаванне Саюза, а не захаванне або знішчэнне рабства. Калі б я змог выратаваць Саюз, не вызваліўшы пры гэтым ніводнага раба, я зрабіў бы гэта. Калі б я змог выратаваць Саюз, вызваліўшы ўсіх рабоў, я б пайшоў на гэта. Калі б я змог выратаваць Саюз, вызваліўшы толькі частку рабоў і пакінуўшы ў рабстве астатніх, я пайшоў бы таксама і на гэта. Тоё, што я раблю адносна рабства або каляровай расы, я раблю таму, што веру, што гэта дапаможа выратаваць Саюз. Калі я ўстрымліваюся ад прыняцця якіх-небудзь мер, то толькі таму, што лічу, што гэтыя меры не дапамогуць выратаваць Саюз». *Вызначце пазіцыю прэзідэнта ў пытанні аб адмене рабства. Чаму ён быў асцярожны ў сваіх дзеяннях? Які шлях для выратавання Злучаных Штатаў Амерыкі ён выбраў?*



Сімон Балівар, герой Вайны за незалежнасць іспанскіх калоній у Амерыцы, прадказваў у 1820-я гг. асноўныя напрамкі тэрытарыяльнай экспансіі ЗША ў Новым Свеце. «Паглядзіце ўважліва на карту, — гаварыў ён. — На поўначы вы ўбачыце ЗША, нашага магутнага суседа, дружба якога да нас заснавана на арыфметыцы: даю табе столькі, узамен хачу ўдвая больш. Злучаныя Штаты захапілі Фларыду... квапіцца на Кубу іPuэрта-Рыка. Калі мексіканцы дазволяць, то яны прысвояць сабе Тэхас, ды, бадай, і ўсю Мексіку».

Якія дзеянні ЗША пацвярджаюць гэтыя слова?



Фрыдрых Энгельс пра Грамадзянскую вайну ў ЗША

«...Такой з абодвух бакоў народнай вайны не было яшчэ з таго часу, як існуюць буйныя дзяржавы; зыход яе, бяспрэчна, вызначыць будучае ўсёй Амерыкі на сотні гадоў наперад. Як толькі будзе ўзарвана рабства — гэтыя найвялікшыя ланцугі, што скоўваюць палітычнае і сацыяльнае развіццё Злучаных Штатаў, — у краіне настане такі ўздым, які ў самы кароткі тэрмін забяспечыць ёй зусім іншае месца ў сусветнай гісторыі, і армія і флот, якія ім стварыла вайна, хутка знойдуць тады сабе прымяненне».

Ці сапраўды зыход вайны вызначыў будучыню ўсёй Амерыкі на сотні гадоў наперад?



Ацэньваючы значэнне Аўраама Лінкальна ў амерыканскай гісторыі, Леў Талстой сказаў: «Ён быў тым, чым Бетховен быў у музыцы, Данте — у пэзіі, Рафаэль — у жывапісе, Хрыстос — у філософіі жыцця».


§ 14. АМЕРЫКАНСКАЯ ЛІТАРАТУРА І МАСТАЦТВА

Успомніце

1. Раствумачце значэнне паняццяў «мастацтва», «рамантызм», «рэалізм», «класіцызм», «імпрэсіянізм», «пурытане».
2. У чым заключаецца розніца паміж еўрапейскім рамантызмам і рэалізмам XIX ст.? Што іх аб'ядноўвае?
3. Назавіце вядомыя вам архітэктурныя стылі.

XIX стагоддзе — час вялікіх змен у духоўным жыцці ЗША. Прамысловы пераварот і эканамічны поспехі разбураў строгія пурытанскія ўяўленні, якія асуджалаі мастацтва, створанае не разумам, а пачуццём. Усё выклікала аптымістычную ўпэўненасць у вялікім прызначэнні Амерыкі. Людзі верылі ў свае неабмежаваныя магчымасці.

1. Амерыканскі рамантызм. Яркімі прадстаўнікамі амерыканскага рамантызму ў літаратуры быў паэт Г. Лангфела і празаік Ф. Купер.



Г. Лангфела

Генры Лангфела (1807—1882) — класік амерыканскай літаратуры. Яго творчасць — вяха ў амерыканскай пэзіі XIX ст. У адрозненне ад многіх вядомых паэтаў і пісьменнікаў Лангфела спаўна зведаў славу пры жыцці. А калі ён памёр, жалоба была аб'яўлена не толькі ў ЗША, але і ў Англіі. Лепшым яго творам лічыцца паэма «Спей аб Гаяваце». Яна ўвайшла ў лік найбольш значных твораў сусветнай літаратуры.

«Спей аб Гаяваце» напісаны па матывах індзейскіх паданняў і легенд. Г. Лангфела ўславіў у ёй індзейскую нацыянальную героя Гаявату, які прапаведаваў мір паміж плямёнамі, навучыў людзей земляробству і пісьменству. Паэма прасякнута духам светлага смутку, у ёй надзвычай чулліва апісваюцца прырода і народныя легенды. Паэт заклі-

кае да гармоніі ў адносінах паміж людзьмі, паміж прыродай і чалавекам.

Індзейская тэма адлюстравана ў пяці раманах **Джэймса Фенімора Купера** (1789—1851), аб'яднаных агульным героем — паляўнічым і следапытам Наці Бампа: «Піянеры», «Апошні з магікан», «Прэрыя», «Следапыт», «Зверабой». Дзеянне раманаў адбываецца ў XVIII ст., у перыяд барацьбы паміж Англіяй і Францыяй на тэрыторыі Амерыкі. Купер з горыччу апісвае бесчалавечнае вынішчэнне індзейскіх племёнаў і знішчэнне ўнікальной культуры. Сустрэча дзвюх цывілізацый абярнулася трагедыяй.

2. Літаратура ў перыяд дэмакратычнага ўздыму.
На хвалі руху за адмену рабства ўзнікла некалькі таленавітых твораў. Самым значным з іх быў раман «Хаціна дзядзькі Тома» **Гарыет Бічэр-Стон** (1811—1896).

Кніга мела вялікі поспех у чытачоў. Яна несла праіду пра жахі рабства на Поўдні ЗША. Сучаснікі гаварылі, што ў барацьбе за адмену рабства яна адыграла большую ролю, чым сотні пропагандысцкіх брошур або мітынгай.

Паводле рамана «Хаціна дзядзькі Тома» былі пастаўлены спектаклі ў многіх тэатрах ЗША. У Бостане п'еса ішла 100 дзён запар, а ў Нью-Ёрку толькі ў адным з тэатраў — 160 дзён. Захапляльнае апавяданне, праўдзівае апісанне ўмоў жыцця няволінікаў і нораваў плантатарам-рабаўладальнікаў зрабілі «Хаціну дзядзькі Тома» адной з самых папулярных кніг сусветнай літаратуры. Яна да гэтага часу выклікае вялікую цікавасць.

Творчасць амерыканскага паэта **Уолта Уітмена** (1819—1892) прыпадае на перыяд, калі ў краіне наспівала Грамадзянская вайна. Радавы журналіст, ён быў прызнаны вялікім паэтом Амерыкі і набыў сусветную славу пасля выдання вершаванага зборніка «Лісце травы» ў 1855 г. Гэта адзіная кніга паэта аказалася непадобнай на ўсё тое, што было напісана да яго. Паэт стварыў свой уласны ўітменаўскі стыль.

Уітмен называў сябе «прапрокам» дэмакратыі. Ён усладзіў Амерыку і яе працоўны народ, асобнага чалавека і кожную крупінку сусвету. Улюбёны ў жыццё, ён радаваўся самаму найменшаму яго праяўленню, зліваўся са стыхіяй навакольнага свету:

*Я завяшаю сябе бруднай зямлі, хай узрасту я сваёй улюбёной травой,
Калі захочаш зноў мяне ўбачыць, шукай мяне ў сябе пад падэшвамі.*



Люстрацыя да рамана «Піянеры» Дж. Ф. Купера, выдадзенага ў Нью-Ёрку ў 1861 г.

Апантаны марай і захоплены сусветам, паэт знаходзіў хараство і ў чыгунках, і ў фабрыках, і ў машынах:

*...О, мы ўзвядзём пабудову,
Пышнайшую за ўсе піраміды Егіпта,
Прыгажэйшую ад храмаў Элады і Рыма,
Табе мы храм пабудуем, о вялікая індустрый...*

Але У. Уітмен не бачыў небяспекі для чалавека і чалавецтва, звязанай з імклівым развіццём сучаснай індустрый.


Сярод амерыканскіх пісьменнікаў сярэдзіны XIX ст. было нямала і такіх, якія крытыкавалі адмоўныя бакі амерыканскай рэчаіснасці. Лозунг «Свабода, Роўнасць, Братэрства» прыйшоў у супярэчнасць з жыццём. Паводле выразу аднаго з прадстаўнікоў рамантызму, у грамадстве пачаў панаваць «усёмагутны доллар».

У той час як У. Уітмен усладуляў Амерыку, *Герман Мелвіл* (1819—1891) сказаў пра яе нямала горкіх слоў у сваім вядомым рамане «Мобі Дзік, ці Белы Кіт». Буржуазная цывілізацыя, лічыў ён, нясе людзям зло. Мелвіл выкryваў *расізм*, каланізацыю і рабства. Ён прадказаў Грамадзянскую вайну ў ЗША за некалькі гадоў да яе пачатку.

Рэзка крытыкаваў буржуазную цывілізацыю яшчэ адзін вядомы амерыканскі пісьменнік *Генры Тора* (1817—1862). Ён прапаведаваў гарманічныя адносіны чалавека і прыроды. «Кожная шпала — гэта чалавек, ірландцец або янкі. Па іх, па гэтых людзях, укладзены рэйкі... і гладка коцяца вагоны. Шпалы могуць яшчэ калі-небудзь прачнуцца і паўстаць», — па-практычны перасцерагаў Тора.

3. Амерыканскі рэалізм. Найбуйнейшымі амерыканскімі пісьменнікамі-рэалістамі другой паловы XIX — пачатку XX ст. былі М. Твэн, Б. Гарт, Дж. Лондан і Т. Драйзер.

Марк Твэн (1835—1910) жорстка крытыкаваў і асмейваў сваіх «галоўных ворагаў» — «манархію грошай» і рэлігію. Тому некаторыя з яго кніг доўгі час не маглі быць надрукаваны ў ЗША. Лепшыя творы М. Твэна — «Прыгоды Тома Соера» і «Прыгоды Гекльбэры Фіна» — прысвячаны жыццю простых людзей Амерыкі.



M. Твэн

Асаблівае месца ў амерыканскай літаратуры займае творчасць *Брэта Гарта* (1836—1902). Ён атрымаў вядомасць як аўтар апавяданняў і аповесцей з жыцця золаташукальнікаў Каліфорніі. У іх захапляльна і па-майстэрску паказана гнятучая ўлада золата. Творы Гарта былі ўспрыніты ў Еўропе як новае слова ў амерыканскай літаратуры.

У канцы XIX ст. значнае месца ў амерыканскай літаратуры заняў жанр апавядання. Віртуозным майстрам лёгкай і вясёлай наведы паказаў сябе *О'Генры* (1862—1910). Як аўтар апавяданняў заваяваў вядомасць буйнейшы пісьменнік пачатку XX ст. *Джэк Лондан* (1876—1916). У іх ён апісваў новы і незнаёмы для амерыканцаў свет — свет рамантыкі і прыгод, бясстрашных і мужных людзей. Лепшыя творы пісьменніка — апавяданні «Любоў да жыцця», «Мексіканец», аповесць «Белы Ікол» і раман «Марцін Ідэн».

Адвартны бок эканамічнага працвітання ЗША апісваў у сваіх раманах знакаміты пісьменнік Амерыкі *Тэадор Драйзер* (1871—1945). У яго «Трылогіі жадання» («Фінансіст», «Тытан» і «Стоік») расказваецца пра фінансіста-«звышчалавека», які прыйшоў да горкага разумення марнасці накаплення і сквапнасці. Адзін з лепшых твораў пісьменніка — раман «Амерыканская трагедыя».

4. Выяўленчае мастацтва. Амерыканскі жывапіс знаходзіўся пад моцным уплывам мастацтва Заходняй Еўропы. Ён развіваўся ў межах *рамантызму* і *рэалізму*, а з канца XIX ст. — *імпрэсіянізму*. Асноўныя тэмы творчасці мастакоў рамантычнага кірунку — прырода і чалавек. Шырока прадстаўлены быў *партрэтны жывапіс*. Ва ўмовах эканамічнага росквіту мастакі, як правіла, малявалі багатых людзей і членаў іх сем'яў.

Якой-небудзь асаблівай самабытнасцю амерыканскі жывапіс першай паловы XIX ст. не вылучаўся. Толькі пасля Грамадзянской вайны творы мастакоў ЗША становіліся ўсё больш «амерыканскімі».

Найбольш вядомымі амерыканскімі жывапісцамі XIX ст. былі прадстаўнікі рамантычнага кірунку Т. Коўл і Дж. К. Бінгем, партрэтыст Дж. С. Сарджэнт, мастак-рэаліст канца стагоддзя У. Хомер.

5. Метраполітэн-музей. У XIX ст. у ЗША пачалося калекцыяніраванне твораў еўрапейскага



Дж. С. Сарджэнт.
Ранішняя прагулка.
1888 г.



Будынак
Метраполітэн-музея.
Сучасная фатаграфія

жывапісу. Багатыя амерыканцы выязджалі ў Еўропу і скуплялі там мастацкія каштоўнасці. У 1870 г. група грамадскіх дзеячаў і мастакоў заснавала ў Нью-Ёрку *Метраполітэн-музей* — найбуйнейшы мастацкі збор ЗША.

Цяпер у ім захоўваецца каля 3 млн твораў сусветнага мастацтва. Метраполітэн-музей знаходзіцца ў адным шэрагу з такімі найбуйнейшымі мастацкімі музеямі свету, як Эрмітаж у Санкт-Пецярбургу і Траццякоўская галерэя ў Маскве, Луўр у Парыжы, Брытанскі музей у Лондане.

6. Архітэктура. Амерыканская архітэктура была такая ж эклектычная, як і еўрапейская. У ёй мудрагеліста перапляталіся элементы вядомых стыляў: готыкі, ракако і класіцызму. У другой палове XIX ст. амерыканцы ўнеслі вялікі ўклад у развіццё сусветнай архітэктуры. Ім належыць заслуга ў стварэнні *стальнога каркаса* для вялікіх прамысловых і адміністрацыйных будынкаў.

Гэта вынаходства звязана з трагічнай падзеяй. У 1871 г. у горадзе Чыкага здарыўся вялікі пажар. Трэба было перабудоўваць увесь горад. Група архітэктараў на чале з Л. Салівенам распрацавала канструкцыю камерцыйнага хмарачоса. У аснову гэтага праекта быў пакладзены стальны каркас, які надаваў будынку выключную трываласць. У 1880-я гг. спачатку ў Чыкага, а за-

тым і ў іншых гарадах з'явіліся першыя будынкі са сталі і бетону, што сталі сімвалам індустрыйяльнай магутнасці Амерыкі.

Пытанні і заданні

1. Што, на ваш погляд, адрознівае амерыканскі рамантызм ад еўрапейскага?
2. Суднясіце імёны аўтараў і назвы іх твораў. Выканайце гэта заданне ў сыштку пісьмова.

Імёны пісьменнікаў	Назвы твораў
Генры Лангфела	«Белы Ікол»
Джэймс Фенімор Купер	«Апошні з магікан»
Гарыет Бічэр-Стоу	«Хаціна дзядзькі Тома»
Уолт Уітмен	«Спей ў аб Гаяваце»
Герман Мелвіл	«Лісце травы»
Марк Твэн	«Мобі Дзік, ці Белы Кіт»
Джэк Лондан	«Прыгоды Тома Соера»
Тэадор Драйзер	«Залатая ліхаманка»
Брэт Гарт	«Амерыканская трагедыя»

3. Ахарактарызуцьце значэнне літаратуры ў жыцці амерыканскага грамадства. Падумайце, чаму ў ёй нараўне з услаўленнем амерыканскай рэчаіснасці гучалі і выкryвальныя матывы.
4. Правядзіце конкурс на лепшую ілюстрацыю да ўлюбёных твораў амерыканскіх пісьменнікаў.
5. На прыкладзе творчасці любога амерыканскага мастака або пісьменніка дакажыце, што мастацтва і літаратура вучылі чытачоў задумвацца над жыццём.
6. Якія асаблівасці развіцця мелі амерыканская архітэктура і жывапіс XIX ст.? Чаму амерыканскі жывапіс не меў прыкметных адрозненняў ад еўрапейскага?
7. Якім чынам прымысловы прагрэс паўплываў на выгляд амерыканскіх гарадоў?
8. Прадоўжыце запаўненне табліцы «Развіццё сусветнай навукі і культуры ў XIX – пачатку XX ст.» (с. 72).

 «Запаветная мара мая, — пісаў Уолт Уітмен, — заключаецца ў тым, каб паэмы і паэты сталі інтэрнацыянальныя і аб'ядналі ўсе краіны, якія толькі ёсць на Зямлі, больш цесна і моцна, чым любыя даговоры і дыпламатыя».

Выдатны амерыканскі паэт-дэмакрат Верый, што літаратура выратуе свет. Ці згодны вы з ім?

§ 15. ЛАЦІНСКАЯ АМЕРЫКА

Успомніце

1. Калі і як былі заваяваны Цэнтральная і Паўднёвая Амерыка?
2. Ахарактарызуйце сацыяльную структуру лацінаамерыканскага грамадства.
3. Раствумачце значэнне паніццяў «метраполія», «калонія», «плантацыйная гаспадарка», «буржуазная рэвалюцыя».

У гісторыі Латінскай Амерыкі XIX ст. найважнейшай падзеяй было ўтварэнне незалежных лацінаамерыканскіх дзяржаў. Іспанія і Партугалія страцілі ў гэтым рэгіёне багацейшыя калоніі. Аднак распад каланіяльнай сістэмы, створанай єўрапейцамі, адбыўся толькі ў другой палове XX ст.

1. Залежнасць ад метраполіі. Усё жыццё лацінаамерыканскіх калоній было падпрадкавана інтэресам і патрэбнасцям метраполій. Іспанія і Партугалія разглядалі свае ўладанні як крыніцу каштоўных металаў і прадуктаў плантацыйной гаспадаркі (trysnיאговы цукар, бавоўна, тытунь, рыс і г. д.). У калоніях была развіта здабычна-прамысловасць, асабліва каралеўская руднікі. Затое апрацоўчая прамысловасць амаль не развівалася. Нават у пачатку XIX ст. мануфактур тут было вельмі мала.

Метраполіі свядома тармазілі развіццё прамысловасці для таго, каб захаваць за сабой манапольнае права на ўвоз гатовых вырабаў. Па гэтай жа прычине быў забаронены ўнутраны гандаль паміж самімі калоніямі. Улады перашкаджалі таксама вырошчванню вінаграду, аліўкавых дрэў, ільну, гадоўлі шаўкоўнічных чарвякоў. Дазвалялася вырошчваць толькі тыя сельскагаспадарчыя культуры, якія не культиваваліся ў метраполіях.



Уборка
цукровага триснягу.
Малюнак 1874 г.

2. Крэольская апазіцыя. На мяжы XVIII—XIX стст. незадавальненне насельніцтва каланіяльной адміністрацыяй узмацнілася. Адбываліся паўстанні гарадскіх нізоў, індзейцаў. Узрасталі апазіцыйныя настроі сярод крэолаў — нашчадкаў першых партугальскіх і іспанскіх перасяленцаў у Латінскай Амерыцы. У крэольской апазіцыі, якая знаходзілася пад уплывам ідэй Французскай рэвалюцыі, аформіліся дзве плыні. Адна з іх выступала за незалежнасць ад Іспаніі, другая — за ўраўнаванне ў правах з іспанцамі і ўдзел у кіраванні калоніямі. Іспанская калонія ў Амерыцы стаялі на парозе моцнага выбуху вызваленчага руху.

3. Барацьба за незалежнасць калоній. Міжнародная сітуацыя спрыяла іспанскім калоніям у барацьбе за незалежнасць. У канцы XVIII — пачатку XIX ст. Іспанія ўдзельнічала ў спусташальных для яе войнах з Францыяй і Англіяй. Крэольская апазіцыя актывізавала сваю дзеянасць. Ва ўсіх іспанскіх калоніях ствараліся *тайныя патрыятычныя арганізацыі*. Сваю мэтуюны бачылі ў падрыхтоўцы ўзброенага выступлення і звяржэнні іспанскаага каланіяльнага прыгнёту.

Сур'ёзныя паражэнні Іспаніі ад напалеонаўскай Францыі ў 1809—1810 гг. паслужылі сігналам да пачатку вызваленчай вайны. Вайна за незалежнасць іспанскіх калоній працягвалася з 1810 па 1826 г. Кіруючую ролю ў *антыкаланіяльным руху* адыгралі крэольская рэвалюцыянеры. Выдатным палкаводцам праявіў сябе выхадец са знатнай сям'і *Сімон Балівар* (1783—1830). Ён не раз наносіў паражэнні іспанскім войскам. Чарнаскурыя рабы, якія змагаліся ў яго вызваленчай армii, атрымлівалі свабоду. У 1821 г. армія Балівара поўнасцю вызваліла *Венесуэлу*.

Вызваленчы рух у *Мексіцы* пачаўся з сялянскаага паўстання пад кіраўніцтвам сельскага свяшчэнніка *Мігеля Ідалга* (1753—1811). Паўстанцы выступілі не толькі супраць іспанскіх улад, але і супраць крэольскіх памешчыкаў. Пасля гібелі Ідалга барацьбу працоўжылі крэольская рэвалюцыянеры, якія прыгрымліваліся больш умераных поглядаў.

У выніку вайны на месцы былых іспанскіх калоній узніклі незалежныя рэспублікі: *Мексіка*, *Вялікая Калумбія*, якая ўключала *Новую Гранаду* (тэрыторыі сучасных Калумбіі і Панамы), *Венесуэлу* і *Кіта* (цяпер Эквадор), *Аргенціна*, *Перу*, *Чылі* і інш. У лацінаамерыканскіх рэспубліках былі ліквідаваны падушны падатак, працоўныя павіннасці і ка-



С. Балівар



Утварэнне незалежных дзяржав у Латынскай Амерыцы

ланіяльныя падаткі ў каралеўскую казну, адмянялася саслоўная і расавая няроўнасць, аднак на практыцы рабства ў большасці рэспублік захоўвалася да сярэдзіны XIX ст. Улада перайшла ў рукі зямельнай арыстакратыі і ваеных крэольскага паходжання.

Адметным быў вызваленчы рух у партугальскай *Бразіліі*. Пасля акупацыі Партугаліі арміяй Напалеона сюды збег у 1808 г. каралеўскі двор. Горад Рыадэ-Жанэйра стаў цэнтрам партугальскай манахіі. Прынц Педру правёў шэраг рэформаў. У 1822 г. Бразілія аддзялілася ад Партугаліі. Прынц быў абвешччаны імператарам Педру I, а Бразілія — імперыяй.

4. Краіны Лацінскай Амерыкі ў другой палове XIX — пачатку XX ст. У большасці лацінаамерыканскіх краін адбываўся прымысловы пераварот. З'явіліся першыя фабрыкі, новая тэхніка, пачалося будаўніцтва чыгунак. Укарненне машын у вытворчасць і будаўніцтва чыгунак ажыццяўлялася іншаземцамі.

У эканамічным жыщі лацінаамерыканскіх краін важную ролю адыгрываў замежны капитал. Асабліва вялікі быў уплыў Англіі і ЗША. Частка багаццяў невялікіх паўднёвамерыканскіх краін кантролівалася амерыканскімі капиталістамі. Сусветнае значэнне Паўднёвой Амерыкі асабліва ўзрасло пасля адкрыцця ў шэрагу краін нафтавых крыніц. Пачалася здабыча каліяровых металаў у Калумбіі, Перу і Чылі. Прывядныя багацці гэтых краін вывозіліся ў Еўропу і ЗША.

Пасля дасягнення незалежнасці ў лацінаамерыканскіх рэспубліках спакой не настаў. У краінах кантынента ўспыхвалі грамадзянскія войны і рэвалюцыі, усталёўваліся ваенныя дыктатуры, адзін за адным мяняліся ўрады. Калумбія, напрыклад, за няпоўныя паўстагоддзя (1839—1885) перажыла некалькі грамадзянскіх войнаў і паўстанняў.

У Бразіліі ішла барацьба супраць манарабхіі, за ўстанаўленне рэспублікі і адмену рабства. У 1889 г. манарабхія была звергнута, і Бразілія абвешчана рэспублікай.

Узмацніўся вызваленчы рух на Кубе, якая ўсё яшчэ заставалася іспанскай калоніяй. ЗША спрабавалі набыць гэты востраў, але беспаспяхова. У рэшце рэшт яны развязалі ў 1898 г. вайну, якую Іспанія прайграла. Куба стала незалежнай, але толькі фармальна, таму што яна поўнасцю кантролівалася ЗША.

Важнай падзеяй у гісторыі народаў Латынскай Амерыкі была Мексіканская рэвалюцыя 1910—1917 гг. Яе вынікам стала прыняцце ў Мексіцы пра-грэсіўнай канстытуцыі і правядзенне аграрнай рэформы.

Усе прывядныя багацці краіны (нетры, воды, горы і лясы) абвяшчаліся ўласнасцю **нацыі**. Быў устаноўлены 8-гадзінны рабочы дзень, для жанчын і падлетькаў — 6-гадзінны. Правы і прывілеі замежнага капіталу не адмяняліся, але значна абліжаўваліся. Духавенства было пазбаўлена выбарчага права. Маё масць каталіцкай царквы пераходзіла дзяржаве. І хоць многія пала жэнні мексіканскай канстытуцыі так і засталіся на паперы, былі створаны больш спрыяльныя ўмовы для развіцця капіталізму.

5. Культура. У XIX ст. адбыліся важныя змены ў культурным жыщі краін Латынскай Амерыкі. У найбольш развітых з іх — Аргенціне, Мексіцы, Чылі і Бразіліі — пачалі фарміравацца нацыянальныя культуры. Індзейскія і афры-



Прэзідэнцкі палац
Каса-Расада, або Ружовы
дом, у Буэнас-Айрэсе
(Аргенціна), пабудаваны
у канцы XIX ст.
Сучасная фатаграфія

канскія традыцыі па-ранейшаму ўплывалі (асабліва ў паэзіі і музыцы) на ла-
цинаамерыканскую культуру, якая арыентавалася на ёўрапейскія ўзоры.

У літаратуры гэтага часу вядучым кірункам быў *рамантызм*. У творчасці
пісьменнікаў, што прымалі ўдзел у вызваленчай барацьбе, пераважалі *тыра-
наборчыя, грамадзянская і патрыятычная матывы*. У сярэдзіне XIX ст. уznікла
плынь, вядомая як *бытапісанне*. Яно было цесна звязана з рамантызмам
і ў той жа час з'яўлялася прадвеснікам рэалізму. Для бытапісальнікаў харак-
тэрна пільная ўвага да народнага побыту і нацыянальнай самабытнасці сваёй
краіны.

Першы лацінаамерыканскі рэаліст *Альберта Блест Гана* (1830—1920) напісаў у 1860-я гг. цыкл раманаў «Чалавечая камедыя Чылі». Трывогай за лёс
сваёй краіны прасякнута творчасць кубінскага паэта *Хасэ Марці* (1853—1895).
Гэта быў не толькі буйнейшы паэт Латынскай Амерыкі, але і правадыр вызва-
ленчай барацьбы супраць іспанскага каланіяльнага панавання. У канцы XIX ст.
ён адным з першых пачаў гаварыць аб небяспечы амерыканскага імперыя-
лізму для народаў Латынскай Амерыкі.

У архітэктуры і выяўленчым мастацтве таксама адбыліся значныя змены.
У *каланіяльны* перыяд архітэктура прытрымлівалася ёўрапейскіх узоруў.
Істотна паўплывала на яе культура Адраджэння, а пазней — барока. У пачат-
ку XIX ст. узрасла цікавасць да класіцызму.

Пасля набыцця нацыянальнай незалежнасці намешціўся рашучы пераход
да *свецкага мастацтва*. Назіраліся развіццё партрэтнага жывапісу, ціка-
васць да здымальных бытавых сцэнак і пейзажных замалёвак. Мастакі ўсё

часцей звярталіся да сучаснага ім жыцця, да гісторыі антыкаланіяльной ба-рацьбы.

У сувязі з ростам гарадоў з'явіліся будынкі новага тыпу: біржы, банкі, універсальныя магазіны, атэлі, чыгуначныя вакзалы, музеі, тэатры. У Буэнас-Айрэсе пачалі ўзводзіць шматпавярховыя дамы. У будаўніцтве сталі прымяняць бетон і жалеза. Як і ў ЗША, у канцы XIX ст. на змену класіцызму прыйшоў эклектычны стыль.

Пытанні і заданні

1. Ахарактарызуйце эканамічнае развіццё лацінаамерыканскіх калоній.
2. Якія пераўтварэнні былі неабходны ў краінах Латынскай Амерыкі для свабоднага развіцця капиталізму?
3. Пералічыце незалежныя дзяржавы, якія ўтварыліся ў Латынскай Амерыцы да сярэдзіны XIX ст.
4. Параўнайце вынікі войнаў за незалежнасць іспанскіх і англійскіх калоній.
5. Складзіце каляндар найважнейшых падзеяў у гісторыі народаў Латынскай Амерыкі XIX — пачатку XX ст.
6. Раствумачце, чаму лацінаамерыканскія краіны адставалі ад еўрапейскіх дзяржаў у сваім развіцці.
7. Падрыхтуйце паведамленні аб кіраўніках нацыянальна-вызваленчага руху ў Латынскай Амерыцы. Якія якасці асобы дазволілі ім стаць народнымі героямі?
8. Назавіце асаблівасці лацінаамерыканскай культуры XIX ст.
9. Прадоўжыце запаўненне табліцы «Развіццё сусветнай навукі і культуры ў XIX — пачатку XX ст.» (с. 72).



Кубінскі паэт-рамантык Хасэ Марыя Эрэдыя прысвяціў свайму сучасніку Сімону Балівару наступныя радкі:

*Тваё імя — брыльянт — не падудаднае хвалям часу,
Што вымываюць з памяці імёны ўсіх каралёў.*

Як вы мяркуеце, ці збылося гэта паэтычнае прароцтва? Раствумачце сваю думку.



Сімон Балівар


Сімон Балівар увайшоў у гісторыю як вялікі вызваліцель Латынскай Амерыкі. Ён нарадзіўся 24 ліпеня 1783 г. у сям’і крэольскага арыстакрата. Продкі Балівара пасяліліся ў Венесуэле яшчэ ў XVI ст. Яго юнацтва прайшло ў Іспаніі, Францыі, Італіі. Балівар знаходзіўся пад уплывам ідэй Вайны за незалеж-

насць у Паўночнай Амерыцы і Французскай рэвалюцыі. У 1805 г. у Рыме на Свяшчэннай гары ён даў урачыстую клятву прысвяціць жыццё справе вызвалення сваёй радзімы ад «ланцугоў іспанскага рабства». З яго імем звязана ўтварэнне пяці незалежных дзяржаў Паўднёвой Амерыкі: Балівіі, Венесуэлы, Калумбіі, Перу, Эквадора. За гады свайго герайчнага служэння ён прыняў удзел у 472 бітвах. У 1813 г. Нацыянальным кангрэсам Венесуэлы Балівар абвешчаны Вызваліцелем. Адна з лацінаамерыканскіх краін — Балівія — названа ў яго гонар. Сімон Балівар імкнуўся ажыццяўіць ідэю лацінаамерыканскага адзінства, стварыць «свяшчэнны саюз народаў» Латынскай Амерыкі. Яму ўдалося ўтварыць дзяржаву Вялікая Калумбія, у якую ўвайшлі Венесуэла, Новая Гранада (цяпер Калумбія і Панама) і Кіта (цяпер Эквадор). Яна праіснавала з 1819 па 1830 г. Але ажыццяўіць ідэю лацінаамерыканскага адзінства Балівар не змог. Рэалізацыі яго планаў перашкодзілі ЗША, Вялікабрытанія, а таксама злады, зайдрасць нядайніх сяброў, барацьба за ўладу і паклёпы непрыяцеляў. Пасля таго як Балівара абвінавацілі ва ўстанаўленні дыктатуры, ён падаў у адстаўку. У заяве аб адстаўцы ён напісаў: «Мяне падзраюць у тым, што я імкнуся да ўстанаўлення тыраніі. Але калі лёс дзяржавы залежыць ад аднаго чалавека, то такая дзяржава не мае права на існаванне і ў рэшце рэшт згіне».



50 гадоў у Чылі

З гісторыяй Чылі цесна звязана жыццё нашага земляка І. І. Дамейкі (1802—1889). Ігнат Іпалітавіч нарадзіўся на Навагрудчыне. У 1822 г. ён скончыў фізіка-матэматычны факультэт Віленскага ўніверсітэта. У час вучобы пасябраваў з Адамам Міцкевічам. Удзельнічаў у вызваленчым руху ў Польшчы і Беларусі.



І. І. Дамейка

Пасля задушэння паўстання 1830—1831 гг. эмігрыраваў. У 1838 г. Дамейка пераехаў з Францыі ў Чылі, дзе садзейнічаў развіццю геалагічных навук і адукцыі. Ён даследаваў карысныя выкапні Чылі, стварыў працу па гісторыі індзейскай народнасці араўканіаў, заснаваў этнаграфічны музей. У 1867—1883 гг. Дамейка быў рэкторам Чылійскага ўніверсітэта. Урад Чылі аб'явіў І. І. Дамейку нацыянальным героем рэспублікі. У яго гонар устаноўлены помнік у Сант'яга. Імем Дамейкі названа малая планета, адкрытая чылійскім астрономам у 1975 г., — астэроід 2784 Дамейка, горны хрыбет у Андах — Кардыльера-Дамейка і мінерал дамейкіт (знойдзены самім Дамейкам у 1844 г.).

Раздел III

РАСІЙСКАЯ ДЗЯРЖАВА. СЛАВЯНСКІЯ КРАІНЫ

Гісторыя Расіі XIX — пачатку XX ст. была складанай і супярэчлівай. Пасля рэформаў Пятра I і Кацярыны II Расійская імперыя ператварылася ў найбуйнейшую і ўплывовую дзяржаву.

Заходнегерманскія краіны пільна сачылі за поспехамі Расійскай імперыі, баючыся яе ўзмацнення. У пачатку XIX ст. Расія ва ўпартай барацьбе з напалеонаўскай Францыяй адстаяла сваю незалежнасць і прынесла вызваленне Заходняй Еўропе ад французскага панавання.

Расійская дзяржава ажыццяўляла актыўную палітыку знешняй экспансіі і дабілася ў гэтым значных поспехаў. У склад Расійской імперыі ўвайшлі тэрыторыі, на якіх пражывала мноства народаў.

Аднак у эканамічных адносінах краіна значна саступала перадавым дзяржавам Заходняй Еўропы. Асноўнай перашкодай на шляху прагрэсіўнага развіцця, мадэрнізацыі і індустрыялізацыі краіны былі самадзяржаўе, прыгонніцтва і амаль поўнае палітычнае бяспраўе народных мас.

Лепшыя прадстаўнікі расійскага грамадства ўсведамлялі гэта і вялі барацьбу за абмежаванне самадзяржаўнай улады. Першымі на гэты шлях сталі дваранскія рэвалюцыянеры, затым у барацьбу ўключыліся прадстаўнікі іншых саслоўяў. Паступова ў Расіі склалася рэвалюцыйная сітуацыя. Яна была ўскладнена руска-японскай вайной 1904—1905 гг., а затым Першай сусветнай вайной. У выніку трох расійскіх рэвалюцый пачатку XX ст. самадзяржаўе пала.

Нягледзячы на феадальна-прыгонніцкія парадкі, руская культура заняла адно з вядучых месцаў у свеце. Для славянскіх краін XIX — пачатак XX ст. сталі перыядам культурнага адраджэння і барацьбы за нацыянальную незалежнасць.

§ 16. РАСІЯ Ў ПЕРШАЙ ПАЛОВЕ XIX ст.

Успомніце

1. Раствумачце значэнне паняцця «абсолютная манархія».
2. Што перашкаджала развіццю Расіі?
3. У чым заключаецца значэнне прасоўвання рускіх у Сібір і на Далёкі Усход?

У XIX ст. Расійская імперыя была найбуйнейшай краінай свету. Яна размяшчалася ў трох частках свету: Еўропе, Азіі і Амерыцы.

У першай палове XIX ст. Расія яшчэ больш павялічыла свае ўладанні. Да яе былі далучаны Фінляндыйя, большая частка Польшчы (Каралеўства Польскае), Бесарабія, Закаўказзе і Паўночны Каўказ. За паўстагоддзя тэрыторыя Расіі павялічылася з 16 да 18 млн км², а колькасць насельніцтва ўзрасла амаль у два разы — з 36 да 70 млн чалавек.

Краіна была шматнацыянальнай. Яе насельніцтва адносілася да розных канфесій. Асноўнымі з'яўляліся праваслаўе і іслам. Многія вызнавалі таксама каталіцтва, іудаізм і будызм.

1. Грамадства і дзяржаўны лад. Расійскае грамадства было саслоўным. Усё насельніцтва падзялялася на адасобленыя групы — *саслоўі*. Кожнае саслоўе мела пэўныя права і абавязкі.

Пануючым саслоўем было *дваранства* (амаль 300 тыс. чалавек). Дваране кіравалі краінай. Яны карысталіся выключным правам валодаць зямлём (памесцем) з прыгоннымі сялянамі.

Дваран, якія валодалі памесціямі, называлі памешчыкамі. Да сярэдзіны XIX ст. іх налічвалася прыкладна 100 тыс. чалавек.

Далей ішлі саслоўі *духавенства* і *купецтва*. Духавенства і купцы 1-й і 2-й гільдый вызываляліся ад падушнага падатку, рэкрукцікіх набораў у армію і цялесных пакаранняў. Але прыгоннымі сялянамі яны валодаць не маглі.

Асноўную масу насельніцтва складалі сяляне — каля 44 млн чалавек. Гэта было самае бяспраўнае саслоўе. Сялянства падзялялася на катэгорыі. Прыватнаўладальніцкія, або памешчыцкія, сяляне працавалі на памешчыкаў, удзельныя — на царскую сям'ю, дзяржаўныя — на дзяржаву. Найбольш цяжкім было становішча памешчыцкіх сялян (23 млн чалавек), якія лічыліся поўнай улас-



Герб Расійскай імперыі

насцю памешчыкаў. Каля 4 млн чалавек складала падатковае насельніцтва гарадоў — мяшчане, або мяшчанства (наёмныя рабочыя, дробныя гандляры, рамеснікі).

У першай палове XIX ст. у Расіі пачаў павялічвацца пласт так званых разначынцаў. **Разначынцы** — людзі разумовай працы: дробныя чыноўнікі, пісьменнікі, настаўнікі, урачы. Яны былі, як правіла, выхадцамі з розных саслоўяў: духавенства, мяшчанства і збяднелага дваранства. Разначынцы адигрываюць важную ролю ў жыцці расійскага грамадства і ўнеслі вялікі ўклад у развіццё науки, культуры і мастацтва.

Расія ў XIX ст. была манархіяй. Цару належала неабмежаваная ўлада. Сацыяльная аснова самадзяржаўя выступала дваранства.

2. Айчынная вайна 1812 г. У пачатку XIX ст. Расія прымала актыўны ўдзел у міжнароднай палітыцы. У гэты час Францыя кіраваў імператар Напалеон I, які марыў аб сусветным панаванні. Ён падначаліў сабе амаль усю Еўропу і цяпер жадаў заваяваць Расію. Гэта прывяло да вайны еўрапейскага маштабу.

12 чэрвеня **1812 г.** войскі Напалеона перайшлі Нёман і ўварваліся ў Расійскую імперию. «Вялікая армія» налічвала больш за 600 тыс. салдат і афіцэраў. Гэта была наймацнейшая армія за ўсю гісторыю чалавецтва. Еўрапейскае грамадства не сумнявалася ў хуткай перамозе Напалеона. Але ўсё адбылося інакш. Уварванне ў Расію стала пачаткам канца Французскай імперыі Напалеона Банапарта.

Расійскі імператар Аляксандр I (правіў у 1801—1825 гг.) яшчэ напярэдадні вайны сказаў французскому паслу ў прыватнай размове: «Калі імператар Напалеон пачне супраць мяне вайну, то магчыма і нават верагодна, што ён нас паб’е, калі мы прымем бітву. Але гэта яшчэ не дасць яму міру... За нас — неабдымныя прасторы... Француз храбры, але доўгія нястачы і кепскі клімат стамляюць і бянтэжаць яго. За нас будуць ваяваць наш клімат і наша зіма». Таму напачатку расійскія войскі адступалі, каб прадухіліць рызыку вырашальнай бітвы і магчымай страты арміі.

У жніўні галоўнакамандуючым быў прызначаны таленавіты палкаводзец **Міхаіл Іларыёнавіч Кутузав** (1745—1813). Ён карыстаўся вялікай папулярнасцю ў народзе і арміі. «Прыехаў Кутузав біць французаў», — гаварылі салдаты.

Генеральная бітва паміж дзвюма арміямі адбылася **26 жніўня 1812 г.** каля вёскі Барадзіно, за 120 км



M. I. Кутузав



Барадзінская бітва (фрагмент панарамы). Мастак Ф. А. Рубо. 1911 г.

на захад ад Масквы. Яна пачалася на досвітку і працягвалася каля 12 гадзін. Рускія войскі біліся адчайна і праяўлялі нечуваны герайзм. Французы панеслі вялікія страты, але і рускія пацярпелі не менш. Таму Кутузав 1 верасня прыняў рашэнне пакінуць Маскву. Гэта было неабходна для таго, каб сабраць новыя сілы для абароны айчыны. Больш за месяц чакаў Напалеон у Маскве мірных ініцыятыў ад рускага цара, а яго армія тым часам займалася грабежамі і мара-дзёрствам. Калі ж стала зразумела, што перагавораў аб міры не будзе, Напалеон аддаў загад аб адступленні з Масквы і рушыў на поўдзень па Калужскай дарозе.

Даведаўшыся пра гэта, расійскае камандаванне вырашила спыніць французаў і не дапусціць іх у не разрабаваныя вайной губерні. Пасля вялікай бітвы пад Малаяраслаўцам Напалеон быў вымушаны адступаць па разрабаванай старой Смаленскай дарозе.

У гэты час у тыле ворага разгарэлася сапраўдная партызанская вайна. У ёй удзельнічалі і рэгулярныя войскі, і простыя сяляне. Французы галадалі і цярпелі ад рана надышоўшай суворай рускай зімы. «Вялікая армія» імкліва слабела. Напалеону цудам удалося пазбегнуць акружэння і пераправіцца 14—16 лістапада цераз раку Бярэзіну. Пасля гэтага адступленне французскай арміі ператварылася ў хаатычныя ўцёкі. Напалеон кінуў рэшткі сваіх войскаў і тайна адправіўся ў Францыю. З Расіі змаглі вярнуцца толькі 30 тыс. французскіх салдат.



Айчынная вайна 1812 г.

25 снежня 1812 г. Аляксандр I выдаў маніфест аб пераможным заканчэнні Айчыннай вайны. Расійская армія, не спыняючыся, прадоўжыла свой вызваленчы паход у Еўропу.

3. Паўстанне дзекабрыстаў. Перамога Расіі ў Айчыннай вайне 1812 г. мела вялікае міжнароднае значэнне. Расія адыграла важнейшую ролю ў вызваленні Еўропы ад французскага панавання, што ўмацавала яе міжнародны аўтарытэт.

Айчынная вайна зрабіла вялікі ўплыў і на расійскае грамадства. Перамога дасталася дарагой цаноі: загінула больш за 800 тыс. чалавек. Мноства гародоў і вёсак былі разбураны.

Пасля завяршэння вайны многія разлічвалі, што ў мірным жыцці адбудуцца змены да лепшага. Сяляне спадзяваліся на адмену прыгоннага права. Перадавыя дваране — на пераўтварэнні ў палітычным і дзяржаўным ладзе. Рускія афіцэры знаходзіліся пад уражаннем замежных паходаў. Тоё, што яны ўбачылі ў Еўропе, было зусім не падобна на расійскую рэчаіснасць: параўнанне Еўропы з Расіяй было не на карысць апошняй.

Але царскі ўрад не пайшоў на рэформы. І гэта выклікала глыбокае расчараванне ў рускім грамадстве. Афіцэры сталі ствараць тайныя таварысты, якія ставілі сваёй мэтай знішчэнне прыгонніцтва і самадзяржаўя, стварэнне прадстаўнічых органаў і абвяшчэнне рэспублікі. Пачалася падрыхтоўка да



Паўстанне
14 снежня 1825 г.
Мастак В. Ф. Цім. 1853 г.

ваеннага перавароту сіламі арміі. Рух узнічалі П. І. Пестэль, М. М. Мураўёў, К. Ф. Рылеев і інш.

Узброене паўстанне адбылося **14 снежня 1825 г.** у Пецярбургу. На Сенацкай плошчы сабралася каля 3 тыс. ваенных. Новому цару Мікалаю I, які ўзыходзіў на трон пасля раптоўнай смерці імператара Аляксандра I, удалося лёгка падавіць паўстанне. Удзельнікаў перавароту назвалі дзекабрыстамі. Яны былі першымі рэвалюцыянерамі ў Расіі.

Прычынамі паражэння паўстання дзекабрыстаў сталі адсутнасць адзінства і няўзгодненасць дзеянняў. Рух не атрымаў падтрымкі з боку ўсіх пластоў грамадства. Аднак яго гісторычнае значэнне вялікае. Гэта быў першы адкрыты пратэст супраць самадзяржаўства. Паўстанне стала грозным папярэджаннем аб неабходнасці карэннай перабудовы расійскага грамадства і адмены прыгоннага права.

4. Царстваванне Мікалая I. Новы цар кіраваў краінай 30 гадоў (1825—1855). Яго царстваванне пачалося з расправы над дзекабрыстамі. Пяцёра кіраўнікоў руху былі пакараны смерцю, сотні ўдзельнікаў паўстання адпраўлены ў Сібір і на Каўказ.

Баючыся новых антыманархічных выступленняў, Мікалай I умацаваў паліцыйскі і бюракратычны аппарат. Цар імкнуўся максімальна сканцэнтраваць усю ўладу ў сваіх руках.

Пры ім узрасла роля Асабістай яго імператарскай вялікасці канцылярыі. У 1826 г. было створана Трэцяе аддзяленне канцылярыі, якое стала органам палітычнага нагляду і вышуку. Усе дзяржаўныя органы знаходзілі-

ся пад поўным кантролем Трэцяга аддзялення. Яго выкананым органам быў жандарскі корпус на чале з усёмагутным генералам А. Х. Бенкендорфам. Друк, асвета і навука падвяргаліся ганненям.

Аднак ахоўна-кансерватыўная палітыка Мікалая I не змагла спыніць распаўсюджвання дэматратычных ідэй і антыпрыгонніцкага руху.

5. Грамадскія рухі. Пасля паўстання дзекабрыстаў асабліва востра паўсталі пытанне «што рабіць?», г. зн. па якім шляху развіцця ісці Расіі далей. На гэтую тэму ў грамадстве адбываліся пастаянныя дыскусіі.

У Расіі сфарміраваліся два кірункі грамадской думкі: заходнікі і славянафілы.

Заходнікі (Ц. М. Граноўскі, С. М. Салаўеў, Б. М. Чычэрын) прызнавалі важнасць поспехаў еўрапейскай цывілізацыі і заклікалі пераймаць яе вопыт ісці па шляху, вызначаным Пятром I. Славянафілы (А. С. Хамякоў, І. В. Кірэеўскі, К. С. Аксакаў), наадварот, выступалі за самабытны шлях развіцця, які адрозніваеца ад заходнега ўспеху. Яны крытыкавалі Пятра I і не дапускалі думкі аб устанаўленні капіталізму ў Расіі, былі прыхільнікамі манархіі.

Аднак і заходнікі, і славянафілы мелі нямала агульнага. Яны былі патрыётамі, стаялі за больш хуткую адмену прыгоннага права, выступалі супраць рэвалюцыйных, г. зн. гвалтоўных, пераўтварэнняў дзяржаўнага ладу. Гэтыя кірункі рускай грамадской думкі падрыхтавалі глебу для рэформаў 1860—1870-х гг. і дабратворна паўплывалі на развіццё навукі і культуры.

Яшчэ адной падзеяй, якая пераканала царскую ўладу ў неабходнасці сур'ёзных рэформаў, стала *Крымская вайна 1853—1856 гг.*

У 1853 г. царскі ўрад неабдумана пачаў вайну з Турцыяй, на баку якой выступілі Вялікабрытанія і Францыя. Расійскія войскі атрымалі шэраг бліскучых перамог над туркамі. Але яны з цяжкасцю супрацьстаялі арміям наймацнейшых еўрапейскіх дзяржаў, якія ўварваліся на Крымскі паўвостраў.

Рускі парусны флот быў бясільны супраць паравых караблёў Англіі і Францыі. З-за адсутнасці чыгунак расійскія войскі не маглі атрымліваць падмацаванне і правіянт. Вайна прадэманстравала ваенна-эканамічную адсталасць самадзяржаўнай Расіі. У выніку Расійская імперыя пацярпела пажэрэнне і страціла ўплыў у Чарноморскім басейне.



Імператар Мікалаі I

Пытанні і заданні

1. Якім быў тэрыторыя і насельніцтва Расіі ў першай палове XIX ст.?
2. Што ўяўляў сабой у гэты час дзяржаўны лад краіны?
3. Складзіце каляндар важнейшых падзеяў, якія адбыліся ў Расіі ў першай палове XIX ст.
4. У феадальным грамадстве кожнае саслоўе мела свае права і абавязкі, якія перадаваліся ў спадчыну. У чым, на ваш погляд, заключаецца галоўнае адрозненне саслоўя феадальнага грамадства ад класаў капіталістычнага грамадства?
5. Раскажыце аб Айчыннай вайне 1812 г. Чаму яна так называецца? У чым яе гісторычнае значэнне?
6. Хто такія дзекабрысты? Што прымусіла іх узняцца на паўстанне? Дайце ацэнку іх дзеянням.
7. Калі ў Расіі аформіліся плыні заходнікаў і славянафілаў? У чым сутнасць рознагалосся паміж імі? Пастарайцеся сформуляваць свае адносіны да своеасаблівага гісторычнага развіцця Расіі.
8. Як вы разумееце выказванне гісторыка М. П. Пагодзіна: «Ранейшая сістэма адъяла свой век»?



Якім чынам упływałі на развіццё Расіі памеры яе тэрыторыі, разнастайнасць прыродных умоў, колькасць насельніцтва, яго шматнацыянальнасць?



Ці згодны вы са сцвярджэннем аб тым, што прыгонніцкія адносіны тармазілі эканамічнае развіццё Расіі, упływałі на ўзаемаадносіны саслоўяў, прававую свядомасць народа?



У 1842 г. на пасяджэнні Дзяржаўнага савета Мікалай I сказаў: «Няма сумнення, што прыгоннае права, у цяперашнім яго стане ў нас, ёсьць зло, для ўсіх адчувальнае і відавочнае, але кранаць яго цяпер было б справай яшчэ больш гібельнай».

Чым вы расцлумачыце такую пазіцыю Мікалая I?



У пачатку вайны 1812 г. рускі генерал-ад'ютант А. Балашоў быў накіраваны Аляксандрам I для пераговораў з Напалеонам аб спыненні ваенных дзеянняў.

Калі Напалеон спытаў у яго, якой дарогай яму ісці на Москву, Балашоў іронічна заўважыў: «Шмат, ваша вялікасць, шляхоў: можна выбраць шлях і праз Палтаву...»

§ 17. НАВУКА І КУЛЬТУРА Ў РАСІІ Ў ПЕРШАЙ ПАЛОВЕ XIX ст.

Успомніце


1. У чым заключаліся асаблівасці развіцця рускай культуры XVIII ст.?
2. Дзейнасць якога выдатнага рускага вучонага вывела рускую науку XVIII ст. на сусветны ўзровень? Як з яго імем звязана стварэнне Маскоўскага ўніверсітэта?

У першай палове XIX ст. Расія перажывала культурны і духоўны ўздым. Невыпадкова гэта стагоддзе было названа «залатым векам» рускай культуры. Асабліва моцны ўплыў на яе развіццё зрабіла Айчынная вайна 1812 г. і еўрапейскія рэвалюцыйныя ідэі.

1. Адукацыя. У пачатку свайго царствавання Аляксандр I прытымліваўся палітыкі «асветнага абсолютызму». Пры ім было заснавана некалькі ўніверсітэтаў. Павялічылася колькасць студэнтаў у самай вялікай навучальнай установе краіны — Маскоўскім універсітэце.

У час праўлення Мікалая I быў адкрыты ўсяго адзін універсітэт. Цар забараніў прымаць у вышэйшыя навучальныя ўстановы дзяцей прыгонных сялян. Затое ён садзейнічаў развіццю тэхнічнай і ваенай адукацыі. Пачалі працаваць Пецярбургскі тэхналагічны інстытут і Маскоўскае тэхнічнае вучылішча, Інжынерная і Артылерыйская акадэмія ў Пецярбургу.

Хоць і марудна, але павялічылася колькасць сярэдніх навучальных установ — гімназій. Да сярэдзіны XIX ст. іх налічвалася больш за 40. Многія дваранскія дзецы атрымлівалі адукацыю ў прыватных навучальных установах — пансіёнах, а некаторых вучылі хатнія настаўнікі — гувернёры. Як правіла, гэта былі французы або немцы, і часта не вельмі адукаваныя.



Пецярбургскі
тэхналагічны
інстытут



M. I. Пірагоў

Пачатковую адукцыю атрымлівалі ў прыходскіх і павятовых вучылішчах. Дзе-нідзе адкрываліся школы для дзяцей з народу намаганнямі царквы, асобных памешчыкаў і ведамстваў. Але непісьменныя людзі сустракаліся нават сярод духавенства. Толькі 5 % сялян былі пісьменныя.

2. Навука. Вялікіх поспехаў дасягнула руская навука. Прафесар Казанскага ўніверсітэта *Мікалай Іванавіч Лабачэўскі* (1792—1856) стварыў новую неэўклідаву геаметрыю, якая зрабіла пераварот ва ўяўленні чалавека аб прыродзе і прасторы. У 1993 г. Расійская акадэмія навук заснавала прэмію імя М. І. Лабачэўскага.

У Казанскім універсітэце працаваў яшчэ адзін таленавіты вучоны — хімік *Мікалай Мікалаеўіч Зінін* (1812—1880). Ён упершыню сінтэзаваў анілін і tym самым заклаў асновы вытворчасці сінтэтычных фарбавальнікаў для тэкстыльнай прамысловасці.

Вялікі ўклад у развіццё практичнай і зоркавай астрономіі ўнёс выдатны вучоны XIX ст., заснавальнік і першы дырэктар Пулкавскай абсерваторы *Васіль Якаўлевіч Струве* (1793—1864).

Шырока вядома ў Расіі было імя цудоўнага хірурга *Мікалая Іванавіча Пірагова* (1810—1881). Ён упершыню правёў аперацыю пад наркозам на полі бою, увёў нерухому гіпсавую павязку і прапанаваў шэраг хірургічных аперацый. Дзякуючы яго ўмелым рукам тысячи параненых салдат і афіцэраў былі выратаваны ў абложаным Севастопалі ў час Крымскай вайны.

У галіне гістарычнай навукі праславіўся пісьменнік *Мікалай Міхайлавіч Карамзін* (1766—1826). Па даручэнні Аляксандра I ён напісаў дванаццацітомную «Гісторыю дзяржавы Расійскай» — адну з самых фундаментальных прац у расійскай гісторыяграфіі. Праца мела вялікі поспех і да гэтага часу карыстаецца папулярнасцю.

Асабліва значных поспехаў у гэты час дабілася геаграфічная навука. Яе развіццё звязана з ператварэннем Расіі ў вялікую марскую дзяржаву. У пачатку XIX ст. была ажыццёўлена першая руская кругасветная экспедыцыя. Яе ўзначалілі адмірал *Іван Фёдаравіч Крузенштэрн* (1770—1846) і капітан *Юрый Фёдаравіч Лісянскі* (1773—1837). Яшчэ адна экспедыцыя пад кірауніцтвам *Фадзея Фадзеевіча Белінггаўзена* (1778—1852) адкрыла ў 1820 г. «ледзяны макіярык» — Антарктыду і 29 астравоў у Атлантычным і Ціхім акіянах.

3. Літаратура. Вялікае значэнне ў развіцці рускай нацыянальнай культуры, духоўнага і грамадскага жыцця мела літаратура. У пачатку XIX ст. склалася су-

часная літаратурная мова. Як і ў Заходній Еўропе, адбывалася змена розных літаратурных кірункаў. На мяжы XVIII—XIX стст. класіцызм саступіў месца **сэнтыйменталізму**, на змену якому прыйшоў **рамантызм**.

Да першай паловы XIX ст. належыць творчасць выдатных дзеячаў рускай літаратуры. Гэта і заснавальнік рускага сэнтыйменталізму М. М. Карамзін, і стваральнік рускага рамантызму *Васіль Андрэевіч Жукоўскі*. У гэты ж час тварылі геніі рускай літаратуры *Аляксандр Сяргеевіч Пушкін* і *Міхаіл Юр'евіч Лермантаў*. Дзяякуючы іх творам руская літаратура набыла сусветную вядомасць. Нельга ўяўіць літаратуру гэтага перыяду без камедыі «Рэвізор» і паэмы-рамана «Мёртвыя душы» *Мікалая Васілевіча Гогаля*, п'есы «Гора ад розуму» *Аляксандра Сяргеевіча Грыбаедава*. У другой чвэрці XIX ст. у літаратуры пачынае зацвярджацца **рэалізм**.

4. Архітэктура і скульптура. У пачатку XIX ст. пануючым стылем у рускім дойлідстве быў **класіцызм**, які зрабіў вялікі ўплыў на архітэктурны выгляд Масквы, Пецярбурга і іншых рускіх гарадоў.

У Расію класіцызм прыйшоў з Еўропы і дасягнуў найвышэйшага росквіту ў архітэктуры. Для пабудоў у стылі класіцызму характэрная строгасць і дакладнасць, сіметрыя, урачыстая манументальнасць і стрыманы дэкор.

У Пецярбургу быў створаны цэлы ансамбль архітэктурных будынкаў у стылі класіцызму, якія па праве належаць да шэдэўраў сусветнага дойлідства.

Упрыгожаннем Пецярбурга сталі будынкі Адміралцейства (архітэктар А. Д. Захараў), Біржы і Казанскі сабор (архітэктар А. Н. Вараніхін). У 1849—1850 гг. на Неўскім праспекце былі ўстаноўлены чатыры бронзавыя скульптурныя группы — тварэнне скульптара П. К. Клота. Магутнасць і велич самадзяржаўя ўясабляў Ісаакіеўскі сабор, які будаваўся 40 гадоў (1818—1858). Гэта



Ісаакіеўскі сабор.
Акварэль.
Сярэдзіна XIX ст.



Вялікі тэатр.
Літаграфія 1843 г.


быў самы вялікі будынак, узведзены ў Расіі ў першай палове XIX ст. Завяршыў работы па фарміраванні пецярбургскіх архітэктурных ансамблей *Карл Іванавіч Росі* (1775—1849).

Маскоўскі класіцызм, у адрозненне ад пецярбургскага, быў прадстаўлены не ансамблемі, а асобнымі будынкамі: Вялікага тэатра, Манежа і інш.

5. Жывапіс. Класіцызм у жывапісе, арыентаваны на біблейскія і міфалагічныя сюжэты, у пачатку XIX ст. паволі пачаў саступаць лідзіруючым пазіцыям у выяўленчым мастацтве, хоць і заставаўся афіцыйна прызнаным. У гэты перыяд пачаў устанаўлівацца рамантычны кірунак.

Вяршынай акадэмічнага жывапісу стала творчасць *Аляксандра Андрэевіча Іванава* (1806—1858). Усю моц свайго таленту ён уклаў у карціну «Яўленне Хрыста народу», над якой працаваў 20 гадоў.

Работы *Карла Паўлавіча Брулова* (1799—1852) унеслі ў жывапіс рускага класіцызму струмень рамантызму. Самая вядомая карціна мастака «Апошні дзень Пампей» напоўнена напружанымі і драматычнымі перажываннямі.



А. А. Іванаў.
Яўленне Хрыста народу.
1837—1857 гг.



К. П. Брулоў. Апошні дзень Пампей. 1833 г.

Характэрная рыса рамантызму — пільная ўвага да чалавека і яго ўнутранага свету. Гэта абумовіла развіццё партрэтнага жанру. У партрэтах *Васіля Андрэевіча Трапініна* (1776—1857) і *Арэста Адамавіча Кіпрэнскага* (1782—1836) пераважае рамантычная цеплыня і мяккасць. Пэндзлю майстроў належалаць таксама два прыжыщёвыя партрэты А. С. Пушкіна. Творчасць *Паўла Андрэевіча Фядотава* (1815—1852) паклала пачатак развіццю крытычнага рэалізму ў выяўленчым мастацтве.

У першай палове XIX ст. карціны, як правіла, траплялі ў прыватныя калекцыі або асядалі ў запасніках Акадэміі мастацтваў. Таму яны былі маладаступныя для публікі. У 1852 г. адчыніў свае дзвёры для наведальнікаў Эрмітаж. Збор мастацкіх скарбаў царскага палаца быў ператвораны ў сапраўдны музей, які маглі наведваць усе, хто жадаў.

6. Тэатр і музыка. У тэатральным жыцці Расіі вялікую ролю па-ранейшаму адыгрывалі прыгон-



П. А. Фядотаў. Свежы кавалер. (Раніца чыноўніка, які атрымаў першы крыжык). 1846 г.

ныя тэатры. Некаторыя памешчыкі ператваралі іх у агульнадаступныя. Там выступалі як прыгонныя, так і вольнанаёмныя артысты. Такія тэатры былі ў Пензе, Казані і іншых гарадах. Таленавітыя рускія артысты *Міхаіл Сямёна-віч Шчэпкін* (1788—1863) і *Павел Сцяпанавіч Мачалаў* (1800—1848) былі па паходжанні прыгоннымі і пачыналі сваю кар'еру ў прыгонным тэатры.

Яркай падзеяй у тэатральным жыщі стала пастаноўка п'есы М. В. Гогаля «Рэвізор» спачатку ў пецирбургскім Аляксандраўскім тэатры, а затым у маскоўскім Малым тэатры. Цяжкім было праходжанне «Рэвізора» праз цэнзуру. Толькі ўмяшанне Мікалая I дало магчымасць паставіць камедыю. Ролю Гараднічага сыграў М. С. Шчэпкін. Пасля прагляду спектакля Мікалай I зазнаў: «Усім дасталося, а мне — больш за ўсіх!»

У 1836 г. на сцэне маскоўскага Вялікага тэатра адбылася прэм'ера оперы *Міхаіла Іванавіча Глінкі* (1804—1857) «Жыццё за цара». У далейшым яна ішла пад назвай «Іван Сусанін». З творчасцю М. І. Глінкі руская музычная школа ўзнялася на новую вышыню. Музыка Глінкі была прасякнута пачуццём глыбокай любові да сваёй радзімы. Яму належала не толькі оперныя і сімфанічныя творы, але і рамансы. Самы знакаміты — «Я помню дзіўнае імгненне» — напісаны на верш А. С. Пушкіна.

Пытанні і заданні

1. Хто і якім чынам мог атрымаць адукцыю ў Расіі ў першай палове XIX ст.? Як вы думаецце, ці давала адукцыя якія-небудзь перавагі людзям недваранскаага паходжання?
2. Раскажыце аб дасягненнях рускіх вучоных першай паловы XIX ст.
3. Назавіце асноўныя плыні (кірункі, стылі) у літаратуры і мастацтве Расіі ў першай палове XIX ст.
4. Падрыхтуйце паведамленне пра аднаго са знакамітых пісьменнікаў, мастакоў, скульптараў, архітэктараў, артыстаў.
5. Чаму М. І. Глінка лічыцца родапачынальнікам рускай нацыянальнай музыкі?
6. Першая палова XIX ст. у гісторыі Расіі атрымала назуву «залатага веку» рускай культуры. Пастарайцеся растлумачыць, чаму.
7. Прадоўжыце запаўненне табліцы «Развіццё сусветнай навукі і культуры ў XIX — пачатку XX ст.» (с. 72).



Сучаснік А. С. Пушкіна рускі паэт М. І. Гнедзіч гаварыў: «Каб валодаць з гонарам пяром, трэба мець больш мужнасці, чым валодаць мячом».

Ці эгодны вы з такім выказваннем паэта? Ці актуальныя сёння слова М. І. Гнедзіча?



Як вы разумееце слова М. Горкага пра А. С. Пушкіна: «Ён у нас — пачатак усіх пачаткаў»; слова М. В. Гогаля: «Пушкін ёсьць з'ява надзвычайная... можа, адзінай з'ява рускага духу»? Рускі філосаф ХХ ст. М. А. Бядзяеў называў А. С. Пушкіна «рэнесансным чалавекам».

Што ў асобе і творчасці вялікага паэта дазваляе Вам ці згадзіца з гэтымі сівярдзяннямі, ці запярэчыць?



Калі ў 1820 г. вядомы скульптар Б. Торвальдсен вылепіў бюст Аляксандра I, то многім кінулася ў очы дзіўная неадпаведнасць грозна наспленага чала і вусаў, якія мядова ўсміхаюцца. А. С. Пушкін наконт гэтага пісаў:

*Тут скульптар беэ памылкі дзеіў,
Зрабіў дакладна, як было:
Усмешкай вусны саладзеюць,
А гнеў заледзяніў чало.
Аблічча сведчыць красамоўна,
Які быў гэты валадар:
Зайжды падступны, шматсэнсоўны,
У твары і ў жыцці фігляр.*

§ 18. УНУТРАНАЯ І ЗНЕШНЯЯ ПАЛІТЫКА РАСПІ У ДРУГОЙ ПАЛОВЕ XIX ст.

Успомніце

1. Раскажыце аб саслоўнай структуры расійскага грамадства ў першай палове XIX ст.
2. Хто выступаў за адмену прыгоннага права ў Расіі?
3. Якія падзеі падштурхнулі царскую ўладу да правядзення сур'ёзных рэформаў?

Пасля паражэння ў Крымскай вайне царскі ўрад правёў рэформы ў розных сферах жыцця грамадства і дзяржавы. Рэформы **1860—1870-х гг.** былі названы «вялікімі» і сталі важнай вяхой у расійскай гісторыі XIX ст.

1. Праўленне Аляксандра II (1855—1881). Год 1855-ы быў асабліва цяжкім для Расіі. Памёр цар Мікалай I. Руская армія цярпела паражэнне ў Крыме. Дзяржаўная казна была пустая, а ў вёсках наспівалася глухое незадавальненне. Многія дваране таксама былі незадаволены ўрадам. «Уверсе бліск, унізе гніль», — пісаў пра царскіх чыноўнікаў адзін з вышэйшых саноўнікаў.



Імператар Аляксандр II

Разумеў гэта і паміраючы цар. Ён сказаў на развітанне свайму сыну, наследніку прастола: «Здаю табе каманду не ў парадку». Перад **Аляксандрам II**, які ўзышоў на трон, паўстала нялёгкая задача кіравання краінай, у якой усё яшчэ захоўвалася амаль рабская залежнасць сялян ад памешчыкаў.

Аляксандр II атрымаў добрую адукцыю. Яго выхавальнікам быў знакаміты рускі паэт В. А. Жукоўскі. Новы цар не быў ні рэфарматарам, ні кансерватарам. У адрозненне ад свайго бацькі, ён не меў цвёрдага характару, але быў паслядоўным абаронцам інтарэсаў дваранства. Пры гэтым ён разумеў неабходнасць пераўтварэння, і перш за ўсё вызвалення сялян ад прыгоннай залежнасці. Невыпадкова пасля яго прыходу да ўлады ў рускім грамадстве загаварылі пра «адлігу».

Праз некалькі гадоў у краіне былі праведзены рэформы, і найважнейшай з іх стала сялянская.

2. Адмена прыгоннага права. Урад старанна рыхтаваўся да адмены прыгоннага права. Для вырашэння сялянскага пытання быў створаны Сакрэтны камітэт. Яго ўзначаліў вялікі князь Канстанцін Мікалаевіч, які прытрымліваўся ліберальных поглядаў. Акрамя таго, на месцах ствараліся дваранскія губернскія камітэты. Дваране прапаноўвалі розныя праекты вызвалення сялян, якія перадавалі затым у галоўны камітэт. Такім чынам, лёс сялян поўнасцю залежаў ад тых, хто валодаў імі.



Збор нядоімак.
Мастак А. І. Карзухін.
1868 г.

19 лютага 1861 г. Аляксандар II падпісаў *Маніфест аб адмене прыгоннага права* ў Расіі. Сяляне атрымлівалі асабістую свабоду. Цяпер яны маглі пакідаць свае вёскі і пераїзджаць у горад. Сяляне вызываляліся ад прыгоннай залежнасці разам з зямлёй. Але за гэта павінны былі часова адбываць ранейшыя феадальныя павіннасці: выплачваць аброк і адпрацоўваць паншчыну. І толькі потым сяляне маглі выкупіць свой зямельны ўчастак. Лепшыя землі заставаліся ў памешчыкаў.

Такім чынам, рэформа была праведзена памешчыкамі і ў інтарэсах памешчыкаў. Не здзіўляе тое, што сяляне былі расчараўаны. Па Расіі працакілася хвала сялянскіх выступленняў і бунтаў. Улады бязлітасна падаўлялі хваляванні сялян. Напрыклад, у вёсцы Бездна Казанскай губерні *войскі*, якія прыбылі, адкрылі агонь па паўстанцах і забілі больш як 90 чалавек.

Нягледзячы на захаванне буйнога памешчыцкага землеўладання, сялянская рэформа, якая прынесла вызваленне з зямлёй 23 млн памешчыцкіх сялян, стала ўнікальной падзеяй не толькі ў рускай, але і ў сусветнай гісторыі.

3. Рэформа мясцовага кіравання. Пасля адмены прыгоннага права ўлады пачалі фарміраванне органаў мясцовага самакіравання. У 1864 г. была праведзена *земская рэформа*. У адпаведнасці з ёй у паветах і губернях ствараліся земствы, або земскія ўстановы. Яны складаліся з распарадчых органаў — *павятовых* або *губернскіх земскіх сходаў* і выканавчых органаў — *павятовых* ці *губернскіх упраў*. І тыя, і іншыя выбіраліся пераважна з ліку буйных землеўладальнікаў, гародскіх уласнікаў і прадстаўнікоў сельской абшчыны. Таму ў земствах пераважалі дваране-памешчыкі.

Земскія ўстановы займаліся выключна гаспадарчымі пытаннямі: уладаваннем і абслугоўваннем шляхоў зносін, пошты, школ, бальніц. Акрамя



Земскі сход
у правінцыі.
Гравюра 1865 г.

таго, яны ўтрымлівалі на сваім жалаванні (па найме) урачоў, настаўнікаў, аграномаў і іншых служачых. Хоць і марудна, земствы паляпшалі жыщё ў вёсцы, садзейнічалі развіццю асветы і медыцыны, мясцовага гандлю і прамысловасці. Іх работа была патрэбнай і карыснай для грамадства.

Паступова земствы ператварыліся ў ачагі грамадскай дзейнасці ліберальна настроенага дваранства. Лібералы марылі аб стварэнні ў Расіі прадстаўнічых органаў улады.

У 1870 г. была праведзена рэформа гарадскога самакіравання. У гарадах Расіі сталі выбіраць гарадскія думы (тэрмінам на 4 гады). У выбарах маглі прымаць удзел толькі гарадскія ўласнікі. Тыя, хто не плаціў гарадскі падатак, — рабочыя, інтэлігенцыя і служачыя — не ўдзельнічалі ў выбарах. Дума выбірала гарадскога галаву і гарадскую управу. Як і земствы, органы гарадскога самакіравання займаліся толькі гаспадарчымі пытаннямі.

4. Судовая рэформа 1864 г. Судовая рэформа была самая дэмакратычная. Яна абавязчала незалежнасць суда ад адміністрацыі (г. зн. суддзя мог быць звольнены са сваёй пасады толькі па судзе) і нязменнасць суддзяў. Старыя саслоўныя суды ліквідаваліся. Папярэдніе следства праводзілі судовыя следчыя, не падпарадкованыя паліцыі. Суд аў'яўляўся ўсесаслоўным, г. зн. адзіным і роўным для ўсіх саслоўяў.

Уводзілася галоснасць судаводства. Гэта азначала, што на судовых пасяджэннях маглі прысутнічаць усе, хто жадаў. Пры разглядзе аbstавін той або іншай судовай справы пракурор адвінавачваў падсуднага, а прысяжны павераны (адвакат) абараняў яго. Канчатковае рашэнне па справе выносілі прысяжныя засядацелі ад усіх саслоўяў, у tym ліку і ад сялян, якія выбіраліся шляхам жэрабя. Рашэнне прысяжных з'яўлялася абавязковым для суддзі.

5. Ваенная рэформа. Паражэнне ў Крымскай вайне паказала ваенну і тэхнічную адсталасць расійскай арміі. Таму ў Расіі была праведзена серыя ваенных пераутварэнняў. У 1874 г. замест рэкррутскіх набораў была ўведзена ўсеагульная *войсковая павіннасць*.

Служба ў арміі распаўсюджвалася на ўсё мужчынскае насельніцтва, незалежна ад саслоўя.

Тэрмін службы ў сухапутных войсках складаў 6 гадоў, на флоце — 7. У арміі былі адменены цялесныя пакаранні. Адкрыліся новыя ваенныя вучылішчы, і прадстаўнікі розных саслоўяў атрымалі магчымасць прасоўвацца па службе. У армію сталі паставляцца новыя ўзоры зброі. Усё гэта садзейнічала ўмацаванню баяздольнасці расійскай арміі.

6. Рэформы ў галіне адукцыі і асветы. Аляксандр II значна палепшыў сістэму адукцыі. Універсітэты атрымалі шырокое самакіраванне, або ўнутраную аўтаномію. Саветы прафесараў маглі выбіраць на вакантныя пасады любога выкладчыка ўніверсітэта.

Прадстаўнікі ўсіх саслоўяў і рэлігій атрымлівалі фармальную роўнасць у сярэдняй адукцыі. Была пашырана сетка народных вучылішчаў, змянчаны цэнзурны кантроль над выдавецкай дзеяносцю. Палітычныя і сацыяльныя пытанні маглі свабодна абмяркоўвацца на старонках перыядычных выданняў.

Нягледзячы на абмежаванасць і незавершанасць, рэформы 1860—1870-х гг. мелі станоўчае значэнне. Яны стваралі ў краіне ўмовы для развіцця буржуазно-капіталістычных адносін.

7. Знешняя палітыка Расіі ў другой палове XIX ст. Крымская вайна (1853—1856). Прычынай вайны стала жаданне Расіі вырашыць «усходнє пытанне». Мікалай I памылкова ацаніў міжнародную сітуацыю, палітычныя, што Еўропа не будзе перашкаджаць у вайне з Турцыяй. У 1853 г. рускія войскі нанеслі паражэнне турэцкай арміі на Балканах і на Каўказе. Але ўжо ў сакавіку 1854 г. на баку Турцыі ў вайну ўступілі Вялікабрытанія і Францыя. Асноўныя баявыя дзеянні разгарнуліся на Крымскім паўвостраве. Расія ўшчэнт праиграла вайну. Паводле Парыжскага мірнага дагавора яна пазбавілася права на Чарноморскі флот, а частка Бесарабіі адхадзіла да Малдаўскага княства. У выніку вайны Расія страціла магчымасць весці актыўную знешнюю палітыку на Балканах і Блізкім Усходзе.

Руска-турэцкая вайна 1877—1878 гг. У 1870-я гг. рэвалюцыйны рух ахапіў Балгарью, Боснію і Герцагавіну, якія ўваходзілі ў склад Асманскай імперыі. Расія падтрымала славян, што прывяло да чарговай руска-турэцкай вайны 1877—1878 гг. Руская армія разбіла турэцкую і падышла да самага Канстанцінопаля (Стамбула). Паводле ўмоў мірнага дагавора Сербія і Румынія атрымалі поўную незалежнасць, а Балгарыя — аўтаномію. Дагавор выклікаў рэзкае незадавальненне ўрадаў Вялікабрытаніі і Аўстра-Венгрый. Па іх патрабаванні ўмовы міру былі перагледжаны ў горшы для Расіі бок.

Утварэнне ваеных блокаў і Расія. У 1879 г. Германія заключыла ваенны саюз з Аўстра-Венгрый, у 1882 г. да іх далучылася Італія. Так утварыўся *Трайсты саюз* — ваенна-палітычны блок, скіраваны супраць Францыі і Расіі. Стварэнне Трайстага саюза паклала пачатак падзелу Еўропы на варожыя лагеры.

У адказ Расія ў 1891—1893 гг. пайшла на ваенны саюз з Францыяй. У 1904 г. быў падпісаны ваенны саюз Францыі і Вялікабрытаніі — «Антантэ кардыя».



Расійская імперыя ў XIX ст.

ле», што ў перакладзе з французскай мовы абазначае «сардэчна згода», а ў 1907 г. — саюз Расіі і Вялікабрытаніі. Узнік блок *Антанта*. Пазней барацьба двух блокаў прывяла да Першай сусветнай вайны.

Далучэнне Сярэдняй Азіі. Тэкстыльная прамысловасці Расіі была неабходна бавоўна. Але ў сувязі з Грамадзянскай вайной у ЗША дастаўка бавоўны ў Расію значна скарацілася. Узнікла неабхіднасць у новых крыніцах сырвіны.

Расійскія войскі рушылі ў Сярэднюю Азію. У 1864 г. яны захапілі Чымкент, а ў 1865 г. — Ташкент. Утварылася Туркменскае генерал-губернатарства. У 1868 г. да Расіі далучыліся Кахандскае ханства і Бухарскі эмірат, быў заваяваны Самарканд. У 1873 г. у яе склад увайшло Хівінскае ханства, у 1884—1895 гг. — Туркменія. Далучаныя землі хутка асвойваліся: будаваліся бавоўнаачышчальныя прадпрыемствы, чыгунка Краснаводск—Андыжан.

Пытанні і заданні

- Растлумачце, у чым заключалася гісторычна неабходнасць правядзення рэформаў у Расіі ў сярэдзіне XIX ст.
- Запоўніце табліцу «Буржуазныя рэформы 1860—1870-х гг.».

Назва рэформы	Год яе правядзення	Мэта	Асноўны змест
Сялянская			
Земская			
Гарадскога самакіравання			
Судовая			
Ваенная			
У галіне адукцыі і асветы			

Падумайце, які вывад можна зрабіць на падставе зместу табліцы.

- Падрыхтуйце паведамленне аб дзяржаўнай дзеянасці Аляксандра II.
- Ахарактарызуйце асноўныя кірункі знешній палітыкі Расіі ў другой палове XIX ст.
- Дайце ацэнку вынікам руска-турэцкай вайны 1877—1878 гг. для славянскіх народоў.

 У паяме М. А. Някрасава «Кamu на Русi жыць добра» ёсьць такая ацэнка рэформы 1861 г.: «Сышло вязьмо спрадвежнае, Парвалася сталёвае: Канцом па пану ўдарыла, Другім — па мужыку!..»

Растлумачце, як вы разумееце гэтых словы.

 24 студзеня 1878 г. маладая рэвалюцыянерка Вера Засуліч цяжка параніла пецярбургскага граданаачальніка генерала Ф. Трэпава, які загадаў пакараць розгамі палітычнага зняволенага, бо той не зняў пры сустрэчы з ім свой галаўны ўбор. Справа В. Засуліч слухалася ў судзе прысяжных. Нягледзячы на ціск з боку вышэйших чыноў і нават самога цара, 31 сакавіка суд апраўдаў падсудную. Тут жа яна была вызвалена з-пад варты.

Як вы думаеце, чаму? Дайце ацэнку ўчынку В. Засуліч.

 Аляксандр II у юнацтве, яшчэ да таго як стаў царом, быў заўзятым паляўнічым і, вядома ж, не мог пакінуць без увагі «Запіскі паляўнічага» І. С. Тургенева, якія выйшлі ў 1847 г. Пазней ён гаварыў, што менавіта гэта кніга пераканала яго ў неабходнасці адмены прыгоннага права.

§ 19. РЭВАЛЮЦЫЙНЫ РУХ І ПАЛІТЫКА САМАДЗЯРЖАЎЯ

Успомніце

1. Якія рэвалюцыі і рэформы вядомыя вам з раней вывучанага матэрыялу па сусветнай гісторыі?
2. Якія праблемы ў жыцці расійскага грамадства патрабавалі вырашэння пасля адмены прыгоннага права?

Далёка не ўсіх задаволілі рэформы Аляксандра II. Асабліва незадаволенымі былі сяляне. Яны атрымалі свабоду, але пры гэтым адбывалі ранейшыя феадальныя павіннасці. Наракалі многія *лібералы*, якія настойвалі на ўвядзенні канстытуцыі і выбарнай заканадаўчай улады. Яшчэ большых змен патрабавалі *радыкалы*, або рэвалюцыянеры. Яны знаходзіліся пад уплывам сацыялістычных ідэй, што актыўна пранікалі ў Расію з Заходняй Еўропы, і адкрыта выступалі супраць самадзяржаўной *улады*.

1. Народнікі. Самым рэвалюцыйным у 1870-я гг. быў рух *народнікаў*. Яго аснову складалі прадстаўнікі разнацыннай інтэлігенцыі: выхадцы з сялян, мяшчан, духавенства і збяднелага дваранства. Ля вытокаў руху стаялі *Аляксандр Іванавіч Герцэн* (1812—1870) і *Мікалаі Гаўрылавіч Чарнышэўскі* (1828—1889).


Народнікі выступалі супраць перажыткаў прыгонніцтва і капіталістычнага шляху развіцця Расіі. Яны верылі, што ў Расіі свой, самабытны шлях да сацыялізму, што сацыялістычнае грамадства можна пабудаваць, абмінуючы капіталістычную стадню. Народнікі ідеалізавалі селяніна: для іх ён быў сацыялістам і рэвалюцыянерам па самой сваёй прыродзе. Але галоўнай рэвалюцыйнай сілай яны лічылі інтэлігенцыю, за якой павінны слепа ісці сяляне.

У народнікаў была адна мэта — звяржэнне самадзяржаўя і стварэнне сацыялістычнага грамадства. А вось шляхі яе дасягнення былі рознымі. Зыходзячы з гэтага, у рускім народніцтве склаліся тры асноўныя кірункі.

Прыхільнікі першага лічылі, што рускі народ не гатовы да сацыялістычнай рэвалюцыі. Таму трэба падрыхтаваць яго да ўспрынняцца новых ідэй шляхам пропаганды і тлумачэння (*пропагандысцкі кірунак*).

Прадстаўнікі другога кірунку заклікалі інтэлігенцыю «ісці ў народ», каб узняць сялян на бунт і паўстанне (*бунтарскі кірунак*).

Прыхільнікі трэцяга сцвярджалі, што народ няздольны да самастойных дзеянняў. Значыць, толькі невялікая група спецыяльна падрыхтаваных рэва-



Арышт пропагандыста.
Мастак І. Я. Рэпін.
1880—1892 гг.

люцыянерай можа звергнуць царскі рэжым і пачаць сацыялістычныя пераутварэнні (змоўніцкі кірунак).

Нягледзячы на адрозненні ў прапанаваных формах барацьбы, усе гэтыя кірункі аб'ядноўвала прызнанне рэвалюцыі адзіным шляхам вызвалення народа.

2. «Хаджэнне ў народ». Яшчэ ў пачатку 1860-х гг. А. И. Герцэн звярнуўся з заклікам да рускіх рэвалюцыянерай «ісці ў народ». Вясной **1874** г. сотні інтэлігентаў-разначынцаў — настаўнікаў, урачоў і рамеснікаў адправіліся ў расійскія вёскі і сёлы. Дастаткова пачаць агітацыю, лічылі яны, і народ узнімецца на паўстанне. Так пачалося знакамітае «хаджэнне ў народ». Тады ж з'явіліся тэрміны «народнікі» і «народніцтва».

Народнікі жылі і працавалі сярод сялян, крытыкавалі царскую ўладу і заклікалі да паўстання супраць яе. Але сяляне з цяжкасцю разумелі тое, аб чым гаварылі гэтыя адукаваныя людзі, і нярэдка выдавалі іх паліцыі. Царскі ўрад лёгка расправіўся з «бунтаўшчыкамі». У расійскіх губернях паліцыя арыштавала тысячы рэвалюцыянерай — асноўныя сілы руху народнікаў былі разгромлены.

3. «Народная воля». Правал «хаджэння ў народ» і ўрадавыя рэпрэсіі прымусілі некаторых народнікаў перайсці да тэрарыстычных метадаў барацьбы. Члены рэвалюцыйнай арганізацыі «Народная воля», якая ўзнікла ў 1879 г., распрацавалі план царазабойства. У перыяд з 1866 па 1880 г. было здзейснена сем спроб замаху на жыццё цара. Чарговая спроба скончылася трагедыйяй. Халодным сакавіцкім днём 1881 г. на адной з вуліц Санкт-Пецярбурга тэрарысты-нарадавольцы кінулі дзве бомбы ў імператарскую карэту. Адна трапіла ў ахову, другая смяротна параніла цара.



Замах на жыццё імператара Аляксандра II

Так скончылася эпоха Аляксандра II, або «цара-вызваліцеля», як яго ста-лі называець у народзе пасля адмены прыгоннага права.

4. Рэакцыя. На забойства бацькі імператар **Аляксандр III** (1881—1894) ад-казаў бязлітаснай расправай. Пяцёра нарадавольцаў былі публічна павеша-ны, а іх арганізацыя разгромлена. Аляксандр III выступіў з Маніфестам аб умацаванні самадзяржаўя. Гэта значыла, што эпосе рэформаў прыйшоў ка-неч і пачаўся пераход да рэакцыі. Цар узмацніў уладу тайнай паліцыі, аднавіў строгую цэнзуру і высылаў «бунтаўшчыкоў» на **катаргу** ў Сібір. У сваёй палі-тыцы ён спадзяваўся на найбліжэйшага саветніка і свайго былога выхавальніка К. П. Пабеданосца-ва, які лічыўся лютым праціўнікам дэмагратыі і канстытуцыйнага праўлення.

Аляксандр III таксама ініцыяваў кампанію ру-сіфікацыі, накіраваную на ўмацаванне самадзяр-жаўя. Цар настойваў на адной мове — рускай, і на адной царкве — Рускай праваслаўнай. Такая па-літыка ў сапраўднасці аслабляла расійскую шмат-нацыянальную дзяржаву.

5. Рабочы рух. Пасля рэформы 1861 г. і з раз-віццём прамысловасці ў Расіі ўзнікла асаблівая са-цыяльная група — **рабочы клас**, або **практтарыят**. Яго рады папаўняліся за кошт сялян і рамеснікаў, якія разараліся. Умовы працы і быту прамысловых рабочых былі вельмі цяжкімі. Працягласць рабо-



Імператар Аляксандр III

чага дня складала 13—14 гадзін. Заработнай платы ледзь хапала, каб зводзіць канцы з канцамі. Большаясь рабочых пражывала ў душных неўладкаваных фабрычных казармах.

Рабочыя змагаліся за паляпшэнне свайго становішча. З 1870-х гг. асноўнай формай барацьбы сталі *забастоўкі*. Як правіла, яны наслілі эканамічныя характеристар: галоўным патрабаваннем было павышэнне зарплаты. Але ў хуткім часе ўзніклі і першыя палітычныя арганізацыі — *саюзы расійскіх рабочых*, якія ўзначалілі рабочыя-рэвалюцыянеры Я. В. Заслаўскі, В. П. Абнорскі, С. М. Халтурын. Програма арганізацыі прадугледжвала барацьбу за «вызваленне ад прыгнёту капитала і прывілеяваных класаў».

6. Марозаўская стачка. Урад з трывогай сачыў за ростам рабочага руху. Ужо ў 1870 г. ён выдаў спецыяльны цыркуляр (указ), накіраваны супраць забастоўшчыкаў. Але гэта не спыніла стачачнай барацьбы. У студзені 1885 г. пачалася стачка на буйнейшай мануфактурнай фабрыцы ў Арэхава-Зуеве, якая належала фабрыканту Ц. С. Марозаву. Марозаўская стачка перарасла ў сапраўдны бунт: рабочыя разгромілі харчовую краму, кватэры дырэктара і некаторых майстроў, фабрычныя памяшканні.

У горад былі прысланы войскі, прыбылі губернатар. Рабочыя-актыўісты былі арыштаваны і аддадзены пад суд. Аднак на судовым працэсе выявіліся настолькі абуральныя факты прыгнёту на фабрыцы, што прысяжныя засідацелі прызналі ўдзельнікаў стачкі невінаватымі. Апасаючыся новых хваляванняў, урад прыняў у 1886 г. антырабочы закон аб стачках. Цяпер удзел у забастоўцы караўся арыштам тэрмінам на 1 месяц і вялікім штрафам. Разам з тым быў прыняты шэраг законаў, якія рэгулявалі адносіны паміж прадпрымальнікамі і рабочымі.

7. Пачатак марксісткага руху. Пад уплывам єўрапейскага рабочага руху ў Расіі пачалі ўзнікаць марксісткія арганізацыі. Першай была група «Вызваленне працы», створаная *Г. В. Пляханавым* у 1883 г. у Жэневе. Затым з'явіліся іншыя марксісткія групы і гурткі. Яны ставілі сваёй мэтай распаўсюджванне ідэі К. Маркса ў Расіі і стварэнне рэвалюцыйнай рабочай партыі. Але гэтыя арганізацыі былі занадта далёкія ад масавага рабочага руху і не змаглі заснаваць рабочую партыю.

8. Узнікненне расійскай сацыял-дэмакратыі. Новы этап у развіцці рабочага руху звязаны з імем *Уладзіміра Ільіча Ульянава (Леніна)* (1870—1924). Ён пропанаваў перайсці ад пропаганды марксізму да палітычнай агітацыі сярод рабочых і стварэння адзінай рабочай партыі. У 1895 г. усе марксісткія арганізацыі аб'ядналіся ў *Пецярбургскі «Саюз барацьбы за вызваленне рабочага класа»*. А ў сакавіку 1898 г. у Мінску адбыўся I з'езд *Расійскай сацыял-дэмакратычнай рабочай партыі (РСДРП)*.



У. I. Ленін (у цэнтры)
сярод кіраўнікоў
Пецярбургскага
«Саюза барацьбы
за вызваленне рабочага
класа»

Праграма партыі, прынятая на II з'ездзе ў 1903 г., прадугледжвала звязаннэ самадзяржаўнай улады, устанаўленне дэмакратычнай рэспублікі, уядзенне 8-гадзіннага рабочага дня і надзяленне сялян зямлёй. Канчатковай мэтай абвяшчалася здзяйсненне сацыялістычнай рэвалюцыі і ўстанаўленне дыктатуры пралетарыяту.

У. I. Ленін і створаная ім партыя ўзначалілі рэвалюцыйны рух і адыгралі вырашальную ролю ў Каstryчніцкай рэвалюцыі 1917 г.

Пытаниі і заданні

1. Чаму рэвалюцыянару ў 1870-х гг. называлі народнікамі? Якія ідэалы яны прапаведавалі?
2. Назавіце прычыны, якія схілілі народнікаў перайсці да тэрарыстычных метадаў барацьбы супраць самадзяржаўя.
3. Падумайце, ці можна лічыць народніцтва асаблівай з'явай грамадскага жыцця Расіі, ці яно харктэрна і для іншых краін.
4. Дайце ацэнку ўнутранай палітыцы Аляксандра III.
5. Раскажыце аб рабочым руху ў Расіі пасля рэформы 1861 г. Параўнайце яго з рабочым рухам у еўрапейскіх краінах.
6. Аб чым сведчыла ўзнікненне марксісцкага руху ў Расіі і стварэнне Расійскай сацыял-дэмакратычнай рабочай партыі?



Пасля забойства Аляксандра II яго наследніку прынеслі пракламацыю нарада-вольцаў, у якой гаварылася: «Два гады намаганняў і цяжкіх ахвяр увянчаліся

поспехам. Цяпер уся Расія можа пераканацца, што настойлівае і ўпартас вядзенне барацьбы здольна зламаць нават векавы дэспатызм Раманавых». Прачытаўшы яе, Аляксандр III сказаў: «Я дрэнна ведаю гісторыю, але гэтыя бомбакідальнікі, здаецца, ведаюць яе горай за мяне».

Расскажыце пра магчымыя шляхі развіцця Расіі на мяжы XIX—XX стст. Чаму краіна абрала рэвалюцыйны шлях, а рэформы не дасягнулі сваёй мэтэў?

 Соф'я Львоўна Пяроўская (1853—1881) была генеральскай дачкой, з 19 гадоў уключылася ў рэвалюцыйную барацьбу. Смелая да безразважнасці, Соф'я першая ішла на выкананне самых небяспечных даручэнняў. Нарадавольцы спяшаліся ажыццяўіць апошні замах на жыццё цара, які падрыхтавалі з асаблівай стараннасцю. Кіраванне па правядзенні аперацыі ўзяла на сябе Пяроўская. Яна спакойна расстаўляла кідальнікаў, чарціла план і паказвала, дзе ім станавіцца. Жанчына зрабілася душою змовы, бегла глядзець на яе вынікі і любавалася справай рук сваіх...

 ... 1 сакавіка 1881 г. І. Грынявіцкі кінуў бомбу ў Аляксандра II, калі імператар знаходзіўся ў акружэнні людзей. Ад выбуху пацярпеў 14-гадовы хлопчык Мікалай Захараў, які памёр у ваенным шпіталі ад пранікальнага асколачнага ранення ў галаву...

Гэты тэрарыстычны акт адбыўся менавіта тады, калі імператар Аляксандр II збіраўся склікаць перадпарламент — законадарадчы орган.

§ 20. РАСІЯ НА МЯЖЫ СТАГОДДЗЯЎ

Успомніце

1. Расскажыце, што ўяўляе сабой «амерыканскі шлях» развіцця капіталізму ў сельскай гаспадарцы.
2. Як называеца працэс стварэння буйной машыннай вытворчасці ва ўсіх галінах народнай гаспадаркі?

У канцы XIX ст. Расія перажывала бурны эканамічны ўздым. Адбываліся важныя змены і ў сацыяльнай структуры грамадства. З'явіліся новыя класы і сацыяльныя групы. Аднак, нягледзячы на эканамічны прагрэс і небывалыя тэмпы развіцця, Расія істотна адставала ад развітых єўрапейскіх краін у тэхналагічных адносінах.



Імператор Мікалаї II

У 1894 г. на прастол узышоў апошні расійскі імператар *Мікалаі II*. Яго царстваванне пачалося з трагедыі. У час пышнай каранацыі, якая праходзіла на Хадынскім полі ў Маскве, у страшнай цісканіне загінула больш як тысяча чалавек. Гэта было нядобрым знакам. «З чаго пачалося праўленне Мікалая II — tym і закончыцца», — гаварылі рускія рэвалюцыянеры.

1. Развіццё прамысловасці. Адмена прыгоннага права садзейнічала развіццю прамысловасці. У 1880-я гг. у Расіі завяршыўся прамысловы пераварот, што пачаўся ў 1830—1840-я гг. Настаў час *індустрыйлізацыі* — узмоцненага развіцця прамысловасці і ператварэння яе ў асноўную галіну эканомікі. Выкарыстанне воўптыту і тэхнічных дасягненняў перадавых дзяржаў дало магчымасць Расіі дасягнуць самых высокіх у свеце тэмпаў прамысловага росту.

Важным паказчыкам эканамічнага ўздыму краіны было будаўніцтва чыгунак. Пасля Крымскай вайны Расія пракладвала іх больш і хутчэй, чым іншыя еўрапейскія краіны. У канцы 1860-х гг. быў створаны спецыяльны фонд развіцця чыгуначнага будаўніцтва, які складаўся з дзяржаўнага, прыватнага і замежнага капіталу. Сам Аляксандр III валодаў акцыямі чыгунак. Асаблівае значэнне мелі чыгункі, які злучылі Маскву і Ніжні Ноўгарад, вугальны Данбас з Крыварожжам (Кацярынінская чыгунка), парты Чорнага і Балтыйскага мораў. У 1891 г. пачалося будаўніцтва Вялікай Сібірской магістралі (Транссібірская чыгунка). Працягласць расійскіх чыгунак у 1913 г. склала больш за 70 тыс. км.

У Расіі сформіраваліся новыя галіны прамысловасці — вугальнай, нафтаздабыўной, хімічнай, машынабудаванне. Адпаведна склаліся і новыя прамысловыя цэнтры: Баку, Данбас, Харкаў, Сормава і інш. У буйнейшыя цэнтры металаапрацоўкі ператварыліся Пецярбург і Масква. Павольней развівалася лёгкая прамысловасць (Маскоўскі рэгіён, Прыбалтыка, Лодзь). Аднак эканамічнае развіццё адбывалася вельмі нераўнамерна. Буйныя індустрыйныя цэнтры межавалі з раёнамі, дзе захоўвалася традыцыйная натуralная гаспадарка.

У 1880—1890-я гг. у Расіі ўзніклі першыя манапалістычныя аб'яднанні. На пачатак першага дзесяцігоддзя XX ст. яны практична цалкам ахапілі ўсе галіны прамысловасці. Найбольш распаўсюджанай формай манапалістычных аб'яднанняў былі сіндыкаты. «Прадметал», «Прадвугаль» кантролівалі



Кандытарская фабрика «Эйнем» у Москве. Літаграфія канца XIX ст.

95 % вытворчасці і рэалізацыі чорных металаў і вугалю, «Бр. Нобель» і «Мазут» — 77 % гандлю нафтапрадуктамі. Манаполій ўзнікалі ў машынабудаванні, транспарце, тэкстыльнай, цукровай і іншых галінах. Адначасова адбывалася зрошчванне банкаў з прамысловасцю, у выніку чаго ўзнікла некалькі фінансава-прамысловых груп. Найбуйнейшымі такімі групамі былі Руска-Азіяцкі і Пецярбургскі міжнародны камерцыйны банкі, цесна звязаныя з веннай прамысловасцю і дзяржаўным апаратам.

У канцы XIX ст. Расія стала самай буйной з развітых краін па тэрыторыі і колькасці насельніцтва. У ёй налічвалася 126 млн чалавек, г. зн. больш, чым у Францыі, Германіі і Англіі, разам узятых. Колькасць прамысловага пралетарыяту, г. зн. людзей, якія працавалі са сваімі сем'ямі ў гарадах і працавалі на заводах і фабрыках, за 1863—1908 гг. вырасла з 750 тыс. да 1,8 млн чалавек.

Структура насельніцтва Расіі ў канцы XIX — пачатку XX ст. выглядала наступным чынам:

Сацыяльныя групы насельніцтва	%
Буйная буржуазія, памешчыкі, вышэйшыя чыноўнікі і ваенныя	2
Сяляне (заможныя і сярэднія дробныя гаспадаркі)	18
Сяляне (бяднейшыя гаспадаркі)	29
Пракладальнікі і паўпракладальнікі	51

2. Сельская гаспадарка. Нягледзячы на рост прамысловай вытворчасці, асновай расійскай эканомікі па-ранейшаму заставалася сельская гаспадарка. У ёй было занята трэћина насельніцтва.

Рэформа 1861 г. выклікала вялікія сацыяльныя зрухі ў вёсцы. Узмацнілася расслаенне сялянства. З яго выпучыліся багацеі, сельская буржуазія (каля 20 % сялянства) і беднякі (да 50 %). Гэта садзейнічала развіццю капіталістычных адносін у сельскай гаспадарцы. Бедната вымушана была прадаваць сваю рабочую сілу, ствараючы кадры наёмных рабочых для прамысловасці і прадпрымальніцкіх аграрных гаспадарак.

Сельская гаспадарка Расіі ўсё больш ператваралася ў таварную вытворчасць. Таварам становіліся і аграрная прадукцыя, і рабочая сіла, і зямля. Павялічвалася сельскагаспадарчая вытворчасць. Вырасла ўраджайнасць збожжавых, а разам з тым і гандаль збожжам.

У 1890-я гг. галоўным экспартным таварам заставаўся хлеб (1/5 збожжа-вых збораў). У канцы XIX ст. Расія давала каля паловы сусветнага ўраджаю збожжа, да чвэрці сусветнага ўраджаю аўса і займала першае месца па агульным аб'ёме сельскагаспадарчай вытворчасці. Разам з тым большая частка сялян па-ранейшаму недаядала і жыла ў беднасці.

Сяляне-прадпрымальнікі разам з купцамі і мяшчанамі скуплялі памешчыцкія землі. На початак XX ст. дваранства страціла каля трэці сваіх уладанняў.

3. Сацыяльныя змены. Адлюстраваннем сацыяльных зрухаў у рускім грамадстве стаў рост гарадоў. Маладая расійская прамысловасць не магла забяспечыць працай прадстаўнікоў усіх збяднелых класаў. У гарадах рос пласт люмпен-праletарыяў (бадзягі, жабракі, крымінальныя элементы і г. д.). Ставонішча рускіх рабочых было цяжкім. Рабочы дзень доўжыўся 12, а часам і больш гадзін. Прымнялялася жаночая і дзіцячая праца, шырокое распаўсюджанне атрымалі штрафы.

Рос і іншы клас капіталістычнага грамадства — буржуазія. Разбагацелыя сяляне фарміравалі пласт сельской буржуазіі. Нярэдка яны ўкладвалі гроши ў гандаль, а затым і ў прамысловасць. Вясковыя карані мелі шматлікія прамысловыя магнаты Расіі: Марозавы, Гучковы, Рабушынскія. Сярод рускай буржуазіі былі і прадстаўнікі купецтва: Мамантавы, Пуцілавы і інш. У прадпрымальнікаў ператвараліся і некаторыя дваране — уладальнікі буйных гаспадарак і фабрык — Бобрынскія, Патоцкія.

Аднак новому класу — буржуазіі — пакуль не ўдавалася стаць уплывовай грамадской сілай. Тым часам і ранейшыя «гаспадары жыцця» — дваране — паступова сыходзілі з гістарычнай сцэны. Да початку XX ст. 60—70 % дваран ужо не мелі зямлі.

4. Знешняя палітыка Расіі на мяжы стагоддзяў. Руска-японская вайна 1904—1905 гг. На мяжы XIX—XX стст. узмацнілася барацьба вялікіх дзяржаў за пе-

радзел свету. У 1907 г. быў заключаны дагавор паміж Расіяй і Вялікабрытаніяй. Гэтым саюзам быў канчаткова аформлены блок Антанта, які процістаяў Траістаму саюзу. Нягледзячы на існуючыя рознагалосці, Англія і Расія дамовіліся аб падзеле сфер уплыvu ў Іране і Афганістане, што абумовіла ўдзел Расіі ў будучай сусветнай вайне на баку Вялікабрытаніі і Францыі.


З канца XIX ст. Расія актыўізавала сваю зневісную палітыку на Далёкім Усходзе. У Паўночна-Усходнім Кітаі (Маньчжурыі) яна пабудавала Кітайска-Усходнюю чыгуночку. Горад Порт-Артур, размешчаны недалёка ад Пекіна, стаў буйнейшай ваенна-марской базай Расіі. Інтарэсы Расіі ў гэтым рэгіёне сутыкнуліся з інтарэсамі Японіі, якая прэтэндавала на панаванне ў Паўночна-Усходнім Кітаі і Карэі. У выніку саперніцства дзвюх дзяржаў прывяло да рэзкага абвастрэння расійска-японскіх адносін, а затым і да руска-японскай вайны.

У ноч на 27 студзеня **1904** г. японскія мінаносцы раптоўна напалі на рускую ваеннную эскадру ў карэйскім порце Чэмульпо. Крэйсер «Вараг» і карабель «Карэец», прыняўшы няроўны бой, мужна змагаліся з японскай эскадрай, але прарвацца з акружэння не змаглі. Абодва караблі былі затоплены камандамі. Адначасова адбыўся напад японскага флоту на караблі Ціхаакіянскай эскадры, якія стаялі на рэйдзе Порт-Артура.

Японскія войскі высадзіліся ў Карэі і на тэрыторыі Кітая. У чэрвені 1904 г. пачалася герайчная абарона асаджанага Порт-Артура, якая доўжылася 6 месяцаў. За час аблогі японцы страцілі больш як 110 тыс. чалавек. Аднак генерал А. М. Стэсель, парушыўшы загад камандавання, здаў Порт-Артур у снежні 1904 г.



Крэйсер «Вараг».
Фрагмент карціны
П. Т. Мальцева



Руско-японская вайна 1904—1905 гг.

Вырашальна бітва руска-японской вайны адбылася ў пачатку 1905 г. пад Мукдэнам у Кітаі. З-за бяздарнасці вышэйшага камандавання руская армія страціла 89 тыс. чалавек забітымі, параненымі і ўзятымі ў палон.

Вельмі няўдалай для Расіі стала марская бітва пры Цусіме. У ходзе бітвы ў маі 1905 г. рускі флот быў цалкам знішчаны.

Мукдэнская і цусімская катастрофы ўзрушылі Расію, выклікалі хвалю нянявісці да цара і ўрада.

Прычынамі паражэння Расіі ў вайне сталі дрэннае матэрыяльна-тэхнічнае забеспеччэнне арміі, некампетэнтнасць рускага камандавання, недацэнка праціўніка.

Руска-японская вайна завяршылася падпісаннем Портсмуцкага мірнага дагавора ў жніўні 1905 г. Згодна з яго ўмовамі Расія перадала Японіі Паўднёвы Сахалін, уступіла ёй правы на арэнду Ляодунскага паўвострава з гарадамі Порт-Артур і Даляні, прызнала Карэю сферай уплыву Японіі.

Паражэнне Расіі ў вайне з Японіяй было ўспрынята рускім грамадствам як нацыянальная ганьба і стала адной з прычын рэвалюцыі 1905—1907 гг.

Пытанні і заданні

1. Як праходзіла індустрыйлізацыя ў Расіі? Ацаніце тэмпы росту прамысловай вытворчасці ў краіне.
2. Ахарактарызуйце працэсы, якія адбываліся ў сельскай гаспадарцы Расіі ў паслярэформенную эпоху. Зрабіце выснову.
3. Раствумачце, чаму рэформы 1860—1870-х гг. у Расіі сталі важным этапам на шляху пераходу ад традыцыйнага грамадства да індустрыйльнага.
4. Вызначце найважнейшую рысу знешняй палітыкі вялікіх дзяржаў, у тым ліку і Расіі, на мяжы стагоддзяў.
5. Назавіце асноўныя прычыны паражэння Расіі ў руска-японскай вайне 1904—1905 гг.



Эканамічны стан і ўзровень жыцця рускага селяніна пагоршыліся пасля адмены прыгоннага права, і ў 1900 г. сяляне былі ў цэлым бяднейшыя, чым у 1800 г. Ішло разбурэнне традыцыйнай сялянскай маралі, сям'і, пашыралася п'янства, усё больш становілася люмпен-практэрапыя.

Як вы лічыце, чаму гэта адбывалася? Чым можна растворычыць такі стан спраў? Ці трэба было «адпускаць рускіх мужыкоў на волю»?



Віноўнік здачи Порт-Артура

Пасля пачатку руска-японскай вайны начальнікам Квантунаскага ўмацаванага раёна быў прызначаны генерал А. М. Стэсель. Гэта быў невук, баязлівы, спрытны і беспрынцыпны кар'ерыст. Ён сканцэнтраваў у сваіх руках усю ваеннную і цывільную ўладу ў раёне Порт-Артура.

З пачаткам аблогі Порт-Артура японскімі войскамі Стэсель у загадах і тэлеграмах аб'явіў, што ніколі не дасць згоды на здачу крэпасці. Яму ўдалося атрымаць прыхільнасць цара і падтрымку прэзыдента. Расійскія газеты праслаўлялі Стэселя як героя абароны. Але праявіў ён сябе як бяздарны военачальнік. Асабліва прыкметным гэта стала пасля смерці фактычнага кіраўніка і сапраўднага героя абароны Порт-Артура генерала Р. І. Кандраценкі.

Насуперак рашэнню ваеннага савета Стэсель здаў крэпасць японцам з 30-тысячным гарнізонам і ўсімі ваеннымі запасамі. У 1906 г. ён быў звольнены ў адстаўку і пад націскам грамадскай думкі аддадзены пад суд. Суд вызначыў, што на працягу ўсяго перыяду абароны Стэсель не кіраваў дзеяннямі гарнізона па абароне крэпасці, а, наадварот, свядома рыхтаваў яе да здачы. У 1908 г. суд прыгаварыў яго як галоўнага віноўніка капітуляцыі да смяротнага пакарання, замененага 10-гадовым зняволеннем у Петрапаўлаўскай крэпасці. У 1909 г. Стэсель быў памілаваны царом і адразу ж выехаў за мяжу.

§ 21. РАСІЯ Ў 1905—1917 ГГ.

Успомніце

1. Якая форма праўлення захоўвалася ў Расійскай імперыі да пачатку XX ст.?
2. Назавіце даты падзеі, якія падаюцца вам найбольш значнымі ў гісторыі Расіі другой паловы XIX ст.
3. Як называўся вышэйшы орган Рускай дзяржавы ў XV ст., якія функцыі ён выконваў?

У 1905—1917 гг. у Расіі адбыліся тры рэвалюцыі. Першую бязлітасна падавіў царскі ўрад. Другая прывяла да звяржэння самадзяржаўя: дынастыя Раманавых назаўсёды сышла з гістарычнай сцэны. У выніку трэцяй быў скінуты Часовы ўрад, і да ўлады прыйшла партыя бальшавікоў, якая выказвала інтарэсы рабочых і бяднейшых сялян.

1. Рэвалюцыя 1905—1907 гг. Нагодай для рэвалюцыі паслужылі падзеі **9 студзеня 1905 г.** У гэты дзень мірная рабочая дэманстрацыя, якую ўзначаліў свяшчэннік Г. А. Гапон, накіравалася з пэтыцыяй да цара. Рабочыя патрабавалі 8-гадзіннага рабочага дня і дэмакратычных свабод. Каля 140 тыс. чалавек, у тым ліку старыя, жанчыны і дзеці, з абразамі і партрэтамі цара накіраваліся да Зімняга палаца. Па загадзе ўлад войскі сустэрлі дэманстрантаў залпамі з ружжаў.

Тое, што адбылося, ашаламіла людзей. Яны щыра лічылі бацюхну-цара сваім абаронцам і заступнікам. Пасля «Крыдавай нядзелі» іх вера ў цара была страчана. Бессэнсоўная і жорсткая расправа ўскалыхнула ўсю краіну.

На вуліцах Пецярбурга з'явіліся барыкады. Пачалося ўзброене супрацьстаянне рэвалюцыйных сіл самадзяржаўю. Яшчэ адной формай барацьбы сталі стачкі. Ужо ў студзені — сакавіку 1905 г. баставалі 810 тыс. прамысловых рабочых. Адначасова разгарнуўся сялянскі рух у Цэнтральнай Расіі. Успыхнула паўстанне на Каўказе. Урад сутыкнуўся з усеагульным непадпарадкованнем народа.

Летам 1905 г. пачаліся масавыя выступленні ў арміі і на флоце. Усяго за гэты час адбылося больш як 40 паўстанняў салдат і матросаў. Най-



9 студзеня 1905 г.
на Васільеўскім востраве.
Мастак У. Я. Макоўскі.
1905 г.

больш значым з іх стала паўстанне на браняносцы «Пацёмкін».

З восені 1905 г. цэнтр рэвалюцыйнага руху перамясяціўся ў Маскву. У верасні тут пачалася эканамічна забастоўка друкароў. У кастрычніку яна перарасла ва ўсеагульную палітычную стачку, якая ахапіла 120 гарадоў Расіі. У ёй удзельнічала 1,5 млн рабочых і 200 тыс. чыноўнікаў і служачых. З'явіліся Саветы рабочых дэпутатаў. Яны не толькі кіравалі рэвалюцыйнай барацьбой, але і падтрымлівалі парадак у гарадах. Справа ішла да зваржэння манархіі, таму Мікалай II быў вымушаны пайсці на ўступкі.

17 кастрычніка 1905 г. быў абнародаваны царскі Маніфест, які «дараваў насельніцтву» дэмакратычныя свабоды: недатыкальнасць асобы, свабоду веравызнання, слова, друку, сходаў і саюзаў, прадстаўнічае праўленне — *Дзяржсаўную думу*. Маніфест 17 кастрычніка стаў першай буйной перамогай рэвалюцыі, аднак ён ужо не мог спыніць рэвалюцыйнага руху, які пашыраўся. У **снежні 1905 г.** у Маскве выбухнула ўзброеная паўстанне, але яно было дрэнна падрыхтавана, і таму ўраду удалося яго хутка падавіць.

Пасля гэтага рэвалюцыйная хвала паступова пайшла на спад. З дапамогай рэпрэсій быў адноўлены кантроль царскага ўрада над краінай, узмацнілася рэакцыя, дзеянічалі ваенна-палявыя суды, якія за паўтара года вынеслі



Маніфест 17 кастрычніка.
Карыкатура 1905 г.



Барыкадныя баі
на Пресні.
Мастак І. А. Уладзіміраў

смяротны прысуд амаль 1 тыс. чалавек. Пасля роспуску І Дзяржаўнай думы (1906) у студзені 1907 г. адбыліся выбары ў ІІ Дзяржаўную думу, у якую ўвайшлі таксама і сацыял-дэмакраты.

Урад адвінаваціў сацыял-дэмакратычную фракцыю Думы ў падрыхтоўцы ваенай змовы. З чэрвеня 1907 г. быў выдадзены царскі Маніфест аб роспуску ІІ Дзяржаўнай думы і адначасова з гэтым — новы выбарчы закон. Гэта падзея ўвайшла ў гісторыю як «трэцячэрвеньскі дзяржаўны пераварот», таму што ўладамі было парушана палажэнне Маніфеста ад 17 кастрычніка 1905 г. аб тым, што любы выбарчы закон павінен атрымаць адабрэнне Думы. Так завяршылася паражэннем першая расійская рэвалюцыя.

2. Стварэнне палітычных партый. Маніфест 17 кастрычніка стварыў умовы для фарміравання ў Расіі палітычных партый. Іх можна падзяліць на трох лагеры.

У першы лагер уваходзілі манархічныя партыі. Яны выступалі за захаванне манархіі і неабмежаванай улады цара.

Другі лагер быў прадстаўлены буржуазна-ліберальнымі партыямі — гэта канстытуцыйныя дэмакраты (кадэты), Саюз 17 кастрычніка (акцыярысты) і некаторыя іншыя. Гэтыя партыі абаранялі інтэрэсы буйной буржуазіі, часткі памешчыкаў, ліберальнай інтэлігенцыі. Яны выступалі за паступовыя рэформы, развіццё прадстаўнічых органаў, пашырэнне правоў і свабод, сцвярджэнне прынцыпу падзелу ўлады. Кадэты і акцыярысты не прымалі ідэю рэвалюцыінага наслідка і былі прыхільнікамі мірных сродкаў палітычнай барацьбы.

Трэці лагер аб'ядноўваў рэвалюцыйна-дэмакратычныя партыі: Расійскую сацыял-дэмакратычную рабочую партыю (РСДРП) і Партыю сацыялістаў-рэвалюцыянераў (эсэраў). Яны абаранялі інтэрэсы шырокіх народных мас, былі прыхільнікамі радыкальных пераўтварэнняў: звяржэння самадзяржаўя, устанаўлення рэспублікі, раздачы зямлі сялянам і г. д. Канчатковай мэтай сваёй барацьбы абедзве партыі лічылі пабудову сацыялістычнай дзяржавы. На іх думку, дасягнуць гэтага можна было толькі шляхам рэвалюцыйных пераўтварэнняў. Таму яны выступалі за рэвалюцыю.

Праўда, у РСДРП адбыўся раскол. Тут аформіліся дзве плыні — бальшавікі і меншавікі. Бальшавікі з'яўляліся прыхільнікамі перастання буржуазна-дэмакратычнай рэвалюцыі ў сацыялістычную. Іх праціўнікі — меншавікі падтрымлівалі толькі буржуазна-дэмакратычную рэвалюцыю. Яны лічылі, што Расія яшчэ не гатова да сацыялізму, і адкладвалі сацыялістычную рэвалюцию на будучасе.

3. Крызіс расійской манархіі. Крызіс царскай улады ў Расіі ўзмацніўся ў гады Першай сусветнай вайны 1914—1918 гг., якая рэзка абастрывала становішча ў краіне. Наспіваў эканамічны крызіс. Знізілася здабыча нафты і вуга-



*Чарга за хлебам
каля прадуктовай крамы.
1915 г.*

лю, спыніліся сотні прамысловых прадпрыемстваў, пачасціліся выпадкі не-дахопу хлеба і іншых прадуктаў харчавання, асабліва ў буйных гарадах. Эканоміка краіны ўжо не магла ўтрымліваць шматмільённую армію.

І ў горадзе, і ў вёсцы нарастала напружанасць. Краіна бурліла палітычны-мі забастоўкамі і стачкамі. Бальшавікі заклікалі да паражэння ў вайне і пера-растання імперыялістычнай вайны ў вайну грамадзянскую. Узмацнелая за гэтыя гады руская буржуазія імкнулася да ўлады і была гатова падзяліць яе з царом. Буржуазныя партыі аб'ядналіся ў адзін блок у Дзяржаўной думе і вы-ступілі за аднаўленне свабод. Але цар нізавошта не хацеў ісці на ўступкі. У выніку гэта выклікала палітычны крызіс.

Пасля рэвалюцыі 1905—1907 гг. навырашанымі заставаліся аграрнае, ра-бочае і нацыянальнае пытанні. Цяпер яны паўсталі асабліва востра, што пры-вяло да другой рэвалюцыі ў Расіі. Яе чакалі даўно. Але адбылася яна будзённа і нечакана для ўсіх.

4. Лютаўская рэвалюцыя. У канцы лютага 1917 г. па Петраградзе (у 1914 г. Пе-цярбург быў перайменаваны ў Петраград) пракацілася хвала забастовак і вы-ступленняў. Сталічны гарнізон перайшоў на бок паўстанцаў. Войскі, верныя царскай уладзе, склалі зброю. **2 сакавіка 1917 г.** імператар Мікалай II, які страціў кантроль над краінай, падпісаў Маніфест аб адракеніі ад прастола на карысць брата Міхаіла. Але той на наступны дзень таксама адрокся ад прастола. Улада перайшла да Часовага ўрада. Самадзяржаўе ў Расіі спыніла сваё існаванне.

Лібералы, якія ўваходзілі ў склад Часовага ўрада, пачалі падрыхтоўку кан-стытуцыі для новай Расіі. У той жа час яны настойвалі на далейшым працягуту вайны супраць Германіі. Гэта рагшэнне аказалася фатальным. Народ стаміўся ад вайны. Салдаты дэзерціравалі з фронту і натоўпамі вярталіся дадому. Ся-



Дэманстрацыя салдат у падтрымку Лютаўскай рэвалюцыі. 1917 г.

ляне хацелі зямлі. Рабочыя былі абураны недахопам прадуктаў і тавараў першай неабходнасці.

5. Каstryчніцкая рэвалюцыя. Тым часам рэвалюцыйныя сацыялісты распрацоўвалі ўласны план дзеянняў. У Петраградзе і іншых гарадах яны стваралі Саветы рабочых і салдацкіх дэпутатаў, якія мелі вялікі аўтарытэт. У хуткім часе кантроль над Саветамі ўстанавілі бальшавікі. Іх кіраўніком быў рэвалюцынер У. І. Ленін. Бальшавікі пачалі падрыхтоўку да ўзброенага паўстання. Галоднаму і даведзенаму да галечы вайной рускаму народу яны абяцаў «Мір, Зямлю і Хлеб». У каstryчніку 1917 г. у Петраградзе адбылося ўзброеное паўстанне. Бальшавікі зверглі Часовы ўрад практична без кровапраліцця і захапілі ўладу. Гэтай падзеяй адкрываецца новая старонка ў гісторыі Расіі.

Пытанні і заданні

1. Як складваліся ў Расіі адносіны паміж грамадствам і ўладай да рэвалюцыі 1905—1907 гг.? Што новага прынеслі рэвалюцыйныя падзеі?
2. Вызначце асноўныя этапы першай расійскай рэвалюцыі. Складзіце храналогію яе падзеі.
3. Ахарактарызуйце палітычныя партыі гэтага часу. Чые інтарэсы яны абаранялі, якія мэты ставілі сабе?
4. Дакажыце, што ў гады Першай сусветнай вайны крызіс расійскай манархіі нарастаяў.
5. Параўнайце сітуацыю напярэдадні першай расійскай і Лютаўскай рэвалюцыі. Як вы думаеце, у чым падабенства і адрозненне фактараў, якія выклікалі гэтыя дзве рэвалюцыі?
6. Чаму адбылася Каstryчніцкая рэвалюцыя? Што садзейнічала поспеху бальшавікоў у барацьбе за ўладу?



Абмяркуйце магчымыя шляхі развіцця Расіі пасля Лютайскай рэвалюцыі і звяржэння самадзяржаўя.



Напярэдадні «Крывавай нядзелі» сталічны гарнізон быў узмоцнены войскамі, выкліканымі з Пскова і Рэвеля (Таліна). У Пецярбург дадаткова былі ўведзены 30 тыс. салдат. Камандзіры пераконвалі салдат у тым, што 9 студзеня рабочыя хочуць разбурыць Зімні палац і забіць цара. Калі рабочыя з ускрайн рушылі да Зімняга палаца, то дарогу ім заступілі паліцыя і салдаты.

Каля Нарвскіх варот, на Пецярбургскім баку і Дварцовой плошчы войскі адкрылі па калонах рабочых ружэйную стральбу залпамі. Услед за гэтым рабочыя былі атакаваны кавалерыяй, якая секла іх шаблямі і таптала коньмі. Ва ўрадавым паведамленні, якое было апублікавана ў друку 12 студзеня, адзначалася, што ў час падзеі 9 студзеня было забіта 96 і паранена 333 чалавекі.



У першыя дні Лютайскай рэвалюцыі партыя бальшавікоў налічвала ўсяго 24 тыс. чалавек, у красавіку — 80 тыс., у ліпені — 240 тыс., у пачатку каstryчніка — каля 400 тыс. чалавек, г. зн. за 7 месяцаў колькасць бальшавіцкай партыі павялічылася больш як у 16,5 раза. Рабочыя складалі ў ёй большасць — болей за 60 %.

Па-іншаму ішла справа ў вёсцы. Там у канцы 1917 г. было ўсяго толькі 203 бальшавіцкія ячэйкі, у якія ўваходзіла крыху больш за 4 тыс. чалавек.

Партыя сацыялістай-рэвалюцыянер (эсэраў) да каstryчніка 1917 г. налічвала каля 1 млн чалавек.

§ 22. НАВУКА І КУЛЬТУРА Ў ДРУГОЙ ПАЛОВЕ XIX ст.

Успомніце

1. Якая падзея першай чвэрці XIX ст. мела найбольш моцнае ўздзеянне на культуру Расіі першай паловы XIX ст.?
2. Вырашэнню якіх праблем спрыяла дзейнасць земскіх устаноў і гарадскіх органаў мясцовага самакіравання?

Адмена прыгоннага права, рэформы 1860—1870-х гг., уздым грамадска-га руху — усё гэта садзейнічала далейшаму культурнаму развіццю Расіі. Прамысловасць, земляробства і гандаль усё больш востра адчувалі патрэбу ў спецыялістах з сярэдняй і вышэйшай адукацыяй. Значна пашырыліся

рады інтэлігэнцыі. Яе духоўныя патрэбнасці выклікалі рост кнігавыдавецкай справы і друку. Развіццё тэатра, жывапісу і іншых мастацтваў ішло ў на-
гу з часам.

1. Адукацыя. У другой палове XIX ст. пачатковая школа ў Расіі ўключала народныя вучылішчы, царкоўна-прыходскія школы, у гарадах — прыходскія, павятовыя і гарадскія вучылішчы. Для сельскіх дзяцей у гэты час таксама сталі адкрываць земскія пачатковыя школы з 3- і 4-гадовым навучаннем. Энтузіясты-асветнікі стваралі нядзельныя школы для дарослых.

Асновай сярэдняй адукацыі ў Расіі сталі *гімназіі*. Спачатку яны былі толькі мужчынскія, а ў 1862 г. адкрыліся і першыя жаночыя гімназіі. Урад стараўся абмежаваць допуск у гэтыя навучальныя ўстановы дзяцей бедных бацькоў. Пры Аляксандры III было прынята рашэнне не прыматъ

у іх «дзяцей фурманаў, прачак, дробных крамнікаў і да т. п.». Акрамя таго, паступаць ва ўніверсітэты мелі права толькі выпускнікі мужчынскіх гімназій.

Побач з гімназіямі працавалі мужчынскія *рэальныя вучылішчы*, дзе выкладаліся фізіка, хімія, сучасныя мовы. Выпускнікі рэальных вучылішчаў маглі працягваць навучанне ў вышэйших спецыяльных навучальных установах.

У гэты ж час быў пакладзены пачатак вышэйшай жаночай адукацыі. У канцы 1860-х гг. адкрыліся Вышэйшыя жаночыя курсы ў Пецярбургу, а пазней — у Маскве, Кіеве і іншых гарадах.

2. Навука. У другой палове XIX — пачатку XX ст. былі зроблены вялікія адкрыцці ў фізіцы, хіміі, біялогіі, якія зрабілі сапраўдную рэвалюцыю ў прыродазнаўстве.

Аляксандр Сяпанавіч Папоў (1859—1905) адкрыў спосаб выпраменьвання і прыёму электромагнітных хваль для бяздротавай сувязі. У 1895 г. ён вынайшаў радыётэлеграф — так быў пакладзены пачатак радыё, якое стала асноўнай крыніцай інфармацыі для ўсяго свету.

Другая палова XIX ст. лічыцца «златым векам» рускай хіміі. *Дзмітрый Іванавіч Мендзялеев* (1834—1907) адкрыў залежнасць уласцівасцей хі-



Галоўны будынак Вышэйшых жаночых курсаў у Маскве



A. С. Папоў

мічных элементаў ад іх атамных мас і стварыў стройную перыядычную сістэму.

Вялікае значэнне мелі працы *I. M. Сечанава* (даследаваў вышэйшую нервовую дзейнасць чалавека) і *I. I. Мечнікава* (зрабіў шэраг адкрыццяў у бактэрыйялогіі). У 1908 г. Мечнікаву была прысуджана Нобелеўская прэмія. Велізарны ўклад у сусветную науку ўнеслі К. А. Ціміразеў, У. І. Вярнадскі, М. Я. Жукоўскі, К. Э. Цыялкоўскі, І. П. Паўлаў і многія іншыя вучоныя.

Вялікія поспехі былі дасягнуты ў галіне геаграфічных адкрыццяў. Рускія падарожнікі пабывалі ў тых месцах, дзе яшчэ не ступала нога єўрапейца. Адна за адной адпраўляліся экспедыцыі ў глыб Азіі. *Пётр Пятровіч Сямёнаў-Цян-Шанскі* (1827—1914) зрабіў некалькі падарожжаў на Цянь-Шань. *Мікалай Міхайлавіч Пржавальскі* (1839—1888) даследаваў пустыню Гобі і горы Тыбет. А *Мікалай Мікалаевіч Міклуха-Маклай* (1846—1888) займаўся вывучэннем астрavoї Ціхага акіяна. Больш за год ён пражыў сярод народаў Новай Гвінеі, падарожнічаў па Філіпінах і Інданезіі.

3. Літаратура. Найбуйнейшымі пісьменнікамі другой паловы XIX ст. былі *Іван Сяргеевіч Тургенев*, *Фёдар Міхайлавіч Дастаеўскі*, *Леў Мікалаевіч Талстой*. Галоўнымі тэмамі твораў гэтых класікаў сталі агульначалавечыя праблемы: сэнс жыцця і сутнасць бытця. У той жа час іх творчасць была цесна звязана з грамадскім і палітычным жыццём Расіі. Творы пісьменніка *Міхаіла Яўграфавіча Салтыкова-Шчадрына* мелі сатырычную накіраванасць.

У паэзіі выявіўся бліскучы талент *Мікалая Аляксеевіча Някрасава*. Яго творы адлюстроўвалі жыццё гарадскіх нізоў і сялянскія будні. «Муза помсты і смутку» паэта была асабліва чулая да несправядлівасці і чалавечага болю. У творчасці Някрасава адлюстравалася мара рускага сялянства аб усеагульным народным шчасці.

У канцы XIX — пачатку XX ст. стварыў свае лепшыя творы *Антон Паўлавіч Чхаў*. Плённа працавалі У. Г. Карапенка, Д. Н. Мамін-Сібірак, пачалі літаратурную дзейнасць М. Горкі, І. А. Бунін, А. І. Купрын. Найвышэйшага росквіту дасягнула паэтычная творчасць. Невыпадкова гэты перыяд называюць «сюрэбраным векам» рускай паэзіі, а вяршынія яе па праву лічацца лірычныя творы *Аляксандра Аляксандравіча Блока*. Паэт востра адчуваў крызіс дваранскага грамадства і набліжэнне рэвалюцыі.

4. Выяўленчае мастацтва. Вялікі ўплыў на развіццё рускага выяўленчага мастацтва аказвала Акадэмія мастацтваў. У XVIII — сярэдзіне XIX ст. яна была цэнтрам мастацкага жыцця Расіі, але з канца XIX ст. стала выразнікам кансерватыўных ідэй.



I. M. Крамской.
Невядомая. 1883 г.



V. P. Пяров.
Тройка. 1866 г.

Акадэмія патрабавала ад сваіх студэнтаў пісаць карціны на міфалагічныя тэмы, далёкія ад рэальнага жыцця. Акадэмічны стыль адрозніваўся напышлівасцю і тэатральнасцю. Пейзажы ў стылі «акадэмізму» выглядалі «мёртвымі» і дэкаратыўнымі, зусім не падобнымі на навакольны жывы свет.

Вялікая група мастакоў адмовілася прытымлівацца канонаў «акадэмізму» і ў знак пратэсту пакінула ў 1863 г. Акадэмію мастацтваў. Бунтароў узна-
чалі *Іван Мікалаевіч Крамской* (1837—1887). У 1870 г. непакорлівия мастакі заснавалі прафесійнае аб'яднанне — *Таварыства перасоўных мастацкіх выставак*. З гэтага часу іх сталі называць *перасоўнікамі*.

Мастакі-перасоўнікі стаялі на блізкіх ідэйных пазіцыях. Яны імкнуліся да праўдзівага адлюстравання жыцця на сваіх палотнах, з асаблівай сімпаты-
яй ставіліся да сялянства, спачувалі яго пакутам і прыгнечанаму становішчу.



I. Я. Рэпін. Запарожцы
пішуць пісьмо турэцкаму
султану. 1880—1891 гг.



*V. M. Васніцоў.
Асілкі.
1881—1898 гг.*

Перасоўнікі прымусілі сучаснікаў па-новаму паглядзець на родную прыроду, непрыметную прыгажосць рускага пейзажу. Важнае месца ў іх творчасці займалі жанравыя (бытавыя) сцэны, рэвалюцыйная і гістарычная тэматыка, партрэты знакамітых сучаснікаў.

Карціны перасоўнікаў — *I. Я. Рэпіна, В. І. Сур’якава, В. А. Сярова, В. Р. Пярова, В. Д. Паленава, А. К. Саўрасава, І. І. Шышкіна, В. М. Васніцова, А. І. Куінджы, І. І. Левітана* — вызначаліся глыбокім псіхалагізмам і майстэрствам сацыяльнага абагульнення.

Палотны мастакоў, як правіла, траплялі ў прыватныя калекцыі. З 1856 г. пачаў збіраць сваю мастацкую калекцыю маскоўскі купец *Павел Міхайлавіч Траццякоў* (1832—1898). Гэта захапленне стала галоўнай справай яго жыцця. Перад смерцю П. М. Траццякоў перадаў збор карцін у дар Маскве. Так з’явілася Траццякоўская галерэя — сусветна вядомы музей рускага жывапісу, графікі і скульптуры.

5. Архітэктура. Архітэктура другой паловы XIX ст. адразнівалася ад архітэктуры першай паловы стагоддзя. Калі раней рускія дойліды ўзводзілі ў асноўным палацы і храмы, то ў эпоху пачатку прымысловай рэвалюцыі трэба было будаваць чыгуначныя вакзалы, фабрычныя карпусы, велізарныя магазіны, банкі. Паўнічалася прымяненне жалеза і шкла, пачалося выкарыстанне бетону. Самы вялікі для таго часу гандлёвы будынак з’явіўся ў Маскве ў 1889—1893 гг. (цяпер у ім размяшчаецца ГУМ).

У канцы XIX ст. было ўзведзена некалькі вялікіх будынкаў музеяў, у тым ліку Політэхнічнага (1877) і Гістарычнага (1875—1881) у Маскве.

Для свецкай архітэктуры гэтага перыяду характэрна спалучэнне дэкаратyных упрыгожанняў, якія належалі розным эпохам і стылям, — эклекты-



Будынак Гісторычнага музея ў Маскве.
1875—1881 гг.

ка. Часта стылявое афармленне таго або іншага будынка не адпавядала яго практычнаму прымянянню. Так, напрыклад, адзін чыгуначны вакзал мог быць пабудаваны ў стылі Рэнесансу, а другі — на «гатычны манер».

6. Музыка. Другая палова XIX ст. — гэта перыяд актыўнага развіцця рускай музычнай культуры. Яе дасягненні звязаны з творчым аб'яднаннем кампазітараў, якое атрымала назуву «Магутная кучка».

У гэтую садружнасць уваходзілі *М. А. Балакіраў, А. П. Барадзін, М. П. Мусаргскі, М. А. Рымскі-Корсакаў* і інш. Яны імкнуліся сцвердзіць у музыцы рускі нацыянальны пачатак, абапіраючыся на старожытны фальклор. Іх творы прасякнуты высокім патрыятычным духам.

Творчасць «Магутнай кучкі» ў значнай ступені паўплывала на сусветнае музычнае мастацтва. Музычныя драмы М. П. Мусаргскага «Барыс Гадуноў» і «Хаваншчына» да гэтага часу ідуць у многіх тэатрах свету.

Найвялікшым кампазітарам эпохі справядліва называюць *Пятра Ілыча Чайкоўскага* (1840—1893). Яго шматлікія оперы («Яўген Анегін», «Пікавая дама», «Іаланта» і інш.), балеты («Шчаўкунок», «Лебядзінае возера», «Спящая прыгажуня»), сімфоніі і рамансы з'яўляюцца гонарам Расіі і здабыткам усяго свету. Традыцыі П. І. Чайкоўскага ў пачатку XX ст. развівалі *А. К. Глазуноў, А. М. Скрабін, С. В. Рахманінаў, І. Ф. Стравінскі*.

Пытанні і заданні

1. Як паўплывалі буржуазныя рэформы 1860—1870-х гг. у Расіі на развіццё культуры ў цэлым? Якія факты і з'явы звязаны з працэсам яе дэмакратызацыі?
2. Што адбывалася ў галіне адукцыі пасля адмены прыгоннага права? Падумайце, ці адрознівалася культура вышэйшых саслоўяў ад народнай.
3. Як у гэты час развівалася навука? Чаму 1860—1870-я гг. прынята называць «златым векам» рускай хіміі?
4. Ахарактарызуіце асноўныя кірункі рускай культуры ў другой палове XIX ст. (літаратуру, жывапіс, архітэктуру, музыку). Якую назуву атрымаў у гісторыі рускай пэзіі перыяд канца XIX — пачатку XX ст.?
5. Прадоўжыце запаўненне табліцы «Развіццё сусветнай навукі і культуры ў XIX — пачатку XX ст.» (с. 72).



«У галіне мастацтва, у творчасці сэрца, — пісаў А. М. Горкі, — рускі народ выявіў цудоўную сілу, стварыўшы пры наяўнасці вельмі жахлівых умоў выдатную літаратуру, цудоўны жывапіс і арыгінальную музыку, якой захапляеца ўесь свет».

Ці згодны Вы з гэтым выказваннем пісьменніка аб рускай культуре? Калі згодны, то пацвердзіце гэта выказванне канкрэтнымі прыкладамі.



I. Я. Рэпін у карціне «Запарожцы пішуць пісьмо турэцкаму султану» маляваў аднаго з казакоў з вядомага рускага пісьменніка У. А. Гіляроўскага, аўтара кнігі «Масква і масквічы». Скульптар жа М. А. Андрэй ляпіў з яго Тараса Бульбу для барэльефа на помніку М. В. Гогалю ў Маскве.



Нягледзячы на адносна невысокі ўзровень пісьменнасці насельніцтва ў Расіі (менш за 30 % да 1913 г.), газеты, часопісы, кнігі атрымлівалі ўсё большае распаўсюджанне. Напярэдадні Першай сусветнай вайны ў краіне выдавалася 2915 часопісаў і газет, а па колькасці выпушчаных кніг Расія займала трэцяе месца ў свеце (пасля Германіі і Японіі).



Аднойчы зімой 1883 г. В. М. Васняцоў ішоў міма Дарагамілаўскага моста ў Маскве, дзе ўздоўж набярэжнай расцягнулася біржа ламавікоў. Сярод іх ён з'явіўся рослага мужыка з пугаўём пад пахай, у высокай шапцы і армяку да пят. На дзіва чыстыя і светлыя очы блішчалі вясёлымі агенъчыкамі, шырокая лагодная ўсмешка асвятляла просты, адкрыты твар. Васняцоў мімаволі залюбаваўся яго зладжанай, моцна збітай фігурай, якая быццам бы свяцілася вялікай і ў той жа час стрыманай сілай. Ды гэта ж сапраўдны Ілья Мурамец, якога ён так даўно шукаў!

Ледзь угаварыўшы раміznіка, Васняцоў павёў яго да сябе... Іван Пятроў аказаўся немнагаслоўным, ён не скардзіўся на цяжкасці жыцця, не шукаў спачування. Такі, калі наваляцца на яго ўсе беды і напасці, выстаіць, вытрымае...

У некалькі сеансаў партрэт быў закончаны...

Цяпер ён захоўваецца ў Траццякоўскай галерэі. Злёгку павярнуўшы галаву, як жывы, глядзіць з палатна ўладзімірскі селянін Іван Пятроў. Або гэта Ілья Мурамец, але не на заставе волатаўскай, а ў родным сяле Каракарафе, апрануты ў мужыцкую сярмягу. Канчаткова закончыў сваіх «Асілкаў» В. М. Васняцоў толькі праз шмат гадоў, у 1898 г.

§ 23. БАРАЦЬБА СЛАВЯНСКИХ НАРОДАЎ ЗА НАЦЫЯНАЛЬНУЮ НЕЗАЛЕЖНАСЦЬ

Успомніце

1. Па якой асноўнай прымеце і на колькі асноўных груп падзяляюцца ўсе славяне? Назавіце гэтыя групы.
2. Якія славянскія народы ў XVIII ст. мелі сваю дзяржаўнасць?
3. Як падзелы Рэчы Паспалітай адбіліся на лёсах славянскіх народаў?

XIX ст. у гісторыі славянскіх народаў было стагоддзем культурнага адраджэння і барацьбы за нацыянальную незалежнасць. Паўднёвыя славяне канчаткова пазбавіліся ад асманскага панавання і набылі дзяржаўную незалежнасць у пачатку XX ст. Заходнія славяне атрымалі яе толькі пасля Першай сусветнай вайны. Усходнія славяне — беларусы і ўкраінцы — набылі дзяржаўнасць пасля распаду Расійскай імперыі.

1. Культурнае адраджэнне. У XIX ст. пачалося адраджэнне славянскіх нацыянальных культур.

У паэзіі, літаратуры, жывапісе і музыцы з асаблівай сілай загучалі патрыятычныя матывы. Любоў да айчыны, роднай мовы і народных традыцый стала асноўнай тэмай твораў мастацкай літаратуры і мастацства.

Балгарскія паэты і рэвалюцыянеры *Георгі Ракоўскі* (1821—1867) і *Хрыста Боцеў* (1848—1876) у сваёй творчасці ўслыўлялі барацьбу гайдукоў (партызан) супраць турэцкага прыгнёту, намалявалі яркія вобразы змагароў за нацыянальную свабоду. Большасць вершаў Хрыста Боцева сталі народнымі песнямі і перадаваліся вусна.

Прадстаўнікоў чэшскага нацыянальна-асветніцкага руху выразна называлі «будзіцелямі»: іх дзеянасць спрыяла абудженню нацыянальнай самасвядомасці чэшскага народа. Так, паэт *Ян Колар* (1793—1852) выступаў за збліжэнне славянскіх народаў і ўсіхваляў у сваёй творчасці нацыянальных герояў славян — Я. Гуса, Я. Жыжку, Т. Касцюшку (паэма «Дачка Славы»). Народныя матывы гучалі ў музыцы кампазітара XIX ст., заснавальніка чэшскай оперы *Бедржыха Сметаны* (1824—1884).

Бясцэнным укладам у сусветную культуру сталі творы польскага паэта-рамантыка *Адама Міцкевіча* (1798—1855) і кампазітара *Фрыдэрыка Шапэна* (1810—1849).

Любоў да Украіны, матывамі нацыянальна-вызваленчай барацьбы і славянскага брацтва прасякнута творчасць выдатнага ўкраінскага паэта *Тараса Рыгоравіча Шаўчэнкі* (1814—1861).

Культурнае адраджэнне славянскіх народаў стала важнейшай перадумоўкай іх барацьбы за нацыянальную незалежнасць.

2. Паўднёвыя славяне. Землі Балканскага паўвострава, на якіх жылі славянскія народы, уваходзілі ў склад дзвюх імперый — Асманскай і Аўстрыйскай.

У асабліва цяжкім становішчы знаходзіліся балгары, сербы, харваты і баснійцы, якія пакутавалі ад прыгнёту Асманскай імперыі. Імкнучыся вызваліцца ад іншаземнага ярма, яны ўздымалі паўстанні, якія бязлітасна падаўляліся туркамі. У барацьбе за дзяржаўную самастойнасць для паўднёвых славян асаблівае значэнне мела палітыка Расіі на Балканах і яе войны з Асманскай імперыяй.

Сербія. У 1804—1813 гг. успыхнула вызваленчае паўстаннне ў Сербіі. Але ў гэты час Расія сама вяла вайну з напалеонаўскай Францыяй, таму аказаная Сербіі ваеннае і дыпламатычнае дапамога была абмежаванай. Турцыя выкарыстала гэтыя абставіны і жорстка падавіла паўстаннне.

Праз два гады новае паўстаннне ў Сербіі ўзначаліў ваявода *Мілаш Абрэнавіч*. Ён дабіўся некаторых уступак ад турэцкага султана. А пасля паражэння ў руска-турэцкай вайне (1828—1829) Асманская імперыя признала аўтаномію Сербіі. Гэта была вялікая перамога сербскага народа. Поўную незалежнасць Сербія набыла ў 1878 г.

У 1848—1849 гг. вызваленчы рух ахапіў паўднёваславянскія землі Аўстрыйскай імперыі — Харватыю, Славенію і Ваяводзіну.

Балгарыя. У 1870-я гг. пачаўся ўзьдым нацыянальна-вызваленчага руху ў Балгарыі. Яго ўзначаліў *Васіл Леўскі* (1837—1873) і Хрыста Боеў. Яны ўпартай вялі падрыхтоўку да ўзброенага выступлення. Але ў красавіку 1876 г. жыхары аднаго з раёнаў Балгарыі дачасна ўзнялі паўстаннне. Туркі бязлітасна расправіліся з паўстанцамі: у Плоўдзіве і яго ваколіцах было пакарана смерцю 15 тыс. чалавек і разбурана 58 вёсак.

На дапамогу баларам прыйшла Сербія, а ўслед за ёй і Расія. Так пачалася руска-турэцкая вайна 1877—1878 гг.

Рускія войскі з баямі дайшлі да Стамбула, і султан вымушаны быў запрасіць міру. Паводле ўмоў Сан-Стэфанскага мірнага дагавора Сербія атрымлівала поўную незалежнасць. Была створана нацыянальная дзяржава балгар, якая, праўда, заставалася васалам Асманскай імперыі.



Сцяг балгарскіх паўстанцаў

Аднак Англія і Аўстра-Венгрыя запатрабавалі перагляду вынікаў рускатаўрэцкай вайны і склікання з гэтай мэтай міжнароднай канферэнцыі — Берлінскага кангрэса. У выніку Аўстра-Венгрыя атрымала права акупіраваць Боснію і Герцагавіну, каб не дапусціць далучэння гэтых зямель да незалежнай Сербіі і ўтварэння буйной славянскай дзяржавы. Яе падтрымалі Англія, Францыя, Германія і Турцыя. Балгарыя страціла частку сваіх тэрыторый. З гэтага часу за ўплыў на Балгарскую дзяржаву змагаліся Расія, Аўстра-Венгрыя і Вялікабрытанія.

У 1908 р. Балгарія аб'явіла сябе царствам і абвясціла незалежнасць ад Турцыі. Але кіруючыя колы гэтай славянскай краіны ўсё больш траплялі пад упłyў аўстрыйскай і германскай зневажнай палітыкі.

У пачатку ХХ ст. вялікія дзяржавы неаднойчы ўмешваліся ў вырашэнне складаных праблем рэгіёна. Ды і ў спрэчках паміж самімі балканскімі дзяржавамі часта галоўным аргументам становілася зброя.



Балканскі паўвостраў у 1877—1908 гг.



Балканскі паўвостраў у 1912—1913 гг.

Так, у 1912 г. пры садзейнічанні расійскай дыпламатыі быў створаны Балканскі саюз, які аб'яднаў Сербію, Балгарыю, Чарнагорыю і Грэцыю. У 1912 г. яны аб'явілі Турцыі вайну, якая скончылася перамогай антытурэцкай кааліцыі. Згодна з заключаным у 1913 г. у Лондане мірным дагаворам, Турцыя страціла ўсе свае ўладанні ў Еўропе. Але былья саюznікі сталі ворагамі, не дамовіўшыся аб падзеле асманскіх уладанняў, у прыватнасці Македоніі. Балгарыя ўступіла ў вайну не толькі з Сербіяй, Чарнагорыяй і Турцыяй, але і з Румыніяй, і пацярпела паражэнне.

Усё гэта ператварала Балканы ў «парахавую бочку» Еўропы. Невыпадкова прычынай для Першай сусветнай вайны сталі падзеі на Балканах — забойства аўстрыйскага наследніка прастола эрцгерцага Фердынанда.

3. Захо́днія славяне. Польша. У канцы XVIII ст. Польшча (Рэч Паспалітая) як самастойная дзяржава спыніла сваё існаванне. Тры дзяржавы — Аўстрыя, Прусія і Расія — падзялілі паміж сабой польскую землі.

У 1807 г. у выніку дамоўленасці паміж французскім імператарам Напалеонам I і царом Аляксандрам I на карце Еўропы з'явілася Варшаўскае герцагства (княства). У яго ўвайшлі польскія тэрыторыі, якія раней належалі Аўстрыі і Прусіі. Але пасля разгрому напалеонаўскай Францыі рашэннем Венскага кангрэса польская землі зноў былі падзелены паміж Прусіяй, Аўстрыяй і Расіяй. Большая частка Варшаўскага княства адышла да Расійскай імперыі пад назвай Каралеўства Польскага.

У 1815 г. Аляксандар I дараваў Каралеўству Польскаму канстытуцыю. Польшча атрымлівала права мець выбарны сойм, уласную армію і ўрад на чале з намеснікам. Рускі цар становіўся і польскім каралём, а тэрыторыя каралеўства назаўсёды далучалася да Расіі. Намеснік цара ў Каралеўстве Польскім знаходзіўся ў Варшаве.

Палякі не хацелі мірыца з такім становішчам. У краіне пачаўся рэвалюцыйны рух. Царскі ўрад жорстка падавіў нацыянальна-вызваленчыя паўстанні 1830—1831 і 1863—1864 гг. У студзеньскія дні 1831 г. у час дэмансстрацыі ў Варшаве, арганізаванай у памяць аб дзекабрыстах, нарадзіўся вядомы лозунг «За нашу і вашу свабоду!». Так паўстанцы дэмансstralavalі салідарнасць з рускім народам і заклікалі яго да сумеснай барацьбы з самадзяржаўем.

Пасля падаўлення паўстання 1863—1864 гг. польская аўтаномія была фактычна ліквідавана. З гэтага часу ўся паўната ў каралеўстве належала царскаму намесніку. У 1867 г. Каралеўства Польскага было перайменавана ў Прывіслінскі край. У такім выглядзе «руская Польшча» праіснавала да распаду Расійскай імперыі ў 1917 г.



Паўстанне ў Празе 12—
17 чэрвеня 1848 г. Барыкады
каля Старомесцкай вежы.
Гравюра XIX ст.

Ва ўстановах насаджалася руская бюракратыя, адбывалася русіфікацыя краю (справаводства, адукцыя і культура пераводзіліся на рускую мову), пачаліся ганенні на каталіцкую царкву.

Чэхія. Чэхія была найбольш развітой часткай Аўстрыйскай імперыі. Яшчэ ў XVIII ст. былі за-кладзены асновы адраджэння чэшскай нацыі. Да сярэдзіны XIX ст. патрыятычны рух ахопліваў усю краіну. У **1848** г. успыхнула нацыянальна-вызваленча паўстанне. Але яно было жорстка падаўлена, і Чэхіі не ўдалося дабіща аўтаноміі.

У 1867 г. імператар Франц Іосіф I абавязціў аўтаномію Венгрыі, у той час як становішча Чэхіі не змянілася. У час Першай сусветнай вайны чэхі адмаўляліся ўступаць у армію Аўстра-Венгрыі, якая ваявала супраць Расіі і Сербіі. У кастрычніку 1918 г. пасля распаду Аўстра-Венгерской імперыі чэхі і славакі аб'явілі аб стварэнні адзінай незалежнай дзяржавы Чэхаславакіі.

Пытанні і заданні

1. Чаму да пачатку XIX ст. большасць славянскіх народаў не мелі сваёй дзяржаў-насці?
2. Назавіце асноўныя рэгіёны пражывання славян на тэрыторыі Еўропы ў XIX ст. Пакажыце іх на карце.
3. Ахарактарызуйце становішча славянскіх народаў, якія знаходзіліся пад уладай Пруссіі і Аўstryі.
4. Раскрыйце ролю Расіі ў станаўленні незалежнасці балканскіх народаў.
5. Складзіце кароткія тэзісы (палажэнні, сцвярджэнні) на тэму «Славянскія народы ў барацьбе за нацыянальную незалежнасць у XIX — пачатку XX ст.».
6. Прадоўжыце запаўненне табліцы «Развіццё сусветнай науки і культуры ў XIX — пачатку XX ст.» (с. 72).



Канстытуцыя Каралеўства Польскага 1815 г. гарантавала жыхарам свободу друку, недатыкальнасць асобы, прадугледжвала ўжыванне польскай мовы ва ўсіх дзяржаўных і судовых установах, абавязковае замяшчэнне ўсіх пасад

у адміністрацыі, судзе і войску падданымі Царства Польскага. Цар польскі, адначасова рускі імператар, павінен быў прысягаць на вернасць польскай канстытуцыі. Заканадаўчым органам з'яўляўся двухпалатны сойм. Ніжняя палата выбіралася ў адпаведнасці з маёмасным цэнзам.

Дайце сваю ацэнку польскай канстытуцыі 1815 г. Як вы лічыце, чаму пасля паўстання 1830—1831 гг. Мікалаі I пазбавіў Польшчу канстытуцыі?

 У канцы XIX — пачатку XX ст. дзясяткі тысяч чэхаў і славакаў пакідалі аbjытыя месцы і адпраўляліся ў іншыя краіны. Са Славакіі ў 1900—1914 гг. выехала амаль чвэрць насельніцтва. З усіх частак Польшчы ў другой палове XIX — пачатку XX ст. пераехала з вёскі ў горад і эмігрыравала больш за 9 млн чалавек. Многія з іх у пошуках лепшай долі адпраўляліся ў Амерыку, Канаду, Аўстралію.

Чым прываблівалі эмігрантаў гэтых краін?

 Дзікія зверствы турак пры падаўленні балгарскага паўстання, калі было выразана 15 тыс. чалавек, выклікалі ў Расіі хвалю абурэння і спачування братам-славянам. У Сербію, якая аб'явіла вайну Турцыі, пацяклі грашовыя ахвяраванні і накіраваліся добраахвотнікі (каля 4 тыс. чалавек). У ліку добраахвотнікаў быў і наш суйчыннік, ураджэнец Магілёўскай губерні, генерал Міхаіл Рыгоравіч Чарніеў. У 1876 г., насуперак жаданню рускага ўрада, ён паехаў у Бялград. Там Чарніеў быў прызначаны галоўнакамандуючым сербскай арміяй у час вайны Сербіі і Чарнагорыі з Турцыяй.

АБАГУЛЬНЯЮЧЫЯ ПЫТАННІ І ЗАДАННІ ДА РАЗДЗЕЛАў II І III

ДА РАЗДЗЕЛА II

1. Характэрныі асаблівасцямі развіцця Злучаных Штатаў Амерыкі ў XIX ст. сталі: значнае пашырэнне тэрыторыі дзяржавы (з 1776 да 1846 г. яна павялічылася ў 3 разы); адсутнасць моцных праціўнікаў на кантыненце; наяўнасць «свабодных» земель на заходзе краіны; хуткі рост колькасці насельніцтва, у тым ліку за кошт імігрантаў. Як паўплывалі гэтых фактары на ход гісторычнага развіцця краіны?

2. Спецыфіка развіцця ЗША заключалася ў розніцы ладу жыцця Поўначы, дзе хутка расла фабрычная прамысловасць, узімкалі новыя гарады, у якіх асела значная частка імігрантаў з Еўропы, развіваліся фермерскія гаспадаркі,

і плантатарскага Поўдня, адкуль пастаўляліся на ўнутраны і зневіні рынак бавоўна, тытунь, цукровы трывалы. Сфармулуюцца праблемы, якую трэба было вырашыць амерыканцам пасля заваявання незалежнасці.

3. Якую ролю ў супрацьстаянні Поўначы і Поўдня адыграла праблема рабства? Што, на ваш погляд, было галоўным у гэтай супярэчнасці: праблема палітычнага дамінавання ў Саюзе, спрэчка наконт «свабодных» зямель на заходзе або становішча чарнаскурых рабоў? Растворылісь свой адказ. На чым баку вашы сімпаты: паўночнікаў ці жыхароў Поўдня?

4. Праграмным творам абаліцыяністаў Поўначы стаў раман Г. Бічэр-Стоу «Хаціна дзядзькі Тома». Жыхары Поўдня напісалі ў адказ сэм раманаў. Iх ідэолагі адзначалі, што свабода — гэта, вядома, добра, але нельга вызываць рабоў без папярэдняй падрыхтоўкі. Яны лічылі, што негры — нібы «малыя дзеці», а плантатар для іх — як бацька родны, які дае работу, хлеб, дом. Чарнаскурыя павінны «пасталець», навучыцца жыць самастойна, інакш, вызваліўшыся, яны кінуцца ў разгул, ім не будзе дзе жыць, не будзе чым карміць дзяцей, не будзе дзе працаваць. Пасправайце абвергнуць пункт гледжання жыхароў Поўдня.

5. У 1862 г., у ходзе Грамадзянскай вайны ў ЗША (1861—1865), быў прыняты так званы Гомстэд-акт, які абвясціў права кожнага амерыканца на набыццё за намінальную плату зямельнага надзелу (гомстэда). Чалавек, які апрацоўваў гомстэд на працы пяці гадоў, становіўся яго ўласнікам. Вызначацце значэнне гэтага закона ў амерыканскай гісторыі. Як паўплываў закон на ход Грамадзянскай вайны?

6. Ці заканамерная перамога Поўначы над Поўднем? Сфармулуюцца значэнне Грамадзянской вайны ў гісторыі ЗША.

7. У другой палове XIX ст. у Англіі і ЗША складвалася двухпарцыйная сістэма: торы і вігі ў Вялікабрытаніі, рэспубліканцы і дэмакраты ў Амерыцы. Вызначацце сутнасць гэтай сістэмы. Што пакладзена ў аснову дзейнасці пералічаных партый? Закончыце сказы (пісьмова).

а) Асноўныя мэты Дэмакратычнай партыі былі ў наступным... У першую чаргу гэта *адпавядала інтэрэсам... і супярэчыла інтэрэсам...*

б) Асноўныя мэты Рэспубліканскай партыі былі ў наступным... У першую чаргу гэта *адпавядала інтэрэсам... і супярэчыла інтэрэсам...*

8. Па якіх прычынах рабочы рух у ЗША развіваўся больш павольна, чым у краінах Заходняй Еўропы?

9. Завяршыце фразу, выбраўшы з пропанаваных адказаў правільны.

На чале вызваленчага руху лацінаамерыканскіх калоній Іспаніі стаялі... (*памешчыкі-крэолы, буржуазія, селяне, рабочыя, духавенства*).

10. Складзіце разгорнуты план паведамлення аб вызваленчай барацьбе ў іспанскіх і партугальскіх калоніях.

11. Выпішыце правільны адказ.

У большасці лацінаамерыканскіх дзяржаў, якія вызваліліся ад каланіяльнага прыгнёту, усталяваўся... (*рэспубліканскі, манархічны, канстытуцыйна-манархічны, ваенна-дыктатарскі*) лад.

12. Запоўніце табліцу «Войны XIX ст. у Паўночнай і Латынскай Амерыцы».

Параметры для параллелизации	Война за независимость испанских колоний в Латинской Америке	Гражданская война в США
Передумовы		
Актыўныя ўдзельнікі		

13. Растлумачце значэнне паняццяў «абаліцыянізм», «гомстэд», «канфедэрацыя», «суд Лінча», «расізм».

14. Падрыхтуйце паведамленне аб адным з вядомых прадстаўнікоў Амерыкі, якія праславіліся сваімі здзяйсненнямі ў галіне палітыкі ці культуры XIX ст.

ДА РАЗДЗЕЛА III

1. Да якога тыпу цывілізацый вы аднеслі б Расійскую імперию?

2. Пакажыце на карце тэрыторыю Расійскай імперыі ў XIX ст. Колькі мільёнаў квадратных кіламетраў яна складала? Якія тэрыторыі былі да яе долучаны? З памерамі якой каланіяльнай дзяржавы можна супаставіць яе памеры? Пасправайце сформуляваць вывад аб развіцці Расіі ў гэты час. Падумайце, чаму яна называлася імперыяй.

3. Шматнацыянальнасць — характэрная рыса Расіі. У сярэдзіне XIX ст. каля 40 % яе насельніцтва складалі так званыя іншародцы. А. С. Пушкін пісаў аб Расіі як аб «сям’і народаў», адзначаючы, што «толькі ў імперыі расіянін можа быць **свабодным**». У. І. Ленін, наадварот, лічыў Расію «турмой народаў». Пракаменціруйце гэтыя выказванні. Ці змяшчаеца ў кожным з іх, на вашу думку, доля ісціны?

4. З якімі знамінательнымі падзеямі і выдатнымі гістарычнымі дзеячамі вы пазнаёміліся пры вывучэнні гісторыі Расіі XIX — пачатку XX ст.?

5. Успомніце, што такое індустрыйлізацыя. Калі яна пачалася ў Расіі?

6. Назавіце фактары, якія тармазілі развіццё сельскай гаспадаркі ў Расіі ў пачатку XX ст.

7. Прускі або японскі селянін, які меў столькі ж зямлі, колькі расійскі, лічыўся даволі заможным. Якія праблемы, акрамя малазямелля, перашкаджалі ўспеху гаспадаранню рускага селяніна пасля адмены прыгоннага права?

8. Як ацэньвалі шлях развіцця і перспектывы Расіі розныя грамадскія сілы (славянафілы, лібералы, народнікі, сацыял-дэмакраты) у XIX — пачатку XX ст.?

9. Якім быў палітычны лад Расіі да рэвалюцыі 1905 г.? Выберице правільны адказ: а) парламенцкая рэспубліка; б) канстытуцыйная манархія; в) неабмежаваная манархія; г) презідэнцкая рэспубліка.

10. Успомніце, якія партыі існавалі ў Расіі ў пачатку XX ст. Калі яны былі ўтвораны? Назавіце іх лідараў. Пры падрыхтоўцы адказу выкарыстайце дадатковую літаратуру.

11. Якія альтэрнатывы (магчымыя варыянты развіцця) адкрываліся перад Расіяй на мяжы XIX—XX стст.? Чаму краіна выбрала рэвалюцыйны шлях, а рэформы не дасягнулі сваёй мэты?

12. Абмяркуйце думку вядомага дзяржаўнага дзеяча Расіі XX ст. П. А. Стальпіна: «Толькі вайна можа пагубіць Расію». Падумайце, ці магла Расія перадолець крызіс. Што для гэтага трэба было зрабіць?

13. Назавіце найбольш буйныя нацыянальна-вызваленчыя выступленні заходніх і паўднёвых славян у XIX ст.

Раздел IV

КРАІНЫ АЗІІ І АФРЫКІ

Многія народы Азіі і Афрыкі стварылі высокаразвітую духоўную і матэ-
рияльную культуру. Усяму чалавецтву вядомы іх дасягненні ў галіне медыцыны,
матэматыкі і маастацства. Цяжка цяпер сказаць, па якім шляху пайшлі б
развітыя ўсходнія цывілізацыі, калі б натуральны працэс іх гістарычнага руху
не быў перапынены еўрапейскай экспансіяй.

XIX ст. стала вырашальным у лёсах ўсходніх цывілізацый. Завяршыўся
тэртыярыйяльны падзел свету, які пачаўся ў эпоху Вялікіх геаграфічных ад-
крыццяў. Адны краіны Азіі і Афрыкі сталі бяспраўнымі калоніямі, іншыя —
паўкалоніямі, г. зн. краінамі, незалежнасць якіх была абмежавана нераўна-
праўнымі даговорамі з еўрапейскімі дзяржавамі. Багацейшыя краіны
Азіі — Індыя і Інданезія — аказаліся пад поўным контролем Англіі і Галандыі.
Паўкалоніямі сталі Кітай, Іран і Асманская імперыя (Турцыя). Усе яны былі
ператвораны ў аграрна-сыравінны прыдатак Еўропы. Так, напрыклад, Індыя
спецыялізавалася на вываже бавоўны, тытуню, цукру і джуту. Егіпет паставляў
самую лепшую ў свеце доўгавалакністую бавоўну, Кітай — чай, шоўк-сы-
рэц і г. д. Адзінай краінай Усходу, якая захавала сваю незалежнасць, была
Японія.

Але ў працэсе каланізацыі быў і прагрэсіўны бок. Разам з еўрапейцамі
у краіны Усходу пранікала заходняя культура: новыя ідэі, сучасная наука
і тэхніка. З'явіліся фабрыкі і чыгункі, кнігадрукаванне і палітычныя партыі.
Станавіліся звыклымі слова «парламент» і «канстытуцыя». Усё больш лю-
дзей выступала за абмежаванне і нават адмену манархічнай улады і далучэн-
не да дасягненняў заходнега ўсходнега ўсходнега ўсходнега ўсходнега ў-
чынстваў і агульна-вызваленчага руху.

§ 24. ЯПОНІЯ

Успомніце

1. Каму належала вярхоўная ўлада ў Японіі?
2. Якім было становішча ў грамадстве розных саслоўяў?
3. У чым заключалася палітыка самаізоляцыі краіны ад зневядыага свету?
4. Раствумачце значэнне паняццяў «сёгунат», «крызіс», «прамысловасць», «канстытуцыя», «нацыяналізм».

У 1868 г. у Японіі адбылася падзея, якая рэзка змяніла ход гісторычнага развіцця гэтай краіны, — была адноўлена імператарская ўлада. Разбурылася ўся сістэма сёгуната, якая праіснавала ў Японіі амаль семсот гадоў. Новы ўрад стаў на шлях рэформаў і пераўтварэнняў, якія змянілі ablіччу Японіі да непазнавальнасці. З адсталай сярэдневяковай краіны яна ператварылася ў сучасную дзяржаву на Далёкім Усходзе. Гэта сапраўды рэвалюцыйная падзея адбылася пры жыцці аднаго пакалення. Імклівы рывок у развіцці Японіі да гэтага часу прыцягвае ўвагу не толькі вучоных, але і проста цікаўных людзей.

1. Крызіс сёгуната Такугава. У першай палове XIX ст. многія ёўрапейскія дзяржавы сталі на шлях прамысловага развіцця. Японія ў адрозненне ад іх заставалася адсталай феадальнай краінай. Вярхоўная ўлада па-ранейшаму была ў руках ваенных правіцеляў — сёгунаў з княжацкага роду *Такугава*.

Эканамічнае становішча краіны з яе 30-мільённым насельніцтвам было вельмі цяжкім. Нараджальнасць перавышала смяротнасць усяго на адзін працэкт у год. Страшней трагедыяй для японцаў абярнуўся неўраджай 1830-х гг. Пачаўся голад, у выніку якога памерла каля 1 млн чалавек. Нядзіўна, што паўстанні сялян і гараджан літаральна скаланулі такугаўскую Японію.

Многія самураі, у тым ліку і некаторыя князі, усё больш задумваліся аб адноўленні імператарскай улады. Штуршком да іх выступлення стала насільнае «адкрыццё» Японіі заходнімі дзяржавамі ў сярэдзіне XIX ст.

2. Насільнае «адкрыццё» Японіі і звязржэнне сёгуната. Летам 1853 г. каля берагоў Японіі з'явілася ваеннае эскадра ЗША. Амерыканцы наглядна прадэманстравалі тэхнічную перавагу Захаду: разагналі японскія каравульныя лодкі гарматным агнём.

Японіі былі навязаны нераўнапраўныя дагаворы. Прыклад ЗША адразу ж перанялі Вялікабрытанія, Галандыя, Францыя і Расія. Іншаземцы атрымалі права неабмежаванага гандлю. На іх тавары ўстанаўліваліся ніzkія мытныя

пошліны. Непадсуднасць іншаземцаў японскім судам абмяжоўвала суверэнітэт краіны.

Патрыятычна настроеныя князі і самураі былі нездаволены сёгунам і іншаземным умяшаннем. Яны імкнуліся да аднаўлення імператарскай улады і аб'ядналіся вакол 15-гадовага імператара *Муцухіта*, які ўзышоў на трон у 1867 г.

З студзеня 1868 г. у гісторыі Японіі адбылася найважнейшая падзея — быў абвешчаны ўказ *аб рэстаўрацыі (аднаўленні) імператарскай улады, ліквідаванні сёгуната і заснаванні новага ўрада*. Сёгун не падпрадкаваўся, і ў краіне распачалася грамадзянская вайна. Да лета 1869 г. прыхільнікі сёгуната прызналі сябе пераможанымі. Ваенна-феадальная сістэма сёгуната спыніла сваё існаванне.

Эпоха праўлення імператара Муцухіта (1867—1912) атрымала назыву «Мэйдзі», або «асветнае праўленне».

3. Рэформы 1868—1873 гг. Звяржэнне сёгуната было рэвалюцыйнай падзеяй, таму яно ўвайшло ў гісторыю пад назвай «рэвалюцыя Мэйдзі».

Рэформы, праведзеныя ў 1868—1873 гг., паклалі пачатак ператварэнню Японіі з краіны феадальнай у краіну капіталістычную. Ліквідаваўся падзел краіны на княствы. Замест іх ствараліся новыя тэрытарыяльна-адміністрацыйныя адзінкі — прэфектуры, якія падпрадкоўваліся імператарскаму ўраду.

Старая саслоўная структура ліквідавалася. Замест ранейшых чатырох уводзіліся тры саслоўі: вышэйшае дваранства (былыя феадальныя князі і прыдворная арыстакратыя), дваранства (усе былыя самураі) і саслоўе простага народу (астатнія пласты насельніцтва). Усе саслоўі аб'яўляліся роўнымі перад законам. Уводзілася свобода гандлю і перамяшчэння па ўсёй краіне.

Важным пераутварэннем стала *агарнай рэформа*. Яна ўстанаўлівала прыватную ўласнасць на зямлю з правам куплі-продажу і закладу. Сяляне маглі без абмежаванняў вырошчваць любыя сельскагаспадарчыя культуры і займацца гандлем. Усе натуральныя падаткі замяняліся грашовымі.

Велізарныя наступствы для Японіі мела *ваеннае рэформа*. Самурайскія апалчэнні былі пераўтвораны ў *рэгулярную армію*, якая падпрадкоўвалася імператарскаму ўраду і камплектавалася на аснове ўсеагульной воінскай па-



Імператар Муцухіта



Першы японскі тэлеграф.
Гравюра XIX ст.

віннасці. Кіруючую ролю ў ёй адыгрывалі самураі. Толькі яны маглі быць назначаны на афіцэрскія пасады.

У аснову выхавання салдат і афіцэраў быў пакладзены кодэкс гонару самурая — *бусідо* (шлях воіна).

Рэформы 1868—1873 гг. былі памяркоўнымі і наслі буржуазны харктар. Яны адкрывалі дарогу капіталістычнаму развіццю Японіі.

4. Прамысловое будаўніцтва. Пасля звяржэння сёгуната імператарскі ўрад стварыў спрыяльныя ўмовы для прыватнапрадпрымальніцкай дзейнасці. За кошт казны былі пабудаваны так званыя «ўзорныя прадпрыемствы» і прададзены па нізкіх цэнах прыватным асобам, у тым ліку былым князям і некалькім прывілеяваным фірмам («Міцуі», «Міцубісі», «Фурукава» і інш.).

У выніку за кароткі тэрмін (1870—1890-я гг.) у Японіі з’явіліся чыгункі і тэлеграфная сувязь, была праведзена індустрыйлізацыя краіны, хутка адбываўся працэс канцэнтрацыі вытворчасці і капитала. За трох дзесяцігоддзі краіна прайшла шлях, на які еўрапейскім дзяржавам спатрэбілася некалькі стагоддзяў.

5. Канстытуцыя 1889 г. У пачатку 1880-х гг. у Японіі разгарнуўся рух за прыняцце ў краіне канстытуцыі. Імператарскі ўрад пайшоў на ўступкі, і 11 лютага **1889 г.** тэкст канстытуцыі быў апублікаваны.

У Японіі абвяшчалася *канстытуцыйная манархія*. Аднак за імператарам замацоўвалася практична неабмежаваная ўлада. Яго асоба была «свяшчэннай і недатыкальной». Канстытуцыя фармальна абвяшчала свабоду слова, перапіскі, друку, сходаў і саюзаў. Яна значна ўмацавала манархічны лад. Гэта канстытуцыя дзейнічала да 1946 г.

6. Уплыў заходній культуры. У эпоху Мэйдзі адбыліся змены не толькі ў галіне эканомікі і палітыкі. Рэформы садзейнічалі развіццю культуры. Яны паўплывалі на ўсе бакі жыцця японскага грамадства. Японцы запазычвалі дасягненні заходній культуры, науки і тэхнікі. Моладзь накіроўвалі на вучобу ў Еўропу, Злучаныя Штаты Амерыкі. І наадварот, замежныя спецыялісты, выкладчыкі і тэхнічныя саветнікі прыцягваліся ў Японію. Некаторыя прыхільнікі ўсяго еўрапейскага нават прапаноўвалі прыняць англійскую мову ў якасці нацыянальной.

Адным з элементаў грамадскіх пераўтварэнняў была *школьная рэформа*. У краіне адкрываліся ўніверсітэты, сярэдня і пачатковыя школы. Згодна з законам 1872 г. чатырохгадовая адукацыя стала абавязковай. Ужо на пачатку 1880-х гг. сярод маладых японцаў рэдка можна было сустрэць непісьменнага.

З'явілася новая літаратура, якая значна адрознівалася ад сярэдневяковай. Папулярнасць набыў жанр рамана. Буйнейшым пісьменнікам таго часу быў *Рока Такутомі* (1868—1927), які зазнаў уплыў Л. М. Талстога. Вядомасць яму прынёс раман «Курасіва», перакладзены на рускую мову. У 1896 г. у Японію прывезлі кіно, а праз тры гады з'явіліся фільмы японскай вытворчасці.

7. Новае ў ладзе жыцця японскага грамадства. Пад уплывам Захаду змяняўся лад жыцця японцаў, у які пранікалі разнастайныя новаўядзенні. Замест традыцыйнага для Японіі *месячнага календара* быў уведзены агульнаеўрапейскі *грэгарыянскі*. Нядзелю аб'яўлі выхадным днём. З'явіліся выдавецтвы і друкарні. У гарадах пачалі будаваць вялікія цагляныя дамы і магазіны ў еўрапейскім стылі.

Змены закранулі і знешнjeе ablічча японцаў. Урад імкнуўся да таго, каб у вачах еўрапейцаў японцы выглядалі па-сучаснаму. У 1872 г. імператор і яго акружэнне апрануліся ў еўрапейскае адзенне. Пасля гэтага заходнjeе адзенне распаўсюдзілася сярод гарадскога насельніцтва. Нярэдка можна было сустрэць чалавека ў кімано і штанах. Сельскія жыхары больш марудна прымалі еўрапейскае адзенне. Асабліва цяжкім быў пераход на еўрапейскі абудак, які вельмі адрозніваўся ад традыцыйнага японскага.

Некаторыя старадаўнія звычаі былі забаронены толькі таму, што еўрапейцы лічылі іх варварскімі (напрыклад, агульныя публічныя лазні, татуіроўкі і інш.). У моду паступова ўваходзілі еўрапейскія прычоскі. Замест традыцыйнай япон-




Дзяўчата ў традыцыйных японскіх касцюмах (уверсе) і дама з вышэйшых колаў грамадства ў еўрапейскім адзенні. Канец XIX ст.

скай мужчынскай прычоскі (доўгія валасы, закрученыя ў пучок на макаўцы) стала абавязковай кароткай стрыжка.

Але паступова захапленне Захадам знікала, а з сярэдзіны 1890-х гг. Японію захапіла хвала нацыяналізму. Нацыяналісты выступалі супраць запазычання ў Еўропы. Яны ўсяляк узносілі японскую нацыю, сцвярджаючы, што ў будучым ёй наканавана ператварыцца ў вышэйшую расу.

Нацыяналісты адкрыта прэтэндавалі на лідарства Японіі ў Азіі і заклікалі да экспансіі ў азіяцкія краіны, каб дапамагчы ім супрацьстаяць Захаду.

У школе дзяцей выхоўвалі ў духу бязмежнай адданасці імператару і нацыянальнай выключнасці. Ім прывівалі пачуцце перакананасці ў «свяшчэнным праве» Японіі на панаванне ў Азіі. Нават школьнага снедання нагадвала японскі нацыянальны сцяг: марынаваныя слівы выкладваліся на белым рысе ў выглядзе чырвонага круга сонца.



Японія ў канцы XIX —
пачатку XX ст.

Кіруочыя колы краіны выкарыстоўвалі ідэю нацыянальнай перавагі японцаў над іншымі народамі для правядзення агресіўнай палітыкі на Далё-кім Усходзе і ў Паўднёва-Усходняй Азіі.

8. Знешняя экспансия. Японія была зацікаўлена ў пашырэнні сваёй тэрыторыі за кошт сваіх найбліжэйшых суседзяў: Карэі і Кітая. Там яна магла знайсці сыравіну і рынкі збыту, у якіх адчывала патрэбу прамысловасць, што бурна развівалася.

Пачалася інтэрвенцыя ў Карэю, якая афіцыйна лічылася васалам Кітая. Гэта стала асноўнай прычынай япона-кітайскай вайны 1894—1895 гг., у выніку якой да Японіі адышлі астравы *Тайвань* і *Лэнхулемдаа*. Перамога Японіі ў руска-японскай вайне 1904—1905 гг. дала магчымасць ёй ператварыць Маньчжурыю і Карэю ў свае пратэктараты і атрымаць права ўладання Паўднёвым Сахалінам. У гады Першай сусветнай вайны Японія захапіла ціхаакіянскія астравы (уладанні Германіі) і яшчэ больш умацавала свае пазіцыі ў Кітai.

За некалькі дзесяцігоддзяў Японія стала адной з вядучых дзяржаў свету.

Пытанні і заданні

1. Якія факты сведчаць аб tym, што ў пачатку XIX ст. у Японіі праявіўся крызіс феадальнага ладу?
2. Як і чаму адбылося насельнае «адкрыццё» Японіі? Да якіх вынікаў яно прывяло?
3. Ахарактарызуйце ролю імператара ў звязкі з сёгуната.
4. Якія рэформы 1868—1873 гг. вы лічыце самымі важнымі? Чаму? Дакажыце, што яны мелі буржуазны характар. Складзіце табліцу «Рэформы 1868—1873 гг. у Японіі».

Рэформа	Змест	Чыім інтарэсам адпавядала

5. Якія фактары забяспечылі Японіі хуткае прамысловое развіццё?
6. Ахарактарызуйце японскую канстытуцыю.
7. Прывядзіце аргументы, якія пацвярджаюць або абвяргаюць меркаванне, што знаёмства з ладам жыцця і культурай іншага народа садзейнічае ўзаемаразуменню паміж людзьмі. Назавіце прыклады з гісторыі Японіі.
8. Дакажыце, што ў канцы XIX ст. началася актыўізацыя каланіяльнай палітыкі Японіі ў адносінах да іншых народаў Далёкага Усходу і Паўднёва-Усходняй Азіі. Чаму гэта адбылося? Пры адказе выкарыстайце карту.
9. Выпішыце падзеі, якія адбыліся ў Японіі ў 1853 г., 1868 г., 1868—1873 гг., 1889 г., 1894—1895 гг., 1904—1905 гг.

 У пачатку XIX ст. у сваіх нататках капітан расійскага флоту В. М. Галаўнін адзначаў, што японцы «самы адукаваны народ ва ўсёй Падсонечнай. У Японіі няма чалавека, які б не ўмей чытаць і пісаць».

Падумайце, чаму менавіта на гэтую акалічнасць звярнуў сваю ўвагу Галаўнін. Якое значэнне для японцаў мела пісьменнасць?

 **З кнігі «Галінка сакуры» расійскага журналіста Усевалада Аўчыннікава**
«Пры вывучэнні гісторыі, літаратуры і фальклору можна ўстанавіць дзве галоўныя крыніцы развіцця японскай культуры: адна з іх — гэта любоў да прыроды і другая — беднасць матэрыяльных рэсурсаў. Любоў японцаў да прыроды падобна да таго пачуцця, якое дзецы адчуваюць да сваіх бацькоў, захапляючыся імі і ў той жа час пабойваючыся іх».

На якія бакі жыцця японцаў звярнуў увагу Усевалад Аўчыннікаў?


 **Японская ветлівасць**
«Японцы, нават мае сябры, не гавораць „не“, гэтага не дапускаюць іх традыцыі, — і калі трэба сказаць „не“, яны не разумеюць і не чуюць мяне».

Барыс Пільняк. 1927 г.

«На Захадзе людзі або гавораць вам праўду, або хлусяць. Японцы ж амаль ніколі не хлусяць, аднак ім ніколі не прыйдзе ў галаву гаварыць вам праўду».

Боб Данхэм. 1964 г.

 **Першы расійскі консул у Японіі**
Адным з заснавальнікаў расійскага японазнаўства быў наш зямляк Іосіф Антонавіч Гашкевіч (1814—1875). Ён нарадзіўся на Міншчыне ў сям'і свяшчэнніка. У 1839 г. скончыў Пецярбургскую духоўную акадэмію і быў адпраўлены ў складзе Рускай духоўнай місіі ў Пекін. Там Гашкевіч вывучаў культуру Кітая, кітайскую, карэйскую і японскую мовы. З яго ўдзелам быў заключаны руска-японскі дагавор 1855 г. У 1858 г. Гашкевіч быў прызначаны рускім консулам у Японію. Ён стаў першым з іншаземцаў, якому дазволілі наведаць унутраныя раёны Японіі і двор сёгуна ў Эда (цяперашні Токія). У 1865 г. Гашкевіч вярнуўся з сям'ёй у Расію. Пасля выхаду ў адстаўку жыў у маёнтку Малі (цяпер Астравецкі раён), дзе працягваў займацца філалогіяй. Ім быў падрыхтаваны першы ў Расіі «Японска-рускі слоўнік», адзначаны Дзяржаўскай прэміяй Пецярбург-



I. A. Гашкевіч

скай акадэміі навук з уручэннем залатога медаля. Яго імем названы заліў у Паўночнай Карэі (Чосанман). У 1989 г. у Хакадатэ быў устаноўлены помнік І. А. Гашкевічу.



З гісторыі японскай чыгункі

Гісторыя японскіх чыгунак пачалася 12 верасня 1872 г., калі з Токія ў Іакагаму адправіўся першы пасажырскі цягнік. Запрошаныя на гэтую ўрачыстасць высокастаўленыя асобы падымаліся ў вагоны так, як японец прывык уваходзіць у дом: першым падняцца на прыступку, кожны з іх машынальна разуваваўся. Калі праз 57 хвілін зачараваныя саноўнікі сышлі ў Іакагаме, яны са здзіўленнем і раздражненнем выявілі, што ніхто не паклапаўся загадзя перавезці і расставіць на пероне іх абутак.

§ 25. КІТАЙ У ПЕРШАЙ ПАЛОВЕ XIX ст.

Успомніце

1. Калі Кітай заваявалі маньчжуры?
2. Якія захопніцкія войны вялі Цыны ў XVII—XVIII стст.?
3. Ахарактарызуйце ўяўленні кітайцаў аб навакольным свеце.
4. Назавіце асаблівасці зневядзенія палітыкі Кітая. У чым выяўлялася «закрыццё», або самаізалацыя, краіны?

У першай палове XIX ст. цынскі Кітай уступіў у паласу крызісу і заняпаду. Пад ваеннымі ціскамі єўрапейскіх дзяржаў кіруючая дынастыя Цын адмовілася ад палітыкі самаізалацыі. Сялянская вайна тайпінаў, якая пачалася ў 1850-я гг., узрушыла асновы Цынскай імперіі.

1. Тэрыторыя і рост насельніцтва. На мяжы XVIII—XIX стст. Кітай уяўляў сабой вялікую імперыю, у склад якой уваходзілі Маньчжурыя, Манголія, Тыбет, Джунгарыя і іншыя вобласці. У васальнай залежнасці ад дынастыі Цын знаходзіліся Карэя, Анам (сучасны В'етнам) і Бірма. Больш як 300 млн чалавек пражывала ў гэтай краіне. Насельніцтва расло так хутка, што праз 50 гадоў яно павялічылася да 400 млн і склала амаль трэць чалавечства.

2. Абвастрэнне сацыяльных супярэчнасцей. Імклівы рост насельніцтва выклікаў недахоп пасяўных плошчаў. У густанаселеных раёнах зямлі не хапала, што стала прычынай сацыяльнай напружанасці ў кітайскім грамадстве. Другой прычинай абвастрэння супярэчнасцей у грамадстве былі самавольства і вымаганне чыноўнікаў.

У Кітай імператар быў неабмежаваным уладаром усёй дзяржавы, «бацькам і маці» ўсіх кітайцаў. Чыноўнікі, у сваю чаргу, лічыліся «бацькамі» ўсяго падапечнага насельніцтва. Гэтыя «бацькі» былі сапраўднымі дэспатамі. Яны вяршылі суд і расправу па ўласным самавольстве, падпарадкоўваючыся толькі вышэйстаячай уладзе. Пад рознымі нагодамі чыноўнікі ўводзілі разнастайныя падаткі (на чай, соль, тытунь, рыс, хлеб, цукар, мяса, дровы), частка якіх ішла непасрэдна ім у кішэню.

І гора было селяніну, які асмельваўся звярнуцца з просьбай аб абароне да вышэйстаячай улады, таму што скарга вярталася на разгляд да крыўдзіцеля. Біцё бізуном было самым распавяджаным пакараннем. «Чыноўнікі імперыі горш за разбойнікаў», — так гаварыў пра іх адзін з правадыроў сялянскай вайны тайпінау.

Большасць сялян жабравалі. Некаторыя кідалі сваю гаспадарку і папаўнялі рады разбойнікаў. Паўсюдна ўзнікалі тайныя антыманьчжурскія таварыствы. У паветры яўна «запахла навальніцай».

3. Першая «опіумная» вайна. У гэты час еўрапейцы ўзмацнілі свой націск на Кітай. Яны імкнуліся «адкрыць» краіну, каб весці з ёй нічым не абмежа-



Кітай у XIX ст.

*Марскі бой паміж
брытанскім караблём
і кітайскімі джонкамі
у час першай
«опіумнай» вайны*



ваны гандаль, паступова ператварыць яе ў свой каланіяльны прыдатак, як гэта ўжо зрабілі з Індыйяй.

Найбольшую актыўнасць прайвяляла Вялікабрытанія. Яна была гатова пайсці на ваенныя дзеянні. Але першы пралом у «сцяне» кітайскай палітыкі самаізалацыі зрабіла не зброя, а наркотык — опіум. Гісторыя яго распаўсюджвання ў Кітai даволі павучальная і драматычная.

Гэту атруту еўрапейцы і раней пастаўлялі ў Кітай. Але ў першай трэці XIX ст. увоз опіуму значна павялічыўся. У асабліва выгадным становішчы былі англійскія купцы. Яны пастаўлялі наркотык з толькі што заўаяванай Індый. Опіумакурэнне набыло ў Кітai шырокія маштабы. Курылі ўрадавыя чыноўнікі і салдаты, гаспадары майстэрняў і крам, курылі слугі, жанчыны і нават будучыя манахі і даоскія прапаведнікі. Кітайцам пагражала сур'ёзная небяспека. Акрамя таго, гандаль опіумам садзейнічаў вывазу серабра з Кітая, у выніку чаго фінансавае становішча краіны пагоршылася.

Кітайскім уладам рабілася зразумелым, што опіумны гандаль з'яўляецца адной з формаў англійскай **агрэсіі**. І цынскі ўрад забараніў гандаль наркотыкамі. Летам 1839 г. у Гуанчжоу на поўдні Кітая было канфіскавана і знішчана 20 тыс. скрынь опіуму, які належалі англійскім і іншым іншаземным купцам. Справядлівыя дзеянні кітайскіх улад паслужылі падставай для пачатку **англа-кітайскай першай «опіумнай» вайны 1840—1842 гг.** Вайну, якую развязала Англія, амерыканскі презідэнт назваў «справядлівай».

У ходзе вайны прайвіліся адмоўныя вынікі палітыкі самаізалацыі. Кітайская армія мела на ўзбраенні толькі невялікія *джонкі* (лодкі) і халодную

зброю. Ваеннае камандаванне было слабым і бездапаможным. Яно амаль нічога не ведала аб міжнароднай сітуацыі і аб краіне, з якой ваявала. Адзін кітайскі губернатар у час вайны зрабіў цікавае «адкрыццё»: аказваецца, колы паходаў круцяць не быкі, а машыны. Нядзіўна, што паражэнні кітайскіх войскаў ішлі адно за адным. Не чакаючы поўнага разгрому, цынскі ўрад паспяшаўся капітуляваць. Вялікабрытанія атрымала вялікія прывілеі ў Кітаі. Для англійскага гандлю было адкрыта пяць кітайскіх партовых гарадоў. На англійскія тавары ўстанаўліваліся ніzkія мытныя пошліны — не вышэйшыя за 5 %. Кітай выплаціў Англіі вялікую кантрыбуцыю (21 млн лянаў) і перадаў ёй востраў Сянган (Ганконг). Англічане атрымалі права непадсуднасці кітайскаму суду і законам.

Услед за Англіяй такія дагаворы з Кітаем заключылі іншыя заходнія дзяржавы. У выніку Кітай быў адкрыты для іншаземнага ўмяшання.

4. Сялянская вайна тайпінаў. У выніку паражэння Кітая ў «опіумнай» вайне аўтарытэт Цынскай дынастыі быў страчаны. Распаўсюдзіліся антыманьчжурскія настроі. Цынамі былі незадаволены не толькі простыя кітайцы, але і частка памешчыкаў. Ваенныя расходы, кантрыбуцыя пераможцам былі выплачаны пры дапамозе дадатковых падаткаў з насельніцтва. У асабліве цяжкім становішчы апынуліся сяляне.

Магутная антыфеадальная вайна выбухнула летам **1850** г. Яна ахапіла цэнтральныя раёны Кітая і працягвалася амаль 15 гадоў — да **1864** г. У ходзе паўстання была абвешчана «Нябесная дзяржава вялікага працвітання», або «Тайпін цяньго». Таму сялянская вайна ўвайшла ў гісторыю пад назір *Тайпінскага паўстання*. Сталіцай тайпінскай дзяржавы стаў найбуйнейшы горад Кітая — Нанкін.

Правадыром паўстання быў *Хун Сюцюань* (1814—1864) — выхадец з сялянскай сям'і, настаўнік сельскай школы. Знаходзячыся пад моцным упłyvам хрысціянства, ён называў сябе малодшым братам Ісуса Хрыста і прапаведаваў ідэі роўнасці. Хун Сюцюань марыў аб стварэнні «свету вялікага спакою» і справядлівасці. Для дасягнення гэтай мэты ён лічыў неабходным звяржэнне Цынскай дынастыі. Усе маньчжуры — нават просталюдзіны — падлягалі знішчэнню.

У 1851 г. Хун Сюцюань быў абвешчаны імператарам дзяржавы тайпінаў. Праз два гады тайпіны абнародавалі зямельны закон. У ім адлюстравалася іх імкненне да стварэння сялянскага камунізму, заснаванага на ўраўнядлівым размеркаванні матэрыяльных даброт.

Зямельны закон абвяшчаў: «Уся зямля Паднябеснай апрацоўваецца жыхарамі сумесна... Неабходна, каб усе жыхары Паднябеснай у роўнай ступені

Тайпінскае паўстанне.
Малюнак XIX ст.



і сумесна цешыліся вялікім шчасцем, дараваным нябесным айцом, Госпадам Богам: маючи палі, апрацоўвалі іх разам, маючи ежу, елі б яе разам, маючи адзенне, дзялілі б яго паміж сабой пароўну, маючи грошы, трацілі б іх сумесна... каб не было няроўнасці, каб усе быў сытыя і апранутыя».

Вялікабрытанія і Францыя ўважліва сачылі за развіццём грамадзянскай вайны ў Кітai. Яны вырашылі выкарыстаць яе для пранікнення ў глыб краіны. Цынскі ўрад паспрабаваў супрацьстаяць гэтаму. Тады Англія і Францыя перайшлі да адкрытай агрэсіі. Пачалася *англа-франка-кітайская другая «опіумная» вайна 1856—1860* гг. Увесень 1860 г. англа-французскія войскі ўвайшлі ў Пекін, пакінуты імператарам і яго вяльможамі. Еўрапейцы рабавалі і знішчалі мірнае насельніцтва. Каб схаваць сляды жахлівага грабяжу і варварства, яны спалілі выдатны помнік кітайскай архітэктуры — летньюю рэзідэнцыю (палац) імператара, у якой захоўваліся тысячы твораў кітайскага мастацтва.

Цынскі ўрад, заняты барацьбой з тайпінамі, адмовіўся ад працягу вайны з іншаземцамі. Ён капітуляваў і пайшоў на новыя ўступкі. Новыя гандлёвыя праваілы легалізавалі гандаль опіумам у Кітai.

Толькі пасля гэтага еўрапейскія дзяржавы аказалі дапамогу маньчжурскім феадалам у бязлітасным падаўленні руху тайпінаў, якія ў адрозненне ад Цынаў называлі іншаземцаў «братамі», а не «варварамі». Тайпінскае паўстанне, у многім падобнае на паўстанні пад кірауніцтвам Сцяпана Разіна і Емяльяна Пугачова ў Расіі, скончылася паражэннем.

Сялянская вайна тайпінаў была самым працяглым паўстаннем у гісторыі Кітая. Загінулі мільёны людзей. Значная частка краіны была спустошана.

на і разбурана. Гэта вайна вельмі аслабіла Кітай і кіруючую Цынскую дынастыю.

Пытанні і заданні

1. Апішыце кітайскае грамадства ў пачатку XIX ст. Якія землі ўваходзілі ў склад Кітайскай імперыі або знаходзіліся ў васальнай залежнасці ад яе ў гэты час?
2. Дакажыце, што «адкрыццё» Кітая еўрапейцамі адбылося насыльным чынам.
3. Складзіце план апавядання «„Опіумныя“ вайны ў Кітаі». Дайце ацэнку наступствам паражэння Кітая ў гэтых войнах.
4. Вызначыце сувязь паміж еўрапейскай агрэсіяй і Тайпінскім паўстаннем.
5. Якое грамадства імкнулася стварыць тайпіны?
6. Выпішыце ў смытак падзеі, якія адбыліся ў Кітаі ў 1840—1842 гг., 1850—1864 гг., 1856—1860 гг.



У перыяд першай «опіумнай» вайны на поўдні Кітая пачаўся патрыятычны рух народных мас супраць англійскіх агрэсаў. У адным з маніфестаў руху аб аб'яўленні вайны англічанам гаварылася: «Вы, англічане, даўно бясчынствуеце і парушаеце законы Нябеснай імперыі... Мы ўмеем ваяваць і на зямлі, і на вадзе, дык чаго ж нам баяцца, што англійскія караблі вельмі моцныя для нас. Мы зробім так, што ні адзін з вас, д'яблай, не застанецца ў жывых, а ў ваших караблёў не застанецца ветразяў, каб вярнуцца на радзіму. Калі вы не выберашся самі, то днімі мы пачнём вайну. Аб чым асобна паведамляем!»

Аб якіх рысах харектару кітайцаў сведчыць гэты дакумент? Якім было іх уяўленне аб тых, хто прыбыў у Кітай са зброяй у руках?



«Свяшчэннае пісьмо» ў Кітаі

«іерогліф» у перакладзе з грэчаскай азначае «свяшчэннае пісьмо». Кітайскае пісьмо, заснаванае на іерогліфах, — самае старажытнае ў свеце. Яно ўзнікла ў сярэдзіне 2-га тысячагоддзя да н. э. Гэта сапраўды самае складанае і цяжкае пісьмо. Калі нам трэба напісаць, напрыклад, слова «чалавек», то мы з вамі напішам літару «ч», потым «а», затым «л» і г. д. А кітайцы малююць сімвал, які абазначае паняцце «чалавек». Слоў у мове шмат, і для кожнага патрэбны сімвал, г. зн. іерогліф. На заранку ўзнікнення іерогліфаў спачатку праста малювалі чалавека з галавой, рукамі, ногамі. Аднак пры хуткім пісьме вымалёўваць усе дэталі чалавечага цела немагчыма. Таму праз некаторы час малюнак ператварыўся ва ўмоўную выяву, якая аддалена нагадвала свайго «прабацьку».

§ 26. ЗВЯРЖЭННЕ МАНАРХII Ў КИТАI

Успомніце

1. Якія ўмовы неабходны для капіталістычнага развіцця краіны?
2. Раствумачце значэнне паняццяў «рэформа», «рэвалюцыя», «мадэрнізацыя».
3. Што стала асноўнай прычынай япона-кітайскай вайны 1894—1895 гг.?

«Опіумныя» вайны і Тайпінскае паўстанне выклікалі ў Кітаі глыбокое ўзрушэнне. Імператарскі ўрад пачаў прыкладаць некаторыя намаганні, каб прыстасаваць краіну да новых умоў і супрацьстаяць замежнай пагрозе. Шлях да ўмацавання пазіцыі Кітая ён бачыў у запазычанні еўрапейскай тэхнікі і зброі. Але гэта не выратавала Цынскую дынастыю. Гісторыя адлічвала апошнія гады яе існавання.

1. Пачатак мадэрнізацыі. У 1870—1880-х гг. пачалося прамысловое будаўніцтва. За кошт дзяржаўнай казны будаваліся **арсеналы**, параходы, механічныя майстэрні і тэкстыльныя прадпрыемствы. У 1871 г. была пракладзена першая ў Кітаі чыгунка. З'явіліся прадпрыемствы, якія належалі прыватным асобам і замежным фірмам. На кітайскім узбярэжжы фарміраваліся прамысловыя цэнтры. Буйнейшымі з іх сталі горад Шанхай і востраў Ганконг, які належаў англічанам. Аднак нацыянальная буржуазія была яшчэ вельмі слабая і аднолькава цярпела як ад самавольства феадальнай бюракратыі, г. зн. чыноўнікаў, так і ад засілля замежнага капіталу. У адрозненне ад імператарскага ўрада ў Японіі цынскі ўрад не змог забяспечыць незалежнага эканамічнага і палітычнага развіцця сваёй краіны.

2. Падзел Кітая на сферы ўплыву замежных дзяржаў. У 1890-х гг. замежныя дзяржавы перайшлі ў рашучае наступленне на Кітай. На гэты раз тон зада-



Miejsce eўрапейскіх дзяржаў
у Гуанчжоу

вала Японія, у якой ужо існавалі канстытуцыя, парламент, фабрыкі і заводы, сучасная армія і флот. У 1894 г. яна напала на Кітай і нанесла яму сакрушальнае паражэнне. Паводле мірнага дагавора 1895 г. Кітай выплаціў вялікую кантрыбуцыю і перадаў Японіі востраў Тайвань.

Так пачалася барацьба вялікіх дзяржаў за падзел Кітая на сферы ўпływu. Цынскому ўраду навязваліся нераўнапраўныя пагадненні, па якіх кожная з дзяржаў атрымлівала асаблівыя права і прывілеі ў тым або іншым раёне Кітая. Паводле слоў кітайскага рэвалюцыянера Сунь Ятсена, краіну дзялілі, «як гарбуз». Кітай, здавалася, вось-вось будзе канчаткова падзелены замежнымі дзяржавамі на часткі і страціць сваю нацыянальную незалежнасць. У гэты час у краіне адбыліся падзеі, якія перашкодзілі такому зыходу.

3. Рэфарматарскі рух. «Сто дзён рэформаў». Бесцыхоннае ўмяшанне іншаземцаў выклікала ўспышку патрыятычных пачуццяў сярод розных пластоў кітайскага насельніцтва.


Частка феадальнай знаці выступіла за ўмацаванне краіны шляхам правядзення рэформаў на японскі ўзор. Лідарам рэфарматарскага руху стаў **Кан Ювэй** (1858—1927), выдатны канфуцьянскі вучоны, прыхільнік канстытуцыйнай манархіі. Ён заклікаў імператара ўзяць прыклад з японскага імператора Муцухіта і рускага цара Пятра I.

Летам **1898** г. прыхільнікі Кан Ювэя былі запрошаны на вышэйшыя дзяржаўныя пасады. Іх знаходжанне ва ўладзе было нядоўгім — усяго 100 дзён. Але за гэты час былі выдадзены ўказы аб заахвочванні рамёстваў, навук і сельскай гаспадаркі, аб будаўніцтве чыгунак, аб адкрыцці ўніверсітэта, аб скарачэнні чыноўнікаў і маньчжурскай арміі. Узброеная сілы пачалі фарміраваць на єўрапейскі ўзор.

Палітыка рэформаў сутыкнулася з рашучым супраціўленнем кансерватораў, што груповаліся вакол імператрыцы **Цысі** (1835—1908), якая фактычна стаяла на чале ўлады. З дапамогай маньчжурскай гвардыі яны ажыццяўлі пераварот. Імператар быў арыштаваны, рэфарматары схоплены і пакараны смерцю, а ўказы аб рэформах адменены. Уся ўлада непадзельна перайшла ў рукі Цысі. Спраба выратаваць цынскі Кітай «зверху» закончылася правалам. Амаль адначасова была зроблена стыхійная спроба выратаваць Кітай «знизу».

4. Паўстанне іхэтуаняў. У **1899** г. у правінцыі Шаньдун, сферы ўплыву Германіі, выбухнула паўстанне супраць іншаземцаў. На чале паўстанцаў стаяла рэлігійнае таварыства *Iхэтуань* («Атрад справядлівасці і згоды»), якое складалася з простых людзей. Іх аб'ядноўвала нянявісць да Захаду.

Кітай на мяжы
XIX—XX стст.



Іхэтуані рэгулярна займаліся фізічнымі практикаваннямі, якія нагадвалі кулачны бой (адсюль еўрапейская назва паўстанцаў — «баксёры»). Многія з іх выконвалі рэлігійна-містычныя рытуалы і наўна лічылі, што, засвоіўшы пэўныя практикаванні і заклінанні, яны стануць недасягальнымі для куль і снарадаў. Вера іхэтуаняў у сваю непараражальнасць была такая вялікая, што яны ішлі супраць еўрапейскіх салдат ледзь не з голымі рукамі. Але магічныя заклінанні не выратоўвалі ад куль. Іхэтуані, вядома ж, гінулі.

Забіваючы хрысціянскіх місіянераў і кітайцаў-хрысціян, іхэтуані выступалі супраць усяго замежнага ўвогуле. Нянявісьць да усяго замежнага перарастала ў поўнае адмаўленне еўрапейскай культуры, найноўшых дасягненніяў науки і тэхнікі. Іхэтуані разбурали і знішчалі цэрквы, чыгункі, паравозы, вагоны, тэлеграфныя лініі, еўрапейскія будынкі і замежныя тавары — усё, што ўласцівала еўрапейскую культуру і яе дасягненні. «Няхай калоціца са страху вялікая Францыя, англічане, амерыканцы, немцы і рускія назаўсёды ўціхамірацца!» — гаварылася ў адной з лістовак паўстанцаў.

Пад выглядам абароны сваіх падданых 8 замежных дзяржаў — Вялікабрытанія, Францыя, Аўстра-Венгрыя, Расія, ЗША, Італія, Германія і Японія — накіравалі ў Кітай войскі. Замежная армія з нечуванай жорсткасцю падавілі паўстанне ў **1901 г.**

Кітаю быў навязаны зневажальны дагавор, згодна з якім урад абавязваўся выплаціць дзяржавам-інтэрвентам вялікую канtryбуцыю (450 млн лянаў) і падаўляць любыя антызамежныя выступленні. Тым самым ён яшчэ раз распісаўся ў поўнай няздольнасці адстойваць нацыянальныя інтарэсы краіны.

Нягледзячы на паражэнне, паўстанне іхэтуаняў прыпыніла тэрытарыяльны падзел Кітая, які пачаўся ў канцы XIX ст.

5. Сіньхайская рэвалюцыя 1911—1913 гг. Кітайская буржуазія была незадаволена феадальным самавольствам і няздольнасцю Цынскай дынастыі абараніць нацыянальныя інтарэсы краіны. Узначаліў антыманьчжурскі рух выдатны кітайскі рэвалюцыянер **Сунь Ятсен** (1866—1925). Яго палітычная праграма рашуча адрознівалася ад праграмы рэфарматараў. Ён адмовіўся ад ідэі канстытуцыйнай манарадзі і вылучыў свае **вядомыя «тры народныя прынцыпы»: нацыяналізм (звяржэнне маньчжурскага панавання), народнае працвітанне (ураўнаванне правоў на зямлю сярод сялян)**. У 1905 г. ім была створана арганізацыя Тунмэнхой («Рэвалюцыйны саюз»). У 1912 г. ён заснаваў Нацыянальную партыю (Гаміньдан).

У каstryчніку **1911 г.** (год «сіньхай» па кітайскім месячным календары) на поўдні Кітая адбылося паўстанне ў арміі пад кірауніцтвам рэвалюцыянеру. Яно было актыўна падтрымана народнымі масамі. На працягу некалькіх месяцаў рэвалюцыянеры **устанавілі кантроль на поўдні і ў цэнтры Кітая**.

1 студзеня 1912 г. правінцыі, якія паўсталі, абвясцілі стварэнне Кітайской рэспублікі, часовым презідэнтам якой стаў Сунь Ятсен.

12 лютага 1912 г. у Кітаі адбылася важная гістарычна падзея — быў апублікованы *акт аб адрадзенні маньчжурскай дынастыі ад прастола*. Пасля 250-гадовага праўлення дынастыя Цын была звергнута.

Новым презідэнтам стаў генерал Юань Шыкай. Ён не быў прыхільнікам рэспублікі. Генерал дабіваўся аднаўлення манарадзі і асабістага ўступлення на імператарскі трон. У **1913 г.** у адказ на дзеянні новага презідэнта выбухнула новае паўстанне пад кірауніцтвам Сунь Ятсена і іншых



Сунь Ятсен

дзеячаў Гаміндана. У хуткім часе яно было падаўлена ўрадавымі войскамі. Юань Шыкай распусціў парламент і забараніў Нацыянальную партыю. Толькі яго нечаканая смерць у 1916 г. перашкодзіла аднаўленню манархічнага ладу.

Краіна працягвала заставацца раздробленай. Наперадзе Кітай чакалі новыя крывавыя ўзрушэнні і грамадзянскія вайны.

Пытанні і заданні

1. У чым заключаліся асаблівасці прамысловага развіцця ў Кітаі ў XIX ст.?
2. Чым можна растлумачыць імкненне замежных дзяржаў замацавацца ў Кітаі?
3. Што аб'ядноўвае рух кітайскіх рэфарматараў, паўстанне іхэтуаняў і Сінхайскую рэвалюцыю 1911—1913 гг.? Вызначце прычыны і вынікі гэтых падзеяў. Выпішце іх у храналагічную табліцу па наступным узоры:

Гады	Падзея	Причыны	Вынікі
1898			
1899—1901			
1911—1913			

 Падаўленне паўстання іхэтуаняў войскамі дзяржаў-інтэрвентаў суправаджалася грабяжамі і насіллем. Англійскія ваенныя карэспандэнты дзяліўся сваімі ўражаннямі: «Ёсць рэчы, аб якіх я пісаць не павінен і якія не могуць быць надрукаваны ў Англіі, інакш можа здацца, што наша заходняя цывілізацыя — усяго толькі тонкае покрыва, якое хавае дзікуноў. Шчырая праўда яшчэ ніколі не была напісана ні аб адной вайне, і гэта вайна таксама не будзе выключэннем».

Ці не здаюцца Вам гэтыя слова актуальнымі і сёння?

 Паўстанне іхэтуаняў было ў сваёй аснове патрыятычным. Яно пакінула глыбокі след у гісторыі Кітая, па сутнасці прыпыніўшы тэрытарыяльны падзел краіны, які пачаўся ў канцы XIX ст. Сучаснікі гэтай падзеі, член англійскага парламента, пакінуў наступнае сведчанне: «Кітаем надалей па-ранейшаму павінны кіраваць кітайцы, і ўсё ж хто мае намер развіваць Кітай, павінен праяўляць асцярожнасць. Паўстанне „баксёраў“ можа служыць таму наглядным прыкладам. Англія таксама не можа абыходзіцца з Кітаем так, як яна абыходзілася з Індыяй».

Як Вы думаецце, ад чаго перасцерагаў член англійскага парламента сваіх супайчыннікаў?



Паўстагоддзя ва ўладзе

Будучая імператрыца Кітая Цысі нарадзілася ў знатнай, але збяднелай мань-чжурскай сям'і. У 1853 г. яна стала адной са шматлікіх жонак імператара. Яе ўзыходжанне да ўлады пачалося пасля таго, як яна нарадзіла сына бяздзетнаму імператару. Калі імператар памёр у 1861 г., Цысі стала кіраваць Кітаем пры малалетнім сыне. На працягу амаль 50 гадоў яна з'яўлялася самым упływowym чалавекам у імперыі. Сучаснікі адзначалі яе незвычайную прыгажосць. Па апісанні еўрапейцаў, яна здавалася намнога маладзейшай за свае гады. У сёмдзесят гадоў ёй давалі не больш за сорак. Гэта была разумная і рашучая жанчына, але ў той жа час каварная і жорсткая, карыслівая і ўладалюбівая. Правіцельніца Цынскай імперыі была ўпэўнена, што **кітайская цывілізацыя** — найвышэйшае дасягненне сусветнага развіцця, і таму няма чаго схіляцца перад варварскім Захадам. Толькі на зыходзе жыцця Цысі стала цікавіцца еўрапейскімі навінкамі і нават каталася на трохколавым веласіпедзе. Сябе яна лічыла самай разумнай з жанчын, якія калі-небудзь **жылі** на свеце. Цысі падабалася, калі ліслівія саноўнікі называлі яе Старым, або Шаноўным, Будам. Яна лічыла сябе найвышэйшым аўтарытэтам ва ўсіх мастацтвах і навуках. Яе любімым заняткам было выводзіць іерогліфы, што ў Кітаі заўсёды лічылася вялікім мастацтвам. Імператрыца любіла раскошу, але была непатрабавальная ў ежы. Акружаная ліслівымі міністрамі і прыдворнымі, яна пастаянна скардзілася на адзіноту. Незадоўга да смерці Цысі сказала свайму зяцю: «Вось я і састарэла. Кіравала некалькі дзясяткаў гадоў, а ніякай карысці краіне не прынесла».

§ 27. ІНДЫЯ

Успомніце

- Чым быў выкліканы заняпад Магольскай імперыі?
- Калі і як Англія заваявала Індыю? Чаму гэта адбылося?
- Растлумачце значэнне паняццяў «каланіяльная экспансія», «калонія», «паўкалонія», «метраполія».
- Ахарактарызуіце асаблівасці гістарычнага развіцця Японіі і Кітая ў другой палове XIX ст.
- Чаму Японія ператварылася ў каланіяльную дзяржаву на Далёкім Усходзе, у той час як Кітай ледзь не страціў сваю незалежнасць?

Да сярэдзіны XIX ст. Вялікабрытанія канчаткова ўстановіла сваё панаванне над усёй Індыяй. Пачаўся складаны і супярэчлівы працэс еўрапеізацыі



*Збор падаткаў
з індыйскіх сялян*

і мадэрнізацыі, г. зн. далучэння гэтай гіганцкай калоніі як да дасягненняў і даброт, так і да недахопаў заходнегурапейскай цывілізацыі. Індыйцы не хадзелі мірыца з новымі парадкамі, якія неслі пагрозу іх традыцыйнаму ладу жыцця. У адказ на каланізацыю Індыі ўспыхнула магутнае народнае паўстанне 1857—1859 гг., якое пацярпела паражэнне. Пасля гэтага барацьба за незалежнасць працягвалася мірнымі сродкамі. У гэтым адна з найбольш значных асаблівасцей гісторыі Індыі Новага і Навейшага часу.

1. Каланіяльная эксплуатацыя. Індыя з'яўлялася «жамчужынай першай велічыні ў брытанскай кароне». У ходзе заваявання ўялікія багацці і скарбы індыйскіх раджаў (князёў) патокам ішлі ў Вялікабрытанію. Яны папаўнялі капитал краіны і садзейнічалі прамысловаму перавароту.

Адкрытае рабаванне паступова набыло форму ўзаконенай эксплуатацыі. Асноўным сродкам абагачэння Англіі сталі падаткі, якія паступалі ў казну Ост-Індскай кампаніі. Індыйскім таварам, якія раней шырока вывозіліся, цяпер быў закрыты доступ у Еўропу. Затое англійскія тавары бесперашкодна ўвозіліся ў Індыю. У выніку тэкстыльная вытворчасць Індыі прыйшла ў заняды. Пачалося масавае беспрацоўе сярод рамеснікаў. Многія паміралі ад голаду. Генерал-губернатар Індыі ў 1834 г. дакладваў: «Раўніны Індыі ўсеяны касцямі ткачоў».

Індыя ператварылася ў эканамічны прыдатак Вялікабрытаніі. Фінансавая магутнасць метраполіі ў значнай ступені тлумачылася грабежніцкай палітыкай у адносінах да індыйскага народа.


2. Антыкаланіяльнае паўстанне 1857—1859 гг. Устанаўленне ў Індыі брытанскага панавання рэзка пагорышла становішча народных мас. Разважлі-

выя англічане разумелі гэта. Вось што пісаў адзін з іх: «Чужаземныя заваёунікі прымянялі да тубыльцаў насілле і часта вялікую жорсткасць, але ніхто яшчэ не абыходзіўся з імі з такой пагардай, як мы».

У 1850-х гг. у краіне панавала паўсюднае незадавальненне англічанамі. Яно ўзрасло яшчэ больш, калі распаўсюдзіліся чуткі аб надыходзячым гвалтоўным схіленні індусаў і мусульман у хрысціянскую веру. Варожасць да англічан адчувалі не толькі самыя бедныя пласты насельніцтва, але і частка феадальнай знаці, дробных феадалаў, ушчэмленых у сваіх правах қаланіяльнай адміністрацыяй. Незадаволеная былі і *cinais*, з якімі англічане пасля заваявання Індыі лічыліся ўсё менш і менш.

У маі 1857 г. узбунтаваліся сіпайскія палкі. Паўстанцы расправіліся з англійскімі афіцэрамі і захапілі Дэлі. Тут яны аб'явілі аб аднаўленні ўлады ма-гольскага імператара.

Выступленне сіпаяў было не проста ваенным мяцяжом, а пачаткам агуль-нацыянальнай барацьбы супраць англічан. Яно ахапіла Паўночную і част-



Індыя ў другой палове XIX ст.



Англійскія войскі
падаўляюць паўстанне
сілаў у Дэлі 4 верасня 1857 г.
Літаграфія 1857 г.

ку Цэнтральнай Індыі. Антыкаланіяльнае паўстанне ўзначалі феадалы, якія імкнуліся аднавіць парадкі, што існавалі да прыходу каланізатораў. Першапачаткова паўстанцам спадарожнічаў поспех. Улада англічан у Індыі літаральна «вісела на валаску». Але канчатковы вынік паўстання ў многім быў вызначаны самімі індыйцамі. Далёка не ўсе яны, асабліва раджы, падтрымалі паўстанцаў. Не было адзінага кіраўніцтва, адзінай арганізацыі і адзінага цэнтра супраціўлення. Сіпайскія камандзіры, як правіла, дзеянічалі паасобку і няўзгоднена. Хоць і з вялікай цяжкасцю, але англічанам удалося падавіць паўстанне.

Апошняе намаганне феадальнай Індыі супрацьстаяць капіталістычнай Англіі закончылася поўным правалам.

Уціхамірваючы Індыю, якая паўстала, англічане расправіліся з вялікай колькасцю людзей. Многіх прывязвалі да жаролаў гармат і стралялі. Прыдарожныя дрэвы былі ператвораны ў шыбеніцы. Вёскі знішчаліся разам з жыхарамі. Падзеі 1857—1859 гг. сталі трагічнай старонкай у гісторыі адносін паміж Індыяй і Вялікабрытаніяй.

3. Эканамічнае развіццё. У другой палове XIX ст. Індыя ператварылася ў найважнейшы рынак збыту тавараў англійскай прамысловасці і кропніцу сырываў для метраполіі.

Імпарт у асноўным складаўся з прадметаў раскошы: шаўковых і шарсцяных тканін, скуры і скураных вырабаў, упрыгожанняў, мэблі, гадзіннікаў, паперы, парфумерыі, шкляных вырабаў, розных цацак, веласіпедаў, машын,



Вакзал і адміністрацыйныя будынкі чыгуначнай кампаніі ў Бамбей.
Малюнак XIX ст.

лекаў. Некаторыя англійскія тавары сталі прадметамі першай неабходнасці, напрыклад газа, запалкі, мыла, шкло, алоўкі, пёры, ручкі, вырабы з алюмінію. З Індыі англійскія фірмы вывозілі харчаванне і сельскагаспадарчую сыравіну: рыс, пшаніцу, бавоўну, джут, індыга, чай.

Шырокое распаўсядженне атрымаў увоз англійскага капіталу. Англічане ўкладвалі капитал у стварэнне прадпрыемстваў па перапрацоўцы мясцовай сыравіны. У іх руках знаходзілася джутавая прамысловасць, якая хутка пашыралася. Выгаднай сферай укладання капіталу былі плантацыі чаю, кавы, каўчуку.

Хуткімі тэмпамі ішло будаўніцтва чыгункі і тэлеграфных ліній, якія былі ўласнасцю выключна каланіяльных улад. Да 1900 г. працягласць чыгуначных ліній дасягнула 40 тыс. км. Такому размаху магла пазайздросціца любая краіна свету. У незалежнай Японіі, напрыклад, даўжыня чыгуначнай сеткі да канца стагоддзя была роўная толькі 2 тыс. км.

Невялікая колькасць прадпрыемстваў, галоўным чынам у сферы тэкстыльнай прамысловасці, належала індыйцам. Індыйская буржуазія фарміравалася з багатых ліхвяроў, памешчыкаў і іншых заможных людзей. Але пакуль яна была залежнай ад больш магутнага англійскага капіталу. Уладальнікі майстэрняў і мануфактур у каланіяльных умовах амаль не мелі шанцаў стаць фабрыкантамі.

4. Стварэнне Індыйскага нацыянальнага кангрэса. Да сярэдзіны XIX ст. на чале антыкаланіяльнай барацьбы стаялі феадалы. Са з'яўленнем нацыянальнай буржуазіі і праслойкі індыйскай інтэлігенцыі, якая атрымала ёўрапейскую адукацыю ў сваёй краіне або за мяжой, пачаўся новы этап у гісторыі індыйскага нацыянальна-вызваленчага руху.

У снежні 1885 г. у Бамбеі была створана першая індыйская палітычна партыя — *Індыйскі нацыянальны кангрэс*. Яна прадстаўляла інтарэсы індыйскіх прамыслоўцаў, купецтва, памешчыкаў і інтэлігэнцыі. Кангрэс патрабаваў нацыянальнага раўнапраўя англічан і індыйцаў і самакіравання ў Індыі пры захаванні брытанскага панавання. Гэтых мэт меркавалася дасягнуць мірнымі, законнымі сродкамі шляхам паступовага рэфармавання існуючай сістэмы кіравання. Пытанне аб прадастаўленні Індыі незалежнасці не ставілася.

Адным з лідараў Індыйскага нацыянальнага кангрэса з'яўляўся выдатны індыйскі дэмакрат *Балгангадхар Тылак* (1856—1920). Ён заклікаў да антыкаланіяльнай барацьбы, у прыватнасці да байкатавання англійскіх тавараў.

5. Уздым нацыянальна-вызваленчага руху ў пачатку XX ст. Асаблівую трывогу каланіяльных улад выклікала дзеянасць індыйскіх патрыётаў у *Бенгаліі* — найбольш развітой і населенай правінцыі Брытанскай Індыі. Віцэ-кароль Індыі маркіз Дж. Керзан вырашыў падзяліць Бенгалію на дзве правінцыі па рэлігійнай прымене. Указ аб падзеле Бенгаліі быў апублікаваны ў 1905 г.

У выніку ў адной частцы Бенгаліі апынуліся пераважна бенгальцы-індуісты, а ў другой частцы — бенгальцы-мусульмане. Гэта падзея ўсіхвалівалася Бенгалію і ўсю Індыю. Супраць падзелу выступалі ўсе пласты насельніцтва, нягледзячы на рэлігійную прыналежнасць.

Па прапанове Індыйскага нацыянальнага кангрэса 16 кастрычніка 1905 г. было аб'яўлена ў Бенгаліі днём нацыянальнай жалобы. У гэты дзень зачыніліся фабрыкі, магазіны, базары. Па ўсёй Бенгаліі не распальвалі ачагоў. Да рослыя прытрымліваліся строгага посту. Многія служачыя ў знак жалобы знялі абутак і ішлі на работу басанож.

Прайшлі шматлікія мітынгі. Патрыёты заклікалі народ купляць тавары толькі айчыннай вытворчасці. Так пачаўся рух за байкот англійскіх тавараў, падтрыманы індыйскай буржуазіяй. Тылак заклікаў да арганізацыі масавай кампаніі ненасельнага (ці, па яго словах, «пасіўнага») супраціўлення.

Паступова патрыятычны рух выйшаў за межы Бенгаліі і ахапіў ўсю Індыю. Тады ў чэрвені 1908 г. англійскія ўлады арыштавалі Тылака і прыгаварылі ~~яго~~ да шасці гадоў катаргі. У адказ насельніцтва Бамбея аб'явіла забастоўку, і катарга была заменена турэмным зняволеннем. У 1911 г. англічане былі вымушаны адміністру залежаць закон аб падзеле Бенгаліі.

Новы ўздым нацыянальна-вызваленчага руху пачаўся ў Індыі пасля Першай светнай вайны.

Пытні і заданні

1. На падставе тэксту параграфа дакажыце, што да сярэдзіны XIX ст. Індия стала англійскай калоніяй, а не праста залежнай краінай.
2. Пакажыце на карце брытанскія ўладанні на Усходзе.
3. Вызначце прычыны антыкаланіяльнага паўстання 1857—1859 гг. Чаму яно пачярпела паражэнне? Якія факты гавораць аб бесчалавечнасці цывілізаваных англічан?
4. Раствумачце значэнне паняццяў «кампанія», «індыец», «індзеец», «індус».
5. Адзначце асаблівасці эканамічнага развіцця Індыі ў другой палове XIX ст.
6. Ахарактарызуіце мэты і задачы Індыйскага нацыянальнага кангрэса.
7. Якім формам супраціўлення каланізатарам аддалі перавагу індыйцы пасля паўстання 1857—1859 гг.?
8. Выпішыце падзеі, якія адбыліся ў 1857—1859 гг., 1885 г., 1905 г., 1908 г., 1911 г.



Абарона Дэлі паўстанцамі ў верасні 1857 г.

З гістарычнай аповесці Эмы Выгодскай «Полымя гневу»

«Сіпаі разблісці на асобныя атрады і змагаліся кожны на сваім участку, упарты адстойваючы кожны дом, кожную вуліцу. Брытанцы наступалі калонамі, уесь час падтрымліваючы сувязь адзін з адным...

Не вучыліся паўстанцы ў брытанскіх штабах афіцэрскай штабной навукы. Добра біліся яны ў баі, конным і пешым, сышоўшыся з непрыяцелем твар у твар. Але адзінаму плану наступлення брытанцаў не змаглі супрацьпаставіць адзіні план супраціўлення. Не наладзіўшы сувязі паміж асобнымі часцямі, не маючы адзінага кіраўніцтва, герайчныя абаронцы Дэлі змагаліся ў розных канцах горада і марудна, ва ўпартых баях, адыходзілі да ўсходніх кварталаў».

Вызначце слабыя бакі ў вядзенні баявых дзеянняў паўстанцамі.



З артыкула Махандаса Карамчанда Гандзі ад 1 лістапада 1905 г.

«...Ёсць шмат падобнага ў кіраванні Індыяй і Расіяй. Улада віцэ-караля ніколькі не меншая за ўладу цара. Рускі народ задушаны падаткамі, мы — таксама. Рускія падаткаплацельшчыкі не могуць кантраліваць выкарыстанне грошай, якія яны плацяць. Індыйцы — таксама. Як у Расіі, так і ў Індыі ўсёмагутная ваеншчына...

Рускія людзі цярпелі на працягу многіх гадоў, але цяпер надышоў канец іх цярпенню. Яны ўпарты змагаліся, каб пакласці канец тыраніі, але марна. Яны ўзнімалі паўстанні, забілі цара, але не маглі дабіцца справядлівасці. І цяпер

яны знайшлі іншы сродак, яшчэ больш эфектыўны за паўстанне і забойства. Рускія рабочыя і служачыя аб'явілі ўсеагульную стачку і спынілі работу... Ця перашняя смута ў Расіі — найвялікшы ўрок для нас...»

Чаму *M. K. Гандзі лічыў усеагульную стачку ў Расіі найвялікшым урокам для індыйцаў?*



Гераіні індыйскага народа

Адным з правадыроў антыкаланіяльнага паўстання 1857—1859 гг. была Лакшмі-Баі (1835—1858) — княгіня (рані) невялікага княства Джхансі. Пасля смерці мужа яна была адхілена англічанамі ад кіравання княствам. Калі ж пачалося паўстанне, маладая княгіня далучылася да правадыроў паўстанцаў. Эта быўлі сябры яе дзяцінства Нана Сахіб і Тантыя Топі. Яна мужна змагалася супраць англічан у Джхансі.

Пасля захопу княства непрыяцелем ёй удалося прабіцца да паўстанцаў, якіх узначальваў Тантыя Топі. Лакшмі-Баі стала камандаваць кавалерыйскім атрадам.

У адной з бітваў дваццацірохгадовая княгіня была смяротна паранена. «Лепшай і найхрабрэйшай» з паўстанцікіх правадыроў назваў яе англійскі генерал, які змагаўся супраць яе.

Імя нацыянальнай герайні рані Джхансі Лакшмі-Баі асабліва шануецца індыйскім народам.



Лаўрэат Нобелеўскай прэміі

У 1913 г. лаўрэатам Нобелеўскай прэміі ў галіне літаратуры стаў індыйскі паэт Рабінранат Тагор. Упершыню гэта прэмія была прысуджана прадстаўніку Азіі. Індыйцы з захапленнем і натхненнем сустрэлі такое рашэнне. Яны бачылі ў ім сведчанне прызнання індыйскай культуры на Захадзе.

Вялікі індыйскі пісьменнік і паэт нарадзіўся ў Калькуце (Бенгалія). Ён належаў да вядомай сям'і асветнікаў Тагораў. Вядомасць Р. Тагору прынёс першы зборнік вершаў, выдадзены ў дваццацігадовым узросце. Раманы, аповесці, апавяданні і п'есы пісьменніка былі накіраваны супраць феадальных і рэлігійных перажыткаў, бяспраўя жанчын, каставай сістэмы. Рабінранат Тагор быў патрыётам, актыўным прыхільнікам рэформаў і развіцця індыйскай культуры. Многія яго творы даюць яркае ўяўленне аб гісторыі індыйскага нацыянальна-вызваленчага руху пачатку XX ст.

У 1915 г. англійскі кароль узвёў Р. Тагора ў рыцарскае званне. Аднак праз чатыры гады ў знак пратэсту супраць расстрэлу мірнай дэманстрацыі ў Індыі брытанскім войскамі паэт ад яго адмовіўся.

§ 28. МУСУЛЬМАНСКІ СВЕТ

Успомніце

1. Якую ролю адыгрываў іслам у жыцці мусульманскага грамадства і дзяржавы? Як ён паўплываў на развіццё культуры?
2. Як складваліся адносіны паміж краінамі мусульманскага свету і єўрапейскімі дзяржавамі ў XVI—XVIII стст.?

У пачатку XIX ст. асноўнымі дзяржавамі мусульманскага свету былі *Іран* і *Асманская імперыя*. Апошняя ўключала Турцыю і амаль усе *арабскія краіны* на Блізкім Усходзе і ў *Паўночнай Афрыцы*. У адрозненне ад Еўропы, дзе адбыўся прымысловы пераварот, ісламскія краіны перажывалі застой і заняпад.

Улада мусульманскіх правіцеляў была неабмежаванай. Іх самавольства з'яўлялася сапраўдным бедствам для падданых і перашкаджала развіццю капіталістычных адносін. Нават феадалы, не кажучы ўжо аб прадстаўніках іншых саслоўяў, не былі застрахаваны ад канфіскацыі маёмасці. Ні парламента, ні канстытуцый, якія аховаўваюць права чалавека і яго ўласнасць, тады ў мусульманскім свеце не існавала. Ісламскае духавенства з непрыязнасцю ставілася да єўрапейскай науки, тэхнікі і культуры, імкнулася засцерагчы мусульман ад контактаў з іншаверцамі. Аднак супрацьстаяць магутнаму націску єўрапейскіх дзяржаў у XIX ст. было ўжо немагчыма.

1. Барацьба єўрапейскіх дзяржаў за Іран. У XIX ст. актыўную барацьбу за Іран вялі Вялікабрытанія і Расія. Сфарміраваліся сферы ўплыву дзвюх дзяржаў: Англіі — на поўдні краіны, Расіі — на поўначы, уключаючы Тэгеран. У канцы XIX ст. Англія і Расія дамовіліся не будаваць чыгунак у Іране, каб не перашкаджаць адна адной. У 1907 г. яны заключылі пагадненне аб размеркаванні сфер уплыву ў Іране, Афганістане і Тыбеце.

2. Англа-афганскія вайны. Вялікабрытанія імкнулася замацавацца не толькі ў Іране, але і ў Афганістане, які межаваў з Брытанскай Індыяй. У 1838 г. яна развязала вайну супраць афганскага эміра. Лепш узброеная і добра навучаная англійская армія лёгка авалодала Кабулам. Эмір уцёк са сталіцы. Англічане размясцілі ў гарадах свае гарнізоны і адчывалі сябе як дома.

Аднак бесцырыонныя паводзіны чужаземцаў выклікалі незадавальненне насельніцтва. Супраць інтэрвентаў паўсталі свабодалюбівыя афганцы, якія змагаліся пад лозунгам джыхаду — «свяшчэннай вайны» супраць «наверных». Спрабы англічан раскалоць рады паўстанцаў пры дапамозе подкупу пацярпелі няўдачу. Не дапамаглі і штыкі. Дарога назад у Індыю ў 1842 г.

для акупантага закончылася трагічна. Напрыклад, з 16-тысячнай арміі Эль-фінстана выратаваліся лічаныя адзінкі. Адступленне іншых брытанскіх атрандаў нагадвала ўцёкі.

Аднак урок не пайшло на карысць. Прайшло каля 40 гадоў, і Англія развязала яшчэ адну захопніцкую вайну **1878—1880** гг. супраць Афганістана. І зноў брытанскія заваёўнікі не змаглі зламаць афганцаў. Спраба ператварыць Афганістан у калонію правалілася.

3. Асманская імперыя. У XIX ст. еўрапейскія дзяржавы актыўнізвалі барацьбу за тэрытарыяльны падзел Асманскай імперыі. Францыя захапіла Алжыр, Вялікабрытанія акупіравала Егіпет, над Марокам быў усталяваны французскі пратэктарат. Аднак супярэчнасці паміж вялікімі дзяржавамі перашкодзілі ажыццяўіцу поўны тэрытарыяльны падзел Асманскай імперыі.

Калісьці магутная дзяржава, якая наводзіла жах на еўрапейцаў, цяпер разбуралася на вачах. Наконт гэтага расійскі імператар Мікалай I неяк зазначыў, што яна падобна на «хворага чалавека, які не можа памерці». Асманская імперыя спыніла сваё існаванне ў 1918 г.

Спрабы рэформавання ў Турцыі. Празорлівыя прадстаўнікі феадальных вярхоў у краінах мусульманскага свету спрабавалі штосьці зрабіць, каб паменшыць пагрозу з боку еўрапейскіх дзяржаў. Выйсце яны бачылі ў рэформах, накіраваных на ўмацаванне цэнтральнай улады, і ў запазычванні навукова-тэхнічных дасягненняў Захаду.

Турцыя, якая з'яўлялася цэнтрам Асманскай імперыі, першая пачала пераўтварэнні з канца XVIII ст. Ініцыятарам рэформаў стаў султан **Селім III**, які правіў у 1789—1807 гг. Ён аб'явіў аб стварэнні рэгулярных войскаў на еўрапейскім мадэле.



Сталіца Асманскай імперыі — горад Стамбул



Султан Селім III

пейскі ўзор. Былі пабудаваны паraphавыя заводы і розныя мануфактуры, якія аблугоўвалі армію і флот. У ваенна-інжынерным вучылішчы турэцкая моладзь стала вывучаць ёўрапейскую мову.

Большасць феадалаў, мусульманскія духавенства і янычары варожа паставіліся да рэформаў. У іх яны бачылі пагрозу сваім прывілеям. Духавенства адкрыта называла султана-рэфарматара *гяурам* («ніверным»). Селім III прайві ю нерашучасць і адмініструю указ аб рэформах. Але гэта яго не выратавала. У 1807 г. ён быў звергнуты з прастола, а ў 1808 г. — забіты.

Палітыку Селіма III прадоўжыў султан *Махмуд II* (правіў у 1808—1839 гг.). Найбольш важная з яго рэформаў стала ваенная. У 1826 г. ён ліквідаваў корпус янычар, падвергнуўшы іх амаль поўнаму знішчэнню. Была створана новая армія на ёўрапейскі ўзор. Для навучання афіцэрскому мастацтву запрашаліся прускія афіцэры. Махмуд II рэарганізаваў фінансавую сістэму, упарадкаваў дзейнасць судовых органаў, стварыў дадатковыя навучальныя ўстановы. У Стамбуле і Ізміры пачалі выходзіць газеты.

Але дзейнасць Махмуда II не прадухіліла распад Асманскай імперыі. У гэты час яна страціла Грэцыю, Сербію, Малдавію і Валахію.


У 1839 г. урад абнародаваў указ аб новых рэформах. Улады абыцалі ўраўнаваць у правах усіх падданых імперыі незалежна ад іх веравызнання і гарантаваць ім недатыкальнасць жыцця, гонару і маёmacі. Калі б гэты ўказ быў ажыщёўлены на практицы, ён бы мог забяспечыць краіне пэўныя пра-грэс.

Некаторыя вынікі дала толькі школьнай рэформа 1840—1860-х гг. Быў прыняты закон аб адукцыі. Стваралася сістэма свецкіх пачатковых, сярэдніх і вышэйшых школ. Пачатковая адукцыя становілася абавязковай для хлопчыкаў ва ўзросце 7—11 гадоў і для дзяўчынак 6—10 гадоў. Пры гэтым працягвалі дзейнічаць і ўсе школы пры мячэзях.

«Новыя асманы» і канстытуцыя 1876 г. У 1860—1870-я гг. у Турцыі акты-візваліся прыхільнікі рэформаў — выхадцы з афіцэрскага і чыноўніцкага асяроддзя. Яны патрабавалі стварэння канстытуцыйнай манархіі. Каб не быць абвінавачанымі ў адступніцтве ад ісламу, яны спасылаліся на Каран, даказваючы, што канстытуцыйны лад вынікае з сутнасці мусульманскай рэлігіі.

Прыхільнікаў рэформаў называлі «новымі асманамі». У 1876 г. ім удалося ажыццяўіць сваю мэту. З дапамогай султана Абдул-Хаміда II, які для ўмацавання сваёй улады выдаваў сябе за прыхільніка рэформаў, канстытуцыя была абвешчана. Аднак яе палажэнні не былі рэалізаваны. У 1878 г. султан распусціў парламент. У Турцыі ўсталяваўся крывавы рэжым Абдул-Хаміда II.

4. Рэвалюцыі пачатку ХХ ст. Рэвалюцыя ў Турцыі. Уapoшній чвэрці XIX ст. турэцкае насельніцтва знаходзілася пад дэспатычным праўленнем султана Абдул-Хаміда II. Ён імкнуўся знішчыць усіх, хто змагаўся за канстытуцыю. Жорсткім ганенням падвяргаліся младатуркі — члены арганізацыі «Яднанне і прагрэс», якія ўзначалілі барацьбу супраць султана. Яны ўцякалі ў Егіпет і Еўропу. Узмацніўся прыгнёт немусульманскіх народаў. Ва Усходній Турцыі ў час армянскіх пагромаў (1894—1896) было забіта і параенена каля 300 тыс. чалавек. У Еўропе Абдул-Хаміда II называлі «вялікім забойцам». Туркі лічылі яго праўленне самым змрочным перыядам сваёй гісторыі.



Асманская імперыя, Іран і Афганістан у пачатку ХХ ст.

У пачатку ХХ ст. младатуркі, якія знаходзіліся ў Еўропе, прынялі рашэнне аб арганізацыі ўзброенага паўстання. Іх мэтай было аднаўленне канстытуцыі. Летам **1908** г. турэцкая афіцэры, якія зазналі моцны ўплыў младатуркаў, арганізавалі ўзброене выступленне, што прымусіла султана аб'явіць аб скліканні парламента. У красавіку 1909 г. ён зрабіў спробу аднавіць неабмежаваную ўладу і быў пазбаўлены трона. На месца «крыавага султана» прыйшоў яго бязвольны брат Мехмед V. Рэальная ўлада перайшла ў **рукі** младатуркаў, якія сфарміравалі свой урад. Гэтыя падзеі ўвайшлі ў гісторыю пад назвай *Младатурэцкай рэвалюцыі*.

У хуткім часе лідары младатуркаў усталявалі рэжым, які мала чым адрозніваўся ад султанскага. Імкнучыся любымі сродкамі захаваць Асманскую імперию, яны бязлігасна падаўлялі любое непадпарадкованне. Так, у 1915 г. было знішчана больш за мільён армян з Усходняй Турцыі.

У галіне знешняй палітыкі младатурэцкі ўрад арыентаваўся на Германію. Гэта прывяло да таго, што ў Першай сусветнай вайне Турцыя выступала супраць Англіі, Францыі і Расіі. У выніку Асманская імперыя, пацярпейшы падзэнне, спыніла сваё існаванне. На яе руінах узниклі незалежныя турэцкая і арабскія дзяржавы.

Іранская рэвалюцыя. У Іране рэвалюцыйныя падзеі ахапілі перыяд **1905—1911** гг. Супраць самавольства шахскіх улад выступілі ўсе пласты насельніцтва — ад вышэйшага духавенства, купецтва і ліберальна настроенных памешчыкаў да гарадской бедноты. І ўсё ж манархічны лад, хоць і быў пахіснуты, захаваўся. Найважнейшай заваёвой іранскай рэвалюцыі было прыняцце канстытуцыі.

5. Культура і лад жыцця. Да канца XIX ст. у культурным жыцці краін мусульманскага свету адбыліся значныя змены. З'явіліся людзі, якія атрымалі еўрапейскую адукацыю і імкнуліся пераймаць Захад як у ладзе жыцця, так і ў палітычнай дзейнасці. Многія з іх былі ўдзельнікамі рэфарматарскіх рухаў. У арабскай, персідской і турэцкай мовах, на якіх размаўляла большасць насельніцтва мусульманскіх краін, з'явіліся новыя слова, такія як *парламент, канстытуцыя, рэспубліка, дэмакратыя*.

Змянілася ablічча буйных гарадоў мусульманскага свету. У Александрыі, Каіры і Стамбуле ўзводзіліся будынкі еўрапейскага тыпу. Закладваліся паркі і гарадскія скверы, з'явілася асвятленне вуліц. Будаваліся чыгункі і трамвайнія лініі.

Розныя тэхнічныя навінкі, напрыклад аўтамабіль, тэлефон, кінематограф, рабілі Захад усё больш прывабным. Мусульманская арыстакратыя паступова страчвала да яго былую непрыязнасць. Яна стала насіць еўрапейскае

адзенне, вывучаць французскую і англійскую мовы. Сотні маладых людзей са знатных сем'яў вучыліся за мяжой. У Стамбуле і Каіры былі адкрыты ўніверсітэты. Нават духавенства адмовілася ад сваёй непрыміримай пазіцыі ў адносінах да Захаду.

Але дасягненні ёўрапейскай цывілізацыі былі даступны толькі вярхам мусульманскага грамадства. Паміж простым народам і адукаванымі людзьмі ляжала велізарная бездань. Лад жыцця большай часткі насельніцтва, асабліва сельскага, заставаўся такім жа, якім ён быў у папярэдняія стагоддзі.

Пытанні і заданні

1. Чаму ёўрапейскім дзяржавам удалося ў XIX ст. замацавацца ў краінах мусульманскага свету? Які ўрок можна вынесці з гісторыі англа-афганскіх войнаў?
2. Складзіце разгорнуты план адказу па тэме «Рэформы і рэвалюцыйны рух у Турцыі і Іране ў XIX — пачатку XX ст.».
3. Якія факты з пункта гледжання сучаснага чалавека сведчаць аб парушэннях правоў чалавека ў краінах Блізкага Усходу, асабліва ў Турцыі?



З артыкула младатурка «Наша праграма». Снежань 1895 г.

«Мы імкнёмся працаваць не для звяржэння кіруючай дынастыі, існаванне якой мы лічым неабходным для падтрымання парадку, але для распаўсюджвання прагрэсу і дасягнення яго перамогі мірным шляхам. Наш дэвіз — „Парадак і прагрэс“, і нам чужкія рашэнні, дасягнутыя з дапамогай сілы. Мы патрабуем рэформаў, але не ў інтарэсах той або іншай правінцыі, а для ўсёй імперыі, не ў інтарэсах якой-небудзь нацыянальнасці, а для ўсіх грамадзян Асманскай імперыі — усё адно, яўрэяў, хрысціян ці мусульман. Мы хочам ісці па шляху цывілізацыі, але мы ращуча заяўляем, што мы пойдзем гэтym шляхам, умацоўваючы асманскі элемент, шануючы ўласцівія яму ўмовы існавання. Мы маєм намер захаваць асаблівасці нашай усходняй цывілізацыі, запазычыўшы ў Еўропы толькі асноўныя вынікі развіцця навукі, толькі тое, што сапраўды неабходна, каб весці народ па шляху свабоды... Мы супраць непасрэднага ўмяшання замежных дзяржайдзяў у справы Асманскай імперыі».

Як вы лічыце, ці імкнуліся младатуркі да карэнных пераўтварэнняў у сваёй краіне? У чым заключаюцца, на Ваш погляд, моцныя і слабыя бакі гэтай праграмы?



Аб сацыяльна-эканамічным становішчы ў Іране

«Землеўладальнікамі з'яўляюцца хан, памешчыкі, а прости народ беззямельны. Нягледзячы на асабістую свабоду, жыццё беззямельнага перса залежыць

ад памешчыка. Апошняму належыць не толькі ўся зямля, якая апрацоўваецца простым народам, але і вёскі з пабудовамі, садамі, агародамі і вінаграднікамі. Сялянам жа належыць толькі хатнія пажыткі і жывёла. За права апрацоўваць зямлю сяляне абавязаны плаціць памешчыку такую частку ўраджаю, якую вызначыць хан-памешчык. Таму сяляне сеюць толькі такую колькасць збожжа, каб заплаціць хану і пракарміцца...»

Як вы лічыце, ці маглі спрыяць развіццю сельскай гаспадаркі адносіны паміж памешчыкамі і сялянамі, што склаліся ў Іране? Растлумачце сваю думку.



Цэнзура па-турэцку. З кнігі I. I. Галабародзькі «Стара і новая Турцыя». 1908 г.

«Да кніжной літаратуры турэцкая цэнзура пры Абдул-Гамідзе была такой жа строгай, як і да газетнай. Цэнзура замежных кніг дайшла да такой нецярпімасці, што ў Турцыі ў апошніе 90-годдзе нельга было знайсці ні Байрана, ні Шыллера, ні Шэкспіра, ні нават Вальтэра Скота, не кажучы ўжо аб Вальтэры або Л. Талстым... Цэнзура кніг, якія выдаваліся ўнутры краіны, была яшчэ больш суровая. Забаранялася друкаць творы, у якіх сустракаюцца слова: свобода, права, сіла, мужнасць, раўнапраёе, уціск, злучэнне, цар, палац, зброя, кровапраліцце, тыранія, герой і мноства іншых. Слова „зорка“ прадпісвалася нават у астрономіі замяніць словам „свяціла“, таму што зорка прывяла вешчунуў пакланіцца Ісусу Хрысту, і гэта можа служыць заахвочваннем для хрысціян, яўрэяў чакаць Збавіцеля. Слова гэтыя забаронена было ўжываны нават у самых добранамерных спалучэннях».


§ 29. ТЭРЫТАРЫЯЛЬНЫ ПАДЗЕЛ АФРЫКІ Ў XIX ст.

Успомніце

1. Як склаўся лёс народаў Афрыкі пасля Вялікіх геаграфічных адкрыццяў і сустрэчы з еўрапейскай цывілізацыяй?
2. Які ўрон нанёс гандаль рабамі афрыканцам?
3. Дзе размешчана Экватарыяльная і Паўднёвая Афрыка? Якія мусульманскія краіны Паўночнай Афрыкі ўваходзілі ў склад Асманскай імперыі?

Найважнейшай падзеяй сусветнай гісторыі сталі Вялікія геаграфічныя адкрыцці. Адбылася сустрэча цывілізацый, якая змяніла лад жыцця многіх народаў свету. Для афрыканцаў яна абярнулася жахлівым бедствіем — ганд-

*Еўрапейскія падарожнікі на прыёме ў караля Буганды (цяпер Уганда).
Мастак Дж. Спек. 1863 г.*



лем рабамі. Еўрапейцы ператварылі кантынент у сарадынае месца палявання на людзей. За межы Афрыкі былі вывезены дзясяткі мільёнаў чалавек — самых моцных, здаровых і вынослівых. Гандаль чарнаскурымі рабамі стаў ганебнай старонкай у еўрапейскай гісторыі і гісторыі дзвюх Амерык.

У XIX ст., калі з гандлем рабамі ўжо было пакончана, еўрапейцы пачалі заваёваць Афрыканскі кантынент. Самыя драматычныя падзеі адбыліся ў апошній трэці стагоддзя. Еўрапейскія дзяржавы літаральна разрывалі Афрыку на часткі і завяршылі сваю «работу» да пачатку Першай сусветнай вайны.

1. Даследаванні Афрыкі. Да 1870-х гг. толькі дзясятая частка велізарнага кантынента знаходзілася ва ўладанні еўрапейскіх дзяржаў. Алжыр належала Францыі. Канская колонія на поўдні Афрыкі — Вялікабрытаніі. Там жа на шчадкамі галандскіх перасяленцаў былі створаны дзве невялікія дзяржавы. Астатнія еўрапейскія ўладанні ўяўлялі сабой апорныя базы на марскім узбярэжжы. Унутраныя раёны Афрыкі былі для еўрапейцаў кнігай за сямю пячаткамі — нявывучанымі і маладаступнымі.

Еўрапейская экспансія ў глыбінныя вобласці Афрыканскага кантынента ў XIX ст. стала магчымай дзякуючы вялікім географічным даследаванням.

З 1800 па 1870 г. у Афрыку было адпраўлена больш як 70 буйных географічных экспедыцый. Падарожнікі і хрысціянскія місіянеры сабралі каштоўныя звесткі аб прыродных багаццях і насельніцтве Трапічнай Афрыкі. Многія з іх унеслі вялікі ўклад у навуку, але плён іх дзейнасці скарысталі еўрапейскія прамыслоўцы.

Выдатнымі падарожнікамі і даследчыкамі Афрыкі былі француз *P. A. Кае*, немец *Г. Барт*, шатландзец *Д. Лівінгстан* і англічанін *Г. М. Стэнлі*. Толькі смелая і выносливая людзі маглі пераадольваць вялікія адлегласці, бясподная пустыні і непраходныя джунглі, парогі і вадаспады вялікіх афрыканскіх рэк.

Еўрапейцам даводзілася змагацца з неспрыяльнымі кліматычнымі ўмовамі і трапічнымі хваробамі. Экспедыцыі працягваліся гадамі, і далёка не ўсе ўдзельнікі вярталіся дадому. Самы высакародны і бескарыслівы з падарожнікаў Давід Лівінгстан памёр у Афрыцы ад ліхаманкі ў 1873 г.

Еўрапейскіх каланізатараў прываблівалі ў Афрыцы яе вялікія прыродныя багацці, каштоўныя віды сырэвіны, такія, напрыклад, як каўчук і пальмавы алей, а таксама магчымасць вырошчваць у спрыяльных кліматычных умовах какава, бавоўну, цукровы трыснёг і іншыя сельскагаспадарчыя культуры. Іх цікавілі золата і алмазы, выяўленыя на ўзбярэжжы Гвінейскага заліва, а затым у Паўднёвой Афрыцы. Урэшце, з каланізацыі Афрыкі еўрапейцы звязвалі магчымасць пашырэння зоны гандлю еўрапейскімі таварамі.

2. Пачатак захопу афрыканскіх зямель. Пачатак захопу Афрыкі паклаў бельгійскі кароль *Леапольд II*. У 1876 г. ён прачытаў паведамленне аб tym, што ў басейне ракі Конга размешчана «дзівосная і казачна багатая краіна». Леапольд II, які кіраваў зусім маленькой дзяржавай, загарэўся ідэяй авадаць вялізной тэрыторыяй, роўнай адной трэці Злучаных Штатаў. З гэтай мэтай ён запрасіў да сябе на службу журналіста Генры Стэнлі. Гэта быў вядомы падарожнік. Ён праславіўся tym, што знайшоў экспедыцыю Д. Лівінгстана, якая згубілася ў нетрах Афрыкі.

Падаручэнні бельгійскага караля Г. Стэнлі выправіўся ў Конга са спецыяльнай місіяй. Хітрасцю і падманам ён заключыў шэраг дагавораў з афрыканскімі правадырамі на тэрытарыяльныя ўладанні. Да 1882 г. яму ўдалося набыць для караля Бельгіі больш як 1 млн км² зямель. У гэты ж час Англія акупіравала Егіпет. Пачаўся тэрытарыяльны падзел Афрыкі.

Прадпрымальны бельгійскі кароль быў заклапочаны tym, як да яго дзяянняў паставіцца еўрапейскія дзяржавы.

3. Берлінская канферэнцыя. Францыя і Партугалія не ўтойвалі сваёй незадаволенасці. Яны самі планавалі захоп тэрыторыі Конга. Канфлікт, што ўзнік, быў вырашаны на *Берлінскай канферэнцыі 1884—1885 гг.* па ініцыятыве германскага канцлера О. фон Бісмарка.

Прадстаўнікі 14 еўрапейскіх дзяржаў «узаконілі» на канферэнцыі тэрытарыяльны падзел Афрыкі. Для набыцця любой тэрыторыі дастаткова было яе «эфектыўна акупіраваць» і своечасова паведаміць аб гэтым астатнім дзяржа-

*Берлінская
канферэнцыя*




вам. Пасля такога рашэння бельгійскі кароль мог быць зусім спакойны. Ён стаў «законным» уладальнікам тэрыторый, якія ў дзесяткі разоў перавышалі памеры яго ўласнай краіны.

4. «Вялікае афрыканськае паляванне». Набываючы афрыканскія тэрыторыі, еўрапейцы ў большасці выпадкаў звярталіся да падману і хітрасці. Бодагаворы падпісваліся з правадырамі плямёнаў, якія не ўмелі чытаць і часта не ўдумваліся ў змест дакумента. Узамен тубыльцы атрымлівалі ўзнагароду ў выглядзе некалькіх бутэлек джыну або рознакаляровага адзення.

У выпадку неабходнасці еўрапейцы выкарыстоўвалі зброю. Пасля вынаходства ў 1883 г. кулямёта «Максім» са скарастрэльнасцю 11 стрэлаў у секунду адвага і храбрасць чарнаскурых практична не мелі ніякага значэння. Як пісаў англійскі паэт Хілары Белак:

*Што хочам зробім мы, а ім
І грыпаца дарма:
Ёсць кулямёт у нас «Максім»,
У іх яго няма.*

Заваяванне кантынента больш нагадвала паляванне, чым вайну. Невыпадкова яно ўвайшло ў гісторыю пад назвай «вялікага афрыканскага палявання». Так, у 1893 г. на тэрыторыі сучаснага Зімбабвэ 50 еўрапейцаў, узброенных шасцю кулямётамі, забілі 3 тыс. афрыканцаў за дзве гадзіны.



Афрыка ў пачатку XX ст.

На мяжы XIX—XX стст. падзел Афрыкі завяршыўся. Велізарныя тэрыто́рыі кантынента апынуліся ва ўладанні Англіі, Францыі, Партугаліі, Італіі, Бельгіі і Германіі. І хоць ваенная перавага была на баку ёўрапейцаў, многія афрыканскія народы аказвалі ім жорсткае супраціўленне. Яркі прыклад таму — падзеі ў Эфіопіі.

5. Эфіопія супраць ёўрапейскай колонізацыі. Яшчэ ў XVI ст. Эфіопію спрабавалі заваяваць туркі-асманы і партугальцы. Але ўсе іх спробы былі беспаспяховымя. У XIX ст. цікаласць да Эфіопіі сталі прайаўляць развітые ёўрапейскія дзяржавы, асабліва Англія. Яна адкрыта ўмешвалаася ва ўнутраныя справы гэтай афрыканскай краіны.

У 1867 г. 15-тысячна англійская армія ўварвася ў межы Эфіопії. Еўрапейскія салдаты былі ўзброены ружжамі новага ўзору. Эфіопскія войскі былі разбіты, а імператар, не жадаючы здавацца, застрэліўся. Англічане страцілі ўсяго двух чалавек.

Але Англія не здолела скарыстацца вынікамі сваёй перамогі. Супраць заваёунікаў былі і прырода, і людзі. Англічанам не хапала харчавання, пітной вады. Іх акружала варожа настроенае насельніцтва. І яны былі вымушчаны пакінуць краіну.

У канцы XIX ст. над Эфіопіяй навісла новая пагроза, гэтым разам з боку Італіі. Яе спробы ўсталяваць пратэктарат над афрыканскай дзяржавай былі адхілены разумным і дальнібачным імператарам Менелікам II. Тады Італія пачала вайну супраць Эфіопії.

У сакавіку 1896 г. адбылася вядомая бітва пры Адуа. Упершыню афрыканская армія здолела разгроміць войскі еўрапейскай дзяржавы. Больш за тое, быў падпісаны мірны дагавор, паводле якога Італія прызнавала суверэнітэт Эфіопіі — адзінай незалежнай афрыканскай дзяржавы ў канцы XIX ст.

6. Англа-бурская вайна. Драматычны падзеі адбываліся і на поўдні Афрыкі. Гэта было адзінае месца на кантыненце, дзе белыя ваявалі з белымі: англічане з нашчадкамі галандскіх перасяленцаў — *бурамі*.

У 1899 г. выбухнула англа-бурская вайна. Сімпатыі многіх людзей свету былі на баку бураў — маленькага бясстрашнага народа, які кінуў выклік найбуйнейшай дзяржаве таго часу. Вайна, як і варта было чакаць, закончылася ў 1902 г. перамогай Вялікабрытаніі, якая стала непадзельна валадарыць на поўдні Афрыкі.

Пытанні і заданні

1. Якім чынам звязаны ў гісторыі Афрыкі такія паняцці, як «геаграфічныя даследаванні», «каштоўныя віды сырэвіны», «спрыяльныя кліматычныя ўмовы», «свабодны рынак», «еўрапейская экспансія ў глыб кантынента»?
2. Дайце ацэнку дзеянням бельгійскага караля Леапольда II, накіраваным на захоп тэрыторый Конга. Аргументуйце свой пункт гледжання.
3. Дакажыце, што краіны, якія ўдзельнічалі ў тэрытарыяльным падзеле Афрыкі, злачынна зневажалі такія агульначалавечыя каштоўнасці, як справядлівасць, свабода, роўнасць, братэрства, недатыкальнасць, суверэнітэт дзяржаў.
4. Раскажыце пра барацьбу эфіопскага народа супраць заваёунікаў.
5. Вызначце харектар англа-бурской вайны. Свой адказ растлумачце.



Бой бураў з англічанамі.
Малюнак XIX ст.



З запісаў еўрапейскага падарожніка па Усходняй Афрыцы ў 1860—1863 гг.

«Ля Мінесенгі мы сустрэлі некалькі партый рабоў, закаваных у ланцуго... Во-пратка кожнага з іх складалася ўсяго толькі з казінай шкуры, і па начах яны стараліся легчы бліжэй да агню. Ні ўдзень, ні ноччу іх не вызывалялі ад ланцугоў. Калі хтосьці з прыкаваных адзін да аднаго рабоў рухаўся, астатнім даводзілася рабіць тое ж. Іх кармілі варанай салодкай бульбай або салатай, прыгатаванай з лістоў гарбуза. Іх утрымлівалі ў вельмі кепскіх умовах, каб яны былі менш здольнымі да беспарарадкаў. Аднойчы адна рабыня, убачыўши, што наш повар выкінуў галаву толькі што забітай курыцы, падняла яе і аддала зусім знясіленаму рабу, які схапіў яе з прагнасцю сабакі. Ім аддавалі рэшткі мяса або касцей пасля нашага абеду... Адзінам клопатам іх уладальніка было тое, каб не даць ім памерці або ўцячы, перш чым яны будуць прададзены».

На падставе гэтага матэрыялу дайце ацэнку сістэме гандлю рабамі ў Афрыцы.



Усяго за 50 долараў

У пачатку XIX ст. Злучаных Штатах узнікла «Амерыканскэ таварыства каланізацыі», створанае з мэтай перасялення ў Афрыку вызваленых чарнаскурых рабоў. Месцам пасялення была выбрана тэрыторыя на Гвінейскім узбярэжжы Заходняй Афрыкі. У 1821 г. таварыства набыло ў мясцовых правадыроў у вечнае карыстанне землі за 6 ружжаў, 1 скрынку пацерак, 2 бочкі тытунью, 4 капелюшы, 3 насоўкі, 12 люстэрак і іншыя тавары агульным коштам 50 долараў. Спачатку чарнаскурый перасяленцы заснавалі на гэтых землях паселішча Манровія, названае ў гонар амерыканскага презідэнта Манро. У 1847 г. была аўвешчана Рэспубліка Лібераўя, што значыць «свабодная». На самай справе сва-
бодная дзяржава знаходзілася ў залежнасці ад ЗША.



Правіцель народа матабеле Лабенгула

Прасоўваючыся ў глыб кантынента, буры выцеснілі матабеле з тэрыторыі Трансваала ў міжрэчча Замбезі — Лімпапо. Але і тут выгнаннікі не знайшлі спакою. Барацьба за міжрэчча, на якое прэтэндавалі і англічане, і буры, і партугальцы, і немцы, падагравалася чуткамі аб баражы радовішчах золата на новых землях матабеле. Найбольш актыўныя ў гэтай барацьбе былі англічане. Пад пагрозай прымянення сілы ў 1888 г. правадыр Лабенгула «падпісаў» (паставіў крыжык) нераўнапраўны дагавор. А ў 1893 г. англічане ўварваліся ў землі матабеле. Пачалася няроўная барацьба, якая закончылася праз тры гады далучэннем міжрэчча да англійскіх уладанняў у Паўднёвой Афрыцы.

Афрыканцам было цякка зразумець еўрапейцаў, таму што культура, уяўленні аб жыцці і навакольным свеце ў Афрыцы і Еўропе не мелі нічога агульнага. І ўсё ж найбольш дальнабачныя правіцелі афрыканскіх народаў змаглі разбирацца ў метадах барацьбы за Афрыку, якія выкарыстоўвалі еўрапейцы. Напрыклад, вярхоўны правадыр Лабенгула так ахарактарызаваў стратэгію англічан: «Ці бачылі вы калі-небудзь, як хамелеон палюе на муху? Хамелеон становіцца ззаду мухі і некаторы час застаецца нерухомым, затым пачынае асцярожна і паволі рухацца наперад, бязгучна перастаўляючы адну нагу за адной. Нарэшце, наблізіўшыся дастаткова, ён выкідвае свой язык — і муха знікае. Англія — хамелеон, а я — муха».

АБАГУЛЬНЯЮЧЫЯ ПЫТАННІ І ЗАДАННІ ДА РАЗДЗЕЛА IV

1. Выберыце з прапанаванага спіса характэрныя рысы ўсходніх цывілізацый і выпішыце іх у сыштак:

- а) наяўнасць дзяржавы;
- б) прыярытэт асабістага над грамадскім;
- в) прыярытэт грамадскага над асабістым;
- г) адсутнасць жорсткага падпарадковання ніжэйстаячага вышэйстаячаму;
- д) жорсткае падпарадкованне ніжэйстаячага вышэйстаячаму;
- е) абагаўленне кіраўніка дзяржавы;
- ж) захвочванне асабістай ініцыятывы;
- з) строгае прытымліванне звычаяў і традыцый.

2. Аснову сацыяльнай структуры Японіі пачатку XIX ст. складалі чатыры саслоўі: сяляне (80 % насельніцтва краіны), самураі, рамеснікі, гандляры. Вяршыню грамадскай іерархіі займалі даймё — князі, сёгун — «вялікі палкаводзец», або правіцель, і мікада — імператар. Самай вялікай эканамічнай і палітычнай магутнасцю валодаў сёгун. Яму належала больш як 30 % усёй зямлі і 25 % усяго ўраджаю рысу — галоўнага багацця Японіі, меркі ўсіх даходаў. Прааналізуіце гэтыя даныя аб сацыяльнай структуре японскага грамадства. Параўнайце гэту структуру з сацыяльнай структурой Расіі і краін Захаду.

3. Чаму садзейнічала палітыка самаізалацыі Кітая? Выпішыце правільны адказ:

- а) развіццю гаспадаркі;
- б) развіццю нацыянальнай культуры;

в) захаванню феадальных парадкаў;

г) развіццю гандлю;

д) захаванню дзяржаўнага суверэнітэту Кітая.

4. Запоўніце ў сыштку табліцу «Паўстанні ў Індыі і Кітаі».

Параметры для паўстання	Паўстанне сіпаяў у Індыі (1857—1859)	Тайпінскае паўстанне у Кітаі (1850—1864)
Прычыны паўстання		
Склад удзельнікаў		
Супраць каго скіраваны		
Мэты паўстання		
Прычыны паражэння		

Вызначце агульныя і спецыфічныя рысы народных паўстанняў у Індыі і Кітаі.

5. Раствумачце значэнне паняццяў «каланіяльная дзяржава», «самаізалацый», «насельнае адкрыццё».

6. Запоўніце ў сыштку апошнюю графу табліцы «Становішча асноўных сацыяльных груп Індыі да і пасля яе заваявання Вялікабрытаніяй».

Сацыяльныя групы	Да заваявання	Пасля заваявання
Феадалы	Абсолютная ўлада	
Сяляне	Спадчыннае права на зямлю. Існаванне сельскай абшчыны	
Рамеснікі	Росквіт рамяства. З'яўленне мануфактур	

7. Напішыце свае меркаванні пра асаблівасці развіцця ўсходніх цывілізацый у XIX ст.

Раздел V

ПЕРШАЯ СУСВЕТНАЯ ВАЙНА

Першая сусветная вайна — адна з найбуйнейшых у гісторыі чалавецтва войнаў — цягнулася з 1 жніўня **1914** па 11 лістапада **1918** г., у ёй удзельнічала 33 дзяржавы і народы калоній. Два ваенна-палітычныя блокі, якія ствараліся на працягу некалькіх дзесяцігоддзяў, супрацьстаялі адзін аднаму. З аднаго боку гэта былі краіны Антанты — *Вялікабрытанія*, *Францыя* і *Расія*, з другога — *Германія*, *Аўстра-Венгрыя* (Цэнтральныя дзяржавы) і іх *саюznікі*. Ваенныя дзеянні адбываліся на суши на тэрыторыі двух кантынентаў (Еўразія і Афрыка) і на моры. На палях бітваў ваявала калі 70 млн чалавек, якія былі навучаны «майстэрству» забіваць. Вынікамі вайны сталі гібель каля 10 млн чалавек і вялікая матэрыяльная страты краін, якія ваявалі.

Вайна так і не вырашыла ўсіх супярэчнасцей паміж найбуйнейшымі імперыялістычнымі краінамі. Яна стала перадумовай для новай, яшчэ больш страшнай і разбуральной Другой сусветнай вайны.

§ 30. ПРЫЧЫНЫ ВАЙНЫ І ХОД ВАЕННЫХ ДЗЕЯННЯЎ У 1914—1916 ГГ.

Успомніце

1. Калі адбыўся крах «венскай сістэмы»?
2. Назавіце асноўныя мэты знешній палітыкі Вялікабрытаніі, Францыі і Германіі ў канцы XIX — пачатку XX ст.

Першая сусветная вайна стала вынікам супярэчнасцей паміж найбуйнейшымі єўрапейскімі дзяржавамі. Іх саперніцтва з-за чужых тэрыторый і рынкаў збыту прывяло да сутыкнення і зрабіла агульнасусветны канфлікт непа-



Плакат часоў Першай сусветнай вайны

палітычны саюз з Аўстра-Венгрыяй. У 1882 г. да яго далучылася Італія. Утварыўся *Траісты саюз*, накіраваны супраць Францыі і Расіі. Стварэнне Траістага саюза стала крокам да развязвання Першай сусветнай вайны. На чале Саюза стаяла Германія, палітыка якой у пачатку XX ст. харектарызавалася ўзрастаннем агрэсіўнасці. Траісты саюз праіснаваў да 1915 г., калі з яго выйшла Італія.

Францыя пасля паражэння ў вайне з Прусіяй страціла сваё першынство на кантыненце і апынулася ў становішчы вялікай дзяржавы другога рангу. Аднавіць свой ранейшы ўплыў і вярнуць Эльзас і Латарынгію адна яна не магла. Таму ў 1891—1893 гг. Францыя заключыла ваенна-палітычны саюз з Расіяй, якая таксама была вельмі заклапочана ростам германскай магутнасці.


Вялікабрытанія, абароненая ад пагроз з кантынента пралівам Ла-Манш, а таксама наймацнейшым у свеце флотам і занятая каланіяльнымі клопатамі, да канца XIX ст. прытрымлівалася палітыкі «бліскучай ізоляцыі», г. зн. пазбягала заключэння саюзаў з іншымі вялікімі дзяржавамі. Узмацненне ваенна-еканамічнага патэнцыялу Германіі падштурхнула Англію змяніць знешнепалітычны курс і ў 1904 г. заключыць пагадненне з Францыяй, а ў 1907 г. — і з Расіяй.

У выніку ўтварылася *Траістая згода* (Антантa, ад фр. *entente* — згода), якая стала процівагай Траістаму саюзу. Абодва ваенна-палітычныя блокі пра-следавалі агрэсіўныя мэты. Утварэнне Антанты змякчыла супяречнасці паміж Вялікабрытаніяй, Францыяй і Расіяй, але не ліквідавала іх цалкам. Ка-рыстаючыся гэтым, Германія спрабавала адараўваць ад Антанты Расію або Англію, але беспаспяхова. Супяречнасці ўдзельнікаў Антанты з Германіяй

збежным. Фінансісты, фабрыканты, на чых прадпрыемствах выраблялася зброя, імкнуліся атрымліваць усё больш высокія прыбылкі. Палітычныя дзеячы, якія абаранялі іх інтарэсы, прывялі свет да вайны.

1. Абвастрэнне міжнародных супяречнасцей і наспяванне вайны. Франка-пруская вайна 1870—1871 гг., аб'яднанне Італіі, а затым і Германіі ў корані змянілі суадносіны сіл у Еўропе.

Германская імперыя, якая атрымала ў выніку вайны з Францыяй вобласці Эльзас і Латарынгію, хутка нарощвала сваю эканамічную моц. Яна стала самай моцнай у ваенных адносінах еўрапейскай дзяржавай. З мэтай умацавання сваіх пазіцый у Еўропе Германія заключыла ў 1879 г. ваенна-



Кааліці дзяржаў і раёны ваенных дзеянняў у Першай сусветнай вайне

былі мацнейшыя за ўнутраныя рознагалосі. У час Першай сусветнай вайны вакол Антанты згрупавалася 25 дзяржаў свету, якія фармальна членамі Антанты не з'яўляліся. У 1915 г. да іх далучылася і Італія.

2. Гонка ўзбраенняў і «ўзброены мір». У 1870-я гг. пачалася гонка ўзбраенняў, якая няспынна паскарапалася аж да Першай сусветнай вайны. Яе ініцыятарам была Германія, якая імкнулася павялічыць сваю ваеннную перавагу. У гонку ўзбраенняў адразу ж уключыліся і іншыя краіны. Рэзка ўзрасла колькасць войскаў, павялічыліся ваенныя бюджеты, у большасці краін была ўведзена ўсесаслоўная воінская павіннасць.

З'явіліся новыя віды ўзбраенняў — куляметы, гранатаметы, мінаметы, новыя моцныя выбуховыя рэчывы. Да 1914 г. было пабудавана больш за 800 самалётаў, дзясяткі падводных лодак. Дальнасць артылерыйскага агню павялічылася да 17 км. У 1890-я гг. пачалася гонка ўзбраенняў на моры. У 1906 г. у Англіі быў пабудаваны карабель небывалай баявой магутнасці — «Дрэд-




Лінкор «Дрэнднот» — побач з ім усе астматня браняносны караблі здаваліся безнадзеяна ўстарэльмі

ноўт» («Бясстрашны»). Ва ўмовах гонкі ўзбраення ў Еўропе склалася абстаноўка так званага «ўзброенага міру», атмасфера падазронасці, няўпэўненасці і трывогі.

Еўрапейцаў хвалявалі шматлікія ваенныя канфлікты і магчымасць іх пепарастання ў сусветную катастрофу. З 15 гадоў, што папярэднічалі Першай сусветнай вайне, ваенныя дзеянні з узелам еўрапейскіх дзяржаў вяліся амаль 10 гадоў. Пачалася барацьба за перадзел падзеленага ўжо свету.

У гэтых умовах у свядомасці еўрапейцаў пачала фарміравацца думка, што выдатныя дасягненні науки і тэхнікі могуць не толькі аблегчыць і палепшыць жыццё людзей, але і садзейнічаць стварэнню зброй масавага знішчэння. Стаў набіраць сілу рух супраць гонкі ўзбраення і вайны як сродку вырашэння міжнародных спрэчак. Але ўрады еўрапейскіх дзяржаў, не прыслухоўваючыся да галасоў пратэсту, рыхтавалі свае краіны да вялікай вайны, наступстваў якой яны нават не маглі ўяўіць.

3. Нагода да вайны. Хто вінаваты? Непасрэднай нагодай да сусветнай вайны стала забойства 28 чэрвеня 1914 г. наследніка аўстра-венгерскага прастола **Франца Фердынанда**. Акт тэракту здзейснілі члены падпольнай арганізацыі (сербы па нацыянальнасці, якія змагаліся за далучэнне Босніі да Сербіі) у баснійскім горадзе *Сараеве*. Аўстра-Венгрыя вырашыла «правучыць» Сербію, якая не мела прамога дачынення да тэарыстычнага акта, і выставіла ёй невыканальныя патрабаванні. З гэтага часу і да пачатку ваеных дзеянняў Аўстра-Венгрыя і Германія прад'яўлялі краінам Антанты толькі ўльтыматумы. 28 ліпеня Аўстра-Венгрыя аб'явіла вайну Сербіі, разлічваючы на лакальныя ваенныя канфлікты. Расія, якая падтрымлівала Сербію і раней, пачала мабілізацыю.



Ход военных действий в 1914—1916 гг.

І нават у той час яшчэ можна было пазбегнуць сусветнай вайны. Аднак Германія лічыла, што наступіў спрыяльны момант для таго, каб расправіца з Францыяй на заходзе, пакуль марудлівая Расія не разгарнула свае ўзброенныя сілы на ўсходзе. Яна запатрабавала ад Расіі ва ўльтыматыўнай форме прыпыніць мабілізацыю і, не чакаючи адказу, 1 жніўня аб'явіла ёй вайну. Затым Германія прад'явіла ўльтыматум Бельгіі, запатрабаваўшы для сваіх войскаў свабоднага праходу да французскай мяжы. З жніўня Германія аб'явіла вайну Францыі. Як толькі німецкія войскі перайшлі бельгійскую граніцу, Вялікабрытанія 4 жніўня заявіла аб стане вайны з Германіяй. Праз два дні ў вайну ўступіла Аўстра-Венгрыя. Шлях да міру быў адрэзаны. Еўропа на доўгі час стала тэатрам баявых дзеянняў адной з самых кровапралітных вайнаў у гісторыі чалавецтва.

Да нашых дзён не змаўкаюць спрэчкі аб адказнасці за развязванне Першай сусветнай вайны. Першапачаткова ўсю віну ўскладалі на Германію. Яна парушыла нейтралітэт Бельгіі, гарантам якога з'яўлялася разам з іншымі еў-

рапейскім дзяржавамі. Яна ж першай абысціла вайну Францыі і Расіі, пачала актыўныя ваенныя дзеянні на заходзе і таму па ўмовах Версальскага мірнага дагавора была прызнана вінаватай у развязванні вайны. Аднак з часам стала зразумела, што проблема адказнасці нашмат складанейшая. Большасць гісторыкаў пачалі схіляцца да таго, што ў развязванні Першай сусветнай вайны ў той ці іншай ступені вінаваты ўсе галоўныя яе ўдзельнікі.


4. Ход ваенных дзеянняў і асноўныя бітвы. Ваенны план Германіі прадугледжваў кароткачасовую «маланкавую вайну». Німецкае камандаванне разлічвала нанесці галоўны ўдар па Францыі і, разграміўшы яе, кінуць усе вызваленыя ўзброенныя сілы на ўсход супраць Расіі. Галоўным для Германіі было не дапусціць вайны на два фронты, не апынуцца заціснутай паміж сваімі сапернікамі. Аднак у першыя ж месяцы вайны гэты план пацярпей крах.

Акупіраваўшы Люксембург і большую частку Бельгіі, якая аказала супрэціўленне агрэсару, германскія войскі ўварваліся на тэрыторыю Паўночнай Францыі і пачалі хутка набліжацца да Парыжа. Прэзідэнт і французскі ўрад падрыхтаваліся да пераезду на поўдзень. Лёс Парыжа, ды і ўсёй Францыі, здавалася, вісеў на валаску. У гэты час рускія войскі ўвайшлі ва Усходнюю Прусію. І хоць яны пацярпелі сур'ёзнае паражэнне пад Таненбергам, ім усё ж удалося адцягнуць увагу немцаў ад Заходняга фронту.

Але перамога на ўсходзе дорага каштавала Германіі на заходзе. Самая вялікая бітва з удзелам 6 англо-французскіх і 5 німецкіх армій (усяго каля 2 млн чалавек) адбылася 5—12 верасня 1914 г. на рацэ *Марн* (паміж Вердэнам і Парыжам). Немцы пацярпелі паражэнне. У ходзе наступных кровапралітных баёў лінія фронту паступова стабілізавалася, да канца года яна працягнулася ад швейцарскай мяжы да Паўночнага мора. Вайна на Заходнім фронце набыла пазіцыйныя харектар. Такім чынам, германскі план «маланкавай вайны» праваліўся, Германіі давялося ваяваць на два фронты.

Пасля ўступлення ў вайну Турцыі ў кастрычніку 1914 г. і Балгарыі ў кастрычніку 1915 г. (на баку германскага блока), выхаду з Траістага саюза Італіі і абавязчэння ёю (на баку Антанты) вайны Аўстра-Венгрыі ў красавіку 1915 г. утварыліся новыя франты ў Закаўказзі, Месапатаміі, Сірыі, у раёне праліва Дарданелы і на поўдні Еўропы. Аднак найбольшае значэнне па-ранейшаму мелі Усходні і Заходні франты. Цэнтр ваенных дзеянняў пастаянна перамяшчаўся то з заходу на ўсход, то з усходу на заход.

У 1915 г. асноўны цяжар вайны несла Расія, забяспечыўшы Францыі і Англіі так неабходную для іх перадышку. У кампаніі 1916 г. немцы актывізівалі свае дзеянні на Заходнім фронце. Баі былі моцныя і кровапралітныя. У выніку цяжкіх баёў у раёне Вердэна з 21 лютага па 21 снежня 1916 г., якія



*Горад Вердэн
пасля бамбардзіроўкі*

атрымалі назуву «вердэнскай мясарубкі», абодва бакі страцілі каля 1 млн чалавек. Летам — восенню таго ж года англо-французская войскі беспаспяхова спрабавалі прараваць абарону праціўніка на рацэ *Соме*, страціўшы ў баях каля 800 тыс. чалавек.

Становішча саюзных армій абліягчалася ваеннымі дзеяннямі на Усходнім фронце. Асабліва вялікае значэнне мела наступальная аперацыя рускіх войскаў у маі — ліпені 1916 г. пад камандаваннем *A. A. Бруслава* (1853—1926) супраць аўстра-германцаў. У ходзе гэтай аперацыі аўстра-германцы панеслі вялікія страты — каля 1,5 млн чалавек забітых, параненых і палонных.

Пасля гэтых небывалых па маштабах баёў адбыўся карэнны пералом у ходзе Першай сусветнай вайны на карысць Антанты. З канца 1916 г. Германія перайшла да абароны на ўсіх франтах.

Пытанні і заданні

1. Назавіце галоўныя прычыны Першай сусветнай вайны.
2. Што паслужыла нагодай да Першай сусветнай вайны?
3. У чым заключаўся ваенный план Германіі? Чаму ён быў сарваны?
4. Запоўніце ў шытку табліцу «Асноўныя бітвы 1914—1916 гг.».

Дата	Асноўныя бітвы	Іх вынікі

 Германскі фельдмаршал Хельмут Карл Мольтке (1800—1891) у свой час сцвярджаў: «Усялякае чаканне азначае змяншэнне нашых шанцаў». Таму кіруючыя колы Германіі вясной — летам 1914 г. імкнуліся хутчэй развязаць вай-

ну. Імператар Вільгельм II 5 ліпеня 1914 г. сказаў: «Цяпер або ніколі!» Аўстра-Венгрию ён заклікаў «не марудзіць з выступленнем».

Як Вы можаце растлумачыць паспешлівасць германскага камандавання ў развязванні вайны? Чаму менавіта гэты час Германія лічыла найбольш удалым для пачатку вайны?



Як вядома, Вялікабрытанія бачыла ў Германіі свайго галоўнага саперніка і была зацікаўлена ў яе аслабленні. Але англійскія палітыкі да самага пачатку вайны вялі з Германіяй такую гульню, якая давала магчымасць нямецкаму камандаванню разлічваць на нейтралітэт Вялікабрытаніі. 26 ліпеня 1914 г. англійскі кароль Георг V сказаў брату германскага імператара Вільгельма II Генрыху Прускаму, які прыехаў у Лондан: «Мы прыкладзём усе намаганні, каб застацца нейтральнымі».

Чым Вы можаце растлумачыць такую пазіцыю англійскага караля? Ці не падштурхоўвала Англія такім чынам Германію да вайны?



У красавіку 1915 г. германскіе камандаванні ўпершыню прымяніла на Заходнім фронце як зброю масавага знішчэння атрутнае рэчыва — хлор. Яго выпускалі са спецыяльных балонаў каля пяці хвілін. Ахвярамі зброі масавага знішчэння адразу сталі 5 тыс. чалавек, пазней — яшчэ 10 тыс. Праз два тыдні немцы пачалі газавую атаку і супраць рускіх войскаў. У далейшым атрутныя рэчывы выкарыстоўваліся абодвумя бакамі. Рускі хімік М. Д. Зялінскі ў 1915 г. вынайшаў вугальны процівагаз, які выратоўваў ад удушша. За гады вайны ад атрутных рэчывоў загінула 100 тыс. чалавек.

§ 31. НАЙВАЖНЕЙШЫЯ ПАДЗЕІ І ХОД ВАЕННЫХ ДЗЕЯННЯЎ У 1917—1918 гг.

Успомніце

1. Назавіце найбуйнейшыя бітвы 1914—1916 гг. на Заходнім і Усходнім франтах.
2. Якія краіны ўступілі ў вайну на баку Цэнтральных дзяржаў, а якія — на баку Антанты?

З канца 1916 г. бai на Заходнім фронце мелі ў асноўным абарончы характар. Сітуацыя рэзка змянілася пасля ўступлення ў вайну ЗША на баку Антанты. І нягледзячы на рэвалюцыйныя падзеі ў Расіі і яе далейшы выхад з вайны,

суадносіны сіл складіся на карысць краін, якія ваявалі супраць Германіі і яе саюзнікаў.

1. Наспяванне палітычнага крызісу ў краінах — удзельніцах вайны. Першапачаткова вайна выклікала хвалю патрыятычных настроў практычна ва ўсіх краінах, якія ваявалі. Усім здавалася, што яна мае абарончы характар. Ніхто не думаў, што вайна зацягнецца на доўгія чатыры гады. Усе партыі, у тым ліку сацыялістычныя, выступілі ў падтрымку сваіх урадаў. Але ўжо ў хуткім часе ў ваюючых краінах усё больш і больш сталі адчувацца адмоўныя наступствы страшнай і разбуральнай вайны: бессэнсоўная гібелль людзей, пагаршэнне эканамічнага становішча, абмежаванне дэмакратычных правоў і свабод.

Пасля правалу стратэгіі бліцкрыгу («маланкавай вайны») і ўступлення вайны ў зацяжную фазу нямецкая эканоміка стала даваць збоі. Прыпынілася грамадзянская прамысловая вытворчасць, што забяспечвала патрэбы насельніцтва. З лютага 1915 г. у Германіі было ўведзена жорсткае размеркаванне прадуктаў харчавання, а ў 1916 г. — картачная сістэма. У тым жа годзе быў прыняты закон аб абавязковай працоўнай павіннасці для мужчын ад 17 да 60 гадоў. На ваенных заводах шырокая выкарстоўвалася жаночая і дзіцячая праца. З кожным годам ваеннае прамысловасць усё больш адчувала дэфіциту сырэй і матэрыялаў.

У Вялікабрытаніі кіраўніцтва прамысловасцю, якая выконвала заказы ваеных ведамстваў, перайшло да міністэрства абароны. Спецыяльны закон прадугледжваў устанаўленне дзяржаўнага контролю над вытворчасцю, транспартам, прэсай, а таксама забарону забастовак. У 1916 г. парламент прыняў



Мужчын, што пайшли на фронт, на вытворчасці замянілі жанчыны

закон аб абавязковай воінскай павіннасці (да гэтага армія фарміравалася на добраахвотнай аснове).

У Францыі эканоміка была не падрыхтавана да зацяжной вайны. У 1916 г. становішча ў краіне значна пагоршылася. Вытворчасць збожжа скарацілася да 58 млн т (пры патрэбнасці 68 млн т). Абмежаванне імпарту ў сувязі з вайной спарадзіла крызіс практична ва ўсіх галінах эканомікі, які суправаджаўся нарастаннем стачачнай барацьбы працоўных. Пагаршэнне матэрыяльнага становішча насельніцтва і рост антываенных настроў выклікалі ў краіне яшчэ большае абастрэнне палітычнага крызісу. У лістападзе 1917 г. урад узначаліў **Ж. Клемансо**, які ўсталяваў рэжым дыктатуры ваеннага часу.

Найбольшай вастрыні крызіс дасягнуў у Расіі. У лютым 1917 г. у выніку буржуазна-дэмакратычнай рэвалюцыі тут было звергнута самадзяржаўе. Рэвалюцыйны падзеі ў Расіі адмоўна паўплывалі на баяздольнасць рускай арміі.

Занепакоеная развіццём падзеяў, некаторыя вядомыя дзяржаўныя дзеячы шэрагу краін выступілі з заявамі на карысць міру. Аднак у 1917 г. прыхільнікі вайны — буйныя манапалісты, палітыкі і ваенныя — атрымалі верх, і пераговоры не адбыліся.

2. Новыя аблічча вайны. Некалькі фактараў змянілі традыцыйныя характеристары вайны. Перш за ёсё адыграў сваю ролю навукова-тэхнічны прагрэс, які прывёў да стварэння зброі масавага знішчэння. Часта ўжо не мужнасць салдат, а агнявая моц стала вырашаць вынік бітваў. Прымяненне цяжкіх гармат, кулямётаў, танкаў, самалётаў, атрутных газаў і падводных лодак значна пашырыла межы ваеных дзеянняў, неймаверна павялічыла колькасць забітых і параненых. Усяго ў гады вайны загінула каля 10 млн чалавек.

Усё большае значэнне набываў тыл. Эканоміка краін-удзельніц у гады вайны працавала толькі на яе патрэбы. Вытворчасць зброі, асабліва новых відаў узбраення, дасягнула небывалых памераў. Толькі ў Вялікабрытаніі ваенныя расходы ў 1918 г. складалі 80 % дзяржаўнага бюджету. Такім чынам, вялікія людскія рэсурсы выкарыстоўваліся для забеспячэння фронту. Вайна паўплывала на лёсы не толькі салдат, але і значнай часткі грамадзянскага насельніцтва. Эпоха ўзброеных канфліктаў, абмежаваных некалькімі палямі бітваў, незваротна адышла ў мінулае.

Ва ўмовах татальных ваеных дзеянняў асаблівае значэнне набыла пропаганда вайны. Паўсюль — у лістоўках, афішах і паштоўках — ствараўся станоўчы вобраз айчыны і ўсяляк ачарняўся вораг. У гады Другой сусветнай вайны работа пропагандысцкай машыны краін-удзельніц дасягнула выключнай дасканаласці.

*Брытанскі танк,
які ўпершыню быў
выкарыстаны ў бітве
на рацэ Соме ў 1916 г.
Адным сваім выглядам
гэтыя баявыя машины
селял жах у радах
праціўніка*




3. Уступленне ў вайну ЗША. Пасля Лютайскай рэвалюцыі ў Расіі баяздольнасць рускай арміі няўхільна зніжалася. Гэта дало магчымасць Германіі пачаць перакідку сваіх войскаў з Усходняга фронту на іншыя тэатры ваеных дзеянняў. У гэтай сітуацыі значную ролю для краін Антанты адыграла ўступленне ў вайну ЗША ў красавіку 1917 г.

За гады вайны ЗША ператварыліся ў найбуйнейшага крэдытора Англіі і Францыі. Па меры спусташэння іх рэурсаў значэнне амерыканскай дапамогі (паставак зброі і стратэгічнай сырэвіны) асабліва ўзрастала. Зразумела, ЗША не маглі дапусціць ваеннага паражэння сваіх асноўных даўжнікоў. Акрамя таго, удзел у вайне даваў магчымасць ЗША ўмацаваць становішча на міжнароднай арэне. У Еўропу было перакінута больш за 20 амерыканскіх дывізій (каля 1 млн чалавек). Стратэгічная ініцыятыва канчаткова перайшла да дзяржавы Антанты.

4. Ход ваеных дзеянняў у 1917 г. Пасля ўступлення ў вайну ЗША Антанта разлічвала ажыццяўіць разгром Цэнтральных дзяржаў і іх саюзнікаў. З гэтай мэтай вясной — летам 1917 г. англо-французскія войскі распачалі некалькі буйнамаштабных аперацый на Заходнім фронце. Аднак «вырашальнія» наступленні ў рэшце рэшт звязліся да ранейшай тактыкі «баёў на знясіленне». У выніку саюзнікі панеслі вялікія страты. Няўдалым было і наступленне рускіх войскаў на Усходнім фронце.

5. Заключны перыяд вайны. У краінах, што ваявалі, узмешчліся антываенныя настроі. У Расіі бальшавікі заклікалі салдат не змагацца за Часовы ўрад. Пад уплывам іх пропаганды на Усходнім фронце пачаліся братанні з салдатамі праціўніка.

Пасля Каstryчніцкай рэвалюцыі Савецкая Расія пайшла на перамір'е з дзяржавамі германскага блока. Бальшавікі ўрад фактычна капітуляваў, за-



Ход ваенных дзеянняў у 1917—1918 гг.

ключыўшы 3 сакавіка 1918 г. у Брэст-Літоўску сепаратны мір з Германіяй і яе саюзнікамі. Атрымаўшы велізарныя тэрытарыяльныя ўступкі і выкарыстоўваючы выхад Расіі з вайны, Германія пачала вырашальнае наступленне на Заходнім фронце.

Германскаское камандаванне сканцэнтравала на Заходнім фронце 62 пяхотныя дывізіі супраць 35 дывізій саюзнікаў. У ходзе наступлення, пачатага 21 сакавіка 1918 г., нямецкія войскі разгромілі 2 брытанскія арміі, прарвалі французскую абарону і зноў, як і ў 1914 г., выйшлі на раку Марну, пагражаячы непасрэдна Парыжу. Але развіць свой поспех яны не змаглі: не хапіла сіл і людскіх рэурсаў.

Германскаское наступленне прымусіла саюзнікаў упершыню за гады вайны дамовіцца аб стварэнні адзінага камандавання. Галоўнакамандуючым усім саюзнымі войскамі на Заходнім фронце стаў маршал **Фердынанд Фош** (1851—1929), якому адразу было прысвоена званне генералісімуса. У ліпені — жніўні 1918 г. адбылася другая бітва на Марне, якая паклала пачатак контрнаступ-

ленню Антанты. У выніку кровапралітных баёў нямецкія войскі не ўтрымалі сваіх пазіцый і пачалі адыходзіць да мяжы. Германія вымушана была перайсці да татальнай абароны. Неўзабаве з вайны выйшлі Балгарыя, Турцыя і Аўстра-Венгрыя, што распалася на асобныя дзяржавы.

Ваенныя паражэнні, эканамічнае разруха і, нарэшце, звяржэнне манархіі (9 лістапада 1918 г.) у ходзе рэвалюцынага выступлення рабочых і салдат вымусілі Германію капітуляваць. Раніцай 11 лістапада 1918 г. нямецкая дэлегацыя падпісала акт аб перамір'і ў штабным вагоне маршала Фоша ў Камп'енскім лесе.

Камп'енскае перамір'е стала завяршальным актам сусветнай вайны 1914—1918 гг. Перад дзяржавамі-пераможцамі паўстало пытанне аб тым, якім павінен быць мір у Еўропе.

6. Асноўныя вынікі вайны. Першая сусветная вайна карэнным чынам змяніла аблічча Еўропы. Распаліся *Асманская і Аўстра-Венгерская імперыі*. Расія была зрынута ў хаос рэвалюцыі і грамадзянскай вайны. Узнікла *Савецкая дзяржава* на чале з бальшавіцкім урадам. *Аўstryя* і *Германія* сталі рэспублікамі. На тэрыторыі Еўропы ўтварыліся новыя дзяржавы, дабіліся незалежнасці *Польша, Чэхаславакія, Югаславія, Венгрыя, Латвія, Літва, Эстонія і Фінляндія*. На руінах Асманскай імперыі была ўтворана *Турэцкая рэспубліка* і шэраг арабскіх дзяржаў, якія апынуліся пад кантролем Англіі і Францыі. Усе германскія калоніі былі падзелены паміж краінамі Антанты.

Першая сусветная вайна прывяла да аслаблення еўрапейскай гегемоніі. На палітычную арэну актыўна выступілі Злучаныя Штаты Амерыкі і Савецкая дзяржава. Вайна не вырашыла ўсіх супярэчнасцей паміж вялікімі дзяржавамі, што прывяло чалавецтва да Другой сусветнай вайны.

Пытанні і заданні

1. Як паўплывала вайна на становішча вышэйшых і ніжэйшых пластоў грамадства? Дакажыце, што ўнутраныя супярэчнасці ў краінах — удзельніцах вайны абастрываліся.
2. Якія фактары змянілі традыцыйныя характар вайны?
3. Вызначце ступень уплыву Лютаўскай і Каstryчніцкай рэвалюцыі у Расіі на ход вайны.
4. Чаму ЗША выступілі ў Першую сусветную вайну на баку Антанты? Ці паўплывала гэта на вынік вайны?
5. Што прымусіла ўрады заходніх краін дабівацца спынення сусветнай вайны ў 1918 г.?
6. Чаму германа-аўстрыйскі блок пацярпеў паражэнне?

7. Запоўніце табліцу «Асноўныя ваенныя і палітычныя падзеі 1917—1918 гг.».

Дата	Важнейшыя ваенныя аперацыі	Важнейшыя палітычныя падзеі



Людскія страты ў войнах канца XVIII — пачатку XX ст.

Гады	Войны	Колькасць загінуўшых, чал.
1792—1815	Войны эпохі Французскай рэвалюцыі і Напалеона Бонапарта ў Еўропе	Калія 5 000 000
1853—1856	Крымская вайна	485 000
1866	Аўстра-пруская вайна	51 000
1870—1871	Франка-пруская вайна	290 000
1914—1918	Першая сусветная вайна	10 000 000

Ваенныя расходы канца XVIII — пачатку XX ст.

Гады	Войны	Расходы, млн долараў
1792—1815	Войны эпохі Французскай рэвалюцыі і Напалеона Бонапарта ў Еўропе	6,2
1853—1856	Крымская вайна	1,5
1866	Аўстра-пруская вайна	0,1
1870—1871	Франка-пруская вайна	1,6
1914—1918	Першая сусветная вайна	206,2

Прааналізуіце даныя табліц і зрабіце высьновы аб маштабах Першай сусветнай вайны.



У дзень падпісання перамір'я ў Камп'енскім лесе англійскі прэм'ер-міністр, выступаючы ў палаце абшчын, сказаў: «Я спадзяюся, што мы можам таксама сказаць, што сёння, гэтай гістарычнай раніцай, закончыліся ўсе войны».

Ці апраўдаліся надзеі прэм'ер-міністра Вялікабрытаніі?



Зіма 1916—1917 гг. у Германіі была празвана «бручкавай». Менавіта бручка ў краіне стала асноўным, калі не адзінным, прадуктам харчавання. Голад прывёў да шматлікіх ахвяр, асабліва сярод старых і дзяцей.

ВЫНІКОВАЕ АБАГУЛЬНЕННЕ

1. Якія карэнныя змены адбываліся ў дэмографічным, эканамічным, палітычным і духоўным жыцці Заходній Еўропы і ЗША пры пераходзе ад традыцыйнага грамадства да грамадства індустрыяльнага?
2. Ці можна сцвярджаць, што гісторыя XIX ст. — гэта гісторыя нараджэння і развіцця індустрыяльнага грамадства ў працэсе мадэрнізацыі? Чаму?
3. Дайце ацэнку працэсу пераутварэння традыцыйнай аграрнай цывілізацыі ў цывілізацыю індустрыяльнную, або машынную, з пункта гледжання еўрапейца або амерыканца і з пункта гледжання жыхара Усходу.
4. Назавіце грамадска-палітычныя вучэнні, распаўсюджаныя ў грамадстве XIX ст. Інтарэсы якіх пластоў насельніцтва яны вызывалі? З ідэямі якога з гэтых вучэнняў вы можаце пагадзіцца?
5. Чым былі выкліканы рэвалюцыйныя ўзрушэнні ў эпоху мадэрнізацыі? Якую ролю адыгралі рэвалюцыі ў вырашэнні сацыяльных супярэчнасцей? Якія шляхі вырашэння сацыяльных супярэчнасцей, на ваш погляд, найбольш пажаданыя? Свой адказ аргументуйце.
6. Параўнайце гісторыю развіцця краін Усходу і Захаду ў перыяд Новага часу. Падумайце, чаму значная частка Азіі і Афрыка трапілі ў каланіяльную залежнасць ад еўрапейскіх дзяржаў.
7. Падрыхтуйце паведамленне, карыстаючыся дадатковымі крыніцамі, аб росце нацыяналізму і яго небяспечы ў XIX — пачатку XX ст. У паведамленні падкрэсліце, што рост нацыяналізму садзейнічаў развязванню войнаў.
8. Ахарактарызуйце міжнародныя супярэчнасці, якія склаліся на мяжы XIX—XX стст. Ці лічыце вы іх найбольш небяспечнымі для грамадства і чаму? Ці магчыма было вырашыць мірным шляхам супярэчнасці, звязаныя з перадзелам калоній і сфер упłyvu?

9. Першая сусветная вайна стала вынікам вострых супярэчнасцей, якія ўзніклі паміж вядучымі еўрапейскімі краінамі. Многія гісторыкі лічаць, што ўсе развязванні ў першую чаргу былі вінаваты германскія ваенныя і буржуазія. А як лічыце вы?

10. Чым Першая сусветная вайна адрознівалася ад усіх папярэдніх войнаў у гісторыі чалавецтва? Свой пункт гледжання пацвердзіце канкрэтнымі фактамі. Пры адказе выкарыстоўвайце карты.

11. Як вы лічыце, якім чынам Першая сусветная вайна паўплывала на жыщё людзей у краінах, што ваявалі? На падставе гістарычнай, мастацкай і дакументальнай літаратуры падрыхтуйце паведамленне аб канкрэтным чалавеку, які перанёс усе цяжкасці і жахі тых страшных падзеяў.

12. Дэвід Лойд Джордж, брытанскі прэм'ер-міністр у гады Першай сусветнай вайны, у 1939 г. пісаў: «Ідэалам Германіі з'яўляецца і заўсёды з'яўлялася вайна, якая хутка даводзілася да канца... У 1914 г. планы былі складзены дакладна з такой жа мэтай, і яны ледзь-ледзь не былі дасягнуты, калі б не Расія... Калі б не было ахвяр з боку Расіі ў 1914 г., то нямецкія войскі не толькі захапілі б Парыж, але іх гарнізоны да гэтага часу знаходзіліся б у Бельгіі і Францыі». Ці згодны вы з такой ацэнкай ролі Усходняга фронту ў Першай сусветнай вайне?

13. Абмяркуйце з аднакласнікамі веды, атрыманыя вамі пры вывучэнні другога перыяду гісторыі Новага часу. Якія з іх вы лічыце для сябе асабліва карыснымі і чаму?

ЗАКЛЮЧЭННЕ

Другі перыяд гісторыі Новага часу характарызуецца кардынальнымі зменамі ў жыцці людзей, асабліва еўрапейцаў. Змены закранулі самыя аддаленныя куткі нашай планеты. Стракаты і разнастайны свет усё больш становіўся падобным да таго, у якім мы жывём.

Дзякуючы прымесловай рэвалюцыі эканамічным, палітычным і ваенным цэнтрам свету стала Еўропа. Еўрапейцы і мячом, і словам распаўсюджвалі каштоўнасці сваёй цывілізацыі на іншыя кантыненты. Краіны Азіі і Афрыкі не маглі супрацьстаяць гэтаму магутнаму напору. У выніку амаль усе яны ператварыліся ў калоніі і паўкалоніі. Толькі Японіі ўдалося захаваць незалежнасць і дасягнуць высокіх вынікаў на шляху мадэрнізацыі традыцыйнага грамадства.

Рытм XIX ст. быў зададзены Французскай рэвалюцыяй канца XVIII ст. і прымесловым пераваротам. Пад іх уплывам пачалася дэмагратызацыя еўрапейскага грамадства. Буржуазія дамагалася абмежавання ўлады манаракаў і арыстакратыі. Узнікалі масавыя рухі і партыі, адбываліся важныя змены ў навуцы, культуры і спосабе жыцця людзей. Аб сваіх сацыяльных правах у поўны голас заявіў рабочы клас.

У XIX ст. паскорыліся тэмпы гісторычнага развіцця, узмацнілася ўзаемазалежнасць народаў і краін свету. На працягу аднаго толькі дзесяцігоддзя (1861—1871) на трох кантынентах адбыліся найважнейшыя гісторычныя падзеі: адмена прыгоннага права ў Расіі, Грамадзянская вайна ў ЗША, рэвалюцыя Мэйдзі ў Японіі, абвяшчэнне Германскай імперыі ў Еўропе.

Падзеі, якія адбываліся ў адным месцы зямнога шара, маглі змяніць жыццё людзей у любым другім яго пункце. Так, тэртыярыйны падзел Афрыкі закрануў лёсы народаў, якія нават не падазравалі аб існаванні еўрапейцаў.

У пачатку ХХ ст. хвала вызваленчых рухаў і рэвалюцый пад буржуазнымі лозунгамі, запазычанымі ў Еўропы, пракацілася па краінах Усходу. У Кітаі, напрыклад, рэвалюцыя прывяла да звяржэння манархіі і ўстанаўлення рэспублікі. Рэвалюцыі ў Еўропе і за яе межамі стваралі ўмовы для развіцця капіталізму. А капіталізм — гэта не толькі прамысловая рэвалюцыя з яе дабротамі, але яшчэ і канкурэнцыя, эканамічныя крызісы, пошуки рынкаў збыту тавараў і рынкаў сыравіны, бязлітасная барацьба паміж краінамі за тэрыторыяльны падзел свету.

Чалавек Новага часу верыў у прагрэс, г. зн. у тое, што ўсе сферы грамадскага жыцця ўдасканальваюцца. Аб гэтым гаварылі незалежна ад палітычных перакананняў і буржуазныя ідэолагі, і сацыялісты, і камуністы. Толькі ўсе яны па-свойму ўяўлялі будучыню.

Навукова-тэхнічныя дасягненні надавалі асаблівую сілу еўрапейскому аптымізму. З дапамогай навукі і тэхнікі еўрапейцы авалодвалі прыродай, на-нава адкрывалі моры і кантыненты.

Але ў пачатку ХХ ст. усе гэтыя спадзянкі і памкненні перакрэсліла Першая сусветная вайна. Як тут не ўспомніць мудрае біблейскае выслоёве: «Якая карысць чалавеку, калі ён прыдбае свет (г. зн. мірскія даброты. — Аўт.), а душы сваёй пашкодзіць?»

Першая сусветная вайна сведчыла аб глыбокім гістарычным пераломе, роўнага якому, бадай, яшчэ не ведала чалавечество. Вайна бязлітасна выявіла адмоўныя бакі еўрапейскай цывілізацыі — яе абыякавасць да чалавека і імкненне вырашаць грамадскія проблемы пры дапамозе насілля. Яна пахіснула веру чалавека ў будучае, у невычарпальныя магчымасці навукова-тэхнічнага прагрэсу. Аказалася, што навука і тэхніка з аднолькавым поспехам могуць служыць і дабру, і злу.

Разбуральныя маштабы вайны выклікалі сапраўданне замяшанне ў розумах сучаснікаў. Вось сведчанне аднаго з іх: «Сучасны свет перажывае вялікую гістарычную катастрофу — настолькі жахлівую, настолькі крывавую, настолькі багатую на самыя нечаканыя перспектывы, што перад ёй нямее думка, кружыцца галава... У небывалай гістарычнай буры, што лютуе цяпер, не толькі рэкамі лъецца кроў, не толькі разбураюцца дзяржавы, не толькі гінучы і паўстаюць народы — адбываецца і нешта іншае. Разбураюцца старыя ідэалы, блікнуць ранейшыя надзеі і настойлівыя чаканні... а галоўнае — непапраўна і глыбока хістаецца сама наша вера ў сучасную культуру: з-за яе асноў раптам выглянула на нас такое страшнае звярынае ablічча, што мы міжволі адварнуліся ад яго з агідай і неўразуменнем. І паўстае неадступнае пытанне: ды што ж такое, на самай справе, гэта культура?»

Прынята лічыць, што гісторыю вывучаюць толькі для таго, каб не паўтараць памылак мінулага. Але чаму тады чалавецтва не зрабіла высновы з трагічнага вопыту Першай сусветнай вайны? Чаму яно дапусціла яшчэ адну — страшную і разбуральную — Другую сусветную вайну?

XXI стагоддзе, што надышло, зноў называюць стагоддзем надзей. Але якім будзе твар планеты — прыгожым ці брыдкім, — залежыць ад самога чалавека.

ХРАНАЛАГЧНАЯ ТАБЛІЦА

Дата	Падзея
1799—1814, 1815 гг.	Напалеонаўскія вайны
1804 г.	Абвяшчэнне Напалеона Банапарта імператарам Францыі
1804—1813 гг.	Паўстанне ў Сербіі
1810—1826 гг.	Вайна за незалежнасць іспанскіх калоній у Лацинскай Амерыцы
1812 г.	Айчынная вайна ў Расіі
26 жніўня 1812 г.	Барадзінская бітва
1814—1815 гг.	Венскі кангрэс
1815 г.	Стварэнне Свяшчэннага саюза
1822 гг.	Аддзяленне Бразіліі ад Партугаліі. Абвяшчэнне Бразіліі імперыяй
14 снежня 1825 г.	Паўстанне дзекабрыстаў у Расіі
27—29 ліпеня 1830 г.	Ліпенская рэвалюцыя ў Францыі
1830—1831 гг.	Нацыянальна-вызваленчае паўстанне ў Польшчы
1830—1850-я гг.	Чартысцкі рух у Англіі
1838—1842 гг.	Англа-афганская вайна
1840—1842 гг.	Англа-кітайская першая «опіумная» вайна
1848 г.	Рэвалюцыя ў Францыі
1848—1849 гг.	Рэвалюцыі ў Італіі, Аўстрыйскай імперыі і Германіі

Дата	Падзея
1848 г.	Нацыянальна-вызваленчае паўстанне ў Чэхіі
1850—1864 гг.	Тайпінскае паўстанне ў Кітai
1853—1856 гг.	Крымская вайна
1856—1860 гг.	Англа-франка-кітайская другая «опіумная» вайна
1857—1859 гг.	Антыкаланіяльнае паўстанне ў Індый
1860—1870-я гг.	Буржуазныя рэформы ў Расіi
19 лютага 1861 г.	Адмена прыгоннага права ў Расіi
1861 г.	Стварэнне адзінага Італьянскага каралеўства
1861—1865 гг.	Грамадзянская вайна ў ЗША
1863—1864 гг.	Нацыянальна-вызваленчае паўстанне ў Польшчы
1864 г.	Заснаванне I Інтэрнацыянала
1868 г.	Рэстаўрацыя імператарскай улады ў Японіi
1870 г.	Далучэнне Рыма да Італьянскага каралеўства. Завяршэнне аб'яднання Італіi
1870—1871 гг.	Франка-prusкая вайна
4 верасня 1870 г.	Вераснёўская рэвалюцыя ў Францыi
Студзень 1871 г.	Абвяшчэнне Германскай імперыi
18 сакавіка — 28 мая 1871 г.	Парыжская Камуна
1874 г.	«Хаджэнне ў народ»
1875 г.	Прыняцце канстытуцыi Трэцяй рэспублікі ў Францыi
1877—1878 гг.	Руска-турэцкая вайна
1878—1880 гг.	Англа-афганская вайна
1884—1885 гг.	Берлінская канферэнцыя
1885 г.	Марозаўская стачка ў Расіi
1885 г.	Стварэнне партыi Індыйскi нацыянальны кангрэс
1889 г.	Утварэнне II Інтэрнацыянала
1889 г.	Абвяшчэнне Бразіліi рэспублікай
1889 г.	Абвяшчэнне канстытуцыi ў Японіi

Заканчэнне

Дата	Падзея
1898 г.	«Сто дзён рэформаў» у Кітаі
Сакавік 1898 г.	І з'езд РСДРП
1899—1901 гг.	Паўстанне іхэтуаняў («баксёраў») у Кітаі
1899—1902 гг.	Англа-бурская вайна
1904—1905 гг.	Руска-японская вайна
1905—1907 гг.	Буржуазна-дэмакратычная рэвалюцыя ў Расіі
9 студзеня 1905 г.	«Крывавая нядзеля»
17 кастрычніка 1905 г.	Маніфест цара Мікалая II з абязценнем дэмакратычных свабод і склікання заканадаўчай Думы
Снежань 1905 г.	Узброенае паўстанне ў Маскве
1905—1911 гг.	Рэвалюцыя ў Іране
3 чэрвеня 1907 г.	Трэцячэрвеньскі дзяржаўны пераварот у Расіі
1908 г.	Абвяшчэнне Балгарыі царствам
1908 г.	Младатурэцкая рэвалюцыя
1910—1917 гг.	Мексіканская рэвалюцыя
1911—1913 гг.	Сіньхайская рэвалюцыя ў Кітаі. Звяржэнне Цынскай дынастыі і абвяшчэнне Кітайскай рэспублікі
1912—1913 гг.	Балканскія вайны
1914—1918 гг.	Першая сусветная вайна
1917 г.	Лютайская і Кастрычніцкая рэвалюцыі ў Расіі
2 сакавіка 1917 г.	Адрачэнне цара Мікалая II ад прастола
3 сакавіка 1918 г.	Падпісанне Брэсцкага міру паміж Германіяй і Савецкай Расіяй

СЛОЎНІК ГІСТАРЫЧНЫХ ТЭРМІНАЎ І ПАНЯЦЦЯЎ

Абаліцыянізм — рух за адмену рабства ў ЗША ў канцы XVIII—XIX ст.

Аграрная рэвалюцыя — пераход ад феадальных адносін у сельскай гаспадарцы да капіталістычных, ператварэнне феадалаў у сельскіх буржуа, а сялян — у фермераў або батракоў.

Агрэсія — прымяненне сілы адной дзяржавай супраць іншай з мэтай захопу яе тэрыторыі, ліквідацыі незалежнасці, змены палітычнага і грамадскага ладу.

Акцыянérнае прадпрыемства — прадпрыемства, капитал якога ўтвараецца шляхам продажу акций (каштоўных папер).

Анáрха-сіндикализм — плынь у міжнародным рабочым руху, якая выступала за перадачу ўлады прафсаюзам і адмаўляла неабходнасць дзяржавы.

Антыкаланійльны рух — нацыянальна-вызваленчы рух у каланійльных і залежных краінах, скіраваны на барацьбу за нацыянальную незалежнасць.

«Ар нувó» (мадэрн) — стыль у еўрапейскай архітэктуры канца XIX — пачатку XX ст., які характерызуецца звлістымі плаўнымі абрысамі будынкаў.

Арсенáл — прадпрыемства, якое вырабляе зброю і ваеннью амуніцыю.

Аўтаномія — права самастойнага ажыццяўлення дзяржаўнай улады або кіравання, прадастаўленае якой-небудзь частцы дзяржавы.

Байкот — 1) адмова адной дзяржавы падтрымліваць адносіны з іншай дзяржавай або групай дзяржаў; 2) форма палітычнай і эканамічнай барацьбы, якая прадугледжвае поўнае або частковае спыненне адносін з пэўнай асобай, арганізацыяй або прадпрыемствам.

Буржуа́зная дэмакратыя — палітычны лад, пры якім улада буржуазіі сполучаеца з шырокімі правамі грамадзян, іх удзелам у палітычным жыцці краіны.

Буржуа́зная манáрхія — манархія, якая абапіраеца на буржуазію і абаране яе інтарэсы.

Грамáдская клáсы — вялікія, адносна ўстойлівыя групы людзей. Адрозніваюцца па сваім месцы ў сістэме вытворчасці, арганізацыі працы, спосабах атрымання і памерах даходаў. Адносіны паміж імі харктарызуюцца супрацоўніцтвам або барацьбой.

Дыскрыміна́цыя — абмежаванне або пазбаўленне правоў пэўнай групы людзей па расавай, рэлігійнай, нацыянальнай або іншай прыменеце.

Дэкадэнцтва — назва крызісных з'яў у еўрапейскай культуры канца XIX ст., для якіх характэрны настроі заняпаду, безнадзеінасці і непрымання жыцця.

Імігра́цыя — уезд іншаземцаў у якую-небудзь краіну на пастаяннае месца жыхарства.

Імперыялізм — 1) тэрмін, упершыню пропанаваны ў 1902 г. англійскім эканамістам Дж. А. Гобсанам. Склаліся дзве асноўныя тэорыі імперыялізму: геапалітычная (каланіяльнае панаванне) і эканамічная (экспансія капіталу). Характэрнымі рысамі імперыялізму былі панаванне капіталістычных манаполій, зліццё банкаўскага капіталу з прымысловым і ўтварэнне фінансавага капіталу, экспансія фінансавага капіталу ў выглядзе қредытаў і інвестыцый у іншыя краіны, абвастрэнне барацьбы паміж вялікімі дзяржавамі за падзел і перадзел свету на сферы ўплыву; 2) у марксісцкай інтэрпрэтацыі гісторыі — вышэйшая стадыя капіталізму, галоўнай асаблівасцю якой з'яўляецца дзеянісць манаполій.

Імпрэсіянізм — кірунак у мастацтве канца XIX ст., які імкнуўся адлюстраваць вокамгненныя ўражанні, свет у яго рухомасці і зменлівасці.

Інтэлігéнцыя — людзі, якія займаюцца разумовай працай, развіццём і распаўсюджваннем культуры.

Інтэрвéнцыя — узброенае ўмяшанне адной або некалькіх дзяржаў ва ўнутраныя справы іншай.

Кансерватызм — сукупнасць ідэйна-палітычных і культурных плыней, якія абапіраюцца на ідэю пераемнасці ў грамадскім жыцці. Кансерватары прызнавалі каштоўнасці буржуазнай дэмакратыі, але лічылі імкненне да змен згубным для грамадства.

Кантрыбу́ція — пасляваенныя прымусовыя плацяжы, якія збіраліся з пераможанай краіны дзяржавай-пераможцай.

Канфедэрáцыя — саюз, аб'яднанне якіх-небудзь грамадскіх арганізацый, а таксама дзяржаў.

Канфéсія — пэўнае веравызнанне, а таксама афіцыйная прыналежнасць да якога-небудзь рэлігійнага кірунку.

Капіталізм — грамадскі лад, заснаваны на прыватнай уласнасці і рыначнай эканоміцы.

Капітуляцыя — спыненне ўзброенага супраціўлення адной з ваюючых дзяржаў і здача пераможцу на прадыктаваных ім умовах.

Карпарацыя — акцыянерная кампанія.

Кáтарга — асаблівы від пакарання за крымінальныя і палітычныя злачынствы. Спалучала пазбаўленне волі з абавязковым прыцягненнем да цяжкай фізічнай працы (будаўніцтва флоту, крэпасцей, работа на рудніках, у шахтах).

Лібералізм — ідэйна-палітычная плынь у Еўропе, якая аб'ядноўвала прыхільнікаў парламенцкага ладу, роўнасці перад законам, свабоды прадпрымальніцтва, слова, веравызнання, сходаў.

Мадэрнізацыя — 1) змены, удасканаленні, якія адпавядаюць сучасным патрабаванням; 2) гістарычны працэс сацыяльных змен і рэфармавання ў грамадстве, асаблівая форма развіцця пры пераходзе ад традыцыйнага грамадства да сучаснага.

Мадэрнізм — агульнае абазначэнне з'яў маастацкай культуры канца XIX — першай паловы XX ст. Характарызуецца адмаўленнем традыцыйных падыхоў да мастацтве і літаратуры і пошукам новых мастацкіх сродкаў.

Манапóлія — 1) гаспадарчае аб'яднанне, якое сканцэнтравала ў сваіх руках большую частку вытворчасці і збыту якога-небудзь тавару; 2) выключнае права адной асобы, групы асоб або дзяржавы на вытворчасць, гандаль або якую-небудзь іншую сферу дзеянасці.

Маніфéст — 1) урачысты пісьмовы зварот вярхоўнай улады да насельніцтва; 2) заклік, дэкларацыя палітычнай партыі, грамадской арганізацыі, якія змяшчаюць праграму і прынцыпы дзеянасці; 3) пісьмовае выкладанне літаратурных або мастацкіх прынцыпаў якога-небудзь кірунку або групы ў літаратуры і мастацтве.

Мілітарызáцыя — падпрадкаванне эканамічнага, палітычнага і грамадскага жыцця краіны ваенным мэтам.

Навукóва-тэхнíчны прагрэс — адзінае, узаемаабумоўленае, паступальнае развіццё розных галін навукі і тэхнікі.

Нарóднікі — прадстаўнікі разначыннай інтэлігенцыі ў Расіі ў другой палове XIX ст., якія выступалі супраць прыгону і самадзяржаўя. Верылі ў магчымасць развіцця Расіі па некапіталістычным шляху і ў сялянства як носьбітата сацыялістычных адносін.

Нацыя — супольнасць людзей, для якіх харэтерны пражыванне на адной тэрыторыі, адзіная эканоміка, адна мова, агульныя рысы культуры і псіхологіі.

Нацыяналізм — ідэалогія і палітыка, якія прызнаюць нацыю найвышэйшай каштоўнасцю і найлепшай формай супольнасці людзей. Служыць магутнай аб'яднальнай сілай у барацьбе за нацыянальную незалежнасць. Нярэдка суправаджаецца прызнаннем перавагі адной нацыі над другой, што становіцца прычынай кровапралітных канфліктав.

Неаготыка (у архітэктуры) — стыль, які адраджаў архітектурныя формы і дэкаратыўныя матывы готыкі.

Неакласіцызм (у архітэктуры) — стыль, для якога характэрна захаванне традыцый антычнасці, Адраджэння і класіцызму.

Палітычная партыя — палітычная арганізацыя, якая выказвае інтэрэсы пэўнай сацыяльнай групы.

Парламенцкая рэспубліка — рэспубліка, для якой характэрны выразны падзел заканадаўчай і выканавчай улад і кантролюванне парламентам дзейнасці ўрада.

Піянёр — чалавек, які першым пранікае ў якую-небудзь недаследаваную галіну, пракладвае новыя шляхі ў якой-небудзь дзейнасці. Так называлі людзей, якія перасяліліся на заходнія неасвоеныя землі Паўночнай Амерыкі.

Пракламацыя — заклік, зварот у форме лістоўкі.

Прамысловы пераварот (прамысловая рэвалюцыя) — пераход ад ручной вытворчасці да машыннай, стварэнне фабрычна-заводскай прамысловасці.

Пратэктарат — адна з форм каланіяльнай залежнасці, пры якой залежная краіна перадае іншай дзяржаве права на вядзенне сваіх зневісін і на абарону сваіх граніц.

Пратэктыянізм — палітыка дзяржавы, скіраваная на абарону нацыянальнай эканомікі ад замежнай канкурэнцыі шляхам увядзення высокіх пошлін на тавары, што ўвозяцца ў краіну.

Профсаіз — арганізацыя працоўных, якая імкненцца палепшыць аплату і ўмовы працы.

Радыкал — прыхільнік карэнных, рашучых мер.

Разначынцы — у Расіі ў XIX ст. выхадцы з розных саслоўяў, якія займаліся пераважна разумовай працай.

Рамантыйзм — кірунак у мастацкай культуры канца XVIII — першай паловы XIX ст. Характарызуецца ўвагай да ўнутранага свету чалавека, ідэалізацый прыроды, паэтызацыяй герайчнай асобы, заменай рэальнай рэчаіснасці фантастычным або ідэалізаванным вобразам свету.

Расізм — сукупнасць вучэнняў, у аснове якіх знаходзяцца палажэнні аб фізічнай і псіхічнай нераўнацэннасці рас і аб вырашальным уплыве расавых адрозненняў на гісторыю і культуру.

Рэалізм — кірунак у мастацкай культуры, прадстаўнікі якога імкнуцца аб'ектыўна адлюстроўваць навакольную рэчаіснасць.

Рэвалюцыйныя дэмакраты — у Расіі ў XIX ст. прыхільнікі рэвалюцыйных грамадскіх пераўтварэнняў і актыўнай барацьбы з самадзяржаўем.

Рэжым — дзяржаўны лад; метад праўлення.

Рэфармізм — плынь у міжнародным рабочым руху, прыхільнікі якой выступалі за пераўтварэнне грамадства шляхам рэфармавання капіталізму.

Сацыял-дэмакратыя — палітычны рух, які абвясціў сваёй мэтай барацьбу за паляпшэнне жыцця людзей. Падзяліўся на два асноўныя кірункі: рэвалюцыйны і рэфармісцкі. Рэвалюцыянеры дабіваліся ўдасканалення грамадства шляхам узброенай барацьбы. Рэфармісты выступалі за ~~паступовыя~~ мірныя пераўтварэнні.

Сэнтыменталізм — кірунак у мастацкай культуры другой паловы XVIII — пачатку XIX ст. Вызначаўся павышанай увагай да пачуцця чалавека, сузіральнасцю, элегічнымі і пастаральнымі настроямі, захапленнем натуральнай прыродай і ідэалізацый патрыярхальнага быту.

Сімвалізм — кірунак у мастацкай культуры другой паловы XIX — пачатку XX ст. Яго прадстаўнікі галоўнай мэтай мастацтва лічылі спасціжэнне тайнаў быцця праз інтуіцыю, паэтычную «магію», вобразнае, сімвалічнае познанне.

Трэд-юніёны — назва прафсаюзаў у Вялікабрытаніі і шэрагу іншых англомоўных краін.

Цывілізацыя — 1) матэрыяльная і духоўная культура; 2) асаблівы гісторычны этап, які настаў за перыядамі дзікасці і варварства; 3) ступень грамадскага развіцця, якая адразніваецца парынальна высокім узроўнем развіцця вытворчасці, сацыяльных адносін, палітычнага жыцця, науки і іншых элементаў культуры; 4) супольнасць людзей, аб'яднаная падобнымі духоўнымі каштоўнасцямі і ідэаламі, што мае агульныя рысы ў матэрыяльнай культуры, эканоміцы, ладзе жыцця і г. д. (напрыклад, заходнёеврапейская, усходнія цывілізацыі).

Цэнзúра — сістэма дзяржаўнага нагляду за друкам.

Чыноўнік — дзяржаўны служачы. У Расіі чыноўнікі мелі класныя чыны згодна з Табелем аб рангах. Вышэйшых чыноўнікаў 1—4-га класаў неафіцыйна называлі саноўнікамі.

Шавінізм (ад імя Н. Шавэна, салдата, прыхільніка заваёўніцкай палітыкі Напалеона Банапарта) — крайняя форма нацыяналізму. Грунтуецца на пропагандзе нацыянальнай выключнасці, праяўляеца ў проціпастваўленні інтарэсаў адной нацыі інтарэсам іншых, распальванні міжнацыянальнай варожасці і нянявісці.

Эканамічны крыізіс — парушэнне ў ходзе развіцця эканомікі. Праяўляецца ў абсалютным спадзе вытворчасці, росце беспрацоўя і г. д.

Эклектызм — адвольнае спалучэнне элементаў разнастайных стыляў у архітэктуры і выяўленчым мастацтве, а таксама разнастайных поглядаў і тэорый у навуцы.

Экспансія — пашырэнне (часта гвалтоўнае) сферы эканамічнага і палітычнага панавання дзяржаў або грамадскіх групп.

Экспарт — вываз тавараў або капіталаў за мяжу.

Эміграцыя — вымушанае або добраахвотнае перасяленне са сваёй айчынай ў іншую краіну па эканамічных, палітычных або рэлігійных прычынах.

Эмір — правіцель, кіраўнік дзяржавы, военачальнік у краінах мусульманскага Усходу.

Эпітрафія — надмагільны надпіс; кароткі верш, прысвечаны памерламу.

Юнкер — дваранін-землеўладальнік, памешчык у Пруссіі.

ПАДЗЕІ ГІСТОРЫІ НОВАГА ЧАСУ Ў МАСТАЦКАЙ ЛІТАРАТУРЫ

- Бальзак, О. де.* Гобсек; Шагреневая кожа; Евгения Гранде / Оноре де Бальзак. — М., 2010.
- Бічэр-Стой, Г.* Хижина дяди Тома / Гарриет Бічэр-Стой. — М., 2010.
- Буссенар, Л.* Капитан Сорви-голова / Л. Буссенар. — М., 2010.
- Буссенар, Л.* Похитители бриллиантов / Л. Буссенар. — М., 2010.
- Вазов, И.* Под игом / Иван Вазов. — Алма-Ата, 1988.
- Вершинин, Л.* Рим или смерть: повесть о Гарибальди / Л. Вершинин. — М., 1991.
- Войнич, Э. Л.* Овод / Этель Лилиан Войнич. — М., 2009.
- Всемирная история Нового времени (XIX — начало XX в.): 8 кл.: кн. для чтения / авт.-сост. А. И. Филимонов. — Минск, 2007.
- Выгодская, Э.* Опасный беглец / Э. Выгодская. — Мурманск, 1988.
- Гарт, Б.* Гэбриэль Конрой / Брет Гарт. — М., 2004.
- Гашек, Я.* Похождения бравого солдата Швейка / Ярослав Гашек. — М., 2008.
- Готье, Т.* Путешествие в Россию / Теофиль Готье. — М., 1990.
- Гусев, В.* Горизонты свободы: повесть о Симоне Боливаре / Владимир Гусев. — М., 1980.
- Гюго, В.* Девяносто третий год / Виктор Гюго. — СПб., 2010.
- Диккенс, Ч.* Приключения Оливера Твиста / Чарльз Диккенс. — М., 2010.
- Задорнов, Н.* Гонконг / Николай Задорнов. — М., 2009.
- Кальма, Н.* Джон Браун; Заколдованная рубашка / Н. Кальма. — М., 1985.
- Киплинг, Р.* Восток есть Восток / Редьярд Киплинг. — М., 1991.

- Кирова, К. Э. Жизнь Джузеппе Мадзини (1805—1872) / К. Э. Кирова. — М., 1981.*
- Лондон, Дж. Белый Клык; Зов предков / Джек Лондон. — М., 2010.*
- Митчелл, М. Унесенные ветром: в 2 т. / Маргарет Митчелл. — М., 2010.*
- Моруа, А. Байрон / Андре Моруа. — М., 1998.*
- Моруа, А. Прометей, или Жизнь Бальзака / Андре Моруа. — Алма-Ата, 1990.*
- Новиков-Прибой, А. Цусима / Алексей Новиков-Прибой. — М., 2005.*
- Ремарк, Э. М. На Западном фронте без перемен / Эрих Мария Ремарк. — М., 2010.*
- Рид, М. В дебрях Южной Африки; Юные охотники; Охотники за жирафами / Майн Рид. — М., 1991.*
- Стендаль. Красное и черное; Ванина Ванини / Стендаль. — М., 1989.*
- Степанов, А. Порт-Артур: в 2 кн. / Александр Степанов. — М., 1993.*
- Стоун, И. Жажда жизни: биограф. повесть о Винсенте Ван Гоге / Ирвинг Стоун. — М., 2010.*
- Стоун, И. Происхождение: роман-биография Ч. Дарвина / Ирвинг Стоун. — М., 1989.*
- Тагор, Р. Золотая ладья: избр. произведения / Рабиндранат Тагор. — М., 1989.*
- Твен, М. Приключения Тома Сойера / Марк Твен. — М., 2010.*
- Толстой, Л. Севастопольские рассказы / Лев Толстой. — М., 2010.*
- Тынянов, Ю. Смерть Вазир-Мухтара; Кюхля / Юрий Тынянов. — М., 1981.*
- Форш, О. Одеты камнем; Михайловский замок / Ольга Форш. — М., 2004.*
- Чубинский-Надеждин, В. Бисмарк / Вадим Чубинский-Надеждин. — М., 1997.*

ЗМЕСТ

Ад аўтара	3
Уводзіны	5
§ 1. Свет у XIX — пачатку XX ст.	5
Раздел I. Заходняя Еўропа	11
§ 2. Заходняя Еўропа ў пачатку XIX ст.	11
§ 3. Асноўныя рысы эканамічнага развіцця	17
§ 4. Вялікабрытанія ў XIX — пачатку XX ст.	24
§ 5. Францыя ў XIX — пачатку XX ст.	30
§ 6. Рэвалюцыі 1848—1849 гг. у Італіі, Аўстрыйскай імперыі, Германіі	37
§ 7. Германія ў другой палове XIX — пачатку XX ст.	44
§ 8. Міжнародны рабочы і сацыялістичны рух	50
§ 9. Адукацыя, навука і тэхніка	55
§ 10. Мастацкая літаратура	60
§ 11. Выяўленчае мастацтва, архітэктура, музыка	67
Абагульняючыя пытанні і заданні да раздзела I	73
Раздел II. Адна Амерыка — два светы	76
§ 12. ЗША ў першай палове XIX ст.	77
§ 13. Ператварэнне ЗША ў сусветную дзяржаву	84

§ 14. Амерыканская літаратура і мастацтва	90
§ 15. Лацінская Амерыка	96
Раздзел III. Расійская дзяржава. Славянскія краіны	103
§ 16. Расія ў першай палове XIX ст.	104
§ 17. Навука і культура ў Расіі ў першай палове XIX ст.	111
§ 18. Унутраная і зневяданная палітыка Расіі ў другой палове XIX ст.	117
§ 19. Рэвалюцыйны рух і палітыка самадзяржаўя.....	124
§ 20. Расія на мяжы стагоддзяў.....	129
§ 21. Расія ў 1905—1917 гг.	136
§ 22. Навука і культура ў другой палове XIX ст.	141
§ 23. Барацьба славянскіх народаў за нацыянальную незалежнасць....	148
Абагульняючыя пытанні і заданні да раздзелаў II і III	153
Раздзел IV. Краіны Азіі і Афрыкі	157
§ 24. Японія	158
§ 25. Кітай у першай палове XIX ст.	165
§ 26. Звяржэнне манархіі ў Кітаі	171
§ 27. Індый	176
§ 28. Мусульманскі свет	184
§ 29. Тэртытарыяльны падзел Афрыкі ў XIX ст.	190
Абагульняючыя пытанні і заданні да раздзела IV	197
Раздзел V. Першая сусветная вайна	199
§ 30. Прыхыны вайны і ход ваенных дзеянняў у 1914—1916 гг.	199
§ 31. Найважнейшыя падзеі і ход ваенных дзеянняў у 1917—1918 гг.	206
Выніковае абагульненне.....	213
Заключэнне.....	215
Храналагічная табліца	218
Слоўнік гісторычных тэрмінаў і паняццяў	221
Падзеі гісторыі Новага часу ў мастацкай літаратуры	227

(Назва і нумар школы)

Вучэбны год	Імя і прозвішча вучня	Стан вучэбнага дапаможніка пры атрыманні	Адзнака вучню за карыстаннне вучэбным дапаможнікам
20 / 20			
20 / 20			
20 / 20			
20 / 20			
20 / 20			
20 / 20			

Кошалеў, У. С.

K76 Сусветная гісторыя Новага часу, XIX — пачатак XX ст. : вучэб. дапам. для 9-га кл. агульнаадукац. устаноў з беларус. мовай навучання / У. С. Кошалеў ; метад. забеспячэнне Н. В. Байдаковай. — 3-е выд., дап. і перагледж. — Мінск : Выд. цэнтр БДУ, 2010. — 231 с. : іл.

ISBN 978-985-476-867-0.

Папярэднє выданне аўтараў У. С. Кошалева, В. І. Сініцы выйшла ў 2005 г.

УДК 94(100)(075.3=161.3)

ББК 63.3(0)я721

Вучэбнае выданне

Кошалеў Уладзімір Сяргеевіч

**СУСВЕТНАЯ ГІСТОРЫЯ НОВАГА ЧАСУ
XIX — пачатак XX ст.**

**Вучэбны дапаможнік
для 9 класа агульнаадукацыйных устаноў
з беларускай мовай навучання
3-е выданне, дапоўненае і перагледжанае**

**Галоўны рэдактар *Т. Я. Янчук*
Рэдактары *М. І. Рэмэніца, А. В. Семенчукова***

Мастацкі рэдактар *М. Я. Шкурніт*

Пераклад з рускай мовы *С. У. Камісаравай, Т. М. Шахмуть*

Тэхнічны рэдактар *К. У. Раманчык*

Камп'ютарная вёрстка *Н. Я. Бацюковай*

Карэктары *Н. Б. Кучмель, Т. І. Рыбакова*

**Падпісана да друку 14.12.2010. Фармат 70×90 1/₁₆. Папера афсетная № 1. Друк афсетны.
Ум. друк. арк. 16,96. Ул.-выд. арк. 12,1. Тыраж 24 000 экз. Заказ**

**Рэспубліканская ўнітарнае прадпрыемства
«Выдавецкі цэнтр Беларускага дзяржаўнага ўніверсітэта».
ЛІ № 02330/0494361 ад 16.03.2009. Вул. Чырвонаармейская, 6, 220030, Мінск.**

**Вытворчае рэспубліканская ўнітарнае прадпрыемства
«Мінская фабрика кальяровага друку». ЛП № 02330/0494156 ад 03.04.2009.
Вул. Каржанеўская, 20, 220024, Мінск.**

Правообладатель Издательский центр БГУ